

ગાંડીવ સાહિત્ય ધાટિકા
પુષ્પ: :એકવીસમું


બંગાળાનો બુખ

(ખંડ પહેલો તથા બીજો)

લેખક

ડૉ. ભૂપેન્દ્રનાથ દત્ત પીએચ. ડી.

(રાજા મહેન્દ્રપ્રતાપ અને શ્રી શૈલેન્દ્ર લોપના લેખો સાથે)



અગતકર્તા

ગાંડીવ સાહિત્ય મંદિર

૧૮૦, કેળાંપીઠ

સુરત

દ્વાદશ]

[રૂપિયા

ગુજરાતી કૉપીરાઈટ સંસ્થા **મહાત્મા ગાંધી સાહિત્ય વારિકા**

| | |
|---------------------------------|-------|
| ૧. અંગ્રજીયનું અંગાળા (૧-૨) કુલ | ૨૥ |
| ૨. આસામ ! | ૧ |
| ૩. કલકત્તાનો કારાયુગ | ૧૫ |
| ૪. પંજાબનું પ્રચંડ કાવતરું | ૧૫ |
| ૫. નિહિલિસ્ટોના પંજમાં | ૦૫ |
| ૬. કાળું ગુલાબ | ૧૫ |
| ૭-૧૮ પ્રહ્લાંડનો ભેદ (૧-૨) | ૩૫+૨ |
| ૮. આનંદમઠ | ૧૫ |
| ૯. અમૃતનો ખ્યાલો | ૦૫ |
| ૧૦. નામ વિનાની નવલકથા | ૨) |
| ૧૧. કરણધેલાનું કળાવિધાન | ૦૫ |
| ૧૨. પાંડવગુપ્તનિવાસ | ૦૫ |
| ૧૩. જેલનો અનુભવ | ૦૫ |
| ૧૪. નીતિ ધર્મ | ૦૫ |
| ૧૫. રાષ્ટ્રીય ગરબાવળિ | ૦૫ |
| ૧૬. ખાંચણાં | ૦૫ |
| ૧૭. ગીતાંજલિ | ૧૫ |
| ૧૮. પ્રહ્લાંડનો ભેદ (ભાગ-૨ જો) | |
| ૧૯. અલિદાન | ૦૫ |
| ૨૦. દેવી ચૌધરાણી | ૧૫ |
| ૨૧. અંગાળાનો અળવો | ૧૫ |

આટલિ] ગાંધીજીના હાથખાનું કૉપીરાઈટ સુરતમાં
છાપી ગાંધીજી સાહિત્ય મંદિરમાંથી
નવવરલાલ વીમાવાળાએ પ્રગટ કરી.

ગુજરાત વિદ્યાપીઠ ગ્રંથાલય

[ગુજરાતી કૉપીરાઈટ વિભાગ]

अनुक्रमांक

१५०१

वर्गाकि

पुस्तकानुं नाम

પુસ્તકનું નામ અંગાણાનો અખયો-૧-૨.

विषय ॐ २६२ : २२. ५११

અંજલિનો ધર્મ

‘પંખખનું પ્રચંડ કાવતરું’—ગ્નનસાટે હિન્દને મુક્ત કરવા નીકળેલા નિષ્ફળ બળવાનીરોની કહાણી વાંચીને એક જણે સવાલ કરેલો: આ શું બધું સાચું હશે ?

કેમો ફર સવાલ ? શચીન્દ્રબાબુએ પોતાની એ ચોપડીમાંજ લખ્યું છે કે “આવા કાવતરાંઓ ફક્ત પોલિસદાદાઓની બનાવટી કૃતિઓ છે—સાચાં નથી થતાં, એવું દેશજનોને માનતા જોઈ અમારો આત્મા કંકળી ઉઠતો. પોતાના દેશજનોમાં આટલું કરવાની શક્તિ જ ન હોય એવું માનનારી એ મનોદશાથી અમને ખૂબ આઘાત પહોંચતો.” શચીન્દ્રબાબુને ખરે આઘાત પહોંચે; પણ એ આઘાત પહોંચાડનારી—બળવાવીરોના એ મરણિયા પ્રયાસોને કેવળ કલ્પના સૃષ્ટિની વાતો માનનારી—મનોદશા, આપણા દેશમાં તે એવું બને ? એવું વિચારનારી મનોદશા—હજી ટળી નથી શકી. તેમાંયે આપણું ગુજરાત—વહેવાર ગુજરાત જે એવી બળવાપ્રવૃત્તિથી લલ ટકા વિમુખ રહ્યું છે તેને તો એ બધી વાતો સ્વપ્નસૃષ્ટિ જેવીજ લાગે તો તેમાં શી નવાઈ ?

પણ અજ્ઞાનનાં એ થર, હીન મનોદશાનાં એ મેલ હવે તો ખંખેરી નાંખ્યેજ છૂટકો. હિંસામાર્ગ આપણા દેશ માટે અનુકૂળ હોય या પ્રતિકૂળ, આદર્શસિદ્ધ હોય या નહિ, એ વસ્તુ જુદી છે. પણ જાણીબુઝીને, જોખમ સમજીને, સ્વતંત્રતાની અતિ તીવ્ર ધગશ રોમેરોમ સળગી ઉઠવાથીજ મરણિયા બનીને જે નવજીવાનો એ પ્રવૃત્તિમાં પડેલા તેમના વિષેનું આપણું—ગુજરાતનું અજ્ઞાન તો અક્ષમ્યજ ગણી શકાય. ઇંગ્લેન્ડેએ પણ ‘દુસ્મન પક્ષ’ ના એ વીરોને અંજલિ આપી છે—ઘણીયે વાર મુક્ત કંઠે એમાંના કેટલાકની પ્રશંસા

કરી છે. તો આપણે, એમના માહિત્યપ્રાપ્તિ, જેમને કાળે એઓ જૂઝેલા, બળતીમાં ફેલી પડેલા, તેઓજ કંઈ ન જાણીએ, એમના પ્રત્યે પૂજના એ પુષ્પ વેરવા જેટલો પણ ભક્તિભાવ ન દર્શાવીએ તો આપણા જેવા નગણ્ય-આપણા જેવા નિર્મોલ્ય કોણ ?

હિંસાપ્રવૃત્તિની ચર્ચાના પ્રકરણ વિનાનો હિન્દનો રાષ્ટ્રીય ઇતિહાસ ઉણો ને અધુરોજ ગણાશે. દુનિયાભરના બધા દેશોમાં એ પ્રવૃત્તિ થઈ છે ને તેણે ઇતિહાસમાં ફાળો આપ્યો છે. આપણે ત્યાંય એ બન્યું છે. અને દેશની પ્રગતિનું ઘડતર સમજવા ઇચ્છનાર દરેક વ્યક્તિએ એનો અભ્યાસ કરવો જરૂરી છે. બલિદાનની જે અપૂર્વ તૈયારી, સ્વતંત્રતાની જે તીવ્ર તાકવેલી, અને સાહસનાં જે અતુલ દૃષ્ટાંતો એ ઇતિહાસમાંથી આપણને સાંપડે છે એ તો આપણો અતિ મોંઘો વારસો છે. યુનાઈટેડ સ્ટેટ્સની પ્રગતિ રૂઢ કરે કે “અમારી પાસે ઇતિહાસ નથી !” આપણે શોક કરવો રહ્યો—લોહીનીગળતો શોક કરવો રહ્યો કે અમારે ઇતિહાસ છે; પણ એ ઇતિહાસને ઝીલવા જેટલી, એનું ગૌરવ જાળવવા જેટલી અમારામાં મરદાનગી નથી !

—શું નથીજ?—એ શોક કયાં સુધી ? ત્યાં સુધી ઇતિહાસ બરાબર પરખ્યો નથી, ત્યાં સુધી ઇતિહાસનું ગૌરવ જાળવવાની શક્તિ નથી પ્રકટતી. ઇતિહાસ બરાબર સમજવાની—ઇતિહાસનું હાર્દ સજીવપણે ઓળખવાની આજે ખાસ જરૂર છે. એ હાર્દ પરખાય તો મરદાનગીનું પ્રાગલ્ભ્ય દૂર કે અસંભવ નજ હોય.

એ હાર્દપરખ માટે આ અને આવા ઇતિહાસોની ગાથા હિન્દવાસીઓ વાંચે ને વિચારે—ગુજરાતીઓ વાંચે ને વિચારે ને પ્રચારે.

નટવરલાલ વીમાવાળા



ચૈવનની આહૂતિ

વર્તુળમાં છબી છે તે ડૉ. ભૂપેન્દ્રનાથ દત્ત, (સ્વામી વિવેકાનંદના ભાઈ) આ પુસ્તકના મૂળ લેખકની છે.

ગાંડીવ સાહિત્ય વાટિકા
પુષ્પ: :એકવીસમું


અંગાળાનો બળવો

(ખંડ પહેલો તથા બીજો)

લેખક

ડૉ. ભૂપેન્દ્રનાથ દત્ત પીએચ. ડી:

(રાગ મહેન્દ્રપ્રનાય અને શ્રી શૈલેન્દ્ર ઘોષના લેખો સાથે)



પ્રગટકર્તા

ગાંડીવ સાહિત્ય મંદિર

૧૮૦, કેળાંપીઠ

દ્વિઠ]

સુરત

[રૂપિયા

૧૧૦૧૨

ગાંડીવ સાહિત્ય વાટિકા

| | |
|--------------------------------|-------|
| ૧ યોગ્યયુગનું બંગાળા (૧-૨) કુલ | ૨૧૧ |
| ૨ હાય આસામ ! | ૧ |
| ૩ કલકત્તાનો કારાગ્રામ | ૧૧ |
| ૪ પંજાબનું પ્રચંડ કાવતરું | ૧૧૧ |
| ૫ નિહિલિસ્ટોના પંજામાં | ૦૧૧૧ |
| ૬ કાળું ગુલાબ | ૧૧૧ |
| ૭-૧૮ પ્રહ્લાંડનો ભેદ (૧-૨) | ૩૧+૨ |
| ૮ આનંદમઠ | ૧૧૧ |
| ૯ અમૃતનો ખ્યાલો | ૦૧૧ |
| ૧૦ નામ વિનાની નવલકથા | ૨) |
| ૧૧ કરણધેલાનું કળાવિધાન | ૦૧ |
| ૧૨ પાંડવગુપ્તનિવાસ | ૦૧૧૧ |
| ૧૩ જેલનો અનુભવ | ૦૧૧ |
| ૧૪ નીતિ ધર્મ | ૦૧૧ |
| ૧૫ રાષ્ટ્રીય ગરબાવળિ | ૦૧ |
| ૧૬ ખાંચણાં | ૦૧ |
| ૧૭ ગીતાંજલિ | ૧૧ |
| ૧૮ પ્રહ્લાંડનો ભેદ (ભાગ-૨ જો) | |
| ૧૯ બલિદાન | ૦૧ |
| ૨૦ દેવી ઐધરાણી | ૧૧૧ |
| ૨૧ બંગાળાનો બળવો | ૧૧૧ |

ગાંડીવ સાહિત્ય મંદિરમાંથી
 નવરસાલ વીમાવાળાએ પ્રગટ કરી.

[આવૃત્તિ]

[પહેલી]

અંગાળાનો બાળવો

* * * * *

* * * * *

* * * * *

* * * *

* * *

* *

*

ગાંડીવ સાહિત્ય મંદિર

ગાંડીવ અઠવાડિક

દર બુધવારે પ્રગટ થાય છે.
તેમાં આખા ગુજરાતની ખ-
બરો, નોંધો, રમુજ અને
સાહિત્યની ચર્ચા પ્રગટ થાય
છે. લવાજમ સુરતમાં રૂપિયા
ત્રણ. બહારગામ રૂ. ૪)
પરદેશ શિલિંગ દસ.

ગાંડીવ છાપખાનું

ગયા પાંચ વરસની કારકીર્દિમાં
આ છાપખાનાએ શુદ્ધ અને
સ્વચ્છ છાપકામ કરવા માટે
સારી ખ્યાતિ મેળવી છે.

ગાંડીવ સાહિત્ય

મંદિરના આ વિભાગમાં
ઉત્તમ લેખકોનાં વખણાયેલાં
પુસ્તકો તેમજ નિર્દોષ, રસીલી
અને બોધક કૃતિઓ મળી
શકે છે. લક્ષ્ય કરવા લાયક
ચોપડીઓ માટે ત્યાંજ લખો.

સરનામું: ૧૮૦ કેળાંપીઠ સુરત

સુરત આવો, ત્યારે
જરૂર મુલાકાત લેશો.

સાચું ઇતિહાસ તત્વ

ખં ગાળના સાહિત્યમાં આજે પ્રવર્તમાન જમાનાના ઇતિ-
હાસની ચર્ચા સારી પેઠે ચાલી રહી છે. ઘણા અંધુઓ
પોતાના અનુભવો, પોતાની જાણમાં આવેલી વાતો આજે છપાવીને
પ્રસિદ્ધ કરી રહ્યા છે. ખરેજ, આપણા પોતાના કાળનો—સમકાલીન—
ઇતિહાસ પ્રકટ થાય એ ભારે જરૂરનું છે. તેને અભાવે, નહિ તો,
ભવિષ્યમાં કદાચ ઇતિહાસ લખવાનું કામ જ અતિશય મુશ્કેલ
થઈ જશે. હું તો અનુભવી છું. રાજકારણ એ શી વસ્તુ છે એનું
મને ખરાબર જ્ઞાન છે. ને એથીજ હું જાણું છું કે ઇતિહાસના
ગ્રંથ રૂપે જે કંઈ પ્રસિદ્ધ થાય છે તે અથવા બહારની પ્રશ્ન-દુનિયા
જેને વિષે જાણતી હોય તેજ-તેજ કંઈ સાચો ઇતિહાસ નથી. અરે,
સાચું ઇતિહાસ તત્વ તો ઘણી વાર જનસમુદાયના ખોટા ભાગથી
અજાતજ રહે છે. આગળ પાછળનો તમામ વિચાર કરવા છતાંયે
ઇતિહાસકારો ઘણી વાર એ સાચું તત્વ નથી નિર્માણ કરી શકતા,
નથી નક્કી કરી શકતા. એથીજ ઘણીયે વાર ખોટી વાતો ઇતિહાસ
રૂપે પ્રચાર પામી જાય છે.

મુદ્દત નથી પાકી

ખં ગાળામાં બળવાની જે હીલચાલ ચાલી, સરકારે જેને રાજ-
દ્રોહની હીલચાલ તરીકે ડામી, એ પ્રવૃત્તિ અંગાળના
આજના રાજકીય ઇતિહાસમાં કંઈ અનેરું સ્થાન ભોગવે છે. પણ

ખરી વાત તો એ છે કે અંગમૈયાની ક્રાન્તિપ્રવૃત્તિનો ઇતિહાસ લખવાનો વખત હજુ આવ્યો નથી—ના, એ લખવાનો સુયોગ આજે તો નથી. અરે, હજુ તો જુદા જુદા માણસો અંગત રીતે જે જાણે છે તે અધુનું પ્રસિદ્ધ કરવા જેવો પણ કાળ નથી આવ્યો—એને માટે અનેક કારણો છે. ને તેથી સાચો, શુદ્ધ, પૂરો ઇતિહાસ તો લેંકો હાલ નહિજ પામે. તોયે હું જે કંઈ જાણું છું તેનો કેટલોક ભાગ અહિં રજુ કરવા તત્પર થાઉં છું.

તખકકો જ

અંગાળનો એ બળવા સંપ્રદાય થોડા ગાળ્યા ગાંડયા, અભણ અથવા અર્ધદુધ જીવાનિયાઓની ધાંધલવૃત્તિમાંથી નીપળ્યો હોય એમ રખે કોઈ ધારે. બળવાસંપ્રદાયના ઇતિહાસની ઉત્પત્તિ સમજવા માટે તો અંગમૈયાનો આળીસ આળીસ વરસનો ઇતિહાસ ઉકેલવો પડશે. અંગાળના આજના ઇતિહાસમાંથી કોઈ પણ પ્રકારે—કોઈ પણ કારણે આ બળવાપ્રવૃત્તિનો ઇતિહાસ કાપી-નાંખી શકાય તેમ નથી. કારણ એ કંઈ Exotic નથી—તોખું અંગ નથી; અંગાળના રાષ્ટ્રીય ઇતિહાસના ઉત્તરોત્તર ઘડતરમાંનો એ એક થર જ છે—એક તખકકો જ છે.

ઇતિહાસની યાદ

નો જીવાન અંગાળ જન્મ્યું ક્યારથી ? છેક ગાણુ રામગોપાળ ઘોષના વખતમાં એનો ઉદ્ભવ થયો. તે પછી આત્મો સમાજનો ઉદ્ભવ થયો અને સારાય અંગાળના હિન્દુધર્મીઓની વિચારસરણી પર તેની છાપ પડી. રાજનારાયણુ બસુના બળવા વિચારો અને હિન્દુ મહાભેળાની શરૂઆત; રાષ્ટ્રવાદી વર્તમાન પત્રોની સ્થાપના; નેશનલ થીયેટર એટલે કે સ્વદેશપ્રેમના પાયા પર રચાયેલા અનેક નાટકોની રજુઆત; એ બધા કેડે હિન્દુધર્મનું

પુનરુત્થાન કરવા ઇચ્છનારાઓની સબગ્રત પ્રવૃત્તિ; બંકીમચન્દ્ર, ભૂદેવ મુખોપાધ્યાય, હેમચન્દ્ર અંઘોપાધ્યાય ને યોગેન્દ્રનાથ વિદ્યાભૂષણ વગેરેની રાજકીય પ્રવૃત્તિ અને સાથે સાથે હૂગલીની ચામેર લાડીખાણ શીખવનાર અખાડાઓની સ્થાપના; સુરેન્દ્રનાથ બેનરજી ને આનંદ-મોહન બસુની રાષ્ટ્રીય પ્રવૃત્તિ અને વિદ્યાર્થી મંડળોની સ્થાપના; તથા તે ઉપરાંત ઈંટીયન એસોસીયેશન અને વળી કોંગ્રેસ—મહાસભાનું પ્રચાર કાર્ય; શિશિરકુમાર ઘોષની સ્વાતંત્ર્યવાદી પ્રવૃત્તિ; અને સાથે સાથે સ્વામી વિવેકાનંદનો Aggressive Hinduism ધસમસતી હિન્દુવટનો પ્રચાર અને એ સૌને અંતે ખુદ બળવા વાદીઓના જ મંડળોની સ્થાપના અને તેમની કામગીરી—આ બધાં બંગાળના રાષ્ટ્રજીવનના ઘડતરના જુદાં જુદાં અવિયુક્ત્ય પગથીયાં. એકને લ્યો ને બીજાને પડતું મૂકી એ બંનેજ નહિ.

સંસ્કૃતિઓની અથડામણ

જ્યારે બ્યારે કોઈ બે સંસ્કૃતિઓ અથડામણમાં આવે છે ત્યારે—એ અથડામણને પરિણામે, કંઈક નવીજ જાતની—કોઈકે નવાજ સ્વરૂપની વિચારસરણી—કોઈકે નવુંજ તત્વ ઉદ્ભવ્યા વિના નથી રહેતું. બંગાળમાં ઇંગ્રેજોની સત્તા વિસ્તાર પામતાં—ઈંગ્રિજ કંગવાળી અને આગલી હિન્દી ભારતીય શિક્ષણપ્રણાલિ વચ્ચે અથડામણ ઉભી થઈ અને તેમાંથી કેટલાક નવાજ વિચારોના પ્રચંડ ઝરણાં ઝુટી નીકળ્યાં. નવીન ભારતના પરમપ્રેરિત પુરૂષ રામમોહનરાય માંરકતે એનાં બી રોપાયાં. યૂરોપી વિચારસરણીના સહવાસમાં રાગ આવ્યા ને ફ્રેન્ચ વિપ્લવ—રાબ્યક્રાન્તિ તથા એ ક્રાન્તિના ઝંડાધારી સમા એન્સાઈક્લોપીડીસ્ટો પ્રત્યે તેમને અપૂર્વ ભક્તિભાવ પ્રગટયો. પણ તે વેળા બંગાળમાં રાજદારી ચર્ચાનું નહોતું નામ કે નહોતું નિશાન: એટલે રાગ રામમોહનરાય એ ક્ષેત્રમાં બળવાના વિચારોનો કશો પ્રચાર ન કરી શક્યા. તેમણે

એનો પ્રયોગ ધર્મ અને સમાજના હેતુમાં કર્યો. એજ-એજ બનવાના વિચારોના પડથો આત્મસમાજ પર જઈને અથડાયો. પરિણામ શું આવ્યું ?

સ્વરાજની ભૂખ-વધારે ક્યાં ?

પરિણામ એ આવ્યું કે આત્મસમાજ અતિશય Radical ખૂબ પરિવર્તનવાદી બન્યો ને છેવટે સનાતન-જૂના વિચારના પ્રગ્નસમૂહમાંથી કેવળ દૂરો પડી ગયો. ઘણાને સાંભળીને નવાઈ લાગશે કે આત્મસમાજની છાપ—તેની વિચારસરણીની અસર અંગાણની બળવા સમિતિના ઉપર ખૂબ જ હતી, તે વેળા એકવાર મેં બરાબર ગણતરી કરી બેઠી હતી ને મને માલમ પડેલું કે મુખ્ય મુખ્ય બળવાવાદીઓમાં ઘણાબરા આત્મસમાજમાં જોડાયેલા, અથવા ખીજ રીતે તેની મળ્યા હેટળ આવેલા હતા. અને આજેય શું છે ? આજેય હિન્દની રાજકારણી પ્રકૃતિનું પૃથક્કરણ કરી જુઓ. તમને નક્કી એમજ માલમ પડશે કે જે જે પ્રાંત કે દેશવિભાગમાં આત્મસમાજ, પ્રાર્થનાસમાજ કે પછી આર્યસમાજે (આ બધાય સમાજ કે પંથોએ પુરાતન ધર્મ ને સામાજિક રીતિઓ સામે જંગ મચાવેલો, અર્થાત એટલા એટલા સ્થાનોમાંજ રેડીકલ અથવા પરિવર્તનપ્રેમી વિચારો પ્રચાર પામેલા) પોતાની નવી વિચારસરણી પ્રકટાવી છે તેજ—તેટલીજ જગાઓએ આજે રાષ્ટ્રીય પ્રવૃત્તિ વધારે જોશબેર ચાલે છે—સ્વતંત્રતાની તાલાવેલી; સ્વરાજની ભૂખ સવિશેષ પ્રકટેલી છે.

ધર્મચંદ્ર વિદ્યાસાગર પણ— !

આ મ વિદ્યાયતી કેળવણીને અંગે અંગાણમાં સ્વતંત્રતાની તરસ સારી પેઠે જળી. ૪૦-૫૦ વરસ પહેલાંના અંગાણી સાહિત્યમાં ડોહાડ કરી જુઓ એટલે મારા કથન માટે ખીજ સા-

ખીતીની જરૂર નહિ રહે. એમ તો અંગાળમાં ઇસ્વી ૧૯૦૧ની સાલ પહેલાં ધણીયે વાર છૂપી અળવા મંડળીઓ સ્થપાયલી. પણ સ્વતંત્રતાની ધગશ દેશ આખામાં ન જાગેલી તેથી તેમજ ખીખાં અનેક કારણોને લીધે તેમનું ઇવતર ક્ષણભંગુર જ નીવડેલું. અલગત તે પહેલાં કયો સુશિક્ષિત અંગાળી સ્વતંત્રતાના વિચારોનો પ્રચાર નહોતો કરતો ? ભરોસાપાત્ર સ્થળેથી મેં જાણેલું કે સ્વર્ગસ્થ ઇશ્વરચંદ્ર વિદ્યાસાગર મદાશય પોતાના મિત્રોને આ દિશામાં કાર્ય કરવા ધણીવાર કહેતા. ખીખાં વિદ્રજનો વિષે તો આગળ હું કહી પાળુ ગયો.

આગલા ભણકારા

આ પ્રમાણે જાણશે કે અંગાળમાં વ્યક્તિઓમાં કે નાનકડાં મંડળોમાં અળવાના વિચારોનો ઝરો સતત વહાંજ કરતો હતો. અલગત, મદાસભાની ધમાલના ગાળામાં થોડોક કાળ એ થંભી ગયેલો, પણ મને સાંભરે છે ત્યાં સુધી ઇસ્વી ૧૯૦૧માં અંગાળમાં અળવા સમિતિની ફરી સ્થાપના થઈ. તે પહેલાં એક વરસ આગળ એના ભણકારા વાગવા માંડેલા—સૂચનાઓ થયેલી; તેમાં બે પરદેશવાસીઓના પાળુ હાથ હતો. પણ ૧૯૦૧ની સાલમાં તો એ મંડળ પાકી રીતે અસ્તિત્વમાં આવ્યું.

એક અજબ ટોલેસો !

એ સમયની એક જાણવા લાયક વાત મારે કહેવી જોઈએ પૂત્ય અરવિંદ ઘોષ અને તેમના ભાઈ ખારીન્દ્ર ઘોષે એવો ટોલેસો લગાવ્યો—લગાવ્યો ને સારા અંગાળમાં પ્રચાર્યો કે નર્મદાને કાંઈ વસતા સાધુઓએ યોગબળે સિદ્ધ કર્યું છે કે રાજપૂતાનાના કાઠક સૂર્યવંશી કુળમાં ભાવી ભારતનો સમ્રાટ જન્મ્યો છે.—અત્યારે તે બચુકલો છે, ખાળક છે, પણ તેની સરદારી સ્વીકારીને—તેનું આધિપત્ય કબુલીને સમગ્ર હિન્દમાં વ્યાપક થાય એવી ગુપ્ત અળવા

મંડળી સ્થપાઈ છે. દરબજામાં એની ખાસ ઝમાવટ છે. ઇસ્વી ૧૯૦૬ માં હિન્દલરમાં બળવો પ્રકટી નીકળ્યો. પણ અરેરે, આયલા બંગાળીઓ કશુંય નથી કરતા! તેઓ ક્યારે આ પ્રવૃત્તિમાં જોડાશે? તેમણેય જોડાવું થઈ. આ વાત ખુદ મારે કાને-હા, મારે સગે કાને મેં પૂજ્ય અરવિન્દ ઘોષને મોઢેથી જ સાંભળી છે. અસખત, આ વાતના પહેલા ભાગને તો અમે કમનસીબ નાશિતક બંગાળી જુવાનિયાઓ ‘ભંગવિદ્યા’ તરીકે-ટાટા પહોરની ગપ્પ તરીકે સારી પેઠે દસી કાઢતા: પણ એજ વાતના પાછલા અડધા ભાગે બંગાળના ઇતિહાસમાં અજબ રંગ પૂર્યો છે.

શી આખર?

જે બંગાળીઓ વડોદરેથી આવેલા તે સૌ આ આખી વાત ખૂબ ફેલાવતા. જાણે એ શિવાય તેમને બીજો કશો ધંધો જ ન હોય—જાણે એજ એમની મોટી મુશી થઈ પડેલી. અસખત, એવી છપ્પરથી કંઈ બંગાળીઓ જંગમાં ન આવી ગયા—પણ પેલા નામોશીભર્યો ભાગ: “આયલા બંગાળીઓ કશુંય નથી કરી શકવાના”—એ કારણે આજ ગળી જવાને બંગાળી નોજવાનો જરાય તૈયાર નહોતા. અમે સૌ માંહોમાંહે બોલતા, કે ભવિષ્યના સ્વતંત્ર ભારતના નરનારગદમાં બંગાળા કંઈ નહિ તો દશવીશ દહનર સિપાઈઓ સમેત હાજર ન થાય તો પછી એની શી આખર રહેશે—એ કહે મોઢે ઉંચું જોઈ શકશે? અસખત, ૧૯૦૬માં જ પ્રચંડ ક્રાન્તિ થઈ જશે એ વાત અમે માની નહોતા શકતા.

ભદ્રશાખ, તમારો બળવો કયાં?

તો એ કાઠક કાઠક તો, વિદ્યાર્થીઓમાં ઉત્કંઠાળી પ્રચારવા માટે એનો બેશક ફેલાવો કરતા. એમને એમ ક્યારે ૧૯૦૬ની સાલ આવી પહોંચી ત્યારે અનેક વિદ્યાર્થીઓ કહેવા લાગ્યા: ‘કમ

ભઈશામ ! ક્યાં છે તમારો બળવો ? બધી દોડાદોડજી કરી !—તે વેળા એ ટાઢા પહોરનીના એકદમ રૂપકાર્થ ઘટાવી કહેનારા કહેતા કે ૧૯૦૬ની સાલમાં જે પ્રચંડ સ્વદેશીની પ્રવૃત્તિ ચાલી તે પ્રકારાન્તરે પણ એ ભવિષ્યવાણીનું જ સ્વરૂપ ! આ ધમાલમાં કસોટી સારી થઈ ગઈ. જેઓ ધાંધલીયાજી હતા તેવાઓ થાકીને સરકી ગયા અને જેઓ એનું યથાર્થ સ્વરૂપ સમજેલા, તેઓ ચીજવટાઈથી ખોતાના કામમાં ચાંટી રહ્યા.

એ વીરવર (!) દક્ષિણી !

હું કહી ગયો કે પેલી છપ્પરના પાછલા ભાગે અંગાળના ઇતિહાસમાં અગત્ય રંગ પડ્યો. અંગાળીઓએ બાયલાપણાનું આ કલ્પક ધોઈ નાંખવુંજ વેતકશે એ મુદ્દાને અંગાળીઓએ પકડી લીધા ને એટલાજ ખાતર અંગાળમાં નિશાનઆજી વગેરેના અખાડાઓ ફેરફાર રથપાવા લાગ્યા. સાથે સાથેજ રસાયણવિદ્યાની ચર્ચા પણ સારી પેઠે થવા લાગી. પક્ટી ઈ. સ. ૧૯૦૩ કે ૧૯૦૪માં “બાયલા” અંગાળીઓએ એક ‘વીરવર’ દક્ષિણીને બોમ્બ ખરીદવા સાડ પૈસા આપ્યા. તેણે કહેલું કે દકખલુથી હું બોમ્બ લાવીશ, ને સાથે સાથે તેના ફેંકનારાઓને પણ તેડતો આવીશ. પણ નાણાંથેલી ખિરસામાં ગોઠવી હાવરા સ્ટેશનેથી ગાડીમાં તે બેઠો—તેજ બેઠો. તે પક્ટી એ ‘વીરવર’ નાં દર્શન કાઠનેય ન થયાં. હાયરે બાયલા અંગાળીઓ, ને ધન્ય ધન્ય શૂરા દક્ષિણીઓ ! પાછળથી અંગાળના ઇતિહાસે સિદ્ધ કર્યું કે ‘ઉલટા સમજલિ રામ’—વસ્તુ રિથિતિ હેરફેરજી હતી !

‘પંડ્યાજી’ નું મહેલું !

અંગાળની બળવા પ્રવૃત્તિનું પહેલું પ્રકરણ આદિ પૂરું થયેલું અંગાળીઓ, તેજ ખોતાના ખાસ લક્ષણો-ખોતાની વિશેષતાઓ

તો અંગાળી માત્રના ચિત્તમાં સર્વદા બનત રહે છે. અંગાળી પોતાનીજ માન્યતા અનુસાર, પોતાનીજ ભાવપ્રેરણા મુજબ કામ કરે છે. અંગસંસ્કારિતાનું એ ખાસ લક્ષણ છે. પછી આવ્યો અંગભંગ ને તેની સાથે સાથે જ સ્વદેશીની પ્રચંડ પ્રવૃત્તિ. અંગવાવાદીઓનું કામ એથી સહેલું થયું—તેનો રસ્તો સરળ બન્યો. એ કાળે એમણે એ પાંચ જુદી રાજપુરુષોના માથાં શેં ન ભાંગ્યા—એવું કદી દિંદના કોઈકે પરપ્રાંતીય રાજદ્વારી “ પંડ્યાજી ” એ અમને તુચ્છકારતા મેં સાંભળ્યા છે. અમે એ મહેલું ગળી ગયા; કારણ,—

કારણ અમારું કામ અમે યરાયર સમજતા હતા; ખીગ કાઢને જવાબ દેવાની અમને લેશ પણ ઈચ્છા નહોતી.

અંગાળનાં લક્ષણા

પણ ૧૯૦૬ની સાલમાં તો બોમ્બે હીલચાલ યરાયર આવિર્ભાવ પામી. એને માટે ત્રણ કારણ મુખ્ય ગણી શકાય: એક તો એકે અંગાળી પ્રગ્ન ભાવનાશીલ—લાગણીમય, કલ્પનાવશ અને શરીરે નબળી પ્રગ્ન છે. એ લક્ષણોને સારાં ગણવા કે માઠાં, એ હું નથી જાણતો—નથી કહેતો. પણ એટલી વાત હું જાણું છું કે અંગાળવાસીઓ જેમ ધમાલ કરવામાં શૂરા છે તેમ સાચું કાર્ય કરવામાં એ ચીવટવાળા છે અને આફતને ન ગણકારતાં સામી છાતીએ જગતમાં એમરે બ્રમણ કરી શકે છે. એથી તો અંગાળની શક્તિએને દાખી રાખી નથી શકાતી. એજ કારણે ખીગ દેશોની ઇતિદાસ—સામગ્રીના જ્ઞાને આપણને ચંચળ—આકળા બનાવી મૂક્યા. અમારમાંના સૌને ફ્રેંચ રાજકાન્તિનો ઇતિદાસ તો યરાયર માલમ નહોતો પણ મેઝિનીને ગેરીબાદીનાં છવન તો સૌનેજ સારી પેઠે જાણીતા હતા. અરે, મેઝિનીના આત્મવૃત્તનો પહેલો ભાગ તો જાણે અમારે ધર્મગ્રંથજ યર્થ પડેલો. (માનસશાસ્ત્રીઓ કહેશે, કે એમાં નવાઈ શી ? એ

તો આનંદમઠ નીપજવનારી બતિજ કની !) અમે રશિયાના બળ-
વાવાદીઓની પ્રવૃત્તિનું પણ ખૂબ અવલોકન કર્યું કરના.

તીવ્ર ૨૯

ખી જીં કારણ આ: રાષ્ટ્રકાંડી અને જુલમીઓને શિક્ષા કરવા
માટે હથિયારવિહોણા સ્વદેશવત્સલો પાસે ખીજો માર્ગ
પણ કયો ? ભીરૂ બની ગયેલી પ્રજાને સચેતન કરવા માટે ખીજો
કોઈ રસ્તો હોતોજ નહિ. ને ત્રીજી આ ‘આયલા’ અંગાળીઓએ
ખીજા પ્રાંતોને ટકકર મારે એવું કામ કરી બતાવ્યેજ છુટકા એવી
કોઈ તીવ્ર ૨૯ અમારામાં બગી ઉડી હતી.

સાહસનાં શૂરાતન

આ ત્રણ કારણો ભેગાં મળ્યાં ને એમાંથી બોમ્બપ્રવૃત્તિની
ઉત્પત્તિ થઈ. ટુંકમાં કહું તો કોંગ્રેસની અરજીઓ ને કાકજુદીઓની
પદ્ધતિએ દેશવાસીઓના પુરુષત્વને બળે દબી નાંખેલું ને એ દણાયલી
મરદાનગીને સચેતન કરી તેને ફરી સજીવન કરવાને માટે
“વિપર્યય વિપમૌષધમ્” જેવા ઉપાયની જરૂર અમને લાગેલી; એથીજ
બળવા સંપ્રદાયના અંગભૂતોએ નકકી કરેલું કે વીરતા બતાવી
બનને જોખમે જુલમીઓને સગ્ન કરવી, અને એ રીતે દેશમાં સ્વતં-
ત્રતાની તરસ અને સાહસનાં શૂરાતન કરી પ્રકટાવવાં.

પાસે ઉંચે કયારે ચઢ્યો ?

ને એ બોમ્બ પ્રવૃત્તિ કોઈ એકાદ માણસના મગજની ધૂન કે
ધેત્રજા હતી યા તો એકાદ માણસના પ્રયત્નનું પરિ-
ણામ હતું એમ ન સમજવું. એ વિષયમાં ઘણાક વિચાર ચલાવી
રહેલા હતા ને એનો ઉદ્ભવ પણ ઘણાકના પ્રયાસથીજ થયેલો.
હિંદની બોમ્બ લીજ્યાત્ર એ અંગાળી બતિના માનસવિકાસનુંજ

પરિણામ છે. રાજા રામ મોહનરાયના વખતથીજ બંગાળાની મનો-દશા ધીમે ધીમે રેડીકલીઝમ-પરિવર્તનવાદ તરફ ટળતી જતી હતી. ધર્મ ને સમાજમાં પરિવર્તન કરનારી મનોદશા ન પ્રગટી હોત તો બ્રાહ્મ્ય અળવળ પણ કદિ નજ શરૂ થાત. બંગાળીઓ કલ્પનાવશ એટલે પરિવર્તન તરફ તેઓ સહેજ વળ્યા ને તે પછી જેમ જેમ બંગાળમાં કેળવણી વધતી ગઈ તેમ તેમ બંગાળાના રાજકારણી એરોમીટરનો પારો પણ ઉંચે ને ઉંચે ચઢવા લાગ્યો.

પાદરીબાવા કેમ ચુપ થઈ ગયા ?

દીકારો એને ‘અસંતોષ અને બળવાખોરી’ લેખી ગાળો દેતા-પણ તેમને ઉપલું મૂળ સત્ય નહોતું સાંપડ્યું. હિંદમાં જન્મેલા એક પાદરી બાવાએ મને એક વાર અમેરીકામાં ધમકાવેલો ને કહેલું: તમે, -તમે બંગાળીઓજ ઈંગ્લેન્ડથી છો ને ઈંગ્લેન્ડની વિરૂદ્ધ શોરબંકાર કયો કરો છો; હિન્દના ખીળ મુલકો ઈંગ્લેન્ડના અમલથી ખુબ રાજી છે. એ તુચ્છકારથી મને જરાય ગુસ્સો ન ચઢ્યો. મેં સહેજ દસીને જવાબ દીધો: યુરોપના ઇતિહાસકારો સમક્ષ એક વાર એવો કાયદો ઉભો થયેલો કે ક્રાન્સ જેવો વિપ્લવ માત્ર ક્રાન્સમાંજ કેમ થયો-યુરોપના ખીળ દેશોમાં કેમ ન થયો ? આજના ઇતિહાસકારને આ કાયદોનો ઉકેલ મળી ગયો છે કે: તે વેળાના યુરોપના સર્વ દેશોમાં ક્રાન્સ જ સૌથી વધારે કેળવાયેલો ને સૌથી વધારે તવંગર દેશ હતો. એ કારણે યુરોપના ખીળ દેશોમાં નહિ, ને ક્રાન્સમાં આસ્માની સુલતાની થઈ ગઈ. એજ કારણે હિન્દના ખીળ પ્રાંતોમાં નહિ, ને બંગાળમાં રાજકીય ખટાટોપ ઝામી પડ્યો છે.

પાદરીબાવા મુંગજ રહ્યા. તેમની પાસે આનો શો જવાબ હોય ?

ઘણાની એક ભૂલ

ઘણાક એવું માને છે કે સ્વદેશી ચળવળને પરિણામે અંગાળામાં અળવા પ્રવૃત્તિ કરનાર છૂપી મંડળીઓ સ્થપાઈ. પણ એના જેવી ભૂલ ખીજી કશી ન હોય. આગળજ કહી ગયો, તેમ એ પ્રવૃત્તિની ઘણાક વખત પૂર્વે અંગાળામાં તો અળવાવાદી છૂપી મંડળીઓ પ્રકટેલી. એ કંઈ અંગભંગ રૂપી કારમા જામનુંજ પરિણામ ન હોવું. ઉંચી કેળવણી અને રાજકારણના વિષયની પારંગતતાના વિકાસનું એ પરિણામ હતું. ગયા ૭૦ વરસથી, ઉંચી કેળવણીને પરિણામે અંગાળાના રાજકીય જીવનના સુર પડે પડે ઉંચા ચટતા જાય છે. અળવા પ્રવૃત્તિ અને બોમ્બયુગ એ તેનું પરિણામ છે. અને દસળાં દસળાં એક બે અંગાળી અળવાવાદીઓ કામ્યુનીઝમ તરફ દૃષ્ટી પડ્યા છે તે પણ એ પ્રત્યાધાનનુંજ પરિણામ છે. સ્વદેશી ચળવળમાંથી બોમ્બ પ્રવૃત્તિની ઉત્પત્તિ થઈ નથી.

અજબ વિસ્તાર !

ઉલટું ગામડાંઓમાં તો એ ચળવળનો પ્રચારજ અળવાવાદીઓ દ્વારા થયેલો અને તેમની મારફત જ એ પ્રવૃત્તિને વેગ મળેલો. એની વૃદ્ધિમાં અળવાસમિતિઓનો ફાળો સખળ લેખાય. સ્વદેશીની પ્રવૃત્તિ માત્ર સુરેન્દ્રનાથ એનરજી, ગિપિન પાલ કે કેએસવાળાઓના તીખાં ભાષણોમાંજ આવી નહોતી જતી. હામે હામે અળવાવાદીઓએ ભેળા મળી મથકો સ્થાપી સ્વદેશી ચળવળને સફળ અનાવવા માટે ખૂબ મહેનત કરી હતી. અસખત, એ ગાળામાં એમનું પોતાનું કામ પણ સહેલું બન્યું હતું. સમિતિની શાખાઓ અને સભાસદોની સંખ્યામાં ચોમેર સરસ વધારો થતો જતો હતો. સ્વદેશી પ્રવૃત્તિ પૂરી થવા આવતામાં તો દરિયા કિનારાથી તે કેક હિમાલય સુધી આખા અંગાળામાં અળવા સમિતિએ પોતાની શાખાઓ સ્થાપી દીધી હતી,

(ખેડૂત મજૂરોને બાદ કરતાં) કયો એવો વર્ગ હતો જેમાંથી એના સભ્ય ન થયા હોય ? ખિતાબધારી જર્મીનદારથી માંડીને કિશોર વયના નિશાળીયાઓ સુધી સર્વ વર્ગ ને વયના લોકો અમારા મંડળમાં દાખલ થયા હતા.

રખડેલ લાલચ'દો ? !

કે. ઈ એમ માનતું હોય કે બળવામંડળનો આટલો વિસ્તાર કોઈ થોડા ઘણા રખડેલ લાલચ'દો કે અર્ધદમ્બ જીવાનિયા-ઓને લીધે થયો હોય તો તે ભૂલ છે. ઉલટું “ રખડેલ લાલચ'દો ” ને તો દાખલ પણ કરવામાં નહોતા આવતા. સભ્ય થવા માટે અંગ કસરત, જ્ઞાન ચર્ચા, ને નૈતિક સંયમને તો કેવળ અનિવાર્ય ગણવામાં આવતા. આવા ઉંચા આદર્શને લીધે તો કેટલાય અચ્છા અચ્છા નૌજવાનો મંડળમાં જોડાયા હતા. એ નૌજવાનોના આત્મત્યાગ, સાદસ, ચતુરાઈ, ને ચારિત્ર્યની નિર્માણતાનો જોટો જગતભરમાં જડવો એ મુશ્કેલ. બંગાળના આમવર્ગને એનો કશો ખ્યાલ નથી. એ જીવાનોના ત્યાગની તુલના તો ઇટાલિ, રશિયા કે બીજા દેશોના ઉચ્ચતમ બળવાવીરો સાથેજ થઈ શકે.

કચાશ ક્યાં છે ?

હિ. હના બળવાવાદીઓ કે કોંગ્રેસવાળાઓ—જેમાંથી કોઈએ પણ પોતાની વિચારસરણીને અંગે સુચવરિથત શીલસુશીની રચના કરી નથી. આપણા રાજદારી જીવનની શીલસુશીમાં ધાંધલ ધમાલ ને વાદરતકલ શિવાય કંઈ દેખાતું નથી. સ્વાર્થ ત્યાગ અને મહિદાનની વૃત્તિના હિંદમાં ટોટો નથી, ને છતાંયે આપણે હજુ કશી સિદ્ધિ નથી મેળવી શક્યા એનું કારણ આપણો પાયોજ ક્યાં છે, એ છે. શું જોઈએ છે, કોને માટે જોઈએ છે, શા માટે જોઈએ, કેવી રીતે મળી શકે, શું મળશે ને કોણ મેળવશે—આ

અધા મુદ્દાઓ પર આપણે સદા ગોળમટોળ જ રહ્યા છીએ. એનું કારણ તપાસતાં જણાશે કે આપણાં લોહીમાંજ Abstraction અને Vagueness અસ્પષ્ટતા અને અચોક્કસતા છે.

ધૂમાડામાં બાચકા !

તે શિવાય એક બીજી પણ જગ્ગરી ઉણપ રાજકારણના ક્ષેત્રમાં હંમેશા અનુભવમાં આવે છે. ભારેમાં ભારે બુદ્ધિમત્તા ધરાવનાર, ચિંતનશીલ માણસો હજુયે બળવાવાદની કે બીજા કોઈ પણ પ્રકારના રાજકારણની હીલચાલ તરફ વળ્યા નથી. એટલું ખરું, કે હિન્દના રાજકારણમાં ઘણાય બુદ્ધિશાળી, નામીયા, હૃદય અને જ્ઞાનની વિશાળતાવાળા સર્જના છે. એની ના નહિ, પણ મોટામોટા વડીલ બ્રીસ્ટરો પણ હિન્દના સમાજશાસ્ત્ર અને અર્થશાસ્ત્રના કોયડાઓનો ઉકેલ કરી શકતા નથી કે કરી શકવાની પણ નથી. અસમ્મત, એ વાત એમ સહેલી પણ નથી. હમણાંની અસહકારની પ્રવૃત્તિમાં એક જાતનો સમન્વય કરવાનો પ્રયાસ છે ને એમાં એક જાતની રાજનૈતિક શીલસુશી પણ સમાજ આગળ રજુ થાય છે, પણ એ શીલસુશી ય નવી નથી જ. યુરોપમાંથી આયાત કરેલા અસહકારના સિદ્ધાંતને હિન્દુધર્મના પાયા પર ગોઠવી આજના અસહકારની શીલસુશી રચવામાં આવી છે. એ શીલસુશીને વિજ્ઞાનના પાયા પર યોજવાનો પ્રયાસ થતો નથી; ને હિન્દના રાજકારણને સમાજશાસ્ત્ર ને અર્થશાસ્ત્રના પાયા પર યોજ્યા વિના છૂટકો પણ નથીજ. તેવું ન થાય ત્યાં સુધી છેવટે ધૂમાડામાં બાચકા ભરવાપણું જ રહેવાનું છે.

સ્વતંત્રતાની ભુરકી

આગળ હું કહી ગયો, કે અમે અમારા મંડળમાં દરેક વર્ગના માણસો મેળવી શક્યા હતા. પરિણામે અમને એટલું તો માલમ

પટેલું કે રાષ્ટ્રસેવાના કાર્યમાં સૌ સમાનતાનો સિદ્ધાંત કથુલે છે અને નાતિભેદમાંથી ઉદ્ભવ પામતી આબડહટને તો નથીજ માનતા. એટલે, આટલે કાળે પણ આત્મસમાજ શીખામણો દઈ દઈ અને પ્રચારકાર્ય વડે અંગાળામાં જે ન કરી શકી, તે કામ રાષ્ટ્રસેવાને નામે તે કામે આપોઆપ પાર પડ્યું. અહિં એક બીજી વાત પણ નોંધવા જેવી છે. એ વાત તે ઉદારતાનું તત્વ: રાષ્ટ્રસેવાને માંચડે ઉભેલા, નથી નથી ભાવનાઓથી ઉત્સાહે ઉભરાતા આ નવજુવાનોને જુના વિચારના લિંદુઓ નભાવી લેતા, અને આ જુવાનો પણ એ જુના વિચારનાઓનું માન રાખતા. આ અર્થાં શુભ લક્ષણો જોઈ અમને લાગેલું કે કલકત્તા જેવા શહેરમાં પણ, સમાજ સુધારકો આટઆટલી પ્રવૃત્તિને અંતે જેમાં સફળતા ન મેળવી શકેલા, રાષ્ટ્ર સેવા અને સ્વતંત્રતાના ભુરખીભયો નામે તે વરતુ આપો આપ આવી જશે. સ્વતંત્રતાવાદીઓને નકકી લાગેલું કે સ્વાતંત્ર્યની પ્રાપ્તિ પછી આપોઆપ સમાજ સુધારણા પણ થઈજ જશે. તેઓ અહાર પડ્યા હતા રાજકીય ક્ષેત્રમાં યુનકલ્યાન કરવા: ત્યાંજ તેમની થોડી ઘણી મુશ્કેલીઓ કે વાંધા સાંધા હતા. મર્તિપૂજા કે વિધવા વિવાહ, કે બાળ લગ્નની પદ્ધતિ સારી કે નફારી-એવા સવાલો વિશે બળવા સંપ્રદાયવાળા માથાઝીકે કરતાજ નહિ. તે તેથી તેમનું કામ સરળ રીતે ચાલવાનું બનતું.

‘પહેલાં મારો દેશ’

‘સ્વદેશી’ યુગના કાળથી રાષ્ટ્રવાદી ભાવનાનું પ્રાકટ્ય થયું અને અલિપ્કારની પ્રવૃત્તિએ તો એવી મનોદશા પણ ઘડી કે “સારો કે મોડો, સાચો કે ખોટો, પહેલાં મારો દેશ.” આ મનોદશા તો ધીમે ધીમે સાર્વત્રિક પ્રચાર પામવા લાગી. નેશનાલીઝમ—રાષ્ટ્રવાદ આર્યવાદમાં કે જુનવટપ્રેમી હિન્દુવાદમાં પણ પરિણમેલો. વેલેન્ટાઈન શિરોસે પોતાની કૃતિ ‘હિંદની અશાંતિ’ માં લખ્યું છે

કે: હિન્દુ સ્વાતંત્ર્યવાદીઓનો રાષ્ટ્રવાદ એ ‘હિન્દુ’ રાષ્ટ્રવાદ હતો—એ વાત છેક ખાટી તો નહિજ. અંગાગના સ્વાતંત્ર્યવાદીઓમાંના ઘણાક જુના વિચારના હિન્દુઓ હતા—ઓળેય ઘણા છે. અને નવાઈની વાત તો એ છે, કે એવેશી અમણી સાથે એવા ઘણાય આહો જુવાનો જોડાયા હતા. જેમણે ફરી સનાતની હિન્દુ અનવાની ધચ્છા પણ દર્શાવેલી. તેઓ આહો જન્મ્યા છતાં સનાતન હિન્દુ સમાજથી છૂટા પડી જઈને આહો સમાજની સાથે એકાકાર રહેવાને નહોતા ઇચ્છતા. આ પણ પરિણામ હતું રાષ્ટ્રભાવનાનુંજ. એનો અર્થ એ કે: હિન્દી રાષ્ટ્રત્વ તે વેળા હિન્દુધર્મનો પુનરુદ્ધાર કરનારાઓની યાયામાં આવેલું હતું ને તેથી તેણે આર્યત્વ અને હિન્દુવટના પુનરુદ્ધારની પ્રવૃત્તિનું સ્વરૂપ ધારણ કર્યું હતું.

હિન્દુ-અને મુસલમાન

પહેલાં પહેલાં તો અમે અમારા મંડળમાં મુસ્લીમ જુવાનોને લેતા; પણ તે ગાળામાં મુસલમાનોમાંથી એવા જૂજ જૂજ માણસો જ મળી આવતા, જેમનું અગવા પ્રવૃત્તિ પ્રત્યે વચ્ચળ હોય. થોડાક વખત મુસ્લીમ સભ્યો લેવાનું અંધ રળાયું હતું—પણ તુરંતજ પાછી એ અંધી કાઢી નાંખવામાં આવી હતી. તોયે માંહેના માંહેના કુદરતી અણભરોંસાને લીધે હોય, કે પછી ખીજ કાઈ કારણે હોય, ખીજ મુસ્લીમ સભ્યો તે પછી મળી જ ન શક્યા. તે સમય સુધી પણ મુસ્લીમ જનતા અગવાવાદને માટે તૈયાર નહોતી અનેલી. પછી તો આહો સમાજમાંથી પણ માણસો નહોતા મળતા. તેથી અગવાવાદ સનાતની હિન્દુઓમાંજ મર્યાદિત થઈ રહ્યા. અને વળી તેમાંના ઘણાય પાછા હિન્દુધર્મનો પુનરુદ્ધાર કરનારાઓના મંડળમાં સામેલ હતા, તેથી અગવાસંપ્રદાય ઓ હિન્દુવટ એ એકાકાર થઈ ગયાં. વળી એથીજ મુસ્લીમ અગવાવાદીઓ બોલતા કે હિન્દુઓએ

પહેલાં અમારા પર ભરેંસો ન રાખ્યો, તેમણે હિન્દીવટને બદલે હિન્દુવટનોજ પ્રચાર કર્યો.

જનૂનનો આવિર્ભાવ

અંગાળમાં તો બળવાસંપ્રદાયે ધર્મનુંજ રૂપ ધારણ કર્યું. દુસ્ત-નિષ્ઠાવાળા માણસો જેમ ધર્મની તકરારમાં જરાયે પાછા પડતા નથી અને તેને ખાતર ગમે તેટલો—ગમે તેવો ત્યાગ પણ કરી શકે છે,—બળવાનો સંપ્રદાય પણ અંગાળમાં કંઈક એવીજ જાતનો થઈ પડ્યો. કોઈ પણ “વાદ” કે પંથ સાથે જનૂન ન હોય—Fanaticism ન હોય—તો સ્વાર્થત્યાગ—આત્મભોગ શક્યજ નથી. અંગાળમાં જે જુવાનો સ્વતંત્રતામાર્ગના મુસાફર અન્યા હતા તેમનામાંના ઘણાકમાં આ લક્ષણ—જનૂન—નો આવિર્ભાવ થયો હતો. તેમણે મનમાં નક્કીજ માનેલું કે હિન્દની હિત સાધના માટે તેમનો માર્ગ એજ એક માત્ર ઉપાય છે અને એને માટે તેઓ સર્વસ્વનો ભોગ આપવાને પણ તૈયાર હતા.

એ આફતો !

આવા આવા રુણોને લીધેજ મુઠ્ઠીભર જુવાનો પણ અંગાળ-આખામાં દાવાનળ પ્રકટાવવા સમર્થ અનેલા. બળવા સંપ્રદાયના પહેલાં કાર્યકર્તાઓમાંના અધાનેજ પોતાની આંતર શ્રદ્ધાને લીધે સંકટ અને આફત વેડવા પડેલા અને કોઈક કેદમાં પડેલા, કોઈ ફાંસી ગયેલા તો કોઈક દેશનિકાલ પામેલા.

ટુંકમાં કહું તો અમારામાંના થોડાજ જેલયાત્રામાંથી પણ છટકી ગયા, અને તેનુંયે કારણ એ કે તેઓ તે વેળા પરદેશમાં હતા. તેમનામાંનાય કોઈ કોઈકે તો ત્યાં, પરદેશમાં, જેલમાં પડેલા છે ને કેટલાક હલુય દેશનિકાલની સજા ભોગવી રહ્યા છે.

સત્તર વરસનો સુધીર !

અંગાળીઓ ભીર પ્રજા ગણાય છે. પણ આળીની ઘડીએ સ્પર્દા માલમ પડ્યું છે કે એ ભીર અંગાળીઓમાંથીજ સાચા વીર પણ સાંપડે છે. કોઈક મહાન આદર્શ પ્રજાની સન્નિધિ રેળુ થાય અને તે દ્વારા પ્રજાને ઉત્તેજિત કે ઉન્મત્ત કરી શકાય તો સાધારણ માનવીઓજ આત્મત્યાગ કરી શકે છે. પ્રખુલ્લ ચાકી અને ખુદારામ એસ એ અને વીર નવજવાનોના નામ સૌએ સાંભળ્યાં હશે પણ એવા એવા તો સેંકડો ત્યાગી કિશોરો અને જુવાનડાઓ અંગાળમાં છે. જમાલપુરના હુલ્લડ વેળા જે ૧૭ વરસના જુવાન સુધીરે એક ભાંગીતૂટી અન્હુક લાથમાં લઇને, રક્ષણ માટે મન્દિરના ભીતરમાં આવેલાં દિન્દુ સ્ત્રીઓ અને આળકોના પ્રાણુ ધર્મ અને શીલનું પોલિસ અધિકારીઓની હત્તર છાયાવાળા ૨૦૦૦૦ ઉન્મત્ત મુસલમાનોના લાથમાંથી રાત્રિભર રક્ષણ કર્યું હતું તેનું નામ કેટલાક જાણે છે ?

સુરેશ વિશ્વાસ કોણ છે ?

આજના જમાનાના પહેલા અંગાળી સૈનિકનું નામ આજ સુધી પણ અંગાળી પ્રજાના આમવર્ગને જાણીતું નથી. મોંઢામોંઢ સુરેશ વિશ્વાસનું નામ તો આંધ્રમાં કરે છે—સંભળાય છે. પણ એને માટે કંઈજ ઇતિહાસસિદ્ધ સાબીતીઓ નથી. દિંદની અદાર મેં બ્રાઝીલીયન કેન્સલ-બ્રાઝીલના એલચી તથા એ આળુના બીજા માણસો! પાંચે તપાસ કરેલી, પણ અનિશય દિલગીરી સાથે કહેવું પડે છે. કે તેઓ એ નામથી સાવ જ અવગણ્યા દેખાયા. કોઈકોઈ કહે છે કે સુરેશ વિશ્વાસ એ અરેખર થઈ ગયેલ વ્યક્તિ છે. તેઓ મારા આ કથનનો વિરોધ કરશે. પણ મારે કહેવું જોઈએ કે મારી પાંચે તો હજી કશી સાબિતી આવી નથી. અમારા

પોતાના (બળવા) મંડળમાંના એક જુવાન યુરોપના એક વિખ્યાત દેશની લશ્કરી નોકરીમાં પાંચ વરસ હતો અને જગતના જુદા જુદા દેશોમાં સૈનિક તરીકે તેણે સુંદર કામગીરી પણ બજાવી છે. પણ તે દબીયે જીવે છે તેથી તેનું નામ હું અહિં પ્રસિદ્ધ કરતો નથી.

જૂબા શહીદો

તે રીતે રાજદારી ક્ષેત્રમાં ઝંપલાવીને જે નવજુવાનોએ અજબ જેવું શરાતન-સાહસ અને કુશળતા બતાવી ફેરફાર જન સુદ્ધાં ગુમાવ્યા છે તેમનાં નામ, તેમનું ચરિત્ર, તેમના ત્યાગ અને તેમના પરાક્રમે જગતે જાણ્યાં નથી. દુનિયામાં તો તેમને કપાળે “ ડાકુ, છુટારા, ધાડપાડુ ” એવા કલંકયુક્ત શબ્દો કોતરાયા છે. સુશીલના શરાતન અને તેના કર્ણ અંતની વાત, યતીન્દ્રનાથ મુખોપાધ્યાયની વીરના તથા તેના કીર્તિગાનની ગાથાઓ બંગાળામાંથી કોણે સાંભળી છે ? આ બધા કેળવાયલા જુવાનોએ જે જાતના શરાતન અને ત્યાગના દૃષ્ટાંત રચ્યાં છે તે જગતના ઇતિહાસમાં અનંત છે. જે જાહેર રીતે કર્મક્ષેત્રમાં કે રણક્ષેત્રમાં તેમનું જીવનકાર્ય યથાસ્થિત પ્રગટ થઈ શક્યું હોત, વિકસ્યું હોત તો જગત આખું બંગાળા પ્રત્યે માનભરે જોઈ રહેત. બંગાળાના સ્વાતંત્ર્યપંથીઓએ પોતાનો ચારિત્ર્યનો આદર્શ અતિ ઉંચો રાખ્યાથીજ બહીકણ બંગાળી જુવાનો પણ જીવને આમ નજીવો ગણી શક્યા હતા. એમને જે યુધ્ધવિદ્યાની કેળવણી મળી હોત, તો એકવાર તો દુનિયામાં રણકુશળ બંગાળી સૈનિકને! ઠંકા વાગી જત!

રાજદારી ઘાટો !

રાજદારી હેતુથી છુટ કરી-ઘાડ પાટી બળવાના કાર્યને માટે જેવા મેળવવાની મેળવના બળવમંડળીઓએ શરૂઆત કરી.

જ રચેલી હતી. હું જોડાયો તે પહેલાંથીજ એ યોજના તો પાકી રીતે ગ્રહણ થઈ ચૂકેલી હતી. કેમકે દેશના લોકો તે કંઈ પૈસા આપે નહિ. એ ચાર બ્રીફલેસ બેરીસ્ટરો, જેઓ નેતાગીરીનો ધંધો કરતા હતા તેઓ માંડમાંડ જરાતરો મદદ કરતા. એટલે હયું એવું, કે ઇંગ્લેન્ડના પૈસા લુંટવા; પણ સ્વદેશી યુગ પછી ન્યારે રાજદ્વારી ધાડો પડવા લાગી ત્યારે માલમ પડ્યું કે એ બધીયે ધાડ દેશ બાંધવો પરજ પડતી. કારણ એવું લાગે છે, કે હથીઆરહીન દેશજનો પર ધાડ પાડવાનું કામ જેટલું સહેલું હતું તેટલું ઇંગ્લેન્ડે પર કે સરકારી અળના પર ધાડ પાડવાનું કામ નહોતું.

ધોળે દહાડે ધાડ પાડી !

અંગાળાનો રાજદ્વારી લુંટધાડનો ઇતિહાસ એક કશ્લાંત નાટક છે. અંગાળામાંજ એ વસ્તુ અને-અંગાળામાંજ એ લજવાય. અંગાળા “આનંદમઠ” નો દેશ, અંગાળ ‘દેવી ચોધરાણી’ નો દેશ; એજ નવલોનો જમાનો જાણે અંગાળામાં ફરી પ્રકટયો. અંગાળામાં છેલ્લી રાજદ્વારી ધાડ જે ૧૯૧૭માં પડી હતી તે ૧૬-૧૭ વરસના ત્રીશેક કિશોરોએજ પાડેલી-યોજેલી. મેં સાંભળ્યું છે કે તેઓ ધોળે અપોરે છચોક એક ગામડે ગયેલા ને ત્યાંના અજરમાં ન્યારે રામલીલા જેવું નાટક લજવાઈ રહ્યું હતું ત્યારે તેના અસો અઢીસો શ્રોતા પ્રેક્ષકોના ટોળાઓને ઘેરી લઈ સારી પેટે લૂંટ ચલાવી પાછા કર્યા હતા. અને મેં એ પણ સાંભળ્યું છે, કે દિન્દુઓના મહોલ્લામાં ધાડ પાડતાં ગૃહસ્થ લોકોએ બ્હીકના માર્યા મુદ્દામાલ બહાર કાઢી આપેલો અને મુસલમાનના મહોલ્લામાં ધાડ પાડી ત્યારે ઝપાઝપી થયેલી ને લોહી પણ વહેલું.

* આ અને પુસ્તકો ખૂબ વાંચવા જેવાં છે. ગાંડીવે પ્રગટ કરેલાં છે હરેકની કિંમત રૂપિયો દોઢ છે.

હોધ્યાં !

લૂંટ ધાડ કે છુપાં ખૂન એ કંઈ બહાદુરીનાં લક્ષણ નથી. બહાદુર કોમ એવા રસ્તા નથી પકડતી, સામી છાતીએ એ તો જુદું ખેલે છે. બંગાળ ધાડોનોજ મુલક, તેથી રાજદ્વારી ધાડની ધમાલ ત્યાં ઝામી પડેલી. પણ એનું પરિણામ પણ દુઃખ જનકજ આપ્યું. એને લીધે માંહોમાંહે પક્ષાપક્ષી થઈ અને તેથીય વધારે દુઃખદ તો એવું બન્યું કે જેમને ત્યાં નાણાં છુપાવવાની ગોડવણ હતી, તેઓ જાતેજ ઘણીક વાર સંચિત કરેલું દ્રવ્ય ‘હોધ્યાં’ કરી ગયા હતા !

ત્રાંખાના રૂપૈયા !

ધાડને અંગે, આમ, બંગાળમાં પક્ષો પડી ગયા હતા. મને લાગે છે કે કેટલાક આ પક્ષભેદને ઇતિહાસના આર્થિક સ્વરૂપ તરીકે પણ ગણતા. આવા પક્ષવાળા લોકો કહેતા હતા કે ભઈશાખ, ન્યાં એકાદી ધાડ કે એકાદું ખૂન પાર પડતું ત્યાં બીજાનું દિવસથી બળવા સંપ્રદાયમાં ધમધમાટ સભ્યો વધી જતા. છેવટે તો આ બધા જુદા જુદા પક્ષોની નજર ‘સારાજ’ જીવાનો સંઘરવા તરફ ન રહી, ને માત્ર સંખ્યાબળ વધારવા તરફજ તેમનું ધ્યાન રહ્યું, તેથી ક્રાંધલીયા છોકરાઓ મંડળમાં ખૂબ પેસી ગયા. પરિણામ એ આવ્યું કે ૧૯૧૬-૧૭ ના ધરપકડના યુગમાં તેમાંના ઘણાક પકડાયા ને તેમણે ખાનગી વાતો ફેાડી દીધી. મને લાગે છે કે છેલ્લા ભાગમાં તો મોટે ભાગેજ આવા ‘પોણાસોળ’ સભ્યો-ત્રાંખાના રૂપૈયા ભેગા થયા હતા.

બડેખાંઓની સ્વાર્થશીલતા

જે પ્રમાણે હિન્દના રાજકારણની ચર્ચા અને પ્રવૃત્તિ રાજા-મહારાજાઓ અને મોટા માણસોના હાથમાંથી સરકતી સર-

કતી ધીમે ધીમે આમ વર્ગના હાથમાં આવતી જાય છે તેજ પ્રમાણે અંગાળાના સ્વાતંત્ર્યવાદીઓની આગેવાની અને તેનું પીઠપગ બેરીસ્ટરો જમીનદારો, વકીલો અને સારી સ્થિતિના માણસોના હાથમાંથી સરકી પડી જીવાનિયા અને વિદ્યાર્થીઓના હાથમાં આવતું જાય છે. અમારા વખતમાં તો સમાજના ઉપલા થરનાં લોકો, મધ્યમ વર્ગની પ્રજા અને વિદ્યાર્થીઓ અથવા સ્વતંત્રતાના ધ્યેયમાં એકત્ર રૂપે કામ કરતા. પણ બોમ્બ અને ત્રાસનીનિનો-ટેરરીઝમનો આવિર્ભાવ થયો ત્યારથી એ અડેખાંઅડેખાંઓ ધીમે ધીમે સ્વતંત્રતાના પ્રયાસોમાંથી ખસી ગયા. એટલે અધુન કામ જીવાનીઆઓને હાથે ચાલવા લાગ્યું ને એમ અંગાળામાં સ્વતંત્રતાની પ્રતિષ્ઠિતિ એ વિદ્યાર્થી પ્રતિષ્ઠિતિ થઈ પડી. આમપ્રજનને કોઈ પણ ઉપાયે અળવાવાદીઓ પોતાના હાથમાં લઈ શકેલા નહિ. કેવી રીતે એમને પણ સામેલ કરી લઈ શકાય એ અમે નહોતા જાણતા, અમારી પછીનાઓ પણ નહોતા જાણતા.

ત્રણ ત્રણ તડાં !

પહેલાં કહી ગયો, કે અંગાળાના અળવા સંઘોમાં પક્ષાપક્ષી હતી. છેવટે કુલ ત્રણ વિભાગ પડી ગયા. ઉત્તર અંગાળા, પશ્ચિમ અંગાળા, ને પૂર્વ અંગાળા. હિન્દની બહાર મેં કોઈક અળવાવાદીને એકવાર પૂછેલું: આટલા તડાં કેમ પડી ગયાં, કેવી રીતે પડ્યાં હશે? એનો જવાબ મને એ લજ્જા માણસે આપ્યો કે: તમે જ તો એ પાડ્યાં છે. ખરી વાત એ છે કે મારા વખતમાં તો એક મોટો આખા અંગાળામાં વ્યાપેલો સંઘ હતો પણ નામીયા આગેવાનોની ભૂલથીજ એ અરાબર ઝમાવટ ન પામી શક્યો.

પ્રમથ બાબુ

અંગાળાની અળવા સમિતિના પ્રમુખ સ્વં બેરીસ્ટર પ્રમથ-
નાથ મિત્ર હતા. સ્વં સુરેન્દ્રનાથ બેનરજીના તેઓ બાળ-

ગોઠીયા થાય. તેઓ ઈંગ્રેજ સરસ બોલતા ને લખતા, તે પણ કોંગ્રેસમાં જઈ શોરબકોર કરી કીર્તિ કમાવાની જરા પણ લાલસા તેમને નહોતી. કોંગ્રેસમાં અરાડા પાડી હિંદવિખ્યાત આગેવાન બનવાનું તેમને માટે સહેલું હતું. પરંતુ તેમને તો લાપણ કરવા તરફ જ તિરસ્કાર હતો, અને અરજ કાકલુદી કરનારા રાજપુરો સાથે તેઓ કદિ ભળ્યાજ નહોતા. તેમણે શરૂઆતમાં બેનરજ મહાશય અને બીજાઓ સાથે મળી બળવા સમિતિ સ્થાપવાના પ્રયાસ કરેલા. બેનરજ સાહેબ બદનક્ષીના કેસમાં સંડોવાઈ જેલ ગયા, ત્યારે એમણે પોતાના બળવાવાદી દોસ્તોને બારીસાલ મોકલેલા: એવા હેતુથી કે તેઓ ત્યાં પણ બળવા પ્રવૃત્તિનો વાવટો કરકાવે અને ઘણાક માણસો સાથે કલકત્તા જઈ જેલ ફાંદી બેનરજ સાહેબને છાંડી મૂકે. તેઓ કહેતા કે બારીસાલમાં તો લોકો તૈયાર હતા. પણ કલકત્તાના આગેવાનોએજ તેમાં મદદ કરવાની કબજાત ન આપી તેથી એ ચોજના ઉગતીજ કરમાઈ ગઈ.

એક મતભેદ !

તેઓ વારંવાર કહેતા કે મેં તો બળવાને લગતી પ્રવૃત્તિ કરવાનો પ્રયાસ ઘણીક વાર કરેલો પણ તે પડી ભાંગેલો. માત્ર આજ વખતે તે કંઈક સફળ અને ટકાઉ નિવડ્યો. ત્યારે એમના સમકાલીન બીજાઓ કોંગ્રેસમાં જઈ શોરબકોર કરવામાં વળગી ગયા હતા ત્યારે અંગાળમાં માત્ર તેઓજ એકલા ‘વંગલ ગબ્તવી’ રહ્યા હતા. એમનું માનવું એવું હતું કે લાડી, લાકડી, ઘુટબોલ, મુકાબાજી અને ફુટીની પ્રવૃત્તિ અંગાળી જુવાનોએ જોશભેર ઉપાડી લીધા વિના ફૂટકો નથી. એ તો અમારી પણ દૃઢ માન્યતા હતી. પણ સાથે સાથે એટલુંજ કરીને શામાટે ખેસી રહેવું એ અમને નહોતું સમજતું. અમારામાંના કેટલાક તો પ્રચાર કાર્ય ઉપર ખુબ ભાર

મુક્તા. આથી કલકત્તામાં એ તડ પડી ગયા—જે કે બધાયની ઉપર પ્રમુખ તરીકે મિત્રજી તો ખરાજ. આ તડ જે પૈયાં તે જીવાનોના કુદરતી વલણને અનુસરીને પૈયાં. જેઓ પ્રચારમાં માનતા, તેઓ બેગા થઈ ગયા અને એમની સાથે સાથે આત્મોન્નતિ સલા પણ રાજદ્વારી પ્રવૃત્તિમાં ફાળો આપવા લાગી. ‘યુગાંતર’ છાપું એમને હાથે ચાલતું.

પ્રમથ બાબુના પક્ષપાત

જી હી પડી મિત્રજી ચલાવતા હતા તે, અનુશીલન સમિતિ;—તે સમિતિ પ્રચારકામ ન કરતાં માત્ર લાડી લાકડી ને ફૂસતીની પ્રવૃત્તિ સંભાળતી. એ સમિતિ પ્રમુખવર—મિત્રજીની ખાસ માનીતી હતી અને તેથી તેને તેમનો વધારે ટેકો હતો. પોતાના દોસ્તખિરાદરોને તેઓ તેનેજ મદદ કરવાની ભલામણ કરતા. એક દાખલો આપું. એમને ત્યારે કશેથી એક પૈસાનીય મદદ નહોતી મળતી અને નાણાંને અલાવે અમાઈ કામ લગલગ દોઢ વરસ બંધ પણ રહેલું, ત્યારે અમે સૌ ઘરના છોકરાં થંટી ચાટે ને ઉપાધ્યાને આટો ની પેકે ‘ઘરનું ખાતા ને વનના સાંઢ હાંકતા*’ ને બનતી કોશીષે બગવા પ્રવૃત્તિને પડી ભાંગતી અટકાવવાને તનતોડ જહેમત ઉઠાવતા હતા તે વેળા એકવાર દેવવ્રત બસુ અને હું પ્રખ્યાત બેરીસ્ટર સ્વ૦ ચિત્તરંજન દાસ (જેઓ પ્રમથબાબુના દોસ્ત અને તેમના સંઘમાંનાજ હોઈ, વિપ્લવ મંડળ સ્થપાયું ત્યારે તેના બેરીયા ઉપપ્રમુખ હતા) ની પાસે નાણાં માંગવા ગયેલા. તેમણે કહ્યું કે વાર, હું તમારા પ્રમુખને પૈસા મોકલી આપીશ. પછી એક દહાડો તેમણે અમારા દેખતાં પ્રમુખ સાહેબને રૂબીયા ત્રીસ આપ્યા ને તે રૂબીયા પ્રમુખ સાહેબે ૮૫ દર્મને એમની માનીતી અનુશીલન સમિતિને ઘરલાડું

* આ બગાળી કહેવતમાં સંચાલતા સારી છે.

ચુકવવા આપી દીધા. અમે મહામહેનતે પરસેવો ઉતારી જેમ તેમ મેળવેલી રકમ ઝડપ મારીતે આમ બીજાઓ લઈ ગયા, તેથી અમે તો સડકજ થઈ ગયા. આથી અમારું દિલ પ્રમુખ સાહેબ પરથી ઉતરી ગયું. દેખીતી બોલાચાલી ન થઈ એટલુંજ. અમે તેમને છોડી દીધા. તેઓ નામના અમારા પ્રમુખ તરીકે રહ્યા તો ખરા, પણ અમે અમારા કામકાજનો કશો હિસાબ તેમને નહોતા આપતા.

મલ્લિકસાહેબ વગેરે

તે પછી બંગલગનું તોફાન અને સ્વદેશી પ્રવૃત્તિની રેડ આવી, એટલે અમે (પ્રચાર વિભાગ) પણ ટટાર થઈ ગયા. એ વેળા શ્રી૦ અરવિંદ ઘોષ મહાશયે પોતાના ભાઈ બારીન્દ્રને લવાની મંદિર સ્થાપન કરવાના હેતુથી ફરી બંગાળે મોકલી આપ્યો. એ રેડમછેલ પ્રવૃત્તિના ગાળામાં અરવિન્દબાબુના દોસ્ત (સ્વ૦) સુબોધ મલ્લિક-(જાતે સારા માલદાર હતા)-બળવાવાદીઓના સહવાસમાં આવ્યા, સામ્યવાદી બન્યા અને જાતજાતની ઉપકારક રાષ્ટ્રીય પ્રવૃત્તિમાં નાણાંની મદદ કરવા લાગ્યા. મલ્લિકસાહેબ સાથે અમારે વાટાઘાટ થઈ હતી. એજ વેળા પબનાનું મંડળ, જેના ઘણાક સભ્ય અમારા પક્ષમાંના હતા, તેના આગેવાન યતીન્દ્ર બેનરજીએ અમારે પ્રમુખ સાથે જે કચવાટ થયો હતો તેની હકીકત ખુદ પ્રમુખને મોંઢેજ સાંભળી, અને પોતાના મનની પાકી ખાતરી કરી લઈ તેઓ અમારી સાથે પૂરેપૂરા ભળી ગયા. ઉત્તર બંગાળામાં અમારા કાર્યનો વિસ્તાર તેમણેજ કરેલો-સાધેલો. પરિણામે દિનાજપુર, રંગપૂર, જલપાઈગુડી અને પબનાના સંઘોનો કબજો અમારા હાથમાં આવ્યો. તે પહેલાં, કટકમાં બંધી પ્રવૃત્તિ સાતડેસાત થઈ ગઈ હતી તેથી ત્યાં જઈ અમે ચેતનસંચાર કરી આવ્યા હતા અને એક મોટો અખાડો ઝમાવી આવ્યા હતા. આ બધું એકી સાથે બની આવવાને લીધેજ ‘યુગાંતર’ પત્રનો.

જન્મ થયો.

‘છાકરાઓને ઠંડા પાડો !’

છાપું કાઢવા માટે તો અમે ઘણા વખતથી મહેનત કરતા હતા. પણ ‘સ્વં સખારામ ગણેશ દેઉરકર’એ દોઢીયા-પાણીની તંગી નેધને અમને મના કરેલી કે છાપું મા કાઢશો. પછી ‘સ્વદેશી’ ની ધમાલ વખતે પ્રમુખ સાહેબ બોલેલા કે, જીવાનિયાઓને જરા ઠંડા પડવાનું કહો. ઉતાવળે આંખા ન પાકે. હું છાપખાનાની તજવીજમાંજ છું. આવા ખોટા દિલાસાઓમાં ૧૯૦૪-૫ નું વર્ષ પણ નીકળી ગયું. એટલામાં સ્વં બ્રહ્મબાંધવ ઉપાધ્યાયે સંધ્યા છાપું શરૂ પણ કરી દીધું. પણ એ છાપામાં તો ખંડનાત્મક ટીકાજ ખૂબ આવતી, તેથી લણેલા વર્ગને એ ગમ્યું નહિ; ને વળી એ બળવાવાદી નહોતું તેથી, પક્ષભેદથી—તડલાવનાથી નિર્લેપ રહે એવું બળવાવાદી છાપું કાઢવાની ખટપટ અમે કરવા લાગ્યા. તે વેળા કવિરાજે કહ્યું કે જે આપણે છાપું બહાર પાડીએ તો રંગપૂરના મથકે રા. ૨૦૦ની મદદ કરવાનું વચન ક્યારનુંય આપેલું છે.

બારીન્દ્રની એક ભૂલ

યુગાંતર છાપું કાઢવાની ખટપટમાં મુખ્ય અમે ત્રણ હતા. બારીન્દ્ર, અવિનાશ અને હું. પછી ૧૦૦ રૂપિયા કલકત્તાથી મળી ગયા. આમ કુલ ૩૦૦ રૂપિયા લઈ જનંગ દોડી અમે લેગ્ન-ફાટેલાઓએ યુગાંતર પ્રગટ કર્યું. બારીન્દ્રે પોતાના ‘વીજળી’ પત્રમાં લખ્યું છે કે જે જીવાન એની (બારીન્દ્રની) સાથે ગૌહતી જમ-બન્દુકની ગોળાથી ધવાયો હતો તે જીવાન ૫૦૦ રા. રંગપૂરથી લાવ્યો હતો. આ વાત સાચી નથી. તે જીવાન ૨૦૦ રૂપિયાજ રંગપૂરથી લાવેલો.

યુગાંતર છાપું

યુગાંતર નામનો શોધનારો હું. દેવવ્રત અસુજની સાથે ખૂબ વાટાઘાટ કરી એ નામ નક્કી કરેલું. એ નામ સ્વં શિવનાથ શાસ્ત્રીજીની સાંસારિક વાર્તા ‘યુગાંતર’ માંથી ઉઠીનું લીધેલું. વધારામાં અમારામાંના ઘણાક બ્રાહ્મોસમાજની અસર હેઠળ ઉછરેલા હતા, એટલે એ નામ અમને વધારેજ ગમી ગયું. અમારી ઈચ્છા એવી હતી, કે શાસ્ત્રીજીએ જેવું સામાજિક યુગાંતરનું ચિત્ર દોર્યું છે, તેવુંજ અમે રાજનૈતિક યુગાંતરનું ચિત્ર રચીશું અને આખા દેશમાં એ ભાવના રેલાવીશું. યુગાંતર અમારા સંઘનું છાપું હતું. પૈસાની લેવડદેવડ, છાપાની શૈલી અને વિચાર સરળી તથા લેખોની પસંદગી વગેરે બધુંજ કામ સંઘના અભિપ્રાય મુજબ થતું. એ બાબતમાં અમારા ઉપર દેખરેખ રાખનારા ત્રણ જણ હતા; શ્રી અરવિંદ ઘોષ, શ્રી દેઉરકર અને શ્રી “અ”.

ફાટફુટ પ્રગટશે

યુગાંતર છાપાને આખા બંગાળમાં વ્યાપેલી બળવા સમિતિનું પીઠબળ હતું. એ તેનુંજ વાજંત હતું. એ વખતે જેઓ પ્રમથ બાબુના તાબેદાર જેવા હતા ને લાડીલાકડી ફેરવતા તેઓ એકત્ર હતા. તે શિવાયના તો બંગાળ આખાયના મથકો અમારીજ સાથે હતા અને અમે સૌ અરવિંદ બાબુની આગેવાની હેઠળ કામ કરતા. આ પ્રમાણે બંગાળના બળવા સંપ્રદાયમાં પહેલવહેલું ફાટફુટનું તત્વ પ્રગટ્યું. કલકત્તાની અનુશીલન સમિતિ, ઢાકાની અનુશીલન સમિતિ, મૈમનસિંગની સુહૃદ સમિતિ અને તેની શાખાઓ સીધીજ મિત્રજના હાથ તળે હતી. તે શિવાય બંગાળના બધાં મથકો અમારી સાથે સાથે અરવિંદબાબુની આગેવાનીમાં કામ કરતા, ને એમ સંખ્યાબળ પણ અમારુંજ વધારે હતું; તોયે વાર્ષિક સંમેલન

થતું ત્યારે બધાજ શ્રીમ મિત્રજીના પ્રમુખપણા હેઠળ ભેગા થતા. નવાઈની વાત તો એ, કે એકેક શહેરમાં પણ એ એ તડ હતા; જેમકે ઢાકામાં, મૈમનસિંગમાં, વગેરે. ત્યારે પણ સમિતિ જોઈએ તેવી મજ-જુત કે સંગઠિત તો નહોતીજ. અમે લોકોને મોઢે પણ કહેતા કે મિત્રજી અમારા પ્રમુખ છે, પણ તેઓ તો સતીશ કે પુલ્કિન શિવાય કોઈને દેખી શકતા નથી. ત્યારે ખરું કામ આવતું ત્યારે આ તડની વાત આગળ થતી અને લોકો બોલતા કે તમારા કામમાં સંપ નથી, સહકાર નથી. હું ધાઈ છું કે આવી કુટકાટમાંજ છેવટ ત્રણ વિભાગો અંગાળામાં પડ્યા ને વૃદ્ધિ પામ્યા.

હુંપ્રેસથી માંડી વિજળીક યંત્ર સુધી !

જુલો ૩૫૫ડી લઈને અમે તો છાપું કાઢવાના કામમાં ઝંપ-લાવ્યું. પણ પાછળથી સારી રકમો મળી આવેલી. પહેલાં અમે છાપું કાઢ્યું, ત્યારે ઘણાકોએ અમને ધૂતકારી કાઢેલા; મોટા મોટા જાપાવાળાઓ અમારા તરફ વૃણાની નજરે જોતા. તેઓ અમને કુટકળીયા—Upstarts-ઉધમાતીઆજ માનતા. જુના લેખકોમાંના એકનીજ અમને હુંફ હતી—સખારામ દેઉરકરજીની. પણ અમે કંઈ અમારું કામ છોડી દઈએ તેવા નહોતા. અમારી મનલગ એ હતી કે આ અંગાળાની આંખોમાં આંગળી ઘોંચીને પણ તેને બોલતું કરવું પડશે—સાચી વાત એને સમજાવવી પડશે. છાનું છપનું તે બધું ક્યાંક સુધી ટકે? બળવાનું કામ તો કરવાનુંજ ને છતાં છાપુંયે સાથે સાથે ચલાવવાનુંરતો. પૈસાની ખંચ તો હંમેશ આજુ રહેતી. અમારા જાપાના બળનચીનું કામ અવિનાશને સોંપેલું હતું. દિસાળ કિતાબ ને નાણાંની આવજની ખજાર તેને અને અરવિંદ ઘોષ બાણને—એને. પૈસા ખુટ્યા કે અમે અરવિંદ બાણ અને ‘ચ’ મહાશય પાસે દોડી જતા. તાણાતાણુ રહેતી તો હંમેશ, પગ વળી કામકાજ

વખતે જોઈએ ત્યારે ક્યાંકથી જોગવાઈ થઈ પણ રહેતીજ. આમ હેંડપ્રેસથી શરૂ કરી અમે છેવટમાં તો છાપવાનું ફેદ ઇલેક્ટ્રીકથી આણવું, મોટા છાપખત્રોવાળું બનાવી શક્યા હતા.

પૈસા ગોરજ બાવાઓ !

દેવટે—પૈસા ચોમેરથી આવતા; જેલમાં કે ફાંસી જનારા જીવના પણ તૈયાર હતા પણ પૈસા એ બધા કર્મકાંડના ગોરજઓ જેવા વકીલો ને બારીસ્ટરો ક્યાં ગેબ થઈ ગયા ? હિન્દના રાજકીય ઇતિહાસના ઘડતરમાં આ વાત ખાસ્ત સમજવા જેવી—ધ્યાનમાં ઉતારવા જેવી છે. જ્યારે અમારૂં બળવાકાર્ય ખરેખર શરૂ થયું ત્યારે કલકત્તામાં દેશોદ્ધારની બડાશ લોકનારા બેરીસ્ટરો ને વકીલ સાહેબો ‘એકસ્ટ્રીમીસ્ટ’—ઉદ્ધામ મતનો સિલ્કો લગાવી ભાપણ ઝાપટતા ફેરફેર ભટકતા હતા ! તેમના તરફથી એ પછી રાત્રી પાર્ક પહોં મળી નથી. સાથે સાથે ઉત્તર અંગાણના વકીલો પણ સરકી જવા લાગ્યા. એકવાર અમારા એક વાર્ષિક મેળાવડા વખતે ઉત્તર અંગાણના કોઈક નામીયા વકીલ જમીનદાર પાસે શ્રી૦ ‘ચ’ મહાશયે અમને કેટલાકને અમારા છાપા માટે પૈસા માંગવા મોકલ્યા. અમે અમારી મુશ્કેલીની વાત સારી પેઢે રજુ કરી પણ પછી ના-બ્યાંની સદાય માટે બોલવા માંડ્યું એટલે તે જમીનદાર આગેવાન સાહેબે આમ જોયું, તેમ જોયું ને પછી ત્યાંથી રસ્તે પડી ગયા. એ જોઈ ‘ચ’ નું હૈયું ચીરાઈ ગયું.

‘ચોપડા બતાવો’

આ વા અ વકીલો ને જમીનદારોનું લશ્કર વધારામાં ‘યુગાંતર’ ઓશીસમાં દિસાવના ચોપડા બેંદવા પણ ધસી ગયેલું, કેમકે તેમણે ૨૦૦ રૂપિયાની ‘ગંગવર’ (!) મદદ કરી હતી. અ-વિનાશી આ વાન અમને બીજો દલાડો કહી. મેં તો અવિનાશનેજ

કહ્યું: અધ્યા. તેં એમને હાંકી કેમ ન કાઢ્યા?—ચોપડા શા માટે ખતાવ્યા? આ વકીલ મહાશયની સાથે વળી એક ૪૦૦૦૦ ની વાર્ષિક આવકવાળો જમીનદાર હતો. તેણે અમને કોઇક કામ વારતે ૨૦ રૂપિયા આપવાનું વચન આપેલું—પણ તે બેચાર દહાડા પર માગવા ગયેલા તે વેળા આપવાનીજ ના પાડેલી!

પછી કવિરાજે તો એક વાર હસીને કહ્યું: હું યુગાંતરનો દિસાળ જોવા ગયો. અવિનાશે ચોપડા ખતાવ્યા. જેઉં છું તો આવકની તો વાતજ શી? તેને નિભાવવાનીજ બરાબર જોગવાઈ નહતી. ત્યારે મેં જાતેજ તેને મદદ કરવાનું વચન આપ્યું.

ધાંધલીયા વ્રતિ

આ વો હતો અમારા વકીલ, બેરીસ્ટર અને જમીનદારોનો દેશપ્રેમ, અને આવી હતી તેમની અળવાકાર્યને મદદ. શરીરનો કાંકરોયે ખેરવ્યા વિના, કોઈ જાતનો ભોગ આપ્યા શિવાય ધાંધલીયા આગેવાન થવાનું હોય ત્યાં આગળ આ નામીયા નેતાએ ધસી જતા. એનુંજ નામ બુલ્લો સાધકોસોજી—મૂડીવાદી તવંગરોની મનોદશા; જાન ગુમાવે બીજા ને માત્ર મોજથી ખાઇએ આપણે—એજ, તવંગરોની હંમેશની મનોદશા એજ હોય છે. આટલા ખાતર જ્યારે બોમ્બ પ્રવ્રતિ શરૂ થઈ, ટપોટપ અંદુકની ગોળીઓ છૂટવા લાગી ને ધરપકડોની ધમાલ મંડાઈ ત્યારે તો આ તવંગર સાહેબો જાણતા સંપ્રદાયે રૂપી મંડપના પાછલા ભાગમાં ભરાઈ બેસતા તો આખરે તો તેઓ એ કામકાજમાંથી ‘દૂર’ ઉરડે અંતર્ધાન જ થઈ ગયા અને અધું નવજવાનેને હાથેજ થવા લાગ્યું.

અંગાજાની કુટેવ!

અંગાજીઓનું એક અપત્રક્ષણ એ છે કે ચાર સવાકા દાન કરે કે ફંડમાં ભરે તો ચાર વાર ડોળા કાઢે છે ને ચાર-

વાર દિસાજી જોવા માંગે છે. + તવંગર માણસોની પણ રીતભાત એવીજ હલકટ પ્રકારની રહે છે. એમની સાથે અમેરિકામાં રહેતા હિંદી મજૂરો જોવાની મનોદશા સરખાવીએ તોયે કેટલું અંતર— જાણે આસ્માન ને પાતાળ ! ત્યાંના અભણ મજૂરો સ્વદેશભક્તિ અથવા તો ‘ઘર’ (બળવા) ના નામ માત્ર પર સો સો ડોલર સહેજ વાતમાં આપી દેતા, એ અનુભવ સિદ્ધ છે.

બર્લિનનો પહાણ !

જયારે હિંદના બળવાવીરોને અમેરિકન સરકાર પોતાને જ ત્યાંથી દેશનિકાસ કરવાની ખટખટ કરી રહી હતી ત્યારે તેમને કંઈક નાણાંમદદ કરવા બર્લિન શહેરમાં વસતા હિંદીઓ પાસેથી મેં ફાળો ઉઘરાવેલો. તેમાં એક અત્યંત ગરીબ પહાણ (આફ્રીદી) જે નાણાંની તંગીને લીધે દહાડામાં એક જ વાર જન્મતો— અધપેટ રહેતો, તેણે પોતાની “કેમને ખાતર” ૩૦ માર્કની રકમ ટપ્ દઈને ભરી આપેલી. મેં એ દાન—એ પરમ પવિત્ર ફાળો માથે ચઢાવીને લીધેલો—મારી જાંઘીમાં એ દાન કદી હું નથી વીસરવાનો !

ભાવી રાજભંડનો ખરડો

જયારે હું બળવા સંઘમાં દાખલ થયો હતો ત્યારે સ્વં દેવવ્રત બસુની સાથે મારે ખૂબ ગાઢો સંબંધ ઝાંખ્યો હતો. તેમની સાથે મારે જનજનની ઇનિયસ ધર્મ ને શીશુમુદ્રીને લગતી ચર્ચા

+ ગુજરાતીને બીજુંજ અપદ્ધણ છે. તે દાન કરે છે પણ એટલો પ્રમાદી રહે છે કે તે કેમ ખરચાય છે તે તરફ જોવાની નજર જ રાખતો નથી. હિસાબ માંગતો નથી કે ધણીતાર તો પહોંચ પણ લેતો નથી. આ ટેવ હમણાં હમણાં કંઈક સુધરતી લાગે છે એટલું ખરું અનુવાદક

* વધુ જાણવા વાંચો : પંચમનું પ્રયંત્ર કાવતરું, ‘ગાંડીજી’ શ્રા. ૧૧૧

થતી. તેમનું ઘર અમારા ખાસ અફો જેવું થઇ પડેલું હતું. તેમની પાસે મેં પહેલવહેલું સાંભળેલું અને પછી તો બીજા મોટામોટાઓ કહેતા હતા કે અગવાની યોજના પછી જરૂરી એવી રાષ્ટ્રીય રાજ-તંત્રની એક રચનાત્મક યોજના આગેવાનોએ પહેલેથીજ ઘડી રાખી છે. અલગત, આ ખરડો દક્ષિણ-તરફથીજ આવેલો હતો.

અંગાળ માટે એક, બીજા માટે બીજું !

અગવાની યુદ્ધનીતિ સંબંધે મેં એવું સાંભળેલું કે પહેલાં તો આપણે ગેરીલા યુદ્ધ-એટલે કે સંતાકુકડી યુદ્ધ કરવું પડશે અને દેશી સિપાઇઓને હાથ કરી લેવા પડશે, વગેરે. રાજતંત્રની યોજના માટે મેં એવી વાતો સાંભળેલી કે હિંદમાં એક પ્રેરણા આધારણયુક્ત Constitutional સામ્રાજ્ય કરવું જોઈશે. પણ અમારામાંના ઘણાકને આ વાત પસંદ નહોતી પડતી. અમે કહેતા કે અમારે કંઈ અંગાળામાં રાજાગાજી નેમતો નથી-અંગાળા માટે શી ગણતરી કે તજવીજ રાખેલી છે ?

જવાબ મળતો કે અંગાળાઓને માટે પ્રગતતંત્રની ગોઠવણ રાખી છે.

અમે પૂછતા: આખા હિન્દને માટે એવી ગોઠવણ કેમ ન થાય ?

જવાબ મળતો: દક્ષિણ અને રજપૂતાના વગેરે મુલકો હજી પૂરા ને પાકા રાજતંત્રવાદી છે. એટલે સ્વતંત્ર ભારતની રાજપદ્ધતિ અમેરિકાના બેરીયા રાજ્યો અને જર્મનીના રાજતંત્રના વચગાળાની કાઠક નવીન પદ્ધતિ બનશે.

એવી માથાઝીંક શી ?

એક દહાડો મેં દેવવ્રત બાપુને પૂછેલું: શ્રી અરવિંદ બાપુનો શો અભિપ્રાય છે ?

દેવવ્રત બાપુ કહે: ઘોષબાપુ તો દક્ષિણથી આવી આવે

છે, એટલે તેઓ તો રાજતંત્રવાદી છે.

અહીં કહું તો આ જાણીને અમને સંતોષ થતો નહિ. એટલે સ્વં દેવપ્રત અસુ કહેતા કે તમે શા માટે એ વિષે માથાઝીક કરો છો અથવા શીકર કર્યા કરો છો ? આગેવાનો (પેલા બેરીસ્ટર બિરાદરો) ભારે શુદ્ધિશાળી છે, તેમણે આ વિષય પર સારી પેઠે વિચાર કરી બધી નક્કી ગોઠવણ કરી રાખી છે.

‘ પહેલાં ઇંગ્લેન્ડને તો કાઢો ’

આ મ ને આમ રાજનૈતિક શીલસુશીની ચર્ચા દબાઈ જતી. તો પણ બ્યારે યુનિવર્સિટીની ઉચ્ચ પદવીવાળો કોઈક નવો માણસ સભ્ય તરીકે ઉમેરાતો ને પૂછપરછ કરતો કે તમે બધા ભાંગફોડની વાતો કરો છો; પણ ચાલુતરનો શો વિચાર કરો છો ?

ત્યારે તેને જવાબમાં એ ને એજ નક્કી કરી મૂકેલો જવાબ મળતો ને એક મહાબંધક જવાબ તો બધાજ દેતા કે: પહેલાં ઇંગ્લેન્ડને તો કાઢો.

હવે સવાલ એ થાય છે કે ઇંગ્લેન્ડને હાંકી કાઢે કોણ ? એનો જવાબ પણ હંમેશા ફેરફાર વિના એકધારો મળ્યાં કરતો ખરો, કે-હિન્દના રાજાઓ બધા રાષ્ટ્રીય ભાવનાથી પ્રેરાઈ એક થઈ જશે અને સ્વતંત્રતાના રણખેલનમાં જોડાશે-મદદ કરશે. રાજાઓ જમીનદારો બેરીસ્ટરો અને દાક્તરો તો ફરી સ્વતંત્રતા મેળવવાના બળવામાં આમ જોડાશેજ નેડાશે-પણ આપણે બંગાળી બાલુઓ ખેડુ-મજૂરોને કેવી રીતે એમાં ભેળવીશું ?

પણ ખેડુતલું શું ?

ને બંગાળના ખેડુતોએ તો કલકત્તાના ચૌરંગી મહોલ્લાની હોટલો આગળ આવી ઇંગ્લેન્ડને હાથે ઘોલધરપા નથી ખાધા

અથવા મડમો પરણી ગોરી પ્રજાને હાથે 'નીગર' જેવી ગાળા પામી નથી ધૂતકારાયા કે નથી તેમણે રેસીડન્ટ અથવા મેજિસ્ટ્રેટની લાતોનો સવાદ ચાખ્યો ને એ રીતે જેમણે આક્ષેપ ને અપમાન નથી ખમ્યાં તેઓ કેમ કરીને ઈંગ્રિજદેવી બનશે ?

જવાબ મળતો: તેમને સમજાવી દો કે તમારા જમીનદારોનો તે શો વાંક ? પરદેશી રાજકર્તાઓએ તેમનું બધું નષ્ટ કર્યું છે. ઇંગ્રિજોને વિદાય થતાંજ ખેડુતોનું પાણુ કલ્યાણ થશે-તેમનું જીવન સુખી થશે.

અમે આ બધું પોપટપંખી પેરે ગોખી મૂકતા અને અટળ અચળ સત્ય પેરે માની સૌને બળવા સંઘમાં ખેંચવા-શામેલ કરવા પ્રયાસ કરતા. પેલા અ-અંગાળા આગેવાનોએ કેટલાક રાજમહા-રાજાઓને હાથ પર લીધા હતા. તે હું નથી જાણતો. એટલું ખરું કે અમે તો અંગાળામાં ઘણાક જમીનદારો અને વકીલ મુખ્યત્વારોને અમારામાં સામેલ કરી શક્યા હતા. અને આમવર્ગ-જે દેશનો હપ ટકા જેટલો ભાગ છે તેમાંથી કેટલા અમારામાં ભળેલા એ વાતની સાક્ષી તો ખુદ ઇતિહાસજ પૂરે છે.

નદીયાનો એક કિસ્સો !

એક વાર હું નદીયા જીલ્લાના કોઈક ગામમાં પ્રચાર કાર્ય માટે ગયો હતો. ત્યાં એક ખેડુત આવીને કહે: મેં સાં-ભળ્યું છે કે અમખેડુતોનાં દુઃખદરદની વાતો જાણવા કલકત્તાથી એક બાણુ અલિં આવ્યા છે.

મેં તેને તેના દુઃખની કહાણી પૂછી. તેની આંખમાંથી દડદડ દડદડ આંસુ પડવા લાગ્યાં ને ખૂબ રડતાં રડતાં તેણે પોતાની દર્દ કહાણી કહી. બધું સાંભળી રહ્યા કેડે મેં પૂછ્યું: પણ ભાઈભાણે ! તું જાણે છે ખરો, કે તારા પર આટલી ખંધી આક્રમ ને દુઃખ

પડે છે તેનું મૂળ કારણ કોણ છે ?

તે બોલ્યો: કેમ ન જાણું, બાબુજી ? આ જમીનદારોંસ્તો.

મેં એકદમ પેલો નેશનાલીસ્ટોનો ગોખળીયો જવાબ અ-
ડાવ્યો: ના ના ! તું ભૂલે છે. આપડા જમીનદારોનો કંઈ વાંક નથી.
વાંક બધો આ આપણા પરદેશી રાજકર્તાઓનો છે.

ખેડુત તો મારી સામે કોળા ફાટી જેવા લાગ્યો. તેને મારી
વાત પર જરાય ભરોંસો ન બેઠો એમ લાગ્યું. મારી વાતનો કશો
જવાબ ન દેતાં તે તો ઉંચે આસ્માન તરફ જેતો જેતો ચાલ્યો
ગયો.

સ્વાર્થબાહનો એજન્ટ !

આ જેમ હું મનમાં ખરેખર ખૂબ શરમાયો. હું સમજ્યો
કે આ અભણ ગરીબ ખેડુતને પણ મારા જેવા કલક-
તાના રાજદારી બાબુસાહેબો પર ભરોંસો નથી આવતો. આ વાત
હું જીંદગીમાં બૂલ્યો નથી, બૂલવાનો નથી. હાથરે ! તે વેળા નહોતો
સમજતો કે હું દેશના કામને નામે ‘ યુનિયાદી સ્વાર્થ ’ નો (યુરજી
વર્ગના સ્વાર્થનો) તવંગરોની સ્વાર્થબાહનો એજન્ટ બનીને ચામેર
ઘૂમતો હતો ! અમે આમવર્ગને કેટલો હાથ ફરી શકેલા તે વાત
આટલા પરથી સમજીશો.

ખડેખાંઓના ગરખાં

આ મ છતાં ઘણાક મોટા લોકો—ખડેખાંઓ કહેતા કે:
ફલાણા બાબુ પપ્પનાથી ૫૦૦૦૦ માણસ લાવી આપશે.
ઠીકણા બાબુએ તો દાકાની બધીજ જવાબદારી માથે લીધી છે.
કોઈ કોઈ કહેતા કે: મેદિનીપૂરથી સંતાલ અને હુંટારાઓના
ગોળાને પણ આપણામાં લઈ લેવા પડશે.

એ વાત સાચી-

ગમે તેમ, પણ એક દલાડે! દેવવ્રત અસુછની સાથે વિવાદે ચટતાં મેં પૂછેલું: અંગાળામાં લટશે કેણુ ?

તેમણે જવાબ દીધેલો: અંગાળામાં જુવાન નિશાળીયાઓ મેદાન પડશે.

પહેલાં એ વાતને મેં અદ્ધર તરીકે ગણેલી-પાયા વિનાની માનેલી. પણ સ્વદેશી યુગના સમયનો ઇતિહાસ જોતાં એ ધારણા સાચી દરતી માલમ પડી. હવે તો જાણે સૌ કોઇને વિશ્વાસ બેઠો છે કે હિન્દની સ્વતંત્રતાને કાળે અંગાળાના નૌજુવાન વિદ્યાર્થીઓ સાચી આશાનું કેન્દ્રસ્થાન છે.

અમારો જ્ઞાનભંડાર (!)

અંગાળામાં અમારા અળવાવાદીઓના રાજકારણુ તેમજ અર્થ-શાસ્ત્રના સિદ્ધાંતો આવી જાતના હતા. નવા કશાનીયે રચના થઈ શકી નહોતી. થાય પણ કેવી રીતે ? અમારા રાજનૈતિક જ્ઞાનનો ભંડાર જુઓ તો આટલોજ: યોગેન્દ્ર વિદ્યાભૂપણની ઓપડીઓ, આનંદમહાજનને મેઝીનીનું છવનપ્રતાંત. અને હિન્દના અર્થશાસ્ત્રનું જ્ઞાન અમે મેળવતા બેજાણુ પાસે: ડીગ્બી પાસે, અને દાદાભાઈ નવરોજી પાસે (અનગ્નિટીશ ફલ ધન ઈંડીયા). જે વળી આગળ દોડતા તે બહુ તો યુરોપના રાજકારણુને ચર્ચતાં પુસ્તકો, સંશીયલીઝમનાં અને રશિયન અળવાવીરોના ઇતિહાસના ગ્રંથો વાંચતા. આ બધા વૈજ્ઞાનિક માલમશાલો લઈ સ્વ. સખારામ દેઉરકર મહાશય અમને શીખવવા બેસતા-વર્ગ ચલાવતા. તેમણે અળવાના આગેવાનોના ખાસ આગ્રહથીજ ‘દેશરથા’—‘દેશની વાત’નું પુસ્તક લખ્યું. દેઉરકર સાહેબ અમને દિંદી ઇતિહાસની આંટીધુટીઓ

* ગુજરાતીમાં ગાંડીવ તરફથી પ્રકાશિત. ડિ ૩૧૦ દાઢ

સારી પેઠે સમજાવતા. ખરે, અમે તેમના ભારે ઋણી છીએ. આ બધી અર્થાતે પરિણામે થોડીક બંગાળી ને ઈંગ્લિશ પત્રિકાઓ, કવિતાઓ વગેરે નનામી જ છાપી કાઢી લોકોમાં વહેંચી દેવામાં આવતી. પછી સ્વદેશી ચળવળ વખતે તો અમે રીનસર એક પછી એક અંક રૂપે “ આપણું સુવર્ણમય બંગાળ ” (સોનાર બાંગલા)+ નામનો એક મેનીફેસ્ટો ઈંગ્લિશ તેમજ બંગાળીમાં પાડતા. અહાહા ! તે વેળા એ બધાં કામમાં અમારો શો ઉત્સાહ, શી અમારી હિમ્મત !

તે એ સર્વનો હેતુ હતો એ—કે આમવર્ગમાં ઈંગ્લેન્ડે સામે દ્વેષ સળગાવે એને લોકોની આંખોમાં આંગળાં ઘોંચી તેમને દેખતા કરવાં.

સ્વ૦ અપૂર્વકુમાર ઘોષ

તે વેળા બળવાવાદની શીલસુશ્રી એકજ રત્નીઃ રાષ્ટ્રીયતા કેળવે. સ્વતંત્રતા મેળવીને એકરાષ્ટ્રત્વ પ્રાપ્ત કરવું પડશે. અને એને માટે સ્વદેશપ્રેમના સાધન વડે આત્મણુ, શત્રુ, રાગ ને પ્રગ્નને એક સૂત્રે બાંધવા પડશે. કોઈની પણ શીલસુશ્રી આનાથી આગળ નહોતી દોડી શકેલી. માત્ર એકજ—હિંદુ ધર્મને ન માનનાર બેરીસ્ટર સ્વ૦ અપૂર્વકુમાર ઘોષ અમારા મંડળમાં દાખલ નહોતા, તેાંય અમારી ભાળ રાખ્યા કરતા અને સહાનુભૂતિ પણ દર્શાવતા. તેની સાથે અમારે મળવાનું થાય ત્યારે તે તો એકજ વાત કાઢે—સોશિયાલીઝમની.

સહચોની કોટિ કયારે ફરી ?

હું જે કાળની વાત કહું છું તે બંગાળની બળવા સમિતિના અધ્યક્ષની—ઉત્પત્તિકાળની વાતો છે. હું કહું છું કે બ-

+ આપણામાં જેમ ગુજરાતને માટે ‘ગરવી’ વિશેષણ કામમાં વપરાય છે તેમ બંગાળીઓ બંગાળને ‘સોનાર બાંગલા’ કહે છે

જવા સમિતિઓની સ્થિતિ તેજ વેળા સારામાં સારી હતી—અને અલિપુરના કેસ સુધી તે એવી તેને એવી સરસ રહી હતી. પૈસા ટકાની નજરે સ્થિતિ સારી નહોતી, પણ સભ્યોની માનસિક અને સામાજિક ભૂમિકાની ગણતરીએ એ વખત ખૂબ ઉત્તતિનો ગણાય. કેમકે જાતજાતના વર્ગોમાંથી અને જાતજાતનું સુંદર શિક્ષણ મેળવેલી વ્યક્તિઓ અમારી ગુપ્ત મંડળીઓમાં દાખલ થતી અથવા તો પોતાની સલાનુભૂતિ દર્શાવતી.

મારું માનવું છે કે અલિપુરનો કેસ ચાલ્યો તે પછીથી અમારી મંડળીઓના કામકાજમાં તેમજ તેના સભ્યોની કોટિમાં બહુ ફેરફાર થઈ ગયો. મેં દેશ તળ્યો, પછી લોકોને મોંઢે જે સાંભળ્યું તે પરથી અનુમાન થાય કે બળવા સંપ્રદાય જેમ જેમ ઉગ્ર સ્વરૂપ ધારણ કરતો ગયો તેમ તેમ જમીનદાર, વકીલ તથા બેરીસ્ટર વર્ગ ધીમે ધીમે તેમાંથી ખસી જવા લાગ્યો.

પાગળ કુટુંબ

છેવટે જગદગ્યાપી મહાયુદ્ધ શરૂ થયું તે પહેલાંના અરસા સુધી તે કેવળ નિશાળીઓ મારફતજ ભરતક રહ્યો હતો. તે વેળા નાણાંને અભાવે લુટ કરવી તથા ધાડ પાડીને જીલમી પોલીસ પર ચેર લેવું એજ મોટામાં મોટી બળવાપ્રવૃત્તિ થઈ પડી હતી. પણ યુદ્ધના ગાળામાં તો પરદેશથી પૈસા મોકલાયા હતા, હથિયાર પણ મોકલાયા હતા અને તુર્કીના સુલતાને ઈંગ્લેન્ડની વિરુદ્ધ જેઠાદ પોકારી હતી તથા તુર્કીના શેખઉલ્લહસ્લામે હિન્દના હિન્દુમુસ્લીમોને ભેળા થઈ ઈંગ્લેન્ડ વિરુદ્ધ લડવા માટે ફતવો પણ બહાર પાડ્યો હતો. છતાં—છતાં કશું વળ્યું નહોતું. એવું કારણ સામાન્ય પ્રજાના મગજમાં કંઈ ઉતર્યું છે ખરું? ઇ. સ. ૧૯૧૫-૬ માં બળવા પ્રયાસની નિષ્પયોગીતાને પરિણામે અમારામાં કેટલાકની આંખો ઉઘડેલી.

દેશમાંના બળવા સંપ્રદાય, ખેડૂમજૂરાદિ આમવર્ગથી વંચિત રહેવાથી કેવો શન્યમ જેવો હતો તે ઘણાક સમજી ગયા હતા. અને મહાત્મા યુદ્ધ વેળા રાજરજવાડા જમીનદારો તથા વેપારીઓએ દેશમાંથી અનર્ગળ નાણું બહારી અંગ્રેજોના હાથમાં સોંપ્યું અને સર્વ પ્રકારે સરકારને મદદ કરી તે પરથીજ તેમને સ્વતંત્રતાની તરસ કેટલી 'બધી' (!) છે એ વાત સમજાઈ ગઈ હતી !

મોટો ભ્રમ !

એ બળવા પ્રવૃત્તિનું પરિણામ જોઈ બરાબર સમજાયું છે કે અમે જે આદર્શ અને જે શીલસુશીલે અનુસરી પ્રયાસ કરતા હતા તેજ પ્રમાણે અમે પરિણામ પણ પામ્યા હતા. કરે તેવું પામે—એ તો પુરાતન સત્ય છે. તોયે દરેક દેશનું રાજદ્વારી ઘડતર થયા વિના તો નથીજ રહેતું એ વાત નક્કી છે.

પણ આજે ભૂતકાળ પ્રત્યે નજર માંડું છું, તો જણાય છે કે અમારી શીલસુશીલ કેવળ એક ઘોર ભ્રમ સમાન હતી; ને એ ભ્રમ છે એમ હજી આજે પણ જૂજ માણસો સમજ્યા છે. હિન્દુસ્તાન જેવા દેશમાં રાજનથી માંડી ખેડૂ પર્યાંતના સર્વ વર્ગો સ્વદેશપ્રેમની સાંકળે સંકળાઈ સ્વતંત્રતાનું જીજ્ઞાસે—જે જંગવા છે તેવા ને તેવાજ રહેશે. તેથી આગળ નહિ વધે, અને સૌ પોતપોતાને સ્થાને રહી, પોતાના સ્વાર્થને આડે રાખ્યા વિના ભાઈચિરાથી એકાકાર બની જઈને દેશને સ્વતંત્ર કરશે એ, અમારી રાજકારણી ગણતરીમાંના મોટામાં મોટો કોઈ ભ્રમ હોય તો તે એજ.

એકજ કલમો: ઇંગ્રેજને હાંકે

હિન્દના બળવાવાદીઓનાં મન એકજ અવસ્થામાં ઘેરાયેલાં હતાં તેથી તેમને દેશનો સમાજ પણ એવો ને એવો—એકની એક અવસ્થા સાથે જાડાયેલો રહે એમ થતું. પોતાના અં

રમાં કોઈ જાતનું પરિવર્તન કરવાનું—તેને આગળ ધપાવવાનું, ગતિશીલ કરવાનું કે તેમાં વિપ્લવ આણવાનું હિન્દવાસીઓને ગતુંજ નથી. (ટુંકમાં, તેઓ સ્થિતિચુસ્ત છે, જીનવટપ્રેમી છે.) ળવાવાદીઓ એમાં અપવાદરૂપે નહોતા. આપણા સમાજમાં ‘પરિવર્તનવૃત્તિ—પરિવર્તન શક્તિ’ નથી તેથી આપણા અંતરમાં પણ તે ગટતી નથી. આમ આપણી વિચાર—મનોદશા અને આપણા સમાજ ધાંચીની ધાણીના એકની જેમ) બ્યાંનો ત્યાં સ્થાયી રહી પડે છે. એ અંતરમાં કે વિચારસરણીમાં અળવો ન પ્રગટાવી શકે તેઓ તદારની દુનિયામાં ક્યાંથી જ અંડ સળગાવે ? જે પહેલાં અંતરને મુક્ત કરી શકે તે બહાર પણ મુક્તિ સહેજે મેળવે; પણ આ સત્ય જાત આપણા અળવાવાદીઓને લાગુજ કેમ પડાય ? હિન્દના અળવાવાદીઓએ ક્યાં પોતાના અંતરને સ્વતંત્ર બનાવ્યું હતું કે તેઓ મક્કાટ જનસમુદાયને પણ સ્વતંત્રતાના રસમાં તરભોગ કરી શકે ? રોપમાં ‘અળવાવાદી—Revolutionist—’ શબ્દ જે અર્થમાં વપાય છે તે અર્થ મુજબના અળવાવાદીઓ હિન્દમાં મેં બહુજ જૂજ નેયા છે. અમારો વિપ્લવવાદ એટલે તો—અસ, ઈંગ્રેજને દેશમાંથી તાલી મૂકવા, તે. અળવાવાદનો મુખ્ય મંત્રજ આ—ઈંગ્રેજને હાંકી તોડો. દેશમાં કે દેશબહાર પણ આ ‘ઝડપ’ નો, આ કલ્પમાને મંગ કરે તો મોટું પાપ ગણાતું !

આપણી પ્રજાકીય નબળાઈ

જ્યાં અળવાનો મુખ્ય મંત્રજ આવો હોય ત્યાં કોઈ બીજા પ્રકારનું સાચું દર્શનશાસ્ત્ર—સાચી શીક્ષસુરી આવેજ ક્યાંથી ? કે કોઈ પર આદેશ નથી મૂકતો. ઉત્કટ જે સ્વદેશપ્રેમીઓએ સ્વતંત્રતાને ખાતર સ્વાર્થત્યાગ કર્યો છે ને પ્રાણ પણ ગુમાવ્યા છે એ તો પ્રાતઃસ્મરણીય મહાપુરૂષો છે—મારા પૂત્ય છે ! હું કહેવા

એટલું માંગું છું કે આપણી પ્રગતીય નબળાઈનું પ્રતિબિમ્બ આપણા બળવા સંપ્રદાયમાં પણ પડેલું. આપણો પ્રગતીય તરીકે મુખ્ય દોષ એ છે કે આપણે કંઈ સુચોકસ—Concrete વિચારણા નથી કરી શકતા—કરવાની આવડત વીસરી ગયા છીએ. બધુંયે—abstract હવાઈ, આસ્માની—અચોકસ, ગોળગોળ, શાબ્દિક બળવા આપણા વિચારમાં આવે છે અને હંમેશા કંઈ કરવાનું આવે છે ત્યારે ‘રામ કો ભાઈ રામ’ થઈ જાય છે. ઉપરાંત આપણું માનસ બહુ સ્થિતિચુસ્ત, અપરિવર્તનશીલ અને કુસંસ્કાર ભર્યું છે. આપણો વિશ્લેષવાદ પણ તેવોજ છે. વધારામાં “હાંકો ઇંગ્લેન્ડને” એવી બૂમો પાડીએ એટલુંજ. બ્રાહ્મણ શત્રુ તરફ ધિક્કારની નજરે જુએ; હિન્દુ અહિન્દુને હલકા માને; જમીનદાર પ્રજાનું લોહી ચૂસે; સ્ત્રીઓ તરફનો અન્યાય ને અત્યાચાર—જુલમ જેવો ને તેવો ચાલ્યા કરે; નાતજાતો અને વાડા પેટાવાડાઓ પહેલાંના જેવાજ રહે છે; અને સૌને માથે બ્રાહ્મણ તો જાણે શ્રેષ્ઠતમ તરીકે રહેજે, અને બધા ‘એક જાતિ’ તરીકે ઇંગ્લેન્ડને હાંકી કાઢે એવી તો અમારા બળવા સંપ્રદાયની માન્યતા! ખરી વાત એ કે પાછલા વખતમાં બંગાળના બળવા સંપ્રદાય એક જાતનો બ્રાહ્મણવાદનો સંપ્રદાય થઈ પડેલો. તેથી ત્યારે મુસલમાનો ધર્મને નામે બળવાવાદની દિમાચત કરતા હતા ત્યારે અમે એ આવ્યું પેન—ઈસ્લામીઝમ—એ આવ્યો ઈસ્લામનો ધસારો એમ બમો પાડતા હતા!

કેટલાક કારણો

આવી માનસ અવસ્થાનાં કેટલાંક કારણ હું સમજી શક્યો છું. પહેલું કારણ: આપણી રાષ્ટ્રીય મનોવૃત્તિ છે એમ કહી ગયો. બીજું કારણ: એ કે અમારા નેતાઓમાંના ઘણાખરા હિન્દુ હતા. અને એ ધર્મની નજરેજ રાજનીતિ અને સમાજ શાસ્ત્ર

પ્રત્યે નિદાળતા. બંગાળના બળવાસંપ્રદાયનું સઘળું આશાકેન્દ્ર-સઘળું શ્રદ્ધાકેન્દ્ર હતા. અરવિન્દ ધોષ. ધોષ બાપુ બીજી વેળા વડોદરેથી આવ્યા ત્યારે ધર્મની દીક્ષા લેતા આવેલા અને મારી સમગ્ર પ્રમાણે તો તેઓ બળવાવાદનો ધર્મની નજરેજ વિચાર કરતા. બીજનય જે આગેવાનો—આગેવાન જેવાઓ હતા તે બધા પણ શુદ્ધ બ્રાહ્મણધર્મીઓ હતા. બીજન થોડા જેઓ બ્રાહ્મસમાજની છાંયા હેઠળ હતા તેઓ પોતાનું પોત ન સાચવી શક્યા કે પછી ન બતાવી શક્યા. જેટલા બ્રાહ્મણુવાનો અમારામાં ભાગ્યા હતા તેમાંનો મોટો ભાગ રાષ્ટ્રીયતાની રેલમાં નળાઈ જઈ ‘હિન્દુ’-ત્વના વિચારોમાંજ તરબોળ બન્યો હતો. **ત્રીજું કારણ:** બળવાવાદીઓ આપણા-હિન્દના સમાજવિજ્ઞાન ને ધનવિજ્ઞાનથી ભારે અજ્ઞાન હતા. ઇંગ્લેન્ડ ચોપડીઓ વાંચી—વિલાયતનો ભાડૂતી સ્વદેશપ્રેમ બધા શીખેલા. જરૂર પડે ધર્મને બાળુએ મૂકીને પણ કામ સાધી લેવાય તેનું નામ રાજનીતિ ! પણ રાજનીતિ કે બળવા વાદની સમાજશાસ્ત્ર અને ધનશાસ્ત્રના પાયા પર સ્થાપના કરવી જોઈએ એ વાત કેટલા જાણતા કે વિચારતા ? **ચોથું કારણ:** બળવાવાદીઓનાં અંતર બહુ સાંકડા હતાં—હજુએ છે. આપણે રાજદારી સ્વતંત્રતા ખાતર પ્રયાસ કરીએ છીએ પરંતુ સાથે સાથે સામાજિક, અર્થશાસ્ત્રીય અને ધાર્મિક વિચારોમાં પણ સ્વતંત્રતાની ખાસ જરૂર છે એ કેટલા સમજ્યા હતા, કેટલા હજુએ સમજે છે ?

ભાવનાની ચેરી !

બધા બળવાવાદીઓ મેઝીની વાંચતા—વાંચે છે. પણ મેઝીની-એન્જ કહેવું છે: ‘પહેલાં લોકોનું માનસ સ્વતંત્ર કરવું જોઈએ, તે પછી બહારની દુનિયાની સ્વતંત્રતા તેઓ મેળવી શકે.’ આ વાતનું રહસ્ય કેટલા સમજેલા ! બળવાવાદીઓનાં મનનેજ પહેલાના કુસંસ્કારોમાંથી મુક્ત કરવા જોઈએ—તોજ તેઓ બહાર સ્વતંત્રતાના

ખ્યાલનો પ્રચાર કરી શકે. આપણે ઇંગ્લેન્ડની સામે સ્વતંત્રતા કાળે જુદું ખેલીએ અને ન તો દલિત ગતિએને સરખા લોક આપીએ, સ્ત્રીએને છૂટાપણું બક્ષીએ: અ-લિન્દુ સાથે સરખાપણુનો કે મૈત્રીનો દાવો ન દાખવીએ, આમાનુગોરજીએની જુલમી માયાગ્ન-માંથી ને એવા એવા વહેમો-ખોટા ખ્યાલમાંથી તો મુક્ત ન થઈએ! મોટે ખોલીએ કે “લાવો સ્વરાજ” “મારો ઇંગ્લેન્ડ” પણ સાથે સાથે ગુલામીના સંકેટો બંધનોમાં આપણે પોતાને અને ‘આપણી કોમને બંધાયેલીજ રાખીએ—આના જેવી ભાવનાની ચારી બીજી તે શી હોય? આટલાજ ખાતર બળવાસંપ્રદાય પોતાની શીલચુરી રચી ન શક્યો અને બધી મહેનત ધૂળ મળી.

આવી ભાવનાની ચારી એ આપણું પ્રગટીય અપસક્ષણ છે, જેને ‘સત્ય’ તરીકે સમજીએ છીએ તેને આપણે બહાર રીતે સિદ્ધ કરવા નથી ઇચ્છતા. આપણે સત્યને ખાતર જગતનાં દુઃખદર્દ સહન કરી નથી શકતા—આપણે શહાદત-પ્રિય—શહીદ કોમ નથી. હું અહિં અંગત સ્વાર્થત્યાગની કે અંગત સહિષ્ણુતા (દુઃખદર્દ સહેવાની શક્તિ)ની વાત નથી કરતો. આપણા સમાજમાં—આપણા દેશમાં—ધર્મ, સંસાર કે રાજકારણના ક્ષેત્રમાં ધણીય વ્યક્તિઓ શહીદ બની છે તેમની વાત હું નથી કરતો. પણ આપણે જેને સત્ય અને હિતકર સમજીએ છીએ તેનો સમષ્ટિ રૂપે બહાર રીતે અમલ કરીએ છીએ કે નથી કરતા તે વાતની સાક્ષી તો ઇતિહાસ પૂરે છે.

આપણી આંખ આગળ બપોત ઉલટપાલટ થઈ ગયું. આપણી આંખ આગળ ચીન અને તુર્કી પણ ફેરવાઈ ગયાં—બદલાઈ ગયાં. પણ લિન્દુ હજી જેવા ને તેવાજ અંધકારમાં છે. જડ જેવું—અફર ચીન પણ એટલી ઝડપથી બદલાતું બન્યું છે * કે પશ્ચિમના દેશોમાં

* આ ચોપડી બંગાળીમાં બહાર પડી તે પછી તો ઘણાક બનાવો બની ગયા છે ને ચીન સ્વતંત્ર પણ થયું છે.

એવો પોકાર પડી ગયો હતો: 'કોઈ ચીનને અટકાવો' અને તુર્કી ? —હું' એ વાર તુર્કી ગયો છું: ને જોયું છે. ક્યાં હિન્દના મુસલમાનોને ક્યાં તુર્કીના મુસ્લીમોનાં ચાલચલાળ પહેરવેશ, વિચારસરણી ! અનેના સામાજિક હલનચલનમાં કેવો આસમાન જમીનનો ફેર ! તુર્કી નિત્ય કેટલું બદલાય છે, એજ કુરાન ને એજ શરીઅતને માનવા છતાં ! * આ સર્વ દેશોના લોકોનાં માનસ પલટાયાં છે—તેમાં પરિવર્તન થાય છે તેથીજ તેમનું સામાજિક અને રાજદ્વારી પરિવર્તન પણ થાય છે.

એ ૧૭ વરસની બાળા !

અંતર પીગળ્યા વિના બહાર ભાવ પ્રગટ નથી કરી શકાતો. સ્વં ભગિની નિવેદિતા—સીરટર નિવેદિતાને મોંઢે સાંભળેલી એક વાત તેના દાખલા રૂપે હું રજુ કરીશ. રશિયાના સ્વર્ગવાળી એનાર્કિસ્ટ-બળવાવાદી-નેતા પીટર કેપોટકીને એ વાત તેમને કહેલી.

એક વેળા કેપોટકીને પોતાની ૧૭ વરસની યુવાન શિષ્યાને કહેલું: સામે જે ચર્ચ-દહેરું દેખાય છે તેને બોમ્બથી ઉડાવી દેવાનું છે. હું તને બોમ્બ આપું છું. તું એ કામ કરી શકશે ? અલબત્ત, એમાં તારે માથો જવાનો પ્રેપ્રેસ સંભવ છે.

આ વાત સાંભળતા પહેલાં તો બાળા અડધી બેભાન જેવી હતી. પણ શબ્દ સાંભળતાં તે એકદમ દૃઢકો મારી ઉઠી ને બોલી: લાવો બોમ્બ ! મને બોમ્બ આપો ! હું જાઉં છું.

એટલે કેપોટકીને કહે: ના, ના. હું તો ફક્ત તારૂં પાગળું જોતો હતો. એ કામ કંઈ તારે કરવું પડવાનું નથી.

તે બાળાની આંખમાં આંસુ ભરાઈ આવ્યાં: હાય ! આવું તે પાગળું હોય ? એ તો દગો કહેવાય. આ તો મારી ફરજ છે.

* આ લખાયા પછી તો એથીય વિશેષ ફેર પડી ગયા છે.

આ દહેરૂં એ પુરોહિતોના—પાદરી બાવાઓના જીલમનું મૂર્તિમંત સ્વરૂપ છે! તેનો નાશ કરવો એ મારી દરજ્જા છે.

● આટલી ધગશ ?

૬ રેક જનના જીલમ તેમજ શોષણ (Exploitation) માંથી માનવને મુક્ત કરવો વેદમાં એ એનાર્કીસ્ટ પંથની માન્યતા છે; તેથી પોલીસ તથા મુત્સદ્દીઓને જેમ તેઓ રાજદારી જીલમના પ્રતિનિધિ રૂપ માને છે, તેમ દહેરાને તેઓ બામણો—પાદરીઓના જીલમનું પ્રતીક માને છે. આટલાજ ખાતર, માનવીની મુક્તિ અંખતી એ બાલા દહેરાને બોમ્બથી ઉડાવી દેતાં પ્રાણ તજવાને પણ તૈયાર હતી!

આપણા બળવાવાદીઓમાં આટલી ધગશ કદાચે પ્રગટી છે? આપણે શું માનવીની સાર્વત્રિક—સર્વવ્યાપી—મુક્તિ અંખીએ છીએ? આપણે શું સૌનેજ સ્વતંત્ર કરવા ઇચ્છીએ છીએ? જેઓ પોતાને બળવાવાદી તરીકે ઓળખાવતા હોય તેઓ જવાબ આપે. હવે આ રશિયન બાળાની સાથે એક બંગાળી શહીદની સરખામણી કરું. હું પ્રાતઃસ્મરણીય શહીદ પ્રફુલ્લ ચાટ્ટોપાધ્યાયની વાત કરું છું.

“ એમ્પીલ્ડ ફુલરનું” ખૂન ! ”

પ્રફુલ્લ ૧૭ વરસનો બાળક હતો. ન્યાતે એ બ્રાહ્મણ તહેાને —બ્રાહ્મણોત્તર હતો. અમે તેને જે શીખવેલું, તે એ શીખેલો. અમે જે કરવા કહેલું તે એણે કરેલું. પૂર્વ બંગાળના ગવર્નર એમ્પીલ્ડ ફુલરનું ખૂન કરવા માટે તેને રંગપૂરથી બોલાવેલો. ફુલરનું ખૂન કરવાનો પ્રયાસ કરવાની તો સ્વયં સુરેન્દ્રનાથ બેનરજી મદાશયે પણ ખાસ કરીને બલામણ કરેલી. તેથી બોમ્બ અનાવવા માંજ્યો સારથી તે ફુલર સાહેબ દિન્દોના કિનારો છોડી ગયા ત્યાં સુધીના બધા સમાચાર તેમને અમે પહોંચાડ્યા કરતા. તેમણે કહેલું: કે આ કામના

અધા ખરચ માટે હું મારા દોસ્તો પાસેથી સાત-આઠ દળર રૂપિયા ઉધરાવી તમને અળવાસંપ્રદાયવાળાઓને આપીશ. પણ ત્યારે જરૂર પડી ત્યારે એક પૈસો પણ તેમની પાસેથી ન મળ્યો અને અમે લોકો તેમને ત્યાં ધક્કા ખાઈ ખાઈને મરી ગયા! બોમ્બ અનાવતી વેળા શિમૂલતોલામાં તેમની સાથે મુલાકાત થયેલી. હિન્દમાં અનેલો સૌથી પહેલો બોમ્બ તે આજ! આ બોમ્બ અને કુલરની પાછળ પાછળ ફરવાનો ખરચ જે થાય તે-બધો એક તવંગર માણસે આપેલો. આ વિષે બોલતાંજ બારીન્દ્રે એક ઠેકાણે લખ્યું છે કે: અમે પૈસા-દારોના ભાડુતી ગુંડા હતા. પ્રગતતંત્રી શીવસુરીની ભાષામાં કહીએ તો ‘બુરજ્યા’ઓ પોતાનું કામ પાર પાડવા માટે અળવાવાદીઓનો ‘ભાડુતી ગુંડા’ રૂપે ઉપયોગ કરતા.

પ્રકુલ્લ આ કરત કે ?

અમે પ્રકુલ્લને મેઝીનીના જીવન ચરિત્રનો અમુક ભાગ વંચાવેલો અને બદેરા ભાઈઓના આત્મત્યાગની કહાણી અને સંભળાવી હતી. એણે પણ એજ પ્રકારે આત્મત્યાગ કર્યો; તેમણે અળવાવાદને પોતાનો ધર્મ માનેલો. તેણે પણ જીવમી મુત્સદ્દીઓનો નાશ કરવા ખાતર જનનાં જેખમ ખેડવાની પ્રવ્રત્તિ ધર્મની સાધના રૂપે ગ્રહણ કરી. એ સાધનામાં તેને સફળતા પણ મળી ને તેથી તેનું નામ અંગાળના ઇતિહાસમાં ચિરસ્મરણીય રહેશે. તેના હૃદયમાં—તેના અંતરમાં ધગશ પ્રગટેલી. તેને સમજાયલું કે હિન્દમૈયાની સ્વતંત્રતાને ખાતર પ્રાણ તજવાની જરૂર છે. એણે એ સાધના કરી. બદેરા અને પ્રકુલ્લ ચાકી-અંતેમાં એકજ પ્રકારના માનસના વિકાસ મને દેખાય છે. અને સ્થળે કાર્ય એક છે—કારણ અને આદર્શ જૂદા છે. પ્રકુલ્લ ચાકીને એમ કહ્યું હોત કે જેમ ઈંગ્લેન્ડની ગુલામી સામે તું જુધ્ધે ચડ્યો! છે તેમ તું આત્મજગોરોની

જોડકાની સામે, સામાજિક અને આર્થિક ગુલામી સામે જળવો કર—કેમકે જુદી જુદી વ્યવસ્થાની સ્વતંત્રતાનું મૂળસ્ત્ર તો એકજ છે, માત્ર દેખાવ જુદો છે: એકની સામે શ્રવાથી આપોઆપ બીજાની પણ સામેજ પડ્યા જોઈએ છે—તે આવું પ્રકૃષ્ટને કહ્યું હોત, તો પ્રકૃષ્ટ કે બીજા એવા શરીરો એ વાતને માની લેતે ને પોતાની કુરબાની કરતે ખરા?

હિંદ જુઝાઈ છે !

અ હિં આપે છે આદર્શનો ભેદ. મુક્તિનો મંત્ર પરેપરા સ્વરૂપમાં પ્રકટતો નથી તેથીજ ભારતની મુક્તિનો સવાલ જટિલ થઈ પડે છે. આદર્શના આવા ભેદને લીધે ઈશિયા આખો મુક્ત છે અને જગતભરને—સમગ્ર માનવજાતને મુક્ત અપાવવાનો પ્રયાસ કરી રહેલ છે. તેથીજ આજે ઈશિયાના આદર્શોએ જગત આખાને હચમચાવી મૂક્યું છે. અને હિંદ?—એ તો જળે જુઝાઈ ગયું છે. શરીરો કેવળ જળે ધતિલાસની—જળે ભતકાળની—જળે નામશેષ વસ્તુ થઈ પડી છે. નાતજાતો, સંસાર વહેવાર અને ધર્મના ભેદની ગુંચ ઉઘેલવામાં આગેવાનોને પળીયાં આવી જાય છે અને હારેલા માણસ જેવો ઝીણો રહેતા સાદ તેમના તરફ સંભળાયા કરે છે: એ એ એ તો પરદેશી અમલ વિરુદ્ધ જગતીએ છીએ.

અગ્નિ પ્રવાહ પ્રગટતે—

બુ હિંદેવે ભારતમાં એક નવોજ યુગ પ્રગટાવ્યો હતો. તેમણે હિન્દવાસીઓને સામાજિક, માનસિક અને ધાર્મિક (અથવા આત્મજોષારોની) ગુલામીમાંથી સ્વતંત્ર બની જવાનો આદેશ કરેલો. ઈશિયા આખાએ મુક્તિનો એ આદેશ સાંભળ્યો હતો. ભૂતકાળમાં ભારતે જગતને આપેલી એ એક શ્રેષ્ઠતમ ભેદ છે—સર્વોત્તમ દાન છે. અત્યારે આપણે જગતને શું આપી રહ્યા છીએ ?

કોઈ કોઈ કહે છે કે અત્યારે આપણે મુક્તિ મેળવવાના નવા માર્ગ— ‘અસહકાર’ નો સંદેશો આપી રહ્યા છીએ. પણ એ પંથ શું ખરે-ખરે લિંદે પોતે નીપજનવેલો છે ? એની ઉપર લિંદુ ધર્મના આચાર વિચારનો ગમે તેટલો ઢોળ ચઢાવ્યો હોય તોયે શું એ પરદેશથી આયાત કરેલી વસ્તુ નથી ? અરે, લિંદના અળવા સંપ્રદાયે બે કોઈકે નવાજ આદર્શ વિકાસ પામી લિંદમાં મુક્તિનો મંત્ર પ્રકટાવ્યો હોત—અથવા અત્યારેય પ્રકટાવે—તો જગતના રાજકારણના અળવાપ્રવૃત્તિના ઇતિહાસમાં લિંદનું સ્થાન આજે કોઈ છેક મો-ખરાનું હોત—ઘણું ઉંચે હોત. એવું હોત, તો ભારતમાં કોઈ એવો અગ્નિપ્રવાહ પ્રગટતે, જે લિંદ એાળંગી અદાર પણ લગભગ વધ્યો જત !

કોંગ્રેસના ‘પરીયા’

પણ જે અન્યું એ નઅન્યું નથી થઈ શકતું. લિંદના સમગ્ર ઇતિહાસમાં એ માત્ર એક પ્રકરણ છે. તે વેળા આપણા રાજદ્વારી આગેવાનોના આદર્શ કુદ્ર દત્તા—અળવા આગેવાનો પાસે પાવ્ય ભારે ઉંચા આદર્શ નહોતા. મૂળ વાત આ છેઃ ગયા ૪૦ વરસ થયા લિંદુસ્તાનનો મધ્યમ વર્ગ, કોંગ્રેસેમાંના મધ્યમ વર્ગ સામે ઝગડી રહ્યો છે. અને પક્ષમાંથી કોઈ સાર્વાત્રિક સ્વતંત્રતાના પક્ષ-પાતી નથી—તેને માટે પ્રયાસશીલ નથી. પરદેશી મધ્યમવર્ગ (યુરોપીઓ) લિંદુસ્તાન પર રાજ કરે છે. આપણો દેશી મધ્યમ-વર્ગ તેના હાથમાંથી રાજતંત્ર ખેંચી પોતાના હાથમાં લેવા માંગે છે. આથીજ શેર પડ્યા કરે છે કે પરદેશી યુરોપીઓના પ્રતિનિધિ રૂપ અમલદારશાહી સાથે આપણું જુદું છે. પરંતુ લિંદની અનેક સમસ્યાઓના મૂળ સુધી આગેવાનો નથી જતા—અળવાવાદીઓ પણ નથી જતા. મુક્ત-સ્વતંત્ર કેને કરવાના છે, શા માટે કરવાના છે, કેવી રીતે કરવાના છે તે કોઈ અરાખર વિચારી બેતું નથી.—આપણા અળવા-

વાદીઓ પણ એ નથી જોતા. અંગાળના બળવાવાદીઓનું કમનશીબ એ બન્યું કે તેઓ સરકાર તરફથી તો આદત વેઠતાજ, પણ વધારામાં કોંગ્રેસવાળાઓ પણ એમને અસ્પૃશ્ય 'પરીયા' જેવા માને—ગણે, અને આ બંને મદા દુઃખનું નિવારણ કરનાર કોઈ નવી મહાન્યક્તિ નથી પ્રગટી, જે કોઈક નવોજ આદર્શ રજુ કરી બળવા સંપ્રદાયને સર્વ સંપ્રદાયોની ઉપર—માથે સ્થાપે. ત્યારે એ સંપ્રદાયના આશાકેન્દ્ર રૂપે અરવિંદ ધોષ બાબુજી પોંડીચેરીમાં ધર્મની સાધનામાં ગુલતાન થઈ ગયા ત્યારે પછી જીવનો કરે એ શું ? તેઓ કોઈ વિચારક—નેતાને અભાવે જીનાજી તાલસુર ગાયા કરે છે ને હજુએ અંગાળમાં કોઈ નવી વિચાર સરણી નથી પ્રગટી શકી. આ વિચાર સરણી નથી પ્રગટતી તેથીજ અંગાળમાં અલિનવ આદર્શનું પણ સર્જન નથી થતું.

મુંબાઈ અને કલકત્તા

અમરી ગુપ્ત સમિતિ સ્થાપન થયા પછી શરૂમાં અને એક પ્રમુખ, એ સહપ્રમુખો (ઉપપ્રમુખો) અને એક બળત-નચી રાખતા. આ બધાય, અલગબલ, પૈસાવાળા વર્ગમાંથી નીમાતા. એમના હાથ તળે, વિદ્યાર્થીઓ—જીવાનીયાઓની સાથે કામ લેવા માટે —ની નીમણુંક થયેલી. જીવાનોને ઘોડે સવારી, લાડી વગેરે શારીરિક કસરત શીખવવા માટે અપરસરકયુક્તર રોડ પર એક કલબ શરૂ કરવામાં આવેલી. પહેલાંથી સ્થપાયેલી આત્મોન્નતિ સમિતિ પણ આની સાથેજ ભળી ગયેલી. એ વાત ૧૯૦૨માં બની. આગળ કહી ગયો છું કે અંગાળામાં ગુપ્ત સમિતિ સ્થપાઈ તે પહેલાં તેનું સૂચન કરવામાં એએક પરદેશીઓનો હાથ હતો. તેમાંનો એક મુંબાઈ ઇલાકામાં ફરતો હતો ત્યારે એક ખાસ જાણીતા હિંદી સાથે તેને ઓળખાણ થઈ હતી. ત્યાં પણ થ્રાડાક્રિએ મળીને કામ શરૂ કર્યું હતું, તેઓ ઘણું કરી મદારાપ્તીય-દકખજુની

ગુપ્તસસિતિના સમ્ય હતા. પેલા હિંદીએ કલકત્તા આવી, શરૂમાં જે દૂર ઇલાહાબાદ મંડળો-સંઘો હતા તેનું મળખૂત સંગઠન કર્યું. પરિણામે દક્ષિણી અને અંગાળી બળવાસંઘો વચ્ચે સંબંધ સ્થપાયો અને ઉપર લખ્યા મુજબની કાર્યવાહક કમિટી પણ નક્કી થઈ.

દીક્ષાનો મંત્ર: તદ્વારની ધારે

કૌ મની પદ્ધતિ આ રીતે હતી—પ્રમુખને બધા કામકાજની બબર આપવામાં આવતી. કલબનો આગેવાન થઈને જે જુવાનીયાઓ સાથે કામ લેતો તેનું કામ પ્રમુખને માહિતગાર રાખવાનું હતું અને દરેક સમ્ય પોતે જાણે મથક રૂપ બનીને નિશાળીયાઓમાં કામ કરી તેની વિગત પોતાના ઉપરી નેતાને જણાવતો. એક મથકને બીજા મથકના કામકાજની બબર પડતી નહિ. મુદ્દો એ કે એક જાણ પકડાય તોયે બીજા માણસો કે મથકો પકડાય નહિ અને નાશ પામે નહિ. કોઈ પણ નવા માણસને સંપ્રદાયમાં દાખલ કરવાનો હોય તો તેણે સમિતિની દીક્ષા ગ્રહણ કરવી પડતી. આ દીક્ષામંત્ર ઘણું કરીને દક્ષિણમાંથી આણવામાં આવેલો. દીક્ષાનો વિધિ સંસ્કૃત ભાષા અને હિન્દુશાસ્ત્ર મુજબ થતો અને તદ્વાર પર હાથ મૂકાવી પ્રતિજ્ઞા અપાતી. દીક્ષા લેનાર, દીક્ષા આપનારનું નામ કોઈના આગળ પણ જાહેર કરી દે, તો તેને દેહાંત દંડ હતો અને એની કબુલાત પ્રતિજ્ઞામાંજ સામેલ હતી. અને યાદ છે ત્યાં સુધી દીક્ષામાં “ધર્મ રાજ્ય સંસ્થાપનાનો પ્રયાસ” એવા શબ્દો યોગ્યેલા હતા. આમાં દક્ષિણની અસર સ્પષ્ટ દેખાઈ આવતી હતી કેમકે મૂળ એ સ્વામી રામદાસનોજ આદર્શ હતો. અહિન્દુને દાખલ કરતી વેળા શું કરવામાં આવતું હતું એ મને બબર નથી. પણ એટલું તો ખરું કે ગુપ્ત સમિતિમાં ખાસ કોઈ અ-હિન્દુઓ હતાજ નહિ. મારી પોતાની વાત કરું, તો મેં કેવળ હિન્દુશાસ્ત્રોને નામે પ્રતિજ્ઞા લેવાની ના પાડેલી તેથી મારે મારે

એટલી છૂટ મૂકી દેવામાં આવી હતી.

‘નિયમન’ ના વાંધા

સમિતિના સભ્યોમાં લશ્કરી પદ્ધતિની તાલીમ-Discipline નિયમન બરાબર પળાય તે માટે હંમેશા યત્ન ચાલુ રહેતા. એકે બીજાને માટે પૂછપરછ કરવી-બીજાને માટે જનાસા હોવી અથવા જાહેર દેકાણે વાતચીત કરવી-એની પાકી મનાઈ હતી. દરેકે પોતાને દીક્ષા દેનાર તથા પોતાનો જે સીધો ઉપરી હોય તેનો હુકમ બરાબર માન્ય કરવો પડતો. બંગાળીને નિયમબદ્ધ કરવો-Discipline માં આણવો એ એક અસંભવિત કે ખૂબજ અઘરી વાત છે. બંગાળી વાત કરવામાં તે ધમ્માઝમાં હુશિયાર. એની પાસે જભે તાજું દઈ યંત્ર પેડે કામ કરાવવું ને તેમાંય જે કામમાં કીર્તિ કે આબરૂ મેળવવાનાં નથી એવું કામ કરાવવું કેટલું વિકટ છે, તે માત્ર ગુપ્ત કામ કરાવનારાઓજ જાણે છે.

‘આનરેબલ’ નો આદર્શ !

આવું છતાં શરૂમાં તો સારા પ્રમાણમાં સફળતા મળેલી. બધા સભ્યોને પ્રચારનું કામ કરવું પડતું. કોઇ હેઠુયામાં, કોઈ ગોળદીઘીમાં, કોઇ કોલેજમાં કે છાત્રાલયમાં, કોઇ વળી વકીલોની લાયબ્રેરીમાં-જે જ્યાં અને ત્યાંથી બીજા માણુસોને પોતાના પંથમાં ભેળવવાની મહેનત કર્યોજ કરતા. હાય એ જમાનો ! તે વેળા ભણેલા માણુસોને આપણા રાષ્ટ્રીય જીવનના ઉત્કર્ષ માટે સ્વનંત્રતાની કેટલી જરૂર છે એ વાત સમજાવવાને માટે તે વેળા કેટકેટલી અનૂટ દલીલો-ની-કેવી લાંબી પ્રસ્તાવનાની જરૂર પડતી, કેટલો પરમેવો ઉતરતો ! તે વેળા જીવાનોનો આદર્શ હતોઃ વકીલ થવાનો, કાંગ્રેસમાં જઈ ધાંટાશોર કરી અસીલાત વધારવાનો અને બહુ તો મોટી ઉમ્મરે કાઉન્સિલમાં પધારી ‘આનરેબલ મીં’ બનવાનો !

ગુલામી માનસ !

“આ પરે! ઈંગ્રેજની સાથે લડવું ઝગડવું?! સ્વારથ તે કેમ તગ્નય, કેવી કહણ વાન! સ્વતંત્રતા તો ભારે આફતની વાન છે, નાસો મારા આપ, જ્યાં એ જીવલેણ વસ્તુની વાન થાય ત્યાંથી”-મોટા ભાગના લોકોની વિચારસરણીજ આ ગતતની. સાધ-કાલોજી-માનસશાસ્ત્રનો એક કાયદો એવો છે કે કાયર, નબળા મગજનો માણસ પોતાના હંમેશના સંસ્કારોથી વિરુદ્ધ કોઈપણ નવી વાત આવે તો પોતાની નબળાઈને લીધે તે એ ગ્રંથણુ નથી કરી શકેતો અને ઉલ્ટો પોતાની નબળાઈને ટાંકવા માટે ખોટાખોટા ગોળા ગબડાવી સત્ય વસ્તુને હાથનાળી આપવાનો પ્રયાસ કરેછે. સામાન્ય અંગાળીની મનોવૃત્તિ પણ આવીજ. પોતે સાદસમાં ન ઝંપલાવી શકે; પણ તે વાત કબુલે નહિ, અને ખીઘનના તેવા પ્રયાસમાં દરેક ગતતની ડબલ નાંખે; અંગાળામાં એવું ઘણુંથે થયું. તે વેળા ભણેલા માણસો માં સ્વતંત્રતાવાદનો પ્રચાર કરવાનું કામ ભારે વિકટ હતું. તે વખતના મુઠ્ઠીભર અળવાવાદીઓને માટે સામાન્ય પ્રગ્નમાં પ્રાણુ પ્રકટાવવાનું-ભાવનાના સ્ત્રોત વહેવડાવવાનું કામ કેટલું મુશ્કેલ હતું તે અનુભવી શિવાય કોઈ સમજી નહિ શકે. સ્વદેશી હીલચાલની રેલ ન આવી હોત, તો તેમની શી દશા થાત એ નથી નક્કી થઈ શકતું. અળવા-વાદી પ્રચારકોને યુનિવર્સિટીની મોટી મોટી ઉપાધિ-ડીગ્રી મેળવનારા ઓ સાથે દલીલ આજમાં ઉતરવું પડતું અને તેથી પ્રચારકોને લિંદી રાજકારણ અને અર્થશાસ્ત્રમાં સારી પેઠે પારંગત રહેવું પડતું.

દેશસેવા: ઠઠ્ઠાની વસ્તુ

આ તો જાણે વિચાર-ક્ષેત્રની વાત થઈ-દલીલોનું પ્રકરણ. કર્મક્ષેત્રમાં હામહામ અખાડાઓ સ્થાપવાના અને તેમાં નિશાળીઆઓની ભરતી કરવાની. અખાડાની સાથેજ સ્વદેશપ્રેમ

ઉત્પન્ન કરે, તેનું ઉદ્દીપન કરે એવી વાતો, ચર્ચાઓ, ગીતો; યોગેન્દ્ર વિદ્યામૂળનાં પુસ્તકો અને દેઉસ્કરજીની ‘દેશેર કથા’ નું વાંચન; સ્વદેશ કાપડ પહેરવું, શિવાજી પ્રનાપાદિત્ય ને સીતારામની જયંતી ઉજવવી, વદિમાનરમ્ ગીતનો પ્રચાર-વગેરે વગેરે પણ યોગ્યતાં. આ બધા અખાડાઓનું સંચાલન ત્યાંનો કેઈ સ્થાનિક શિક્ષક કે જુવાન વકીલ કે જરા મોટી ઉમ્મરનો માણસ કરે. આવા બધા બળવા મથકો-એજ બંગલોંગ વખતે સ્વદેશી ચળવળને પરદા પાછળથી ચલાવેલી; પણ એ વેળા આવાં મથક સ્થાપવાનું કામ પણ સહેલું બહેલું નહોતું. તે વેળા દેશની કે પ્રજાની સેવા તો હસામણી બીના ગણાતી-‘દેશસેવા’ એ મસ્કરી હતી માટે સસ્તી ને સોંઘી સામગ્રી હતી. વકીલો, ખારીસ્ટરો ને ઓનરેબલોનાં ટોળાં આગેવાનીનો ટોળ કરી દેશને આગળ વધવા ન દેતા. અને નિષ્પક્ષપાત તટસ્થ માણસો પણ કબુલ કરશે કે બંગાળ અને હિંદ આખાના રાજકારણ ક્ષેત્રને, હડધૂત થયેલા ને માનમોહા વિનાના, અભણ ને અર્ધદબ્બ મજૂરો (પંચબના) અને નિશાળીયાઓ (ખાસ કરી બંગાળના) એ પોતાના આત્મત્યાગ વડે ઉત્કટપાલટ કરી મૂક્યું છે.

એથી શું વળે ?

કા મ ગમે તેટલું કહણ હોય તેથી બળવાવાદીઓ અકળાય કે છાંટી દે તેવા નહોતા. અને પુષ્ટિ મહેનતે તેમણે બંગાળમાં અને બહાર પણ મથકો સ્થાપન કર્યાં હતાં. એમનો મુખ્ય પ્રયાસ નિશાળીયાઓ અને બાલુઓને પોતાના પંથમાં ભેળવવાનો અને ફાવટ આવે, તો રાજરજવાડાઓને પણ તેમાં સામેલ કરવાનો હતો. પણ કોઈને નહોતું સમજ્યું કે માત્ર બાલુઓને જ ચલાવવાથી તે સ્વતંત્રતાની લડતમાં શો મુકરવાર વળવાનો હતો ?

ખુરજવા ફીલસુફી

૧ ૯૦૨-થી ૧૯૧૬ સુધી ફક્ત બાબુઓને સંપ્રદાયમાં દાખલ કરવાનોજ પ્રયાસ થયાં કર્યો ને બધી મહેનત ધૂળ મળી. મૂળ વાત એ છે કે વિપ્લવ-ક્રાન્તિ-બળવો શબ્દનો અર્થજ અમે કોઈ સમજેલા નહિ (અત્યારે પણ જૂજ માણસો સમજે છે.) વિપ્લવ એટલે ‘કોઈપણ રીતે ઇંગ્લેન્ડને હાંકી કાઢવા’ એ નથી, એ વાત હજુએ ખૂબ ઝાઝા બળવાવાદીઓ સમજે છે. એ બધા પોતેય સારા કુળના-ખુરજવા વર્ગમાંથી આવેલા. ગરીબ અને નીચા કહેવાતા લોકો તરફ ધૂણાની લાગણી બતાવતી એ તો ખુરજવા-તવંગર લોકોના હાડમાંજ છે—એમનો અનિવાર્ય સ્વભાવ છે. એ નીચા વર્ગના લોકોની તે શી ગિસાત !—એની તે શી ગણતરી ? તેમને તો બોલાવ્યા કે આવશે એ કુતરાની પેકે; અને બાબુઓના કહેવા પરથી ઇંગ્લેન્ડને મારશે—આ તો આપણા દેશના ખુરજવા-ઓની ફીલસુફી ને પછી ઇંગ્લેન્ડને હાંકી કાઢવા એટલે આ આપણા બધા વડીલો ને દક્તરો ને બારીસ્ટરો ને વળી નિશાળીયાઓમાંથી જેને વકાલ બારીસ્ટર થવાનો ઉમંગ હતો તે, બધા રાજ કરશે; પછી એ હલકા વર્ગવાળાઓને માટે વળી માથાઝીક શી ? અર્થાત દિન્દુસ્તાનની રાજબટપટ જેમ ખુરજવાઓજ પકડી બેઠેલા, તેમ બળવાવાદ પણ આજ સુધી લગભગ એજ વર્ગની મર્યાદામાં પ્રસરેલો રહ્યો. તેથીજ પોતાના સ્વાર્થની બહારની વસ્તુઓ તરફ જોવાની કે તેનો વિચાર કરવાની ઇચ્છા કોઈનેય થયેલી નહિ.

ક્રાન્તિ કોનું નામ ?

જો મેં તે કારણે હોય, પણ જેઓ આમવર્ગમાં ગણી શકાય એવા, ખેડૂનો, મજૂરો-ફલીઓ, નાનકડા દુકાનદારો, વગે-

* શબ્દ મૂળ ફ્રાંસિયન ભાષાનો છે. એનો અર્થ વગર મહેનતે તા-ગડધિન્ના કરનાર, મેલાવળો વર્ગ—એનો થાય છે.

રેમાં બળવાવાદનો પ્રચાર આજ સુધી બંગાળમાં કે હિંદમાં કદાચ ક્યો નથી. હિંદી બળવા સંપ્રદાય અને હુનિયાના બીજા બીજા દેશોના એવાજ સંપ્રદાયોમાંનો મુખ્ય ભેદ-તકાવતજ ન્યા છે. પર-દેશી બળવા સંપ્રદાય આમચર્ચામાં જ ખારા ફેલાયેલા-મુખ્યત્વે શ્રમજીવીઓ જ એમાં જોડાયેલા. 'વિપ્લવ' શબ્દનો અર્થ તેઓજ સમજી શકેલા-સમાજમાં એવું પરિવર્તન કરવું જોઈએ કે સમાજની દુર્દશા કરનારાં જે કંઈ મૂળ કારણ હોય તેજ બધાં નાશ પામે એવું નામ વિપ્લવ, એવું નામ કાઢ્ઠિ. સૌ માનવીઓ સામાજિક અને આર્થિક દષ્ટિએ એક સરખી પાયરી પર લાવી મૂકાય-એવું નામ વિપ્લવ, એવું નામ કાઢ્ઠિ.]

યુરોપ કેમ ધણુધણુ ?

કે મંકે અત્યારની ઉંચી નીચી સ્થિતિ-સામ્યનો અભાવ એજ માનવીના દુઃખ દર્દનું કારણ છે. અલગત, ઇટાલીમાં વિપ્લવ થયો ત્યારે આ જનનું સામ્ય સ્થપાયું નહોતું. વાન સાચી છે. પરંતુ તેટલાજ કારણસર હજુ ઇટાલીમાં બળવા પ્રવૃત્તિ ચાલ્યાજ કરે છે. એ વાન પણ સાચી છે કે ત્યારથી તે આજ સુધી-હજુ-ત્યાં મેટ્રીનીના સિદ્ધાંતો પણ બરાબર અમલમાં નથી આવ્યા. અલગત મેટ્રીનીનો 'વાદ' કંઈ કાર્લમાક્સનો સમાજવાદ નથી; પણ સાથે સાથે તે ખુરદ્દાઓના સ્વાર્થની રક્ષા કરનારો 'વાદ' પણ નથી; ઇટાલીનો વિપ્લવ સામાજિક વિપ્લવ નહોતો; તોયે મેટ્રીનીએ તો મજુરોમાં ખૂબજ કામ કરેલું. તે પછી ઓગણીસમી સદીના વચગા-ળામાં યુરોપ કાઢ્ઠિના જે ધરતીકંપથી ધણુધણી ઉડ્યું હતું તે ખુરદ્દા ડેમોક્રેટા-પ્રગતચંપાદી તત્વોએજ નીપજવેલા ને તેથી સા-માજિક સ્થિતિમાં પરિવર્તન નહોતું થયું. પણ જમીનદારશાહી પર તો મોટો ઘા થયો હતો. અને દેન્ય કાઢ્ઠિ વડે સમાજ બંધારણ અડધાઅડધે તો ઉડતપાડત થઈ ગયું હતું ને વાતની રૂશિયાની

ક્રાન્તિએ પૂરેપૂરું કરી નાંખ્યું છે.

જમેઆબુ કંઠ નહિ !

આ હિસાબે—આની સરખામણીએ આપણા અળવાવાદે કયો નવો આદર્શ કે કઈ નવી વિચારસરણી આમર્શમાં પ્રગટાવી છે ? જમે આબુપર લખવા જેવું મને તો કંઈજ જડતું નથી. હિંદના અળવાવાદીઓ સામાજિક કે અર્થશાસ્ત્રને લગતી કોઈ નવી શીલ્પસુશી પ્રગ્તને આપી નથી શક્યા. અધું કામકાજ પાયા વિનાનું હતું ને તેથી તે ધૂસાડાના આચકા સમાન નીવડ્યું. તો પણ એટલી વાત કહેવી જોઈએ કે હામદામ બંધાં અળવાવાદી જુવાનોએ સમાજસેવાનું કામકાજ ઉપાડેલું અને બંધાં ગુપ્ત સમિતિની શાખાઓ સ્થાપાઈ હતી ત્યાંના જુવાનોમાં નૈતિક આદર્શ વિકાસ પામ્યો હતો એ ખરું.

તરેહવાર ગળ્યાં !

૧૯૦૨ થી ૧૯૦૮-૫ ઠરવી સુધી કલકત્તાજ ગુપ્ત સમિતિનું મુખ્ય મથક હતું. સભ્યો અવારનવાર પ્રચારકામ માટે બહાર ફરતા. એકવાર તો કેટલાક ભગવા પહેરીને પણ બહાર નીકળેલા. જુદે જુદે સ્થળે પ્રચારકામ કરવું, લોકોને ખોતાના મતમાં સામેલ કરવા, અખાડો સ્થાપવો અને એક દૂધી કાર્યવાહક કમિટી સ્થાપવી—આટલાં કામ પ્રચારકો કરતા. સ્વદેશી ચળવળના વખતમાં પૂર્વ અને ઉત્તર અંગાણાના દરેક શહેરમાં સમિતિની શાખાઓ સ્થાપન થઈ હતી. પશ્ચિમ અંગાણ અધી બાબતમાં હંમેશ પાછળજ રહેલું—રહ્યું છે. પછી યુગાંતર છાપું બહાર પડતાં લોકોમાં ગતગતના અગ્નિ તરેહતાં ગળ્યાંસળ્યાં ફેલાવા લાગ્યાં—અગ્નરમાં વાતો થવા લાગી. લોકો અહીં રવિઆબુની ‘સ્વદેશી સમાજ’ ની ચળવળને અને ઉદ્ધામ પંથ (ગાંધીમીરેડા) રોને એકના એક ધારના અને એ ખોટાના-

માંથી જન જનની વાતો ઉત્પન્ન થતી. એક દાખલો આપીશ.

એક કિસ્સો

એક વાર એક જ્ઞાનદાન માણસ અમારી ઓફીસ આવ્યાને એકાંત મુલાકાત સાંગી. પછી કહે: જો તમે સ્વગતિ બંધુ તરીકે મારા પર વિશ્વાસ રાખી શકો તો મને એક વાત કહો. હું તે જાણુવા ઇચ્છું છું. આખા જંગલમાં પ્રસરેલી એક મોટી જળવા સમિતિ રથપાઈ અને તેના ૧૬ પ્રચારકો રાત દહાડે દેશભરમાં ઘૂમે છે અને સુખોદ્ય મહિલક આ સમિતિનો જનનચી છે—આ વાત સાચી છે ?

ઉપાધ્યાય અને હું !

આતું આતું ઘણું જનનું—ખીજીને ઘણી વાતો સાંભળી છે. ઇસ ૧૯૦૭ માં મારા સ્વૈય પુત્ર્ય મિત્ર જેરીસ્ટર ચન્દ્ર-શેખર સેન કલક-તે આવેલા ને મારી સાથે મેળાપ થતાં મને કહે: દીનેન્દ્ર રાયે મને જાણવ્યું છે કે પેલો બ્રહ્મબંધવ ઉપાધ્યાય નંસુષ્ટ (ખ્રિસ્તી) થઇ ગયો છે અને આ નાદાન છોકરાઓ તેના નચાવ્યા નાચે છે.—આનો અર્થ લોકો સારી પેઠે સમજી શકશે. ઉપાધ્યાયજીને હું સારી પેઠે જાણખતો હતો—અમારો સંબંધ બહુ ગાંઠો હતો—તેથી આ વાત પર મેં મ્હોં મચકોડયું નહિ. ઘણી એ વાત પણ સાચી કે હું તો ઉપાધ્યાયનો નચાવ્યા કદિ નાચ્યોજ નથી. ઘણા કારણે મારે તો તેમની સાથે ઘણી પહેલાની જાળખાણ હતી. પહેલાં એ તો જળવાવાદી નહોતા—કે એવા વિચારો પણ પ્રગટ નહોતા કરતા. સંઘ્યા છાપું નીકળ્યું તે પૂર્વે લાંગા કાળ પહેલાં અમે એક જળવાવાદી પત્રિકા—છાપું બહાર પાડવાની ખટપટ કરી રહ્યા હતા. પરંતુ હું આગળ કહી ગયો તેમ જાગેવાનો એ વાતમાં સંમત નહોતા તેથી અમારો વિચાર પાર નહોતા પડ્યો. પછી અમારું

યુગાંતર છાપું નીકળ્યા કેડે ઘણા વખત પછી રાજદારી ચર્ચાને અંગે સારો તેમની સાથે ઘણા વધારે સંબંધ અંગાયો અને છેવટે તેઓ પોતે પણ અળવાવાની અન્યા. તેથી એક વાર તેમના ‘સંઘ્યા’ છાપખાનામાં પણ છાની છૂપી રીતે એક વાર અમે ‘સાનાર અંગવા’ નો ઈશ્વર મેનીફેસ્ટો છપાવી લીધેલો. તેમને આ વિશાળ અંગવ્યાપી ગુપ્ત સમિતિની માહિતી નહોતી, તેથી એકવાર તેઓ અને મારો એક ખીન્ને લંગોડીયો દોરત અને જળુએ આવીને મને કહેલું: ભૂખેન, તું સાથે લે તો તારા મદાર પર અમારો એક છૂપી અળવા સમિતિ સ્થાપવા વિચાર છે. એટલું કહેવું જોઈએ કે તે વેળા ત્યાં આગળ ઘણાક અમારા અળવાવાની બુવાનો પણ લાગર હતા.

નેતા ન મળે

આ વાત અલિં રજૂ કરવાનું ખાસ કારણ તો એ છે કે તે વેળા લોકો કોંગ્રેસ-વિરોધીઓને અધાને એકના એકજ ગણતા. આગળ પાછળનો અંધો વિચાર કરી શકતા-સાચી દષ્ટિવાળા હતા તેઓજ સાત આ ભેદ પાડી શકતા. દાખલા તરીકે ઉત્તર અંગાળાનો એક ગાળીનો અંન નામીયા વડોડ-એજ મોબલા પર તે વળી મોટા આગેવાન પણ ધર્મ પટેલો-મહાસભાને પ્રસંગે કલકત્તા આવેલો; તે વેળા તે ખરો ભેદ સમજ્યો અને યોગેશ્વર દૂરથી જોતાં જે એકના એક તંબુ જેવુંજ લાગેલું, તે પાસેથી જોઈએ તો જુદાજુદા તંબુ તરીકે પરખાઈ આવેલું. આથી અમને ઘણીવાર ભારે મુશ્કેલી નડતી. કેમકે સાધારણ જનસમુદાય આગળ ખંડા કરી શકીએ એવો એક નામીયા માણસ તે વેળા કલકત્તામાં અમારી પાસે નહોતો. જે એરીસ્ટર સાહેબો અમારા સંઘનની પટેલાઈ કરતા તેમાંના કોઈપણ તે વેળા એવા ખાસ નામીયા નહોતા; વળી તેમાંના કોઈકેઈ તો પાછા “રક્તદ્રીન વિષય”-અલિંસક ક્રાન્તિની વાંતા કરતા અને જરા વધારે ગરમાગરમ હતા તેઓ પટેલાઈ કરતા-ઉપરીપણું અન-

વના. અહિં હું બળવા સમિતિ અને ઉદ્દામ મતવાદીઓ-એક્સ્ટ્રીમીસ્ટો-એ બંનેનો સંબંધ સમજાવી દઉં તો ઠીક.

‘ઉદ્દામ પક્ષ’ એટલે શું ?

તે વેળા કોંગ્રેસના મોડરેટીયાઓ ઉરફે ભિક્ષાવાદીઓની વિરુદ્ધ હોય તેટલા બધા, બળવાવાદીઓ ગુપ્તમાં એક્સ્ટ્રીમીસ્ટો ગણાતા. તે વેળા ‘બળવાવાદી’ શબ્દનો અર્થ ‘માત્ર જીવાનીઆઓ’ એવો ન થતો-કલકત્તા બહારના મોટા ભાગના ઉદ્દામમતવાદીઓ બળવા સમિતિના સભ્ય હતા. અથવા કાંઈ નહિ તો તેના પ્રત્યે લાગણી તો ધરાવતાજ. બળવાપંથના બહારના બોળીયા તરીકે ઉદ્દામપંથ રાખી કામ કરવાનો તે વેળા યત્ન થતો હતો-અસંપત્ત, તે બહાર રીતે થતો હતો એમ નથી કહી શકતો. ઉદ્દામપંથની અંદર ને અંદર રહીનેજ બળવાવાદીઓ પોતાનું મંડળ ઝમાવવાની તજવીજ કર્યા કરતા. સાધારણ પ્રબલ સન્મુખ ખુલ્લી રીતે સ્વતંત્રતાનો આદર્શ રજુ કરવા માટે એક બહાર સંસ્થાની જરૂર તો હોયજ. તેથી બળવાવાદીઓ એક્સ્ટ્રીમીસ્ટ સંપ્રદાયને પોતાનું પીઠબળ આપતા. તોયે બંગાળમાં આ હેતુ પાર પડેલોજ એમ હું નથી કહી શકતો. મેં સાંભળ્યું છે કે બીજા પ્રદેશમાં ઘણે કેકાણે રાજદ્વારી ઉદ્દામપંથ બળવા પંથના બહારના બોળીયા રૂપે કામ કર્યું છે. ને તેથી ત્યાં આગળ બળવા સંપ્રદાયની લગામ કેવળ તરણ ઉમ્મરના જીવાનિ-યાઓનાજ હાથમાં રહેલી નહિ; સાથે સાથે વળી એ પાણુ ખરું કે એજ કારણે બીજા પ્રદેશોમાંના બળવા સંપ્રદાય સારી પેઠે ઝામી શક્યો નહિ-પોત ખિલવી શક્યો નહિ.

શોરબકોરથી સ્વરાજ !

મારું સમજવું એવું છે કે કમનશીએ બંગાળમાં આ બેય પંથોએ ભેગા મળીને કામ ન કર્યું તેથી સ્વતંત્રતાની

લડતને ભારે દાનિ પહોંચી છે. શરૂ શરૂમાં તો અંગાળામાં ભાપણો
 આપટવાનો અને ધોંધાટ મચાવવાનો ધંધો કરનારા કેટલાક મુત્સ-
 હીઓજ એક્ઝીટીવીસ્ટ સંપ્રદાય—ઉદામ સંપ્રદાયના આગેવાનો થઈ
 પડેલા. જેવા આદાર તેવા ઓડકાર. તેમાં પોતાને સંસ્કાર અને
 તેઓ માનતા કે ધાંધલ મચાવવાથી ને જૂમાટા પાડવાથી જ કામ
 પાર પડશે. તેમનામાંના કેડલાક અળવાપંથની પણ અવારનવાર
 સંભાળ રાખતા ખરા, પણ એકંદરે તો તે પ્રવૃત્તિને નજીવીજ
 લેખતા. તેઓ કદાચ એવું સમજતા હશે કે પોતાના શોરઅકોરથી
 ગભરાઈને ઇંગ્રેજો તેમને સ્વરાજ—ઓટોનોમી—હોમરૂલ ભેટ આપી
 દેશે. મોડરેટો—નરમવિચારનાઓ સાથે ટંટો મચાવવાથી વિશેષ
 રાજકારણના વિષયમાં તેઓ પહોંચ નહોતી, ને તે વધે એવું પણ
 નહોતું. આ અળવાવાળા છાનું છૂપું કરી કરીને તે વળી કેટલુંક
 કામ કરશે? આખા દેશભરમાં વ્યાપી જત્ય એવી પ્રવૃત્તિ માટે તે
 કોણ પૈસા આપવાનું છે, ને કેટલાક આપશે?

મેકડોનલ્ડનું મહેલું!

સ્વતંત્રતાની પ્રવૃત્તિમાં સમસ્ત આમવર્ગને રસ લેતો કરવાનું
 કામ તે વેળા સંભવિત તો નહોતું જ. અહીં તો નરમ
 નરમ વાતો કરીએ ત્યારે લોકો સદાનુભૂતિ દર્શાવે. પણ આ નેતા-
 ગિરીનો ધંધો કરનારા તે વળી પાકું સંગઠન કરીને કામ કરે એ
 અને તેવુંજ નહોતું. કેમકે અડેખાં થઈ પડેલા આ વક્રીલો—ધંધાદારી
 વક્તાઓને મન એ ધંધો વધારવાની ઉત્તમ તક શિવાય બીજું કશું
 નહોતું. હજુયે તેઓ નથી સમજતા કે આમવર્ગને લગતી કોઈ
 પણ પ્રવૃત્તિની પાછળ સુસંગઠિત ભારે ઝામેલી શક્તિ ન હોય તો
 તે સફળ થવી સંભવિત નથી. એ તો ભાપણ વડેજ દેશનો
 ઉદ્ધાર કરી નાંખવા ઈચ્છે છે. આટલાજ કારણસર અંગાળામાં
 હજુ સુધી કોઈ જોઈયે તેવો, સમર્થ રાષ્ટ્રીય નેતા નથી પાક્યો.

આથીજ રામસે મેકડોનલ્ડે મહેણું માર્યું છે કે: જો અંગાળાને આગેવાની કરતાં બરાબર આવડતું હોત તો હિંદનો રાજકીય ઇતિહાસ જોતજોતામાં પલટાઈ જત !

અળવો કેમ પડી લાગ્યો ?

આ વાળ કારણોને લીધે અળવાવાદીઓએ એક્સ્ટ્રીમીસ્ટ વર્ગમાંથી સરકી જવા માંડ્યું અને પછી પોતાનું કાર્ય તેઓ સંપૂર્ણ રૂપે જુદુંજ કરવા લાગ્યા. હું તો દેશમાં હતો ત્યારનો જ આ વાત સમજતો હતો ને અને આ વકતૃતાવાગીશ્વરો-ભા-પણીયા ભડવીરો પર જરા વિશ્વાસ નહોતો. કેમકે એમની પાસે શોરબકાર શિવાય બીજો કંઈ રચનાત્મક કાર્યક્રમ નહોતો. ઉલટું, ઘણીકવાર મુસ્લેલીના ગાળામાં અત્રે મોડરેટો-વિનીતો તરફથી જ હીક મદદ મળી છે. આવી ફાટકુટનું ઝેરી રૂળ તો એ નીપજ્યું કે કંઈ વેધકદષ્ટિવાળા મુઅસિદ્દ નેતાને અભાવે અળવાવાદીઓ આ-મવર્ગના હૃદયમાં પોતાને ઘાટે ગણતા ઉપગતી ન શક્યા. પછી પોતાનામાંથીજ તેઓ કંઈ એવી વ્યક્તિ ન નીપજતી શક્યા, જેને પ્રજાસમરત સચક્ષુ રજુ કરી તેઓ દેશનું ધ્યાન પોતાના તરફ આકર્ષે. આટલાજ કારણસર તેઓ એનારકીસ્ટને નામે ઓળખાવા લાગ્યા અને તેમનું કાસ છાનુંફૂંડુંજ રહી, જનસમુદાય કે પ્રજા-સમરતના ચિત્ત ઉપર પ્રભાવ ન પાડી શક્યું. ને છેવટે એ ગુપ્ત સચિતિ બહારમાં પ્રગતી કંઈકે સલાનુભૂતિ કે મદદ ન મળતાં છેવટે એથી નબળી ને નાપાયદાર થઈ પડી કે ઈસ્વી૦ ૧૯૧૬માં તો કશું ન કરવાને કારણે તે વિલય પામી. ટુંકમાં, અંગાળાના અળવાપંથનું મોટું કસનસાળજ એ હતું કે એને પ્રજા વર્ગને પરિચિત અને પ્રજાપ્રેમ સંપાદન કરી શક્યો હોય એવો આગેવાન ન મળ્યો. ત્રીયુત અરબિંદ ઘોષ જેમણે તો ઘણા લાંબા વખતથી અંગાળા તજ દીધું છે તેવી વાત હું આદિ નથી કરતો.

લિંદુસ્તાન જેવા ચૂસ્ત—જીર્ણીકરણવાદી દેશમાં અળવાવાદની ખીલવાળી તો ઝડપભેર થયેલી પણ શરૂથીજ સરકાર તેને તોડી પાડતી હતી તેથી પણ કદાચ કોઈ વેધક દષ્ટિવાળો નેતા મળી આવે એવો અવકાશ રહ્યો ન હોય.

યુરોપમાં શું અન્ય ?

યુરોપમાં એવી પ્રવૃત્તિ જુદી રીતેજ નીપજી છે. ત્યાં શરૂમાં ક્રાઈક વિચારશીલ વ્યક્તિ નવી વિશ્વવ શીલસુશી રચે અને પછીજ તેના ચેલાઓ, શિષ્યો અનુયાયીઓ એ શીલસુશીને વર્તનમાં ઉતારે—તેને સક્રિય કરવામાં અંપણાવે—એવું અન્યું છે. દાખલા તરીકે ફ્રાન્સમાં એન્સાઈક્લોપીડીસ્ટો અને રૂસો; જર્મનીમાં કાર્લમાક્સ રશિયામાં આકુતીન, કોષ્ટોટકીન પ્લેખાનોફ વગેરે. વળી ઈટાલીમાં મેઝીની આગળના વિશ્વવવાદીઓની પ્રવૃત્તિ ઝામવા આવી તે અરસામાં પ્રગટ્યો અને તેણે પોતે પોતાની શીલસુશી રચી પ્રગ્ન સમક્ષ રજુ કરી—અને તે શીલસુશીને તેના શિષ્યોએ સજીવ કરવા પ્રયાસ કયો. બીજી આબુ આપણું દષ્ટિબિન્દુ તો અન્યું પરદેશથીજ આમદાની કરેલું; અને તે કલ્પનાવશ અંગાળના લાથમાં આન્યું એટલે ટપ દહને બીજે રસ્તે ઉતરી પડ્યું. દેશની સામાજિક અને આર્થિક અવદશા સાથે જાણે આપણા વિશ્વવવાદીઓને લેવા દેવાનું નહોતું ! આપણું નેશનાલીઝમ પણ પરદેશથી આણેલું ને આપણું ટેરરીઝમ પણ તેવુંજ ભાડુની. તેથીજ અળવાપંથ સામાન્ય પ્રગ્નથી કેવળ વિમુખ હતો.

પેલો નરેન્દ્ર ગોસ્વામી !

અમારું અળવા કાર્ય પૂર્ણતેજ સાલવા લાગ્યું ત્યારે કેટલાક એવા માણસો અચાસ મંડળમાં દાખલ થયા, જેમણે પોતાની પ્રવૃત્તિથી માત્ર અંગાળનાજ નહિ પણ દિંદિઆખાના વિ-

પ્રથમ—ઇતિહાસ પર કાયમી કાળી ટીક્કી આપી. એવામાંનો એક પેલો નરેન્દ્રનાથ ગોસ્વામી—નરેન ગોસાંઈ! મને યાદ છે તે મુજબ ઈ-સ્વી ૧૯૦૬ના ઉનાળામાં ગોસાંઈ એકવાર મારી કને આવેલો. એક દહાડો સાંજે મારે ઘેર આવીને તેણે પશ્ચિમ બંગાળના કોઈ એક આગેવાનનો કાગળ મારા હાથમાં મૂક્યો. તેમાં એવું લખેલું કે: આ ભાઈને મેં મંત્રદીક્ષા આપી આપણા મંડળમાં લીધેલો છે, પણ એને તો બધીજ છાતી વાતો જાણવાની પણ ઇચ્છા છે; તેથી શું કરવું એ મને સમજતું નથી ને તેથી એને તમારી પાસે મોકલ્યો છે. ગોસાંઈની સાથે વાતચીત થતાંજ મને માત્રમ પડ્યું કે મૂળેજ કાચું કપાયું છે. થોડા દિવસની ભૂજબજાળાળપર-થીજ તેને મંડળમાં દાખલ કરી દીધો એ કીક થયું નથી. વાત એ હતી, કે અમારા ગામડાના કાર્યકર્તાઓ આ બધી તજનીજમાં જોઈએ તેવા પાકા નહોતા, ત્યાં ત્યાંથી સંજ્યા કેસ વધારવી એજ પ્રયાસ બધાય ક્યો કરતા. તેમ પૈસાદાર કૃત્રિમના છાકરાઓને મંડળમાં જોડી લેવાનો લોભ તો અહિં (કલકત્તામાં) ય નહોતો એમ ન કહી શકાય—મારે એ કબુલવુંજ જોઈએ. ગોસાંઈ કહે: હું તો યુગાંતર ઓશીસે જઈ આવ્યો; પણ ત્યાં તમે ન મળ્યા તેથી અહિં ઘેર આવ્યો. વાત વાતમાં તે એવું પણ બોલી ગયો કે હું લશ્કરી શિક્ષણ લેવા માટે અમેરિકા જવા તૈયાર છું પણ સ્વદેશી અળવળામાં હું જોડાયો તેથી મારા બાપુજી સાથે હવે મને બનતું નથી, વગેરે. બધું સાંભળ્યા કેડ મેં કહ્યું કે તમે કાલે પાછા આવજો, એટલે હું અમારામાંના બીજા કોઈકની સાથે તમારી પિજાન કરાવી આપીશ.

હુડહુડતું જુઠાણું!

પછી હું તરત યુગાંતર ઓશીસે ગયો. ત્યાં અવિનાશ કહે: એક માણસ તારી બાળમાં આવેલો; પણ તેને પોલીસનો

જમુસ માનીને અમે તો લગાડી મૂક્યો છે !

હાથે! આ વાતને પહેલેથી જ સાચી માની લીધી હોત તો કેવું સાઈ! મેં હસીને કહ્યું, કે: એ તો * * * નો કાગળ લઇને કામસરજ આવેલો; શંકા રાખવાનું કંઈ કારણ નથી.

બીજે દિવસે મેં ગોસાંઈ સાથે ખારીન્દની મુલાકાત કરાવી—મારેજ ઘેર. અલિપુરના કેસ વખતે જુઆની આપતાં ગોસાંઈએ કહેલું કે: “ખારીન્દ સાથે મને ઓળખાણ કરાવનાર અરવિન્દ ધોષ” —આ કેવળ દડદડતું જુઠાણું હતું. ફીક. આ યેળા તો એણે અમારી સાથે અમેરિકા જવા સંબંધે વાતચીતચર્ચા કરીને છોવટે કહ્યું કે: મને આંખ ખરાખર મૂઝતું નથી; યુદ્ધવિદ્યા શીખવાનું પણ મારાથી નહિ બને, એટલે હું અમેરિકા નથી જવાનો. પહેલે દિવસે તો અમેરિકા જઈ યુદ્ધકળા શીખવાને માટે તેની આતુરતા માતી નહોતી અને બીજેજ દહાડે એ ઇચ્છા ઉડી ગઈ! તે પછી, મને સાંભરે છે ત્યાં સુંધી—ઘણું કરી એ દહાડા બાદ એ અમારી ઓશીસે આવી ખારીન્દની સાથે કંઈ ધુસપુસ કરી ગયો. એટલે ખારીન્દે મને કહ્યું: જો, બૂપેન, ગોસાંઈને તેના બાપ સાથે નકરાર થઈ છે—આ સ્વદેશી ચળવળની ખટપટને અંગે. એટલે એ હવે એના બાપને ઘેર રહેવા ઇચ્છતો નથી; અહિં આપણી ઓશીસમાં રહેવા માંગે છે; તો બોલ, તારો શો વિચાર? અહિં રહેશે તો આપણા હાથ પર ફીક રહેશે, વગેરે.

પસ્તાયેલો પાપી

મેં એ વાતમાં હકાર પૂર્યાથી ગોસાંઈ મહાશયે ઓશીસમાં આવી ધામા નાંખ્યા. એની સાથે મારે કદિ પણ ઘણા-ઘણી તો થઈજ નહોતી. કેમકે કલકત્તામાં તેની છાકરવાદ ચાલચલગત જોઈ હું તેનાથી ખૂબજ દૂર રહેતો. આફી ખારીન્દ તેની સાથે ખૂબ હજી ગયેલો. તેથી ઘણું કરીને ખારીન્દને તેણે પોતાની

અધી હકીકત કહેલી ને જણાવેલું કે: મેં સારી પેઠે મૂરખાઈ કરેલી, ખરાબ ટેવામાં ફસાયો હતો ને તેથી મારા આપાજીએ મને તફન કાઢી મૂકવાની ને બકાત કરવાની પેરવી કરી હતી. પણ હવે તો હું તફન સુધરી ગયો છું. બધા શોખવૈભવ ભોગવી હવે હું નિવૃત્તિ પથે વળ્યો છું ને મારા આગલા જીવન માટે મને ખૂબ પસ્તાવો થાય છે. હવે પછીનું અધું જીવન હું સ્વદેશના કાર્યમાં જ ગાળવા ઇચ્છું છું.

આવા ‘ચારિત્ર્ય’ વાળા-અગડેલા-માણસને અમારા મંડળમાં દાખલ કરવાનો દાખલો સૌથી પહેલો તો આજ. પણ સાથે એ અધી ‘વીતી ગયેલી’ વાત હતી તેથીજ તેમના ગણી અમે એને લીધેલો. ને એણે પોતાની આગલી ચાલચલગત બિલકુલજ છાંડી દીધી હતી તેથીજ અમે એને ‘Prodigal Son’ (ઉડાઉ દીકરો; આઈબલ વાળી વાત) લેખે સ્તંભે ચઢવાની તક આપી હતી.

‘પહેલેથીજ જાસુસ’

ગો ઇંધએ મને ચોક્કસ કહ્યું હતું કે: પશ્ચિમ અંગાળાનો એક સ્ટેચુટરી સિવિલિયન—સનદી નોકર મારો દોસ્ત છે. પછી ન્યારે એણે—ગોસાંધએ વિશ્વાસઘાત કર્યો ત્યારે આ વાતના લણકારા મારા કાનમાં ખૂબ વાગતા, અને ત્યારથી આજ સુધી મારા મનમાં સવાલ થયાંજ કરે છે કે એના વિશ્વાસઘાત અને એની પેલી :‘દોસ્તી’ વચ્ચે કંઈક રહસ્યમય સંબંધ ખરો કે નહિ? સામાન્ય રીતે લોકો તો એમ માને છે કે ફ્રાંસી અથવા જ્ઞેલના દુઃખની ખીંચતે એ ફરી બેઠો—એણે કોલ કર્યો. પણ આ વાત હું નથી કબુલી શકતો. જેમ જેમ વખત જાય છે તેમ તેમ મને વધારે ને વધારે એમ લાગતું જાય છે કે એ પહેલેથીજ અમારે ત્યાં દાખલ થયેલો તે પોલીસખાતાના જાસુસ તરીકેજ. એ એની રાણે અગિયુરની જ્ઞેલનાં હતા તેઓ મારા આ

અભિપ્રાયમાં સંમત નથી. મારો પોતાનોજ—મારો એકલાનોજ આ મત છે. અલબત્ત, એ સંબંધે કોઈપણ જાતનો લેખી પુરાવો હું અતાવી શકું તેમ નથી. મારી માન્યતા તો કેવળ સંજોગી પુરાવા પર છે—Circumstantial Evidence પર છે.

એના ઢાંગસોંગ!

એ અમારા મંડળમાં પેટેા ત્યારથીજ સૌની સાથે ખૂબ દોસ્તી કરવા ઇચ્છતો હતો. પહેલાં એણે અમેરિકા જઈ યુદ્ધકળા શીખવાનું બદાનું રજુ કર્યું; બીજે દલાડે વળી તે બહાનું એણે ઉડાવી જ દીધું. તે પછી અચાનક અમારી ઓશીસમાં ધામા નાંખ્યા અને ‘લેવાની મંદિર’ સ્થાપવા માટે ફાળો ઉઘરાવવાને બદાને સમિતિના તવંગર સભ્યોને ઘેર આવળા કરવા લાગ્યો—તેમની સાથે લગવા મળવા લાગ્યો. એટલે તેની મૂળ મતલબ જ સૌની પિછાન કરી લેવાની અને જાની ખબરો જાણી લેવાની હતી. પછી એણે વળી નવુંજ તૂત કાઢ્યું. આરીન્દ્રની સાથે ઘુસપુસ કરીને એણે ધારો પાડવાના તડાકા લગાવ્યા. અમારા મંડળમાં તો ઘણાક માણસો હતા પરંતુ આરીન્દ્ર શિવાય બીજા કોઈની સાથે તેને ખૂબ દોસ્તી તો નહોતી જ ઝામી. પછી વળી તેને દેવધર તથા વ્રંદાવન જઈને સાધુવેશમાં બળવાવાદનો પ્રચાર કરવાનો શોખ થઈ આવ્યો. દેવધર જઈને પૂર્વઅંગાણાના કોઈકે પ્રખ્યાત ને પૈસાવાળા જમીનદાર પાસે જઈ તેણે ખુલ્લી રીતે આ વ્યવસ્થા મૂરખાઈ (બળવાનો પ્રચાર કરવાની) અતાવી હતી. એ જમીનદારે પાછળથી અમને કહેલું: એતણે હાથ તો એતણે. હું તો મારે તમને ચેતાવું છું. મને આ માણસ પર ખૂબ વહેમ જાય છે. એને એક દેવે તે કોઈની સાથે લગાવો નહોતો. વ્રંદાવનથી પાછા ફર્યા પછી તે અમારી ઓશીસે રહેતો નહોતો, ઘણું કરી પોતાને ઘેર રહેતો; પણ આરીન્દ્ર પાસે પારંગત આવી ઘાડ પાડવાને લગતી વાટાઘાટ કર્યા

કરતો. ગુપ્ત સમિતિના બધા સભ્યો સાથે તો તેને વાતચીત કે દોસ્તી થઈ નહોતી, ફક્ત ‘યુગાંતર’ ની સાથે જેટલા માણસોને સંબંધ હતો તેટલા સાથેજ એને સારી ઓળખાણ થયેલી. આથી તે બધાને પકડાવી શક્યો નહિ. તોયે અમે એને અમારા મંડળમાં દાખલ કરેલો ને એની ઉપર વિશ્વાસ પણ રાખેલો, એટલે કોઈને એના પર અણુભરોસો નહોતો. છેવટે દેવધરમા ગોસાંઈ કૃળનાજ કોઈક માણસે ખારીન્દ્રને એને મને કહેલું કે: આ માણસનો વિશ્વાસ ન કરશો.

વિધિના લેખ કોણ મિથ્યા કરી શકે છે ? આ સારી શીખામણને તે વેળા અમે હસી કાઢી હતી !

“મારામાં મરવાની હિંમત નથી”

જ્યા રે ભાગલપુર જેલમાં મેં સાંભળ્યું કે ગોસાંઈ દ્રોહ કરીને સરકારી સાક્ષી થઈ બેઠો છે ત્યારે મારી અભ્યયબીનો પાર રહ્યો નહિ. પણ પાછી એની પેલી સનદી નોકર સાથેની દોસ્તી યાદ આવી. તે વેળા શક ઉપજ્યો કે એ સિવિલિયન દોસ્તની સૂચનાથીજ તો એ અમારામાં પેંદો ન હોય ! અમારા જે મથકમાં એ સૌથી પહેલો દાખલ થયેલો ત્યાં તો પોલીસે ખુબજ ધમાલ મચાવેલી. અનતાં મુઘી તો પેલા એના સનદી દોસ્તેજ એને કહ્યું હશે કે આમાં પેંસીને એનો ભેદ ખોળી લાવજે. એ મથકનો આગેવાન કાચો માણસ. જમીનદારનો દીકરો જેમને તેણે નરેન્દ્રને ઝટપટ દાખલ કરી લીધો અને મારી પાસે કલક-તે મોકલ્યો. તે પછી એ એક પછી એક નવા નવા માણસો સાથે ઓળખાણ બાંધી વાતો કરતો. જ્યાં ત્યાંથી એ તો અમારી ગુપ્તસમિતિના બહેનોએને મળવાની અને જાની વાતો જાણવાની પેરવીજ કરતો. તે પેંડેલો, ત્યારે તેના મનમાં હશે કે ઠીક છે, થોડીધણી વાતો ખોળી કાઢીશું, પણ છેવટે એણે જોયું કે આ તો મામલો ઘણો વિકટ છે. ઉપરાંત મેં સાંભળ્યું છે કે તેને પકડ્યો તે વેળા પોલીસે બીજા કેદીઓ

કરતાં જૂદીજ નતનું વર્તન તેની સાથે ચલાવેલું. એથીજ લાગે છે કે જાનાં રહસ્યો જાણવા માટેજ તે અમારામાં પેટેલો. વળી એના ઈનામની વાત-તો તે તો લોકોને ખબર પડેજ ક્યાંથી? મેં પાછ-જાથી સાંભળેલું કે જ્યારે અલિપુર જેલમાં જાહેર થયું કે ગોસાંધ સરકારી સાક્ષી થઈ જવાનો છે ત્યારે એને સમજાવી લેવાની ખુબ ખટપટ થઈ હતી; પણ તેણે એવો જવાબ દીધેલો કે મારામાં મરવાની-ફાંસીએ ચઢવાની હિમ્મત નથી. હું તો માનું છું કે એ બધો ડોળજ. જે માણસને આટલો બધો ઉત્સાહ હતો, તે આમ જરા પણ કચવાયા વિના કે અંતરમાં વેદના અનુભવ્યા વિના વિશ્વાસઘાત કરે એવો દાખલો અળવા પ્રવૃત્તિના ઇતિહાસમાં ક્યાંએ નહિ જડે. અંગાજામાંથી પણ નહિજ જડે. જેમણે વિશ્વાસઘાત કર્યોછે તેમણે માત્ર ભયથીજ નહિ, પણ પોતે ખૂબ દુઃખ અનુભવીનેજ દ્રોહ કર્યો છે.

‘વિરલ કિસ્સો’

ગો સાંધનું ખૂન થયું* તેથી યુરોપના અળવાવાદીઓ ખુબ રાજ થયા હતા-તેમણે વાહવાદ પોકારેલી. પારીસના સોશિયાલિસ્ટ (લાલ કોમ્યુનિસ્ટ) પક્ષના મુખપત્ર ‘હુમેનાઇટે’ લખ્યું હતું કે હિન્દના વિપ્લવીઓએ આ પ્રમાણે ખુદ શત્રુના કિલ્લામાં રહ્યાં રહ્યાં, ચોમેરથી રક્ષાયલા વિશ્વાસઘાતક સ્વજનતિદ્રોહીને સજા કરી છે. એવો કિસ્સો દુનિયાના વિપ્લવ-ઇતિહાસમાં પહેલવહેલો એજ. ગોસાંધના ચરિત્ર પરથી અળવાવાદીઓના ચરિત્રની સમાલોચના કે આંકણી કદિ ન કરી શકાય. અલિં સ્પષ્ટપણે સમજાવવું ઘટે કે માત્ર અળવાના હિમાયતી અને અળવાવાદી વચ્ચે ઘણો તફાવત છે. ગોસાંધ

* આજ તમામ વિગત જાણવા સાર વાંચો બોમ્બયુગનું ‘અંગાજા (ગાંધી) કિમ્મતફૂરિયો’ એક. સત્તર વરસના અળવાવીર કોચાલાલ ઠ-તે—કાનાઈ ઠ-તે પિસ્તોલથી નરેન્દ્ર ગોસાંધને જેલમાં બિંધી નાંખ્યો હતો.

કંટભોક વખત બળવાવાદીમાં ભળ્યો હોયો હતો પરંતુ બળવાવાદી-ઓનું સાચું સ્વરૂપ સમજવા માટે તેનું ચરિત્ર કદિ પણ ધોરણરૂપ ન ગણી શકાય.

ઝોરીસ્સામાં પ્રચાર

સ્વ દેશીનો યુગ પૂરો થવા આવતાં એટલે કે ૧૯૦૬-૭ની સાલમાં અમારી સમિતિ બંગાળની બહાર પણ ફેલાવો-વિસ્તાર પામવા લાગી. બંગાળાનું બળવાભર્યું વાતાવરણ ઝોરીસ્સા તરફ વધારે પ્રભાવમાં ઉડી પડ્યું. સ્વં દેવવ્રત બસુજીએ સૌથી પહેલું ઝોરીસ્સામાં કામ શરૂ કરેલું તે પછી ખારીન્દ્ર અને બીજાઓ ત્યાં ગયેલા અને હું પણ ત્યાં ત્રણ વાર તો જઈ આવેલો. ઝોરીસ્સામાં ત્યાંના રહીશ પુષ્કળ બંગાળીઓ, ઝોરીયા બુવાનિયાઓ, માસ્તરો, વકીલો, લેખકો, દાકતરો, જમીનદારો, મોટામોટા મહના મહન્તો, અને મોટા ઓધવાળા હુશિયાર માણસો અમારા મંડળમાં ભળેલા અથવા સહાનુભૂતિ બતાવતા. કટકની વ્યાયામ સમિતિ અમારી તેવી સમિતિઓમાં ખાસ એક મોટી સંસ્થા ગણાતી. એક વેળા તો કટક, પુરી, :બાલેશ્વર વગેરે સ્થાનો અમારી સમિતિના કામકાજને લીધે સ્વદેશી હીલચાલ અને બળવાની પ્રવૃત્તિથી ખુબ ગાળ ઉઠેલાં. ઝોરીસ્સામાં તો જે કંઈ સ્વદેશી ચળવળ થયેલી તે અમારામાંના માણસો મારફતેજ થયેલી. ઝોરીયાવાસીઓનો એ બાબતમાં એટલો બધો ઉત્સાહ અને ખંત જોઈ અમને ખરેખર અચંપો ઉપજેલો. પૂર્વ બંગાળ અને ઝોરીયા એ બેમાં અમારું કામ ચાલતું. એ વેળાજ ઝોરીયામાં ‘માલિકા’ નામના પંથની વાત મારા સાંભળવામાં આવી. એ એક બુનો વૈષ્ણવ સંપ્રદાય છે. સંબલપુરમાં કલ્કિ અવતાર પ્રગટ થશે એવી વાત એના શાસ્ત્રોમાં-ગ્રંથોમાં લખેલી છે.

સાલચમાં લપટાયા

એ દીયામાં મેં જોયું કે અંગાળાના આમવર્ગ કરતાં ત્યાંના આમવર્ગે સ્વતંત્રતાના ખ્યાલને ઝટ ઝીંકી લીધો. ગમે તેમ પણ એાદીયામાં અમારું કામ સારો વિસ્તાર પામ્યું, પણ આખરે તો જણાયાં કે એ પણ માત્ર દેખાવ પુરતું છે; કેમકે જ્યારે સરકારે એાદીયાવાસીઓ અને ત્યાંજ વસી ગયેલા અંગાળીઓને ડેપુટી અને સબડેપુટી જેવી પદવીઓ આપવા માંડી ત્યારે કેટલાક જુવાનિયાઓ જેઓ ખાસ સ્વતંત્રતાના પંથમાં લખી ‘પટેલાઈ’ કરતા હતા તેમણે સરકારી ચાકરીઓ લઈ લીધી અને પંથ તજ્યો તથા પોતાના અભિપ્રાય પણ તજ્યા. પાકે અનુભવે મને આનું કારણ એમ સમજાય છે, કે વાયવ્ય અંગાળા અને એાદીયા મૂળ અંગાળા કરતાં વિચારસરણીના વિકાસની નજરે લગલગ પચાસ વરસ પાછળ છે. તે વેળા એ મુલકમાં ધર્મ અને જૂની સામાજિક શિષ્ટીઓનીજ ધમાક ચાલતી. વૃધ્ધો શિવાદી હતા પણ જુવાનોનાં મન એવી શિષ્ટીમાં ઘેરાઈ ન રહ્યાં અને તેમણે સ્વદેશી ચળવળ દ્વારા સ્વતંત્રતાવાદના સૂર સાંભળ્યા—ઝીલ્યા, પરંતુ વિચારબળના સ્થાયીપણા ને દઢતાના અભાવને લીધે એ ત્યાંનો બળવા પંથ મજબુત ન બન્યો. માત્ર ધાંધલ જેવોજ રહ્યો. ને જ્યારે મુખ્ય કામદારો ડેપુટી સબડેપુટીઓ થઈ પડ્યા ત્યારે પછી તેમના અનુયાયી જુવાનિયાઓ કરીયે શું શકે ? મુખ્ય કામદારોના આવા ફોફાને લીધે છેવટે આખી પ્રવૃત્તિજ પડી ભાંગી.

તારક બ્રહ્મચારી

પણ વિશ્લેષ પ્રવૃત્તિનાં મોજાં એથી એ બહાર ઉછળેલાં. દૂર દૂર દક્ષિણમાં પણ અમારું કામ સારું જેવું ઝામેલું. ઈ. સ. ૧૯૦૬ની સાલમાં અમારામાંના શ્રીયુત તારકનાથ દાસ દક્ષિણમાંથી

સ્ટીમરમાં બેસી જપાન ગયા. સ્ટીમરમાં તેઓ બેઠા તે વખતે તેમણે ત્યાંના કોઈક વકીલને ઘેર આશરો લીધેલો. આવા સહવાસને પરિણામે ત્યાં પણ જાત જાતની સ્વદેશી પ્રવૃત્તિઓ થવા લાગી. સ્વદેશી સ્ટીમ નેવીગેશન કંપની સ્થપાઈ. અખાડાઓ શરૂ થયા. આ બંધી ચળવળના મુખ્ય આગેવાન સાથે કલકત્તામાં મારી મુલાકાત થતાં મેં તેને પૂછ્યું કે આવું બધું કામ ઉપાડવાનો મૂળ ઉત્સાહ તમને કોણે આપેલો ? તેણે જવાબ આપેલો કે ત્યારે તારક બ્રહ્મચારી (તારકનાથ દાસ આ નામથીજ જપાન ગયેલા) અમારે ઘેર રહેતા હતા ત્યારે તેઓ રોજ પ્રભુ પ્રાર્થના કરતા કે: પ્રભુ, મારા સ્વદેશને ખાતર જાન કુરબાન કરવાની શક્તિ મને આપ. તેણે અમને કશું કત્તું નહોતું. પણ એમની આ પ્રાર્થનાથીજ અમારા પર સંચાટ અસર થઈ હતી. એ ભાગમાંની સ્વદેશી ચળવળ અને સ્વતંત્રતાની પ્રવૃત્તિ આ પ્રમાણે શરૂ થયેલી. એ કેવી રીતે ભાંગી ગઈ તે તો હિંદુસ્તાનના લણેલા સૌ કોઈ જાણે છે.

ખિહાર

આની સાથે સાથે પશ્ચિમ હિંદમાં પણ અમારી પ્રવૃત્તિ શરૂ કરવાની ખટખટ અમે લોકોએ કરેલી. સ્વદેશી આંદોલન શરૂ થતાં પહેલાં અમારામાંના કેટલાક જુવાનો જાદુઈ જ્ઞાનસ (મેજિકલેન્ટર્ન) લઈને ખિહારમાં પ્રચાર કામ કરવા ગયેલા. ત્યાં ખિહારની એક ભાંગી ગયેલી બજવા મંડળીના આગેવાન સાથે તેમની મુલાકાત ને એળખાણ પિછાન થયેલી. પછી વળી ભવાની મંદિર સ્થાપવાને અંગે અમારામાંના કેટલાકનું ખિહાર જવું થયું; તેથી ખીજ પણ ખાંડીપુરના કેટલાક લાગણીવાળા વકીલ, માસ્તર તથા જુવાન વિદ્યાર્થીઓ સાથે પિછાન થયેલી. તેઓ સ્વદેશી ચળવળ ચલાવતા તથા અમારા કામકાજ તરફ સહાનુભૂતિ દર્શાવતા. પછી ત્યાં ખિહારમાં તો પૈસાવાળાની પણ થોડી સહાનુભૂતિ મળેલી.

પશ્ચિમ તરફ આ રીતે ફેલાવો થવા માંડ્યો અને પછી વાયવ્ય ભાગમાં (ઉત્તર પશ્ચિમ) તો અમારામાંના કેટલાક માસ્તરગીરી કરવા ગયેલા; તેમણે ત્યાં નાનાં નાનાં મથકો સ્થાપેલાં અને નિશાળીયાઓમાં સ્વતંત્રતાની લગનીનો પ્રચાર કરવા પ્રયાસ કરેલો. પણ એટલી વાત તો સારી કે હિન્દી અથવા હિન્દુસ્તાની બોલનારા લોકોમાં અળવાની ભાવના કશી ખાસ પ્રચાર ન પામી. કારણ હું જાણુતો નથી; પણ અનવાજનેગ છે કે સ્થાનિક માણસો મારફત પ્રચારકામ ન થવાથી નિશાળીયાઓ પર ખાસ અસર થઇ શકી નહિ. અથવા તો કદાચ એ ભાગના જીવાનોનાં મન હજી આ જાતના વિચારો ઝીલવા તૈયાર નહોતાં એમ પણ હોય.

અમારે કંઈ નવું નથી !

આ હું વાત કરું છું તે સ્વદેશીયુગનીજ. તે પછી શું થયું તે હું નથી જાણુતો. અને ચાંદવાસા (સિંહલૂમિ)માં અનેલી એક ખીનાને લઇને એટલી માલિતી મને મળી છે કે, કોઈક કોઈક ખાનદાન ઘરના 'હિન્દુસ્તાની' માણસો અંગત રીતે આ પ્રવૃત્તિના લિમાયતી હતા, પણ એ કામમાં અંગાળીઓ પર ભરોસો મૂકવાને રાજી નહોતા; કેમકે અંગાળાએ ૧૮૫૭ની સાલમાં ઇંગ્રેજને મદદ કરી હતી. એ ઉપરાંત વાયવ્ય ભાગના આમવર્ગના લોકો કે સિપાઇઓ સાથે વાત થતાં તેઓ કહેતા કે “અમે તો હંમેશ તૈયાર છીએ; પણ સારા મોટા માણસોએ આગેવાની લઇને અમને મદદ કરવી જોઇએ.” તેઓ કહેતા: અમે તો કુમારસિંહના દેશના રહીશો, અમારે માટે કંઈ આ વાત નવી નથી, પણ અમને ૧૮૫૭ની સાલના અળવામાં થયું તેવું ન થવું જોઇએ. કેમકે તે વેળા સુશિક્ષિત પ્રજાએ બિરુદ્ધ મદદ કરેલી નહિ. વાત સાચી છે, ખોટી ખૂનરેજી અને કતલ તથા ત્રાસનીતિને લીધે એ વાયવ્ય ભાગના લોકો ખૂબ કંટાળી ગયા હતા. કોઈક પરલોકવાસી

જગદ્ગુરુએ મને કહેલું કે ભઈશાખ, એ ખૂનરેણ કતલ અને જીલમની છબી હજી અમારી આંખ આગળથી ખસતી નથી ! પ્રભુ કરે, ને એવું કંઈ ફરી ન બને.

વીરશા ભગવાન

વા. મધ્યમાં અમને આવી નિષ્ફળતા મળેલી પણ છોટા નાગપુરમાં એથી ઉલટુંજ બનેલું. રાંચી અને ચાંદવાસામાં બંગાળી ને બિહારી જીવાન જોઈએ તેટલા મળે. રાંચી તો અમારું એક મોટું મથક થઈ પડેલું. ત્યાં તો ત્યાંની એક ‘હિન્દુસ્તાની’ પલટણમાંના કેટલાકોએ અમારા મંડળ તરફ સહાનુભૂતિ પણ દર્શાવી હતી. છોટાનાગપુરમાં વીરશા ભગવાને બળવો કરેલો, તેની ટોળીના ચાલુ આગેવાનની જોગમાં અમે હતા; પણ મેળાપ થઈ શક્યો નહિ. વીરશા અને આ ચાલુ આગેવાન બંને ખ્રિસ્તી હતા. તપાસ કરતાં સાંભળેલું કે અમુક સરદાર તો જંગલમાં રહે છે, તેની તો મુલાકાત થાય એ બને તેવુંજ નથી. આ પ્રમાણે ‘કાલ’ લોકોમાં કામ કરવાનું બન્યું નહિ એ ખરું, પરંતુ જરૂર પડશે ત્યારે એ લોકોને તો ઉશ્કેરીને ટટાર કરી શકાશે એવી અમને આશા હતી.

‘હિન્દુસ્તાની’ઓની સાથે જે ઝોળખાણ ઝામી તેને અંગે કલકત્તામાં રહેતા કેટલાક બિહારી વિદ્યાર્થીઓ સાથે પણ સારી પિછાન થઈ. ઉત્સાહના ઉભરામાં આવી તેમણે અમને ‘યુગાંતર’ની હિંદી આવૃત્તિ પ્રગટ કરવાની સલાહ આપેલી અને પૈસાની જવાબદારી પણ સ્વીકારેલી. એને માટેની તૈયારી પણ મોટા પાયા પર થઈ ગયેલી પણ તે કેમ પડી ભાંગી એ અત્યારે મને નથી સાંભરતું. કદાચ પોલીસ ખાતાની ધમાલ વધી પડવાથી એ તજવીજ ભાંગી પડી હશે.

પંજબની હડીકત*

આ રીતે બંગાળી બળવાપ્રવૃત્તિનો ફેલાવો થયો હતો. ધીમે ધીમે અમે પંજબના કામ કરવારોએ સાથે પરિચયમાં આવ્યા. ઇસ્વી. ૧૯૦૭ ની સાલમાં એક બંગાળી સર્જન યુગાંતર ઓફીસમાં આવ્યા. તેની સાથે વાતચીત થતાં તેણે જણાવ્યું: પંજબમાં બળવાતું કામ મોટા મોટા આગેવાનોના પીઠબળથી શરૂ થઈ ચૂક્યું છે. પંજબમાં જે રાજદ્વારી ધમાલ અત્યારે ચાલી રહી છે તેના આગેવાનો પણ એમાં સામેલ છે. તેઓ દુકાળદુઃખનિવારણ (ફિમીન રીલીફ) વગેરે લોકહિતનાં બીજાં કામો પણ કરે છે. અલબત્ત, કોંગ્રેસના માંચડાપર તેઓ એકસ્ટ્રીમીસ્ટ—ઉદ્દામવાદી તરીકે જ લાગ લે છે. આજ લોકોએ પાછળથી ચન્દ્રકાન્ત ચક્રવર્તીને પંજબમાં સંતાડી રાખેલો અને છેવટે તેના સગાઓએ મુંબાઈથી આવીને તેને ગુપચુપ સ્ટીમરમાં બેસાડી દીધો. ચન્દ્રકાન્તે મને કહેલું કે આ બંગાળી સર્જન (યુગાંતરમાં આવેલો તે) ને ઘેરજ મારો અજીતસિંહની સાથે મેળાપ થયેલો. સુશી અંબાપ્રસાદ (લોક વાયકા છે કે મહાયુદ્ધ વેળા ધરોળમાં એને મારી નાંખવામાં આવેલો) ની સાથે આ લોકોને શો સંબંધ હતો એ મને માલમ નથી. પણ મેં એમ સાંભળ્યું છે કે પંજબનો સૌથી પહેલો બળવાવીર એજ હતો. પછી અંબાપ્રસાદ, અજીતસિંહ અને બીજા એ પંજબી જીવાનો ધરોળ પ્રતિ લાગી ગયેલા. તેમનામાંના એક જીવાને એ પલાયનયાત્રાની બધી હડીકત મારા આગળ વર્ણવી હતી. આ બંગાળી સર્જનને અજીતસિંહ સાથે ખૂબ સારો સંબંધ હતો ને વળી સુશી (અંબાપ્રસાદ) સાથે અજીતસિંહ ધરોળ નાસી જવામાં પણ હતો એટલે એમ લાગે છે કે એ બધાય એકજ ટોળાના—એકજ મંડળમાં જોડાયેલા માણસો હોવા જોઈએ.

* વધુ માટે ગાંધીજીનું 'પંજબનું પ્રચંડ કાળતર' વાંચવું કિં. ૩૧. ૧૧૧

અમારી ત્રુટીઓ

આ મ અંગાળી બળવા સમિતિનું કામ ચોમેર ફાટ્યું. પણ જેમ વિસ્તાર વધતો ગયો તેમ તેમ ઉંડાણ ઘટતું ગયું. ગંભીરતા કમી થતી ગઈ. સઘળું કામકાજ સંગઠિત રીતે કરવાનું ભારે કઠણ થઈ પડ્યું. પહેલાં તો અંગાળીઓને ડીસીપ્લીનમાં આણવાનું જ બની શકતું નહોતું. બીજું પ્રમુખ સાહેબને લાઠીલકડી શિવાય બીજા તરફ બહુ લાગણી નહોતી ને તેથી અનુશીલન સમિતિ શિવાય બીજા કામ તરફ તેઓ ધ્યાન ન આપે—તેની સાથે કંઈ સંબંધ જ ન રાખે. જે લોકો પોતાની તાબેદારી ઉઠાવે તેમને જ તેઓ મદદ કરે-દુકમાં એ મદદનીયે કશી કિંમત નહોતી. અમે અમારા-માંથી જીવાન આગેવાન બનાવી લીધેલા, તોપણ ન્યારે વાર્ષિક મેળાવડામાં અંગાળાના બધા વકીલ દાકતર ને જમીનદારો આવી પડતા ત્યારે અમે તેમની સમક્ષ તો સાક્ષીગોપાળ રૂપે આ પ્રમુખ સાહેબને જ લાવી ખડા કરતા. ખરી વાત એ હતી કે અંગાળામાં બળવા પ્રવૃત્તિને બરાબર સમજીને બધા કાર્યભાર માથે લે અને બધા માણસોને પોતાના હાથ ઉપર રાખી તેમની પાસે કામ કરાવે એવો કોઈ આગેવાન મળેલો જ નહિ. એટલું ખરું કે પ્રમથબાણુ પણ હતા હુશિયાર, ને વળી અંગાળામાં એક જૂનામાં જૂના બળવાવાદી હોઈ તેમણે કોંગ્રેસમાં ભરાઈ ભાષણીયા ભડવીર તરીકે ખ્યાતિ મેળવવાનો લોભ ન રાખેલો, અને આખું જીવન સ્થાયી ભાવે એક જ ભાવનાની પાછળ મરેલા.

શરૂઆત તો દકબજારની જ

આ તો અંગાળના વિપ્લવવાદનો જૂનો ઇતિહાસ થયો; પણ પેલા પ્રૂથ ખ્યાતિ પામેલા દક્ષિણી વીરોના સંપ્રદાયની સાથે અમારે શો સંબંધ હતો ? આગળ કહી ગયો છું કે અંગાળની બળવા સમિતિ એ એક કાલ્પનિક અખિલ ભારત બળવા

સમિતિની શાખા જેવી હતી, એટલે કે મહારાષ્ટ્રની શાખાની બહેનસ્તો. અમને કહેવામાં આવેલું કે દક્ષિણીઓએ આખા હિન્દને આ બાબતમાં એકતાર કરેલું છે—સંગઠિત કરેલું છે. પણ વખત આવ્યે જણાઈ ગયું કે “કાકસ્ય પરિવેદના!” હિન્દની બહાર દક્ષિણી બળવાવાદીઓને ન્યારે આ વાત મેં કહી ત્યારે તેઓએ હસીને કહેલું કે વડોદરાથી આવેલા પેલા ‘ટોડલા’ વિષે તેમને કશી ખબર નહોતી. મને લાગે છે કે અમુક વખતે જે કંઈ હતું તે, (દક્ષિણીઓના સ્વભાવમાં દલીલબાજી ખૂબ છે, ને કલ્પનાવશતા—ભાવનાશીલતા ઓછી છે તેથી) અંગાળની પેઠે બહાર પ્રગટી ન શક્યું—ન્યાંનું ત્યાં દબાઈ ગયું. અલબત્ત, સ્વાતંત્ર્યના પ્રેમી હોઈ બળવાની હિમાયત કરનારા ઘણાંય માણસો દકખાલમાં છેજ. સ્વાતંત્ર્ય પ્રેમના પ્રચારની દૃષ્ટિથી એક વેળા દકખાલ સમગ્ર હિન્દમાં મોખરે હતું. અંગાળને એ રસ્તો ખતાવનારૂં તો દકખાલજ. ગમે તેમ પણ દકખાલમાં અંગાળીઓએ પોતાનું કાર્ય ન વિસ્તાયું કેમકે એમ થવાથી તો લીંપણ પર લીંખ્યા જેવું થાય ને! બાકી પહેલાં તો અમારા આગેવાનો દકખાલની બળવા હીલચાલ સંબંધે ભારે શંકાશીલ હતા. ૧૯૦૬ ની સાલમાં ત્યાંથી કોઈકે નામીયા નેતાનો કાગળ લઈને એકાદ માણસ અંગાળા આવેલો અને અમારા પ્રમુખ સાથે મુલાકાત કરેલી. પરિણામે એ વરસે કાશીમાં કોંગ્રેસ મળેલી ત્યારે અમારા તરફથી સ્વં દેવવ્રત બસુ મહાશયે તેમના મંડળના આગેવાનો સાથે મસલત કરી અને પછીને વરસે દકખાલના આગેવાનો કલકત્તા આવી અમારા પ્રમુખને મળી ગયા. અને એ વરસે અમારો વાર્ષિક મેળાવડો થયો હતો તેમાં કોઈ કોઈએ સૂચના કરેલી કે આપણે દકખાલ સાથે આપણા કામકાજની મસલત કરતા રહેવું; પણ છેવટે તો એવુંજ દરેલું કે આપણી છાની ખબરો તો તેમને નજ આપવી.

પોલીસમાં પગપેસારો

અંગાળના પોલીસખાતામાં અમારામાંના માણસો ધુસાડવાની ઇચ્છા પણ અમને સારી પેઠે થઈ હતી. પછીથી અમારામાંના ઘણાક જુવાનો ડેપ્યુટી, સબડેપ્યુટી, સબઇન્સ્પેક્ટર અને પોલીસ ખાતાના બીજા અધિકારો પર ગોઠવાયલા. તેમણે પછી સીધી કે આડકતરી રીતે બળવા કાર્યને કેવી જાતની મદદ કરેલી તે વાત મને ખબર નથી. એકવાર એક ડેપ્યુટી અનેલા જુવાને મને લખેલું કે: હું સારી પેઠે જાણું છું કે મારા જેવાઓ સ્વદેશધર્મને વીસરી જાય છે; પણ હું એવી માનીતો નથી અનેલો. મારો ધર્મ હું કદિ નથી વીસરવાનો. તેણે પોતાનો ધર્મ કેટલે અંશે પાળ્યો, તે મને ખબર નથી. પણ કોઈકોઈ વાર લોકોમાં ડેપ્યુટીઓ અને છૂપી પોલીસના ઇન્સ્પેક્ટરોની વાતો ચાલતી ત્યારે બળવાની દીક્ષા લેનારા એવા અમલદારોનાં નામ પણ કાને પડતાં ખરાં.

બળવાના હિમાયતી

કે હ જાતના જુવાનો બધા મંડળમાં જોડાતા-દાખલ થતા? એ સવાલનો જવાબ આપવો કઠણ છે. જેઓ હિંદના હિત ખાતર સ્વતંત્રતા મેળવવાના હિમાયતી બનતા અને કંઈને કંઈ કરવાને તૈયાર રહેતા તેઓ અમારા પંથમાં જોડાતા. અલગત તેમની ચાલચલણ વિષે તજવીજ કરી લીધા પછીજ તેમને દાખલ કરવામાં આવતા. એમનામાંના કેટલાક ધાંધલ ધમાલસા ભેરવાઈ પડતા તે પછી લાગી જતા; પણ એવાની સાંખ્યા ઝાઝી નહોતી. જુવાનોની પરીક્ષા કસોટી કર્યા પછીજ તેમને દાખલ કરવાનો રિવાજ હતો. એમ છતાં સગવડપંથી લોકો ભરાઈ જતા ખરા-તેઓ પોતાના લાલને ખાતર જોડાતા. નવા વકીલો, દાકતરો, મહેતાશ્રીઓમાંથી આવા લોકો આવતા. તેઓ જીવિધવાદની દૃષ્ટિએ અમારા કાર્યની કદર

કરનારા હતા. દશવીશ માણસો સાથે ઓળખ પિછાન કરવાનો તેમને ઉત્સાહ રહેતો; સ્વદેશી ચળવળ વેળા ધમાલ મચાવવાના કામમાં તેઓ ગરમ એક્ઝેટ્રીમીસ્ટ પક્ષને મોખરે રહેતા પણ સાચો સ્વાર્થ ત્યાગ કે શરાતન અતાવવાનું આવે ત્યારે મ્હોં સંતાડતા. એમને હિંદની સ્વતંત્રતા માટે રાજકીય પ્રવૃત્તિ ચલાવનારા, અળવાના હિમાયતી કહી શકાય; પરંતુ એમને સાચા અળવાવીર ન કહી શકાય.

ઉગતી પ્રજાજન શરાતન અતાવે

અહિં હું અળવાના હિમાયતી અને ખરેખરા અળવાવીરોનો તકાવત સમજાવવા ઇચ્છું છું. પહેલા પ્રકારના માણસો પોતાના આવા અભિપ્રાય ખાતર થોડા ઘણા પૈસા આપી શકતા કે અહુ તો થોડા નવા સભ્ય આણુતા અથવા બીજી ત્રીજી મદદ પડતા પાછળ રહીને કરતા; પરંતુ સાચું ને ચોકખું અળવાકાર્ય કરવાનું શરાતન તેમનામાં નહોતું. જેમણે એ કાર્યને માટે આત્મોત્સર્ગ પણ કર્યો અને એ આદર્શને ખાતર પળે પળે જનને પણ જેઅમમાં નાંખવા તૈયાર હતા તેમને અળવા વીર કહી શકાય. સૌ કોઈ એવા નથી બની શકતા. યુરોપી વિજ્ઞાનપંડિતોનો અભિપ્રાય છે કે આવી જાતનું જ્ઞાનસ્થળે સ્થળે નથી નજરે પડતું અને અવગતની Catholicized દશા ન હોય તો અળવાના કાર્યમાં સામેલ થવાનું પણ નથી બનતું; ને તેમાંએ વળી Propaganda of good and evil કાર્ય (જેનું કે બોમ્બ ફેંકવો, ખૂન કરવું, ઘર કે પુત્ર કે જેકોને ઉઘાવી દેવા વગેરે) કરી શકનારા તો અદુજ થોડા. અળવાના અળવાવીરોમાં તો વળીયે Propaganda of good સક્રિય કાર્યના રસ્તા પકડ્યો હતો ને તેથી તેઓ કેવળ ત્રાસનીતિની પ્રવૃત્તિમાંજ સામેલ હતા. મોટે ભાગે જેઓ મંડળમાં જોડાતા તેઓ અહુ તો ઉચ્ચ આદર્શવાળા ને નિર્ગળ ચારિત્રવાળા માણસો હતા. ચાલુ રામનાં શ્લોકો જિંદગીમાં નથી પડતા તેથી સ્વતંત્રતાની

જરૂર છે અને તેને ખાતર પ્રયત્ન કરવો જરૂરી છે તેથી મારે પણ તેવી મહેનત કરવી. આ જાતનો વિચાર કરીને ઘણાક જુવાનિયાઓ જોડાતા. એમનામાં જેઓ કિશોર વયના કે છેક નવજુવાન હતા તેઓજ વધારે ભાવનાશાળી હતા ને તેથી ઉત્સાહ, શરાતન ને સ્વાર્થત્યાગ પ્રદર્શિત કરી શકતા. દુનિયાનો ઇતિહાસ ખતાવી આપે છે કે ઉગતી પ્રજા—કિશોર વયના માણસોજ ખળવાના કામમાં શરાતન ખતાવી શકે છે. હિંદ કે અંગાણ આ સામાન્ય નિયમનો અપવાદ નથી બની શક્યાં.

ભુરજીા ઉમેઠસી

પહેલાંજ હું કહી ગયો છું કે અંગાણમાં ખળવા પ્રવૃત્તિ ભુરજીા યાને પૈસાદાર વર્ગના લોકોમાંજ મર્યાદિત થયેલી હતી અને હજુયે છે. જગતના ઇતિહાસમાં જાણીતું આવે છે કે એ વર્ગ પૂરેપૂરો વિશ્લેષી નથી બની શકતો. પૈસાદાર વર્ગ કદાચ ખાનદાનીના હક કે ઉપરીપણાની વિરુદ્ધ પડે ખરો. પણ તેની ખળવા વૃત્તિ એથી વધારે આગળ ન વધી શકે. તેમનો આદર્શ એવો હોય છે કે નિયમસર—અંધારણસર ચાલતું રાજતંત્ર સ્થાપવું, જેની મારફત તેમના પોતાના વર્ગનું હિત જાળવાય અને પોતે પણ મુશ્કેલી વગર લાભ મેળવી શકે. ભુરજીા વર્ગ (પૈસાદાર વર્ગ) અમીર વર્ગ તરફ અદેખાઇની નજરે અને ગરીબ વર્ગ—આમવર્ગ તરફ ઘણાની નજરે ભાજે છે. હિંદુસ્તાનમાં પણ કંઈ આ સામાજિક સત્યનો લોપ થયો નથી. એટલે હિંદના રાજકારણ તેમજ ખળવા પ્રવૃત્તિમાં પણ એ સત્યનો લોપ નથી થયો અને તેથીજ હિંદના રાજકીય પ્રવૃત્તિના આદર્શ હલકા—નીચા કેટિના છે. પરિણામે ખળવા પ્રવૃત્તિના પણ આદર્શ એવાજ હલકા છે. પણ તફાવત મોટો એ છે કે અંગાણમાં જુના અમીરી કુટુંબો બહોળા પ્રમાણમાં ન મળે; રાજકીય કે આર્થિક કારણોસર જમીનદારશાહી—ફ્યુડેલીઝમ ત્યાંથી

નષ્ટ થઈ ગયું તેથી અંગાળી પ્રજાનું ઘડતર મોટે અંશે સામ્યવાદી છે. આવા કારણથી પશ્ચિમ હિંદ (મુંબાઈ દક્ષિણ) તરફના લોકોના મનમાં જેમ સૂર્યવંશી કે ચન્દ્રવંશી રાજા અથવા તુર્કીનો સુલતાન કે કાબુલનો અમીર, નિઝામ કે નેપાળનો રાજા-એવું કોઈક હિંદનો સ્વતંત્ર સમ્રાટ અને એવી ગાંડી ઇચ્છા ઉદ્ભવી તેવી ઇચ્છા અંગાળી પ્રજામાં બિલ્કુલ ન પ્રગટી શકી. ખાસ કરીને અંગાળીઓએ ઇંગ્લેન્ડ ભાષામાં યુરોપી ઇતિહાસ અને સાહિત્ય ખૂબ વાંચ્યા છે. તેથી અંગાળી જુવાન સામાન્ય રીતેજ પ્રજાતંત્રવાદી હોય છે. અંગાળામાં બળવાવાદીનો આદર્શ ખુરશી પ્રજાતંત્ર-ખુરશી ડેમોક્રસી હતો.

“ઇંગ્લેન્ડને ભગાડો”

તો પણ હિંદના સમાજમાં તો જૂના બ્રાહ્મણવાદ અને તેવાજ ઇસ્લામવાદના ઝરણાં સળેર વહે છે અને તેની સામે આજનો આધુનિક સામ્યવાદ કામ કરી રહ્યો છે. આ બંને સ્રોતની સામસામી ઝુંબેશનું નિરાકરણ-તેનો સમન્વય હજી થઈ શક્યો નથી. વિપ્લવકારી મંડળોમાં પણ એવા સમન્વય માટે પ્રયાસ થયો નથી. હું સમજું છું કે બળવાવાદીઓની વિચારસરણીમાં આ બે ઝરણાંની અથડામણ થઈ નથી, પરંતુ તેઓ સમાંતર ભાવે વહેતા (Parallel) તેથીજ પૂર્ણ સ્વતંત્રતાનો આદર્શ અંગાળી બળવાવીરો ના હૃદયમાં કદિ ન પ્રકટેલો. “જે છે તે તો બધું તેમનું તેમજ રહે. કોઈપણ ઉપાયે ઇંગ્લેન્ડને ભગાડી મૂકો. પછી બનતાં-સુધી એક બંધારણયુક્ત રાજતંત્ર સ્થાપી દેવાશે” આ જાતની વિચાર સરણી પરથીજ એમના મનની જડ અવસ્થાનો ખ્યાલ આવશે. જે અમારા હૃદયમાં-મનમાં આ બે વિચારઝરણાંઓની અથડામણ થઈ હોત તો જરૂર એમાંથી કોઈકે નવીજ વિચાર સરણી અમે પ્રગટાવી શક્યા હોત અને દેશમાં નવું ચેતન સંચારી શક્યા હોત.

પરદેશી અમલ જોડે લઢવું-

અમારા મન-હૃદયમાં પૂર્ણ વિશ્લેષ ન પ્રકટેલો તેથીજ અમે બળવાવાદીઓ બળવાનો ખ્યાલ બરાબર ઝીલી ન શક્યા, હજુએ નથી ઝીલી શકતા. મૂળ વાતજ એ કે અમારાં મન પૂરાં પરિવર્તનશીલ નહિ-ડાયનેમીક Dynamic નહિજ. ચાલી આવતી પ્રજાલીથી તદ્દન નવોજ-જુદોજ હોય એવો આદર્શ કે એવો વિચાર પ્રવાહ અમારા મગજમાં નહોતો નીપજી શકતો. અમારાં અંતર “વિશ્લેષપૂર્ણ” નહોતા. તેથીજ આપણે જગતમાં આટલા પછાત રહ્યા છીએ. ખરેખર ટેનીસને સત્યજ ગાયું છે કે:

Better fifty years of Europe,
Than a cycle of Cathay.

(કેથેના એક યુગ કરતાં યુરોપનાં પચાસ વર્ષ સારાં)

આ બધાં કારણોને લીધે બંગાળના બળવાવાદમાં ધુરન્વા સામ્યવાદને મળતા આવતા પ્રજાતંત્રવાદનો રાજકીય આદર્શ હતો. અને સામાજિક આર્થિક ક્ષેત્રમાં બળવો?—તે તો ધુરન્વા વિચાર-સરણીમાં હોયજ ક્યાંથી? આ ધુરન્વાતંત્રના આદર્શનું આંતરરાષ્ટ્રીય નામ નેશનાલીઝમ છે—(રાષ્ટ્રપૂજનધર્મ). અને બહારની દુનિયામાં આ આદર્શ ઘણાને વાંધાભર્યો અને તિરસ્કારપાત્ર લાગે. તોય દિંદના ઇતિહાસના ઇતરમાં એનું પ્રાગટ્ય જરૂરનું અને અનિવાર્યજ હોય અને તેમ બન્યું. અલબત્ત, આ આદર્શ સાચો સ્વતંત્રતાવાદ-પૂર્ણ સ્વતંત્રતાવાદ નજ મનાય. એ આદર્શનો મુદ્દો એટલોજ કે પરદેશી અમલ જોડે લઢવું—પછી તે માટે ખૂતરેજ થાઓ યા ન થાઓ. એથી વિશેષ એમાં કંઈ ન મળે.

અને આ આદર્શ શીલસુશીની નજરથી ભૂલભર્યો હોય વા અધૂરો હોય કે નજીવો હોય પણ બંગાળના તે વેળાના રાજનીતિક્ષેત્રમાં

એ છેક અંતિમ-છેક ઉદ્દામ આદર્શ હતો. અને તે ઉપરાંત બળવા-પંથીઓ પરદેશી અમલ સાથે માત્ર લડવાજ નહોતા ઇચ્છતા, પરદેશીઓને અહિંથી-દેશમાંથી વિદાયજ કરવા ઇચ્છતા હતા. એથી વિશેષ ઉદ્દામ વિચાર-બીજ કાઢપણુ એથી આકરી કલ્પના-તે વેળાના લોકોના મનમાં નહોતી પ્રગટ થઈ શકતી. આટલાજ ખાતર હિંદના રાજકીય ક્ષેત્રમાં બળવાવાદ એ એક અનેરીજ વસ્તુ હતી. એ વિપ્લવ પંથે તે વેળા અનેક નૌજવાનોને સ્વદેશને સ્વતંત્ર કરવાનો આદેશ દીધો હતો અને કેટલાઓએ એ આદર્શની વેદી સમક્ષજ આત્મબલિદાન દીધાં હતાં.

દકખલુનું અનુકરણ

આ તો હિંદનો કે અંગાળાનો રાજનૈતિક આદર્શ. હવે એ અર્થીએ કે હિંદના આ વિપ્લવપંથનું સ્થાન જગતના વિપ્લવવાદોના ઇતિહાસમાં ક્યાં ? અહિં એટલું કહેવું ઘટે કે હિંદી બળવાપંથ ખાસ કરી અંગાળામાંજ પ્રગટેલો. પરંતુ એ અંગાળી હીલચાલને આખા હિંદની ચળવળમાંથી નોંખી કરી શકાય તેમ નથી. ગુપ્ત મંડળ સ્થાપવાની મૂળ કલ્પના દકખલુમાંથી આવેલી. એટલે તેની પદ્ધતિ અને ઘડતર બધું તે તરફનું. પૈસાના અભાવે રાજદ્વારી ઘાઝ પાડવી એ પણ શું તાંતીયા બીલનું-તેની ટોળાનું અનુકરણ ન ગણાય ? અથવા કોઈક કહેશે કે નાણાં ન હોય એટલે તો એજ સૂત્રે, બીજું શું સૂઝવાનું હતું-એ તો સ્વતઃ સિદ્ધ વાત ગણાય-આ બેમાં સાચું શું માનવું ? ને રાજદ્વારી ખૂતો પણ શું ‘ચાપેકર’ બન્ધુઓના કામનુંજ અનુકરણ ન લેખાય ? એમ છતાં બોમ્બનો આવિર્ભાવ તો પહેલવહેલો અંગાળામાંજ થયેલો. અંગાળાનું વિશેષત્વજ એ છે કે હિંદના બળવાપંથમાં જે બીજરૂપે હતું તે ત્યાં સારી પેઠે વિકસ્યું-ફાટ્યું. બીજા પ્રાંતમાં પણ બળવાપંથ પ્રગટેલો, ને તેનો વિકાસ અંગાળા પ્રમાણે થતે નહિ એમ કહી ન

શકાય. તો પણ ધણીવાર મનમાં થાય છે કે અંગાળામાં જે જાતની રાજદારી ધાડો પડતી તેમાં અંગાળા માનસના ખાસ લક્ષણોનો આભાસજ દેખાય છે.

સરખામણી

હવે આ દિંદી અથવા સંકુચિત ભાવે ગણીએ તો અંગાળા અળવા પ્રવૃત્તિને દુનિયાની તેવી બીજી ચળવળો સાથે સરખાવી જોઈએ તો માલમ પડે છે કે એનાં જે ખાસ તત્ત્વો છે તેને લીધે એ સરખામણી પૂરેપૂરી રીતે થઈ શકે તેમ નથી. દિંદી અળવા પ્રવૃત્તિનાં લક્ષણ—અંગ—સ્વરૂપ આટલાં : ગુપ્ત મંડળી, રાજદારી ધાડ, અખાડાની સ્થાપના, ધૂપો વિપ્લવ પ્રચાર, રાજકીય ખુનો, આમ પ્રજાનો સહકાર બિલકુલ નહિ, કેવળ વિદ્યાર્થીઓ અને બુદ્ધિજીવીઓ (ઈન્ટેલેક્ટ્યુઅલ) વડેજ એને પુષ્ટિ મળેલી, કોઈ જાતનો ખાસ કાર્યક્રમ મળે નહિ, આખી પ્રવૃત્તિ માત્ર રાજકીય વિપ્લવનાજ પ્રયાસની, વિચારસરણીમાં જડ અવસ્થા, સામાજિક અને આર્થિક વિપ્લવની વંચના, અને એ આખા સંપ્રદાયમાં સામાજિક અને આર્થિક કાર્યક્રમની સંપૂર્ણ ન્યૂનતા વગેરે. આ જાતનું લક્ષણ જગતની બીજી વિપ્લવ પ્રવૃત્તિઓનું નથી, તોપણ આજ લક્ષણ છૂટાંછવાયાં તેમાં નજરે પડે છે ખરાં. પહેલેથીજ ગણીએ તો ફ્રેન્ચ રાજકાન્તિ. એનોજ જાણે પહેલો નંબર આવે. એની સાથે તો આપણી સરખામણી થાય એવુંજ નથી: એ પરમ મુક્ત વિચારસરણી, એ જ્ઞાનનો ભંડાર, એ માનવીની મુક્તિની પ્રબળ લાલસા, એ ભારે ઉદ્દીપક કવિતા દિંદમાં કયાં છે—હતી ? ના, એ સરખામણી ન અને. પછી જોઈએ ઇટાલીનું કારબોનરીઓનું મંડળ. એના લક્ષણમાં ગુપ્ત મંડળી, ને અને તો ગુપ્ત ખુનો ખરાં; પણ સ્પષ્ટ સુચોક્કસ આદર્શ ન મળે. દિંદી અને આ પ્રવૃત્તિ સરખી—કંઈક અંશે, પૂરી રીતે નહિ. તે પછી

ઈશિયાનું ડીસેમ્બરીસ્ટોનું મંડળ જોઈએ. તેણે ૮૦ વરસ પહેલાં તે દેશમાં બળવા ચળવળ શરૂ કરેલી. નામીયા ઇશિયન લેખક ડોસ્ટોઇવસ્કીનો મત વળી જુદો હતો. એનો પંથ નિશાળીયાઓ અને બુદ્ધિજીવીઓનોજ હતો. એની સાથે કંઈક સરખાપણું હિંદનું ખરું, પરંતુ પેલા ડીસેમ્બરીસ્ટો કરતાં કં હિંદના કરતાં એ લોકો ખુબ આગળ વધેલા ગણાય. તે પછી લઈએ ઇશિયાના સોશિયલ રેવોલ્યુશનરીઓને-સમાજવિપ્લવવાદી-ઓને. એમની પાસે પણ સચોટ કાર્યરેખા નહોતી. તેઓ છૂપાં ખુન કરી ત્રાસ વર્તાવતા પરદેશોમાં ઇશિયાના બળવાપંથીઓ એ છાંટેલા બોમ્બની અને કરેલા ખૂનોની વાતો સંભળાય છે તે આજ મંડળની પ્રવૃત્તિની અને વધુમાં એનાર્કિસ્ટોની.

એનાર્કિસ્ટો

એ એ વાત વાતમાં બોંબ ફેંકતા. એમનાં આત્મબલિદાન જગતના ઇતિહાસમાં અજોડ છે. ઇશિયાની આસ્માની સુલતાનીના પહેલા પહેલા સૂકાનીજ એ લોકો. કેરેન્સકી એ લોકોમાંનોજ. તેઓ પોતાને ખેડુતોના કલ્યાણકર્તાઓ તરીકે ઓળખાવતા. એમની સાહસિકતા, અને રાજદ્વારી ખૂનોની પદ્ધતિ, હિંદના પંથ સાથે મળતી આવે છે-ખાસ કરીને અંગાળાની બોમ્બ હિંદચાલ એ લોકોની નકલ તરીકેજ ગણાય. તો પણ આ લોકો એક રીતે ખેડુતોના પ્રતિનિધિ હતા, ન્યારે અંગાળી પંથ તો આમવર્ગથી તદ્દનજ વંચિત હતો. તે પછી બોલ્શેવિકોની વાત. તેઓ સમાજવાદી છે; ખૂન અને બોમ્બ પર તેમને વિશ્વાસ ન મળે. તેમની સાથે હિંદમાં કોઈની જ તુલના થઈ શકે તેમ નથી. છેવટમાં નેશનાલીઝમ-રાષ્ટ્રવાદના મોટા પયગંબર મેજિનીના સંપ્રદાયની વાત કરવી જોઈએ. મેજિનીનો સંપ્રદાય છૂપાં ખૂનો વડે ખરડાયેલા ખરો, પણ મેજિની પોતે એક લેખે કાર્લ માર્ક્સનો હરીફ હતો ને તેની પાસે

પોતે ઘડેલો સામાજિક આર્થિક કાર્યક્રમ હતો. તે તો વિદ્યાર્થીઓમાં પણ કામ કરતો અને ખેડુતોમાં પણ કામ કરતો. અમે મેઝિનીના રાષ્ટ્રવાદનો અભ્યાસ કરતા પણ અમે એટલું ન સમજેલા કે મેઝિની તો 'સર્વરાષ્ટ્રીય' હતો. એના રાષ્ટ્રવાદમાં કેમીવાદ, દેશવાદ નહોતો. તેમાં ગેરજીઓના કે પૈસાવાળાઓના જીલમનું સ્થાન નહોતું. તેની સામાજિક-અર્થશાસ્ત્રીય શીલ્પસુશી કાર્લ માર્ક્સથી જુદી પડે ખરી, પરંતુ તેનો રાષ્ટ્રવાદ આજના યુરોપી કે હિંદી રાષ્ટ્રવાદથી જુદોજ. તેના 'પ્રજુ અને પ્રજા' ના કાર્યક્રમમાં યુરોપી તંત્રવાદ નહોતો એ વાત અમે સમજેલા નહિ અથવા ભૂલી ગયેલા. તે પછી લખ્યે એનારકીસ્ટ સંપ્રદાય-પેલો જગ વિખ્યાત પંથ ! ઇંગ્લેન્ડ સરકાર હિંદના બળવાપંથી-ઓને જગત સમક્ષ બદનામ કરવાના હેતુથી તેમને એનારકીસ્ટ નામથી ઓળખાવે છે. એ વાત સાવ ખોટી-કેવળ મિથ્યા છે. એનારકીસ્ટ એક ઉંચામાં ઉંચા રાજ-સમાજનૈતિક આદર્શ છે. તેની સંગે હિંદીઓનો કશો મેળ ન મળે. હિંદી બળવાપંથીઓ તો માત્ર યુરોપી નેશનાલીસ્ટ હતા, તવંગર રાષ્ટ્રપ્રેમી હતા-બળવાની આલમમાં એમને માટે ખીજું સ્થાન નથી.

આ પ્રમાણે બળવાના ઇતિહાસો પર નજર કરતાં માલમ પડે છે કે હિંદી બળવાવાદ સંપૂર્ણ રીતે ખીજ બળવા પ્રવૃત્તિઓને મળતો આવતો નથી. ઉલટું એ તો ઘણે અંશે કાચો હતો અને છે. હજુયે એ અપકવ અવસ્થા ચાલુ છે. પરંતુ વ્યક્તિગત :શરાતન કે આત્મબલિદાનની બાબતમાં હિંદ કેમથી પાછું પડ્યું નથી. માત્ર એટલું દેખાય છે કે એ પંથ ઉંચી વિચાર સરણીને અલાવે મર્યાદિત રહ્યો. પણ એ જોધને ઘણાને લાગે છે કે એ પ્રવૃત્તિ મરણુતોલક થઈ ગઈ. એ માન્યતા કેવળ ખોટી

મરણિયા જીવાનો

અ. પણા સ્વાતંત્ર્યવાદનું સ્વરૂપ જોતાં દેખાશે કે એ સંપૂર્ણ મુક્તિનો મંત્ર નહોતો. બળવાપંથીઓનું સ્વરૂપ કઈ જાતનું હતું કે છે ? સામાન્ય પ્રજા સમક્ષ અંગાળી-હિંદી અંડવીરોને ખૂબ કાળે રૂપે ચીતરવામાં આવ્યા છે. તેમનું જીવન-તેમનું કાર્ય, એટલું તિરસ્કારપાત્ર છે કે સામાન્ય પ્રજા તે સમજી પણ ન શકે એમ લોકો માને છે. અંગાળી બળવાપંથીઓનું ચરિત્ર, એકંદરે ભારતના બીજા વિપ્લવીઓથી જૂદા પ્રકારનું નહોતું. પણ હું તો આજે અંગાળાની વાત કરવા બેઠો છું એટલે તેમને વિશેજ કહીશ. કોઈએ કૃપા કરી મારા ખરે પ્રાંતિકતાનો આરોપ ન મૂકવો. અંગાળી બળવાપંથીઓ વિશે લોકોને કંઈ સાચો ખ્યાલ આવ્યો નથી. ઘણાંકોને એમની લડાકતમાંથી ટોલ્લા મારવાનો માલમશાલો મળ્યો છે. ઘણીક અજબ જેવી, તરેલવાર ને રોમાન્ટીક વાતો તેમને નામે પ્રચાર પામી છે. ઘણાંકે એમને અહમ્મત કામ કરનારા, ક્ષિપ્રહસ્ત, અતિ કુશળ અને મરણના ભય વિનાના માન્યા છે. ખરી વાત એ છે કે ઈ. સ. ૧૯૦૨ થી માંડી ઈ. સ. ૧૯૧૬ના ગાળામાં કયું સાહસ, કયું શરાતન એમણે નહોતું બતાવ્યું ? બળવાના વિચારો ફેલાવવા, બોમ્બ બનાવવા અને તેનો ઉપયોગ કરવો, પરદેશના લશ્કરમાં-ટુકડીમાં દાખલ થવું, ડીટેક્ટીવોની પાછળ જસુસી કરવી, જાનને જોખમે જીવવાને જોર કરવો, લાડી સામે લાડી ને ગોળી સામે ગોળીનો ઉપયોગ, બહારથી હથિયાર આણવા, મરૂભૂમિમાં જઈ શત્રુઓ સામે પ્રચાર કરવો, દેશી સિપાઈઓમાં બળવાની આગ સળગાવવા માટે સુએઝ ખાડીની નિકટ આવેલ કંટારાના રણમાં શત્રુની ગોળી વરસતી હોય છતાં ધૂમ કામ કર્યું જતું, જમને હાથગળા આપી નાશ કરાવવા સુએઝ ખાડી તરી જવી અને એવાંએવાં જાતજાતનાં બહાદુરીભર્યાં કામો આ બાયલા કહેવાતા અંગાળી જીવાનોએ કરેલાં ! સામાન્ય

અંગાળીઓને આ વાતોની માહિતી નથી ! કેમકે—તેઓ રહે એક દુનિયામાં ને જાણે આ લોકો વસે બીજી દુનિયામાં.

જાહેર રીતે સલાઓ મંડળીઓ અને છાપાં ચોપાનિયામાં જેની ચર્ચા ચાલે તેનેજ આમ વર્ગ તો ઇતિહાસ ગણે. અને અળવા-વાદીનું કામ તો પડદા પાછળ ને દુનિયાની આંખથી અગોચર રીતે કરવાનું હોય એટલે તેમનો ઇતિહાસ અપ્રગટજ રહેને ! તો પણ જુદા જુદા માણસોને મોઢે સાંભળીને મને જણાયું છે કે ગમે તેવા રાજદ્વારી સંપ્રદાયના પોતે હોય તો પણ લોકોએ જીવાનોના કામને માંડે વાલવાલ તો પોકારી જ છે. સામાન્ય અંગાળી બતાવે તેના કરતાં કંઈક પણ વધારે શૂરાતનનું કામ કોઈ જીવાન કરે એટલે લોકોના મનમાં થોડીધણી સદાનું-ભૂતિ કે પ્રશંસાની લાગણી પ્રગટ થતીજ. આ કારણથી, અળવા-વૃત્તિમાં ભલેને બધા ન લખ્યા હોય, તોપણ અળવાવીરોની સાહસપ્રવૃત્તિમાં ગૌરવ માનવાની મનોદશા તો અંગાળમાં પ્રગટેલીજ. હું પાકી ખાતરીથી બતાવું છું કે અંગાળીઓએ એ રીતે આ જીવાનોને પોતાના ઉન્નત-મોતમ અંશ રૂપે ગણેલા. આ વાત પણ જેઓ ન કબુલ કરે તેઓ જુદા છે. અને આ લાગણી માત્ર હિન્દુમાં નહિ, મુસલમાનમાં પણ હતી. તેમાં બેદલાવ નહોતો.

મુસ્લીમો પણ—

એવું પણ જોયું છે કે અંગાળી મુસલમાનો પહેલાં પહેલાં મુસ્લીમ મનોદશામાં ઘેરાઈ અમને જવાબ દેતા: અમને અંગાળી નથી આવડતું, બાબુ ! પણ પછી પંચબી મુસલમાનો સાથે કચકચ કરી છાતી કુલાવી અમારા સમક્ષ જ બોલેલા: અમે તો અંગાળી છીએ અંગાળી ! અમારા દેશના લોકો કલકત્તામાં ઈંગ્રેજોને બોમ્બ મારે છે ને અમે શું દશ રૂપડીને મલિને ઈંગ્રેજની મિપાર્ક-ગીરી કરીશું ? (આ કિસ્સો લદાઈના ગાળામાં જર્મનીમાં કેદ

ખતેલા હિંદી સિપાઈઓ અને ખલાસીઓમાં ખતેલો.) એ પણ સાચું કે આ લોકોએ જ અંગાળની મરદાનગીમાં ચેતન આણેલું. એટલાજ ખાતર અફઘાન સિમાડાપર વસેલા પઠાણો પણ અંગાળીઓની વાલવા બોલતા અને ઈસ ૧૯૧૫ માં ઇસ્તિખ્લાલ (કોન્સ્ટાંટીનોપલ) માં અનવરપાશા પાસે હિંદના બળવાવીરોનું એક ડેપ્યુટેશન ગયું હતું તે વેળા સૌથી પહેલાં તેણે અંગાળી બળવાદીઓ વિષે જ પૂછપરછ કરેલી. આ જીવાનોના સાદસ વડે જ હિંદના બીજા મુલકોમાં પણ અંગાળીઓનું ગૌરવ વધેલું.

એ પ્રેરણાઓ

ત્યાં રે કઈ પ્રેરણાને બળે બળવાન બની અંગવાસી જીવાન આમ પોતાની કુરબાની કરતો અથવા મૃત્યુને તુચ્છકારતો ? કયા નીતિબળ વડે એ આવાં આવાં અહ્મુત કામો કરી શકેલો ? એ બળ કયાંથી પ્રગટેલું ? કયા મંત્ર * તેનામાં આ ચેતનની કુંક મારી ? હિંદના ઇતિહાસમાં જોઈએ છીએ કે દકખલુ-મહારાષ્ટ્રના જીવનપ્રભાતમાં ઝંડાધારી તરીકે નામદેવ, તુકારામ અને સ્વામી રામદાસ હતા; શીખ જ્ઞાતિનો અબ્દુલ્લેખ શરૂમાં બાબા નાનકથી માંડી ગુરૂ ગોવિન્દસિંહ પર્યંતના પહેલા આઠ ગુરૂઓના અહ્મુત સક્રિય ઉપદેશ વડે થયેલો, અને અંગાળમાં આચાર્ય કૃશવચંદ્ર સેનથી માંડી નવા વેદાન્તિકાની વેદાંત ચર્ચામાંથી મહાતેજસ્વી નૈતિક શક્તિનો સંચાર થયેલો. આ નૈતિક શક્તિએ અંગાળના બળવાસંપ્રદાયને આત્મત્યાગની અજબ પ્રેરણા આપી. અહિં કહેવું જોઈએ કે, બ્રાહ્મોસમાજ અને તે પૂર્વેની હિલચાલો વડે અંગાળામાં નવું અજબાગું ફેલાયું, પણ મુખ્યત્વે તે ગીતામાં બતાવેલી રાજનીતિએ અંગાળી બળવાવાદીઓમાં ચેતનસંચાર કરેલો. કૈવલ્ય મા રમ ગમઃ પાર્થ—સાર્થને શરો બનાવવા આ વાક્યનો તેઓ ઉપયોગ કરતા. તેમ આત્મત્યાગ કરવા માટે-નહન્યતે

હન્યમાને શરીરે—ની શીલસુશી પણ તેમને સતેજ ને સજ્જેર બનાવતી. રાષ્ટ્રીય સ્વતંત્રતા સમો બળવાસંપ્રદાય ધર્મ જેવોજ લેખાતો એ વાત હું આગળ કહી ગયો છું. આ ધર્મતેજે તેમને તેમનાં સર્વ કામોમાં મદદ કરેલી. હું અહિં સામાન્ય માણસોની ને ખાસ કરીને વિશ્વવપંથના મેરુદંડ રૂપે જે હતા તેમની વાત કહું છું. જેઓ એમાં ભરાયેલા પણ સગવડપંથીજ હતા તેમની વાત નથી કરતો.

પ્રેરણાનાં ત્રણ મૂળ

અંગાળના હાલના ઇતિહાસમાં ત્રણ વાર મહાપ્રેરણા પામી અંગાળી જુવાનોએ પ્રજાને સજ્જત કરી છે. પહેલાં: ચૈતન્યદેવના વખતમાં, બીજી વાર આચાર્ય કૅશવચંદ્ર સેનના ગાળામાં, ત્રીજી વાર બળવા સંપ્રદાયના ઉત્તરિકાળમાં. આ છેલ્લી વાત હાલ હાલમાં તો બડાશ જેવી લાગશે પણ ભવિષ્યનો ઇતિહાસ એનું સાચું મૂલ્ય આંકશે. મહાપ્રભુ ચૈતન્યના સમયમાં અંગાળામાં ઘણામાં આદર્શનાં ચેતન ઉભરાયલાં અને તેમણે સ્વાર્થત્યાગ કરેલો. પણ એ ચેતન કેવળ ધર્મ પરત્વેજ રહેલું. કૅશવચંદ્રની પ્રેરણાએ અંગાળાના નવજુવાનો પ્રચલિત ધર્મ માન્યતાઓ અને સામાજિક સંસ્કારો તોડી ફેંડી નવીનભારત સ્થાપન કરવા ઉત્સાહી બનેલા. તેમને ધરમાંથી અને બહારથી તિરસ્કાર અને જુલમ વેઠવા પડતા પરંતુ રાજકીય વિશ્લેષીઓની પેઠે ‘ખાંડાની ધાર’ પર રહી મોતના ખેલ નહોતા ખેલવા પડતા—તેઓની હીલચાલ રાજદ્વારી નહોતી. ચૈતન્યદેવનું મંડળ હુસેન સાહેબ વિરુદ્ધ ન જતું. કૅશવચંદ્રનું ઈંગ્રેજ સરકાર સામે ન પડતું. ઉલટું ‘વફાદારી’ તો કૅશવચંદ્રના નવા ધર્મમાં જાણે પાટીયા પરજ લખેલી હતી! આ બંને પંથો Render unto Caesar what is Caesar's and unto God what is god's ની પદ્ધતિએ ચાલતા ને તેથી તેમને સરકાર

તરફથી કશું સહેવું ન પડેલું* પણ બળવાપંથીઓની વાત ન્યારી હતી: Render unto Caesar what is Caesar's એજ તો તેમની લઢત હતી. ધરની ઝાંસાહડધૂતી, સરકારના અસહ્ય જીલમ અને જાનનું જોખમ તેમને તો ડગલે ને પગલેજ હતાં. એક તો કામ છાનું, લોકોની મદદ ન મળે. પૈસાના વાંધા સાંધા, જાહેર ચળવળની બધી સવડોને. અભાવ, છાની ચળવળોના બધા અવગુણોની મુશ્કેલી; પોતાના આગેવાનો અને સભ્યોના ચરિત્રની નિર્મળતા બતાવી લોકોપર જીરફી નાંખવાનો ને તેમની સહાનુભૂતિ મેળવવાનો અવકાશ ન મળે, કામ પણ ભારે વિશાળ; ને તેમાં પાછી સરકારની પણ ખફાનજર એટલે લોકો તેમની સાથે ડરના માર્યા પણ ન લે. આ બધાં કારણે તેમની વ્યાજબી કદર તો ક્યાંથીજ થાય ?

અજવાળું

ને છતાંય હું ફરીથી કહું છું કે બળવાસંપ્રદાય ગમે તેવો કમનશીબ હોય, તોયે સ્વતંત્રતા માટેનો એ ઉકળાટ બંગાળમાં પ્રગટ્યો તેનો પ્રભાવ બંગ-ઇતિહાસમાં કાયમ રહેશેજ. એ પ્રવૃત્તિ જાણે બંગાળી પ્રજાના હાડમાં ઉતરી ગઈ છે—તેના રૂધિરમાં એતપ્રેત થઈ ગઈ છે. વિપ્લવીઓનું કામ હિંદના ઇતિહાસમાંથી બાદ નહિ કરી શકાય. વળી જે ‘સુધારા’ઓ—Reforms સરકાર આપે છે તે બળવાપંથીઓના કાર્યનું ગૌણ ફળ તો ખરૂંજ. એ વાત નાકાબુલ કરવી એનો અર્થ સાચા ઇતિહાસનો અસ્વીકાર જ હોય. હિંદી બળવાપંથી જીવાને હિંદમાં એક નવો યુગ પ્રગટાવ્યો છે, હિંદી રાજકારણમાં નવો પંથ પ્રવર્તીવ્યો છે, નવું અજવાળું પાડ્યું છે. હિંદના રાજદારી આગેવાનો—

* પ્રજા ચૈતન્ય અને તેના પંથ વિષે વેંદુ જાણવા શ્રી નર્મદાશંકર બા. પંજ્યાનું “પ્રેમસ્વરૂપ શ્રી ચૈતન્ય” વાંચવું. કિં ૩. ૩

એ બહુબહુ તો ઈંડીયા ઓશીસ સુધી દોડાદોડ કરી, અરજી ને કાકલુદીઓ કરી ને લાતો ખાધી, પણ બળવાવાદી જીવાનોઓએ તો પૃથ્વીની અનેક જીલમગ્રસ્ત રાજસત્તાઓ સાથે મિત્રલાવે કામ કર્યું છે ને કરે છે.

સોલનસિંહ વગેરે

અહિં ચોકખા શબ્દોમાં કહેવું ઘટે કે બંગાળના બળવા જીવાનો તેમજ હિંદના બીજા મુલકોના તેવા જીવાનો સૌ એકજ બીજામાં ઢળાયલા ગણાય. બંગાળની સમાલોચના આખા હિન્દને લાગુ પડી જ નાય. જે તેજસ્વીતા બંગાળી જીવાને—કિશોરે ખતાવી છે તેવીજ તેજસ્વીતા અન્યત્ર પણ દેખાઈ છે. એક બે નામ દઉં તો હીક. અમેરિકાની ઘર પાર્ટીવાળા કરતારસિંહ, સોલનસિંહ અને પિંગળે.* પહેલાને ૧૯૧૫ની સાલમાં લાહોરમાં ફ્રાંસી થઈ ને બીજા બેને બ્રહ્મદેશમાં ફ્રાંસી દેવાઈ. તે પછી બર્લિનથી ધરિાન મોકલવામાં આવેલા વસંતસિંહ, કેદારનાથ અને કેરશાસ્ત્ર (પારસી જીવાન). એમને ધરિાનમાં ઇંગ્રેજોએ ગોળીથી વિંધીને મારેલા. દેશમાં બીજા પણ ઘણા જીવાનોએ અતિ તેજસ્વી રીતે સ્વતંત્રતાને ખાતર પ્રાણ લાગ્યા છે. જે પ્રતિલા કાનાઈલાલ દત્ત, ખૂદિરામ બોઝ, અને પ્રફુલ્લ ચાકીએ ખતાવેલી તેવીજ પ્રતિલા કેવળ કિશોરવયના વસંતસિંહ, કરતારસિંહ ને સોલનસિંહે પણ ખતાવેલી. નબળાઈઓ હતી તેય અધે એક સરખીજ હતી. ઉત્તર ગયા મહાયુદ્ધના વખતમાં તો બહાર ‘બંગાળીનું’ નામ બદનામ થયું છે. પંજાબી બળવાવાદીઓ કહે છે કે મહાયુદ્ધના અરસામાં બળવાના પ્રયાસમાં પંજાબીઓએ પ્રાણ તળ્યા છે ન્યારે બંગાળીમાંથી કાઈ કાઈએ નાણાં ચાર્યાં છે. આ વાત નાકબુલ કરાય તેમ નથી.

* એમને માટે વધુ માહિતી પંજાબનું ‘પ્રચંડ કાવતરું’ [ગાંડીવ] હિં ૩. ૧૧૧ —આખી રાકશે.

છતાં અમુક અમુક વ્યક્તિઓના એવા અવગુણ બાદ કરીને સમષ્ટિના ગુણ તોળીયે તોયે પડેલું તો ગુણનુંજ નમે છે.

સંદીપ અને અમૃત્ય

શ્રી રવીન્દ્રનાથ ઠાકુરે (ટાગોરે) તેમની ‘ધરેઆલિરે’* માં ‘સંદીપ’ ને અમૃત્ય નામના એ અળવાતીરોનાં ચિત્ર દોર્યાં છે. સંદીપ ભાણુ કરનારો છે અને સ્વદેશસેવકોના એક મંડળનો પટેલ છે. તેની જીભ પર ત્યાગનો સૂર્ય લખલખે, પણ તેના અંતરમાં ભોગની લાલસા ઝગઝગે. પણ મેં અંગાળામાં તો એવો કોઈ અળવા-વાહી જોયો નથી. હરટે ફાકી ભીખ માંગી દેશોધારને નામે લોકોના અંતરમાં શ્રદ્ધા અને વિશ્વાસ પ્રગટાવે અને અંતરમાં તો ભોગલાલસા ખૂબજ હોય, એવો વિપ્લવી અંગાળામાં મેં નથી ભાળ્યો. એકવાર ભવાની મંદિર સ્થાપી સાધુ બનીને વિપ્લવનો પ્રચાર કરવાની વાત નીકળેલી ખરી, પણ તે ઝાઝો કાળ ન ટકેલી—આગળ ન વધેલી. તોયે શરૂશરૂમાં કેટલાક જીવાનોયે ભગવાં પહેરી પ્રચાર કામ કરેલું, પણ તેમાંનો એકે સંદીપ જેવો તો નહિજ. બીજાઓ અમૃત્યની જીવન-રેખામાં સાચા અળવાતીરનું ચરિત્ર પ્રગટ્યું છે એ વાત નક્કી. સંદીપ બીજા કોઈ પંથનો હોય એમ બને, પરંતુ તેના ચરિત્રમાં અળવા-પંથીનું ચરિત્ર તો નથીજ. હું બાળ્યું છું ત્યાં સુધી અળવાપંથીઓ ‘મર્કટ વેરાગી’ નહોતા—જૂઠા ભેખધારી નહોતા. તેમનું જીવન સ્વાભાવિક જીવન હતું. ધણાનો જીવનઆદર્શ ભારે ઉંચો હતો. મેં સાંભળ્યું છે કે પાછળથી આવા કારણસરજ પક્ષો પણ પડેલા, એક પંથમાં સભ્ય થવા કઠોર નૈતિક પરીક્ષા ન જોઈતી,—અધાને દાખલ કરાતા હતા; પણ મીઠા પંથોમાં તો એ ધોરણ ખૂબ કડક રાખવામાં આવ્યું હતું.

* આ ચોપડી ગુજરાતીમાં મધુરાણીના નામથી બહાર પડેલી છે, કે ૩૦ ત્રણેક છે.

અંગાણામાં બળવાની જે રેલ આવેલી તેનાં પૂર યોગ્ય નેતાને અભાવે આજે ઓસરી ગયાં છે. એ હીલચાલમાં કોઈ ચૈતન્ય ન પ્રગટયો, કોઈ કેશવ સેન ન પ્રગટયો, તેથી કાંઈ ચિરસ્થાયી રાષ્ટ્ર કાર્ય ન બન્યું-પ્રગટેલી શક્તિનો પૂરો ઉપયોગ ન થઈ શક્યો. અંગાણ કે હિંદના બળવા સંપ્રદાયમાં કોઈ Superman-આવતી કાલનો પુરૂષ ન પ્રગટયો એ ખરેખર કમનશીબજ.

નવું પ્રકરણ

અલીપુરના મુકદ્દમાપટ્ટી બળવાના ઇતિહાસનું પહેલું પ્રકરણ પૂરું થયું. તે વેળાં મેં દેશ તજ્યો. તે પટ્ટી દેશ સાથે મારો કશો સીધો સંબંધ ન રહ્યો. દૂર દૂર અમેરિકામાં છાપાંઓ શિવાય બીજી કોઈ રીતે માહિતી ન મળી શકતી. પણ ૧૯૧૧ની સાલમાં શ્રી તારકનાથદાસે મને કેલીફોર્નિયાથી લખ્યું કે દેશમાંથી અમૂક અમૂક આવ્યા છે. તેણે કહ્યું કે દેશમાં ખુબ સાઈં કામ થઈ રહ્યું છે. તે પટ્ટી એક માણસ સાથે મારે મુલાકાત પિછાન થઈ. તેણે એવી ખબર આપી કે અંધના જુના માણસો બધાય હજુ કામ કરી રહ્યા છે. ગામેગામ સમિતિઓ સ્થપાય છે. અંગાણીઓ કંઈ સુધર્યાં કે નહિ એવા સવાલના જવાબમાં તેણે જણાવ્યું કે ઘણા બોલકણા ને ધાંધલીયા અંગાણીઓ આજે ગુપચૂપ કામ કરી રહ્યા છે. એના જેવી અજ્ઞયબી બીજી શી હોય ? એની પાસેથી પક્ષાપક્ષીને લગતી વિગતો મને ન મળી. ન્યારે એ ખબર મને મળી ત્યારે તો બધું ખલાસ થઈ ગયેલું. તે પટ્ટી મહાયુધ્ધ જગ્યું. સાથે સાથે દેશ અને પરદેશમાં વસતા હિંદી બળવાવીરો એકસાથે ઉલટયા. તેમને વિશ્લવ-ને માટે જે તક જોઈતી હતી તે મળી. તે વેળા અંગાણાના બળવા-માં એક નવીજ રેલ આવી જેનાથી ઇંગ્રેજ સરકાર પણ ધધળી ઉડી.



ખંડ બીજો

મહાયુદ્ધના ગાળામાં

રાઉલેટના બકાણાં

હિંદમાં બળવાવાદીઓની હીલચાલ ગુપ્તજ હોવાથી સામાન્ય જનતા તેને વિષે બીલકુલ અજાતજ રહી છે. રાઉલેટ કમિશનના હેવાલમાં બળવાની કેટલીક વિગતો પ્રગટ થઇ છે તેટલુંજ માત્ર લોકોના જાણવામાં આવ્યું છે. વળી જગવ્યાપી મહાયુદ્ધ વખતે હિંદના વિપ્લવવાદીઓએ હિંદમાં તેમજ પરદેશમાં શી શી ખટપટો કરેલી તે પણ કેટલેક અંશે રાઉલેટ અહેવાલમાં લખવામાં આવ્યું છે.

પણ તે અહેવાલમાં ઘણે ઠંકાણે બકાણાં બકાઈ ગયાં છે અને જગાને બદલે ભગો તથા ભગાને બદલે જગો કુટાઇ ગયો છે. એ પુસ્તક વાંચતાં તો અંગ્રેજ સરકારના ડીટેક્ટિવખાતા માટે હસવુંજ આવે છે. તે લોકો સઘળા ખાતમી મેળવી શક્યા નથી અને જે-ટલી મેળવી શક્યા છે તે પણ અધૂરી અધૂરી છે. ધણીયે વાર તેમણે ખોટીજ ખાતમી મેળવી છે અને આખી પણ છે. એમાં જે કેટલીક વ્યક્તિઓને કોમી અથવા પેન-ઇસ્લામિક બળવા પ્રવૃત્તિના નેતા તરીકે વર્ણવવામાં આવી છે તેનેજ બીજા દેશના ડીટેક્ટિવોએ અંગ્રેજોના જાસુસ તરીકે ગણેલી છે. તેજ પ્રમાણે કેટલીક વિગતો એવી તો હેરફેર અથવા ઉલટ પાલટ થઈ ગઇ છે કે ખરી ખતેલી વાત કરતાં તે છેકજ ઉંધી માત્રમ પડે છે. જેમણે સને

૧૯૧૫-૧૬ ના બળવાની હિલચાલનો ઇતિહાસ લખ્યો છે તેમણે પણ કમનસીબે રાઉલેટ અહેવાલની એ ભૂલ ભરેલી વાતોને સાચી માની લઇનેજ પોતાનું કામ કર્યું છે અને એ રીતે ઘણી ખોટી વાતો બંગાળી સાહિત્યમાં પ્રચાર પામી છે. પરંતુ ગયા મહાયુદ્ધ વખતે જે લોકોએ પરદેશમાં રહ્યા રહ્યા બળવાની હિલચાલમાં ભાગ લીધો હતો તેમાંના ઘણાઓ હજુયે દયાત છે. તેમની પાસેથી સાચી વિગતો મેળવીને સંશોધન કરી લખવામાં આવે તોજ સત્ય ઘટના બહાર આવે.

મહાયુદ્ધના ગાળામાં—

મહાયુદ્ધ વખતે પરદેશોમાં હિંદી ખંડ પ્રવૃત્તિને અંગે જે કાર્ય થયું હતું તેનો પૂરો હેવાલ જનતાની આગળ રજૂ કરવાનો અવસર અનેક કારણોત્તે લીધે હજૂ સુધી આવ્યો નથી. છતાં અહિં હું પરદેશના કાર્યનું કેટલુંક વિવેચન કરું છું. કારણ કે નહિ તો પહેલા ખંડમાં વર્ણવેલી લકીકત અધૂરીજ રહે.

પરંતુ પરદેશમાં ચાલેલી બળવા હિલચાલને બંગાળાની બળવા પ્રવૃત્તિ સાથે શું સંબંધ છે એવો પ્રશ્ન કરવામાં આવે તો તેનો ઉત્તર એજ હોઈ શકે કે સને ૧૯૧૫-૧૬ ની સાલમાં બંગાળામાં અને ઉત્તર હિંદમાં ચાલેલી પ્રવૃત્તિને પરદેશમાં થયેલા કાર્ય સાથે ખાસ સંબંધ હતો. એ વખતે પરદેશમાં વસતા બંગાળી બળવાવાદીઓએ હિંદમાં વસતા પોતાના સાથીઓની સાથે મળીને જે કાંઈ કાર્ય કર્યું છે તે તો બંગાળાના ઇતિહાસમાં એક મહત્વના પ્રકરણ તરીકે નોંધાશે. પરંતુ એ વખતે (અને સાચું કહું તો બધેજ વખતે) પરદેશમાં તો બંગાળીઓ અને બંગાળી સિવાયના બળવાવાદીઓનું કાર્ય કાંઈ જુદું જુદું ન હતું. એ બધામાં મોટો ભાગજ બંગાળી સિવાયનો હતો. પરંતુ બંગાળી સિવાયના કાર્ય-કર્તાઓના કાર્યમાંથી બંગાળીઓનું કાર્ય જુદું પાડી જ

ન શકાય તેવું હોવાથી હું તો અહિં બધા જ બળવાવાદીઓના કાર્યની આછી રૂપરેખા આપવાનો પ્રયત્ન કરીશ.

યુરોપમાં વસતા હિંદી બળવાવાદીઓમાંના કેટલાક તો એ પ્રવૃત્તિમાં એવી આશાથી જોડાયા હતા કે ઇંગ્લાંડ અને ફ્રાન્સ વચ્ચે યુદ્ધ ઝામશે તો હિન્દુસ્થાનને લાભ થશે. તેમની એ આશા ફલીભૂત થઇ નહિ પરંતુ તેથી તેઓ નિરૂત્સાહ ન થયા. કારણ કે અત્યાનક બીજી દિશામાંથી તેમની આશા ફળવાના ભણકારા તેમને સંભળાવા લાગ્યા.

સને ૧૯૧૪માં એકાએક બધાંય છાપાઓમાં વાત પ્રસિદ્ધ થઈ કે જર્મની મિત્ર રાજ્યોની સાથે યુદ્ધમાં ઉતર્યું છે. એ અણ-ધારેલી ઘટનાને લીધે હિંદના બંડવાદીઓએ શું કાર્ય કરવું તેને વિષે અનેક પ્રકારની ચર્ચા થવા થવા લાગી. રૌજ સવારમાં દરેક જણ છાપું લઇને તેમાં હિંદના સમાચાર વાંચવા લાગ્યો—એવી આશાથી કે કોઈ ઠેકાણે પણ બળવો ફાટી નીકળે છે કે કેમ ? એવા માનસિક ક્ષોભને વખતે અમેરિકામાં વસતા ઉત્તર ભારતના એક આગેવાને ઉચ્ચારેલું કે દેશમાં સર્વાત્ર બળવાના વિચારો ફેલાઈ ગયા છે, લોક પણ તૈયાર છે; છતાં શા માટે બંડની શરૂઆત થતી નથી તે મને સમજતું નથી, વગેરે.

જર્મનીના પક્ષમાં

તે પછીજ અમેરિકામાં વસતા કેટલાક બળવાવાદીઓ ન્યુ-યોર્કમાં રહેતા જર્મન એલચીની પાસે જઈને કહેવા લાગ્યા કે: અમે અંગ્રેજો પ્રત્યેનો અમારો ગુસ્સો અને જર્મની પ્રત્યે સહાનુભૂતિ દર્શાવવા માટે હિંદવાસીઓની એક સ્વયંસેવક પક્ષટણુ જર્મની મોકલવા ઇચ્છીએ છીએ. વળી તેમણે કહ્યું કે લશ્કર સાથે ડાકટર અને એમ્બ્યુલન્સની ટુકડી પણ અમેજ આપીશું, પણ બધો ખરચ તમારી સરકાર આપે, વગેરે. જેમણે જર્મન એલચીની

પાસે જમને આવી રજુઆત કરેલી તેમાંનો એક જણ અંગાળી હતો.

એ લોકો બધા જાણતા હતા કે યુરોપમાં ગોરા દેશોમાં અંદર અંદરની ગમે તેવી તકરાર વખતે પણ યુદ્ધમાં ગોરી પલટણની સામે કાળી રામડીવાળી પલટણ લાવીને મૂકવી નહિ, એવી સમજૂત છે, છતાં તેનો આ યુદ્ધ વેળા જરૂર ભંગ થશેજ. કારણ કે આ ભયંકર વિગ્રહમાં જર્મની સામે લડવા માટે અંગ્રેજોને હિંદી સિપાઈઓનું લશ્કર જરૂર લાવશે અને એ રીતે હિંદ પોતાના પ્રત્યે કેટલી વફાદારી ધરાવે છે તે જગતને બતાવી આપવાનો પ્રયાસ કરશે.

પરંતુ તેમ થાય તે પહેલાંજ, ભારતવાસીઓ અંગ્રેજોના પ્રત્યે કેવી બેદિલીની લાગણી ધરાવે છે તે બતાવી આપવા માટે આ બળવા પલટણ જર્મનીના પક્ષમાં જમને લડે તો જગતને હિંદીઓની સાચી રાજભક્તિ (!) વિષે ખાત્રી થાય. આ ઉદ્દેશથીજ એ બળવાવાદીઓએ આવી યોજના જર્મન એલચીની પાસે રજૂ કરી હતી. અને જર્મન એલચીએ ઘણીજ ખુશીથી તેમની યોજના સ્વીકારી લખને તે બાબતના સમાચાર બર્લિન મોકલી પણ દીધેલા. તેણે કબૂલ કર્યું કે યુદ્ધનો સરંજમ આપવાનું તથા તમને બર્લિન પહોંચાડવાનું કામ અમારે માથે રહેશે.

નવોજ ફુલુગો

આ ટલી વાત નક્કી થયા પછી આ બળવાવાદીઓએ કેલીફોર્નિઆના ઘદર મંડળના આગેવાનને લખી જણાવ્યું કે તમે તમારા મંડળના શીખ લોકોમાંથી સ્વયંસેવક પલટણ ઉભી કરો. ડાક્ટરની સગવડ અને એમ્બ્યુલન્સની ટુકડી તો વિદ્યાર્થીઓમાંથી ઉભી થઈ શકશે; અને તે પ્રમાણે કોઈકોઈ તૈયાર પણ થયા ખરા.

પરંતુ કમનસીબે કેલીફોર્નિયાથી ઉત્તર આવ્યો કે-એવી પલટણ

ને યુરોપ મોકલવાથી કાયદો શો ? ત્યાં ગોરા સિપાઈની સાથે ગોરા સિપાઈઓ જ લડશે, કાળી ચામડીવાળા સાથેજ કાળી ચામડીવાળાને લડાવશે. આના કરતાં તો આપણે અધા સ્વદેશમાંજ ચાલો. આપણું અર્થ કાર્ય તો ત્યાંજ થશે.

તે વખતથી ઘદર મંડળનો આગેવાન પોતાના સાથીઓને હિંદુ-સ્થાન પાછા મોકલવા લાગ્યો. પેલી પલટણની યોજનાની દીર્ઘદર્શિતા તેમજ તે રજૂ કરવાનું કારણ તે સમજી શક્યો નહોતો. તેથીજ એ યોજનાને રદ કરવી પડી.

જર્મનીમાં હીલચાલ

ત્યાર પછી થોડા દિવસ બાદ જર્મનીમાં વસતા હિંદી અળવા-વાદીઓએ “એશીયાનું દુશ્મન-જાપાન” એ નામની એક ચોપડી બહાર પાડી. જે લોકોએ એ ચોપડી પ્રગટ કરી તે નામે અંગાળા હતા. એ ચોપડી વડે જર્મન લોકોનું ધ્યાન ખેંચાયું અને તેને પરિણામે એ લોકોને જર્મનીની ફેરીન ઓશીસ (પરદેશ ખાતા ની ઓશીસ)માં બેલાવવામાં આવ્યા. ત્યાં જે અમલદારના હાથમાં પૂર્વ તરફના દેશો સાથેનો વહીવટ હતો તેણે ખ્રિસ્તી મીશનરીઓનાં લખેલાં પુસ્તકોજ વાંચ્યા હોવાથી હિંદુસ્તાન વિષે તેને કશી સારી લાગણી નહતી. પરંતુ રાજદ્વારી કારણોને લીધે હિંદી અળવાવાદીઓને સલાય આપવા માટે તે તૈયાર થયો.

દરમ્યાન એવી વાત બહાર પડી ગઈ કે જર્મન સરકાર હિંદી અળવાવાદીઓની તપાસ રાખેછે અને મુસાફરી કરતા હિંદીઓમાંથી પણ કોણ કયાં છે અને શું કરે છે તેની પણ લાજ તેના તરફથી રાખવામાં આવે છે. આખરે જર્મન સરકારના વડા અધિકારીએ નક્કી કર્યું કે હિંદી અળવાવાદીઓની સ્વતંત્રતાની લડતમાં આપણે મદદ કરવી.

રાઉલેટ રીપોર્ટમાં લખ્યું છે કે કોમાગાટામારુ સ્ટીમરનો કિસ્સો

જર્મનીની સહાયથી અન્યો હતો. વળી ગયા યુદ્ધ વખતે વિલાયતના છાપાઓમાં એવી ખબર પ્રગટ થઈ હતી કે જર્મન સેનાપતિ અર્ન-હાર્ડીએ અમેરિકા જઈને ત્યાંની ઘર પાર્ટીના આગેવાન સાથે મુલાકાત કરી હતી અને થનારા મધાયુદ્ધ વિષે તેને ઈશારો કરી દીધો હતો.

પરંતુ હું દટાથી કહું છું કે આ બંને નરદમ જૂઠાણાં છે. બર્લિનમાં કમિટી સ્થપાઈ તે પહેલાં હિંદી વિપ્લવીઓને જર્મની સાથે બીલકૂલ સંબંધજ નહતો. કોમાગાટામારૂ સ્ટીમરને અમેરિકા લઈ જવાનો હેતુ તો માત્ર કેનેડાના ઈમીગ્રેશન (પરદેશીઓને વસવા દેવા સંબંધે)ના કાયદાની પરીક્ષા કરવાનોજ હતો.

સંધિની શરતો !

૩ પર લખ્યા પ્રમાણેની આલુધારી સહાય મળવાથી બળવા-વાદીઓ આશાથી ઉત્સાહિત બન્યા, અને નીચે મુજબની કેટલીક શરતો કરીને પ્રવૃત્તિમાં જોડાયા :

(૧) બળવાવાદીઓએ જર્મન સરકાર પાસેથી એક મોટી લેન પ્રબળીય કેવા તરીકે લેવી, અને એવો ફરતાવેજ કરી આપવો કે જ્યારે તેમનું કામ પૂરું થાય અને હિંદ સ્વતંત્ર બને ત્યારે હિંદી સરકારે એ દેવું ભરી આપવું.

(૨) જર્મનીએ તેમને અસ્ત્રશસ્ત્ર વગેરે બધું આપવું અને કેશ પરદેશમાં તેના જે જે એલચીઓ હોય તે બધાએ હિંદી વિપ્લવીઓને તેમના કાર્યમાં સહાય કરવી.

(૩) તુર્કી સરકાર-જે તે વખતે તુર્કી નવજીવાનો વડે તાજજ રચાયેલી તે, અત્યાર સુધી તટસ્થ હતી, પણ જર્મનીની તરફેણમાં અને મિત્રરાજ્યોની વિરુદ્ધમાં યુદ્ધ જાહેર કરશે અને તુર્કી સુલતાન મિત્રરાજ્યોની સામે ધર્મયુદ્ધ પોષારનાર છે. આને પરિણામે

હિંદના મુસલમાનો ઇંગ્લેન્ડની સામે હુથિયાર ઉપાડે, ને તેથી હિંદમાં બળવો જગાડવાનું કામ સરળ થઈ જાય.

નિષ્પક્ષ રીતે વિચાર કરવામાં આવે તો ખાતરી થશે કે બળવાવાદીઓએ સ્વતંત્રતાની લડત ઉપાડવા માટે આ સમય ભારે અનુકૂળ હતો. બળવાને માટે જોઈતી બધી સામગ્રી જર્મની પાસેથી મળી આવે. તેનો ઉપયોગ કરનાર તો દેશમાંજ તૈયારજ હતા. દાખલા તરીકે એક તરફ બળવામંડળવાળા પોતાને શસ્ત્રાસ્ત્ર મળતાં બંડની જવાબા પ્રગટાવે, બીજી તરફથી મુસલમાનો પોતાના ધર્મયુદ્ધમાં અંગ્રેજો સામે તરવાર ખેંચી ઉભા થાય, અને ત્રીજી તરફ પરતંત્રતામાંથી મુક્તિ મેળવવા માટે હિંદના રાજમહારાજાઓ પણ પોતપોતાનાં લશ્કરો લઈને સામા થઈ જાય—એટલું થાય પછી બીજી ત્રીજી રાજદ્વારી સગવડો તો એની મેજે આવી મળે.

થવાનું હોય તે થાય

ઉપરાંત, તે વેળા દરેક વિશ્લેષીના અંતરમાં એકજ અવાજ ઉઠ્યા કરતો હતો—કે એક વાર બસ ઝાકાવી દઈએ, પછી જે થવાનું હોય તે થાય. તેમની આવી મનોદશા અને દેશની આવી રાજકીય અવસ્થાને પરિણામે સને ૧૯૧૪ ની આખરમાં હિંદમાં બળવો જગાડવાનું ધ્વજરોપણ થયું અને બર્લિન ખાતે હિંદી સ્વાતંત્ર્ય સમિતિ (Indian Independence Committee) ની સ્થાપના થઈ.

હિંદના બળવાવાદીઓએ આ પ્રમાણે જર્મનીની સહાય સ્વીકારી તે ઉચિત હતું કે નહિ, એ પ્રશ્ન અહિં ઉપસ્થિત થાય છે. પરંતુ ઇતિહાસ ઉકેલતાં તેમણે જોયું કે જગતમાં બધે જ ગુલામીથી પીડાતી પ્રજાઓએ શાસક પ્રજાના શત્રુની સહાય લીધીજ છે. તેમના અભિપ્રાય પ્રમાણે રાજદ્વારી કારણોને અંગે આ પગલું અત્યંત વાજબી અને મુત્સદ્દીગીરીભર્યું હતું. તેમણે

આ અવસર સાધ્યો ન હોત તો મૂખાંઈ અને પ્રમાદ-નુંજ પ્રદર્શન થાત. યુદ્ધ વખતે મિત્રરાજ્યોના હાથ નીચે કચડાતી બધી પ્રજાઓ જર્મનીને પડખે આવી ઉભી હતી અને યુરોપના મધ્યભાગમાંના રાજ્યોની ગુલામીમાં પીડાતી પ્રજાઓએ મિત્રરાજ્યોની સહાય સ્વીકારી હતી.

“ બંગાળમાં વિપ્લવવાદ ” (બાંગલાય વિપ્લવવાદ) નામના પુસ્તકમાં શ્રી. નલિનીકિશોર ગુલા લખેછે કે જર્મનીની સહાય સ્વીકારવાની બાબતમાં બધા બળવાવાદીઓ સંમત નહતા. પરંતુ મારા જાણવા પ્રમાણે તો એ વાત સાચી નથી. ભાર્તિ ગુલા મને માફ કરે. તેમણે એ વાત ક્યાંથી સાંભળી તે મને સમજતું નથી. મારી જાણ પ્રમાણે તો જે વેળા જર્મનીની સહાય લેવાનું નક્કી થયું તે વેળા દેશમાંના તેમજ પરદેશમાં વસતા બધાએ બળવાવાદીઓએ તે વાત આનંદ સહિત સ્વીકારી લીધી હતી.

એક કાંટા વડે બીજો કાંટો

આ જે એમ કહેવામાં આવે છે કે જર્મનીની સહાય લેવામાં દોષ છે. શાહીવાદ તો રહે છે જ. એક સત્તાને બદલે બીજી શાહી સત્તા દાખલ થાય છે—અને એ સહાય સ્વીકારવામાં સર્જીત ભૂલ થયેલી વગેરે. પણ એવા જુના પુરાણા વિચારો હવે દૂર થવા લાગ્યા છે. જે વેળા જર્મનીની સહાય લેવામાં આવી હતી તે વખતે તો કોઈએ પણ આ વાંધો ઉઠાવ્યો નહતો. અને જર્મનોએ પણ કદી હિંદુસ્થાન જીતવાની ઇચ્છા બતાવી નહતી. જર્મન સરકારે તો ખુદશી રીતે અનેક વાર જાહેર કર્યું હતું કે હિંદુસ્થાન પોતાની સ્વતંત્રતા પ્રાપ્ત કરે તેમાં અમારી પૂરી સહાનુભૂતિ છે.

વળી બીજી પણ એક વાત છે. હિંદી વિપ્લવીઓ જર્મનીની શાહીવાદી સરકાર સાથે મળી ગયા છે અથવા તો તેમણે એની સહાય સ્વીકારી છે એમ કહીને યુરોપના ઘણા ડેમ્યુનીસ્ટો અને સોશિયા-

લીસ્ટો—સમાજવાદીઓ તેમના પ્રત્યે ધૂણાની દષ્ટિએ જોવા લાગ્યા હતા. પરંતુ હિંદના બળવાવાદીઓ મોટે ભાગે નેશનેલિસ્ટ હતા. તેમાંના કોઈકે કોઈક વ્યક્તિગત જૂદી માન્યતા ધરાવતા હશે ખરા, પણ તેઓ કાંઈ સામાજિક બળવાના હિમાયતી નહતા. તેમણે તો રાજકીય સ્વતંત્રતાને ખાતરજ અંગ્રેજોના શત્રુની સાથે મિત્રતા સ્થાપી હતી. અને તેને તેઓ બીજકુલ ઉચિત અને આવશ્યક ગણતા હતા. અને એમ કરવામાં—જર્મની સાથે દોસ્તી કરવામાં બળવાપંથની પવિત્રતાને જરા પણ આંચ આવતી નથી એમ તેઓ માનતા હતા. એક કાંટા વડે બીજને કાંટો કાઢવો એને તેઓ મુત્સદ્દીપણાનું મુખ્ય લક્ષણ ગણતા. શુદ્ધ બળવો કરવાનો દાવો કરનાર બોદ્ધેશ્વિક પંથવાળાઓ પણ કાંટા વડે કાંટો કાઢવાનો સિદ્ધાંત કબુલ રાખે છે તો પછી આમને માટે તેજ વસ્તુ શા માટે દોષ ગણાવી જોઈએ? કારણ માત્ર એટલુંજ કે હિંદીઓ બીચારા નિષ્ફળ થયા! અંગ્રેજોમાં કહેવત છે કે Nothing succeeds like success! એ અહિં ખરાખર લાગુ પડે છે. વાર.

કાકલૂદીનો અંત

એ પરદેશવાસી અગણિત પણ અજ્ઞાત બળવાવીરોનાં કાર્યને પરિણામે જ હિંદના રાજદ્વારી ઇતિહાસમાં એક નવા પ્રકરણનો આરંભ થયો છે. ત્યાં સુધી લંડનમાં આવેલા ઇંદીઆ હાઉસના મકાનના દારપાળની પાસે કે કારકૂનોની પાસે અરજ, કાકલૂદીઓ, ડેપ્યુટેશન કે મેમોરેન્ડમ લઈને ધક્કા ખાવા અને તેમની પાસે અનેક પ્રકારે ભાઇબાપા કરવા એને જ હિંદી મુત્સદ્દીપણાની પરિસીમા લેખવામાં આવતી; પરંતુ આ જીવાનોએ દેશને ખતાવી આપ્યું છે કે ભારતવાસીઓ બીજા દેશોની સરકાર પાસે સમાન હકથી ઉભા રહી શકે છે. હિંદના રાજ—પુરૂષો બીજા ગુલામ દેશોની સાથે રાજકીય સંબંધ પણ બાંધી શકે છે. ન્યારે

દેશના આગેવાનો કૂચ-મંડુક ન્યાયે બધી રાષ્ટ્રીય પ્રવૃત્તિને કોંગ્રેસ રૂપી ખામોચીયામાં જ ગોંધી રાખતા હતા, ત્યારે જેમના આપદાદા વિષે કશુંયે જાણવામાં આવ્યું નથી એવા આ અજ્ઞાત યુવકોએ તો હિંદની રાષ્ટ્રીય પ્રવૃત્તિનો સારા જગતને સાક્ષાત્કાર કરાવ્યો હતો. તેઓ હિંદની પરદેશનીતિના મૂળ સ્થાપક ગણાય. ભવિષ્યમાં કોઇવાર એ વિષય ઉપર ફરી ચર્ચા કરીશ.

બર્લિન કમિટી

બર્લિનમાં જે કમિટી નીમાઇ તેનું પ્રથમ કાર્ય તો એ જ થયું કે દેશ પરદેશમાં ન્યાં ન્યાં બળવાવાદીઓ રહેતા તેમની ખખર મેળવવી અને તેમને કાર્યક્ષેત્રમાં ઝંપલાવવા આમંત્રણ આપવું. આ આદ્વાન ભારતવર્ષને માટે ચિરસ્મરણીય થઈ રહેશે. એને લીધે દેશના તેમજ પરદેશના બળવાવાદીઓમાં જાણે એક સણસણાટી પ્રસરી ગઇ. પૂર્વકાળમાં થેસેલોનિકાના ખ્રિસ્તી યુવાન મંડળે ઇપ્સસની મંડળીને લખ્યું હતું કે મેસિડોનિયા આવૃત્તિને અમને સહાય કરે—તેવુંજ આ કમિટીનું આદ્વાન હતું.

આ સ્થળે સ્પષ્ટ જણાવવું જોઇએ કે જે બર્લિનની કમિટીના સભ્યો પ્રતિષ્ઠિત ન હોત તો હિંદમાં ૧૯૧૫-૧૬ ની સાલમાં જે બળવાપ્રવૃત્તિ જાગી તે જગતજ નહિ અને ખાસ કરીને બંગાળમાં તો કશીજ હીલચાલ થવા પામત નહિ. આથીજ મેં આગળ લખ્યું છે કે મહાયુદ્ધ વખતે પરદેશમાં ચાલેલી બળવા પ્રવૃત્તિ સાથે બંગાળના ઇતિહાસને ખાસ સંબંધ છે.

બર્લિન કમિટીના આદ્વાનના જવાબ રૂપે દેશવિદેશમાંથી અનેક જુવાનો જેમને બળવાની હીલચાલ પર શ્રદ્ધા હતી તેઓ હિંદ પાછા ચાલી આવ્યા. તેઓમાંના કોઈકે કોઈક તો પાછા ફરતી વેળા બર્લિન થઇને આવ્યા. અમુક અમુક માણસોને મળીને ખખર આપે અને તેમને વિશ્લેષકાર્ય માટે તૈયાર કરે—નાણાં આપે તેટલા માટે ચારે દિશામાંથી

જુવાનોને પૈસા આપીને હિંદમાં હામ હામ મોકલવામાં આવ્યા.

એ વેળા હિંદમાં ચોમેર, વૃદ્ધથી માંડીને યુવાનો સુધી, તેમજ રાષ્ટ્રીય તથા વિપ્લવી આગેવાનોને સૈને આ ખબર આપી દેવામાં આવ્યા; અને શસ્ત્રો મંગાવવાની વ્યવસ્થા કરવા માટે મસલત પણ થઈ ગઈ. કમિટી સ્થપાઈ તેની શરૂઆતથીજ હિંદના બધા બળવાવાદીઓને એકત્ર કરી કામે લગાડવા માટે ખટપટ કરવામાં આવી હતી. પરદેશમાં અમેરિકાની ઘર પાર્ટી જે બર્લિન કમિટીની સાથે મળીને કામ કરે તો કમિટીને સંખ્યાનું પણ ઘણું બળ મળે તેમ હતું. એ વખતે હજારો શીખ લોકો ભારતમાં પાછા આવવા લાગ્યા હતા, અને અસંખ્ય વિદ્યાર્થીઓને દુનિયામાં ચોમેર બળવા પ્રવૃત્તિના કામ માટે મોકલવામાં આવતા હતા.

એ જમાનો !

અહા ! આજે તો એ સમય વહી ગયો છે ! એ કામ વેળા વિપ્લવીઓના અંતરાકાશમાં આશા-રવિનાં કિરણો ફુટવા લાગ્યાં હતાં. તે સમયે તેમના અંતરમાં કંઈ કલ્પના આવી હશે ને કંઈ ન આવી હોય તે કહી નહિ શકાય. શો એમનો ઉત્સાહ ! શું એમનું સાહસ ! અંગાળાની બળવાપ્રવૃત્તિનો ઇતિહાસ લખતાં કોઈ કોઈ લેખકે અંગાળી કવિઓએ આગલા શીખ નેધ્વાઓની બલાદુરીનું જે વર્ણન કર્યું છે તે માત્ર અંગાળી વિપ્લવવીરોનેજ લાગુ પાડવા પ્રયાસ કર્યો છે. પરંતુ ખરૂં જોતાં એ વર્ણન આખા હિંદના બળવાવીરોને લાગુ પાડી શકાય તેવું છે. તેથીજ કહું છું કે એ દિવસ ચાલ્યો ગયો છે ! જોણે એ આંદોલનમાં સ્વયમેવ ભાગ લીધો છે તેજ સમજે કે કેવી ભવ્ય આશા, ઉત્સાહ અને શ્રદ્ધાનો એ અવસર હાથમાંથી ગયો છે.

લક્ષ પરાણે શંકા ના માને

ના રાખે કાહાર ઝણ

(પ્રાણમાં અણુ પણ અશ્રદ્ધા નહિ, કોઈની કશી પરવા નહિ.)
 વિપ્લવીઓના સંબંધમાં આ ઉક્તિ ખરેખર સાચી હતી.
 સાહસમાં ઝંપલાવીને તેઓ દેશ પરદેશ જ્યાં મોકલવામાં આવે ત્યાં
 જતા હતા. પાસપોર્ટ-પરવાનો લીધા વગર ગુપ્ત વેશે તેઓ સર્વત્ર
 ફર્યા છે. તેઓ જીપ્સાઈસને રસ્તે થઈને યુરોપ જઈ પહોંચ્યા છે;
 જ્યારે તે રસ્તો બંધ થયો ત્યારે અંગ્રેજોના નાકની ઘાંડી સામેથી
 બર્લિન જઈ પહોંચ્યા છે અને ત્યાંથી એવીજ રીતે પાછા
 પણ ફર્યા છે ! તેમના અંતરમાં બસ એકજ અવાજ ઉઠતો હતોઃ
 કુછ પરવા નહિ—જે થવાનું હોય તે થાય.

જીવસાટે સાહસો !

બર્લિન કમિટીએ એ યુવાનોને જ્યાં જ્યાં મોકલ્યા ત્યાં ત્યાં
 તેઓ જરા પણ અચકાયા વગર તરતજ જઈ પહોંચેલા.
 તેમને મન મૃત્યુનો તો જરાયે ભય ન હતો. મોતને તેઓ
 ગજવામાં લઈને ફરતા હતા. તેમને મન તો—

સત્યા ઇ જીવન મૃત્યુ પાયેર ભૂત્ય

ચિત્ત ભાવનાઈન.

—જીવન ને મૃત્યુ બંનેય જાણે તેમના ગુલામ હતા, તેઓ
 એટલા નિર્વિકારી હતા. તેમણે શું શું કર્યું નથી ? સુએઝ કેનાલ
 રાતોરાત તરી જઈને ઇજિપ્તમાં ગયેલા હિંદી સિપાઈઓમાં બળવાની
 ચીજીગારી મૂકવાની હતી—ચંદ્ર લઈને એક બંગાળી અને એક
 મદ્રાસી યુવાન ભરદરિયે ઝંપલાવવાને તૈયાર થઈ ગયા. મદીનાના
 હાજી લોકોમાં બળવાની આગ પ્રગટાવવાની હતી—તે વેળા ઝટ કરતો
 કે એક બંગાળી હિંદુ ત્યાં જવાને તત્પર થયો. દૂર દૂર પૂર્વ દિશામાં
 દેહ પાસિશ્ચીક મહાસાગરના કિનારા પરના દેશમાં જઈને હથિયારો
 વગેરે લાવવાનાં હતાં—કે તરતજ બંગાળી અને પંજાબી જીવાનોની
 ટોળી તે કામે લાગી ગઈ. ઈરાન અને અલ્બાનિયાની રણભૂમિમાં

થઈને હિંદમાં હથિયારો લઈ આવવાને માટે પણ જુવાન મંડળ ઉત્સાહથી દોડી પહોંચતું. તે દિવસે સૌના દિલમાં બસ એજ ભાવનાની જ્વાળા પ્રગટેલી હતી કે—ચાહોમ કરીને પડો. પછી ભવિષ્યમાં શું થાય છે તે જોઈ લેવાશે. મરીશું કે જીવીશું તેનો ક્ષણભર પણ વિચાર આવતો ન હતો.

આવી પ્રજાળ મનોદશાની સાથે બળવાવાદી યુવાનવર્ગે તે દિવસે ઝંપલાવી દીધું હતું. મેં પહેલેથીજ કહ્યું કે બળવા મંડળ તરફથી આખા હિંદના જુદા જુદા ભાગોના મુખ્ય મુખ્ય માણસો કને બળવાનો સંદેશો અને માણસ મોકલવામાં આવ્યાં હતાં; પરંતુ કોણ જાણે શાથી પણ પંજબ અને અંગાળા સિવાય બીજા કોઈ પણ પ્રાંતવાળાઓએ એ સંદેશો અને આદ્વાન ઝીલ્યાં નહિ. એ બે પ્રાંતના અમુક મર્યાદિત ભાગોમાંની એ પ્રવૃત્તિ શિવાય બીજે કશેય એવી પ્રવૃત્તિ નજરે ન પડી.

હૈરી સન્સની પેઢી !

અર્લિનમાં કમિટી સ્થપાયानी વાત અને જર્મનીએ સહાય આપવાનું કબુલ કર્યાંની વાત યુરોપ અને અમેરિકા થઈને અંગાળામાં આવી પહોંચી. વળી પૈસા પણ તે લોકોએ મોકલ્યા અને તે નિર્વિધન આવી પણ પહોંચ્યા. એને લીધેજ કે કોણ જાણે શાથી—પણ બળવાવાદીઓમાં પડેલાં તડો કેટલીક વાટાઘાટ કરીને એકત્ર થઈ ગયાં અને ભેગાં મળી કામ કરવા લાગ્યા. અર્લિનવાળાએજ ઘાટ જોડવી 'દીધો' કે ત્યાંથી મોકલાયલા હથિયાર વગેરે અહિં બાલેશ્વર (બાલાસોર) ખાતે ઉતારી લેવા,—એ બંદર પર તેનો કબજો લેવો. એટલા ખાતર બળવાવાદીઓએ Harry & Sons ને નામે 'યુનીવર્સલ એમ્પોરિયમ' કહેવાતી એક પેઢી ત્યાં ઉઘાડી.

પંજબનું કાર્ય ઘર પાર્ટીના હાથમાં હતું. એ મંડળમાં હિંદના બધા પ્રાંતોના અને બધાય ધર્મના માણસો ભજેલા હતા. તેમનાં

સાહસ, સ્વાર્થત્યાગ અને અલિદાનનો જગતભરમાં જોટો નથી. ઘર પાર્ટીવાળા શીખ કામદાર લોકોએ હિંદમાં પાછા આવીને બળવાનું જે કામ ઉપાડ્યું હતું તે ભારતના બળવા-ઇતિહાસનું પ્રકરણ છે. અહિં (‘બંગાળનો બળવો’માં) તેનું લંબાણ વર્ણન કરવાનો અવસર નથી. તેજ પ્રમાણે એ સમયની બંગાળની આંતરિક અવસ્થા કેવી હતી તેનું વર્ણન પણ અહિં કરવું ન ધટે; પરંતુ હિંદને લગતું બહાર જે કંઈ કામ થયેલું તેને લગતી માહિતી હું રજુ કરીશ.



દૂર દૂર પૂર્વ દિશામાં

આંદામાન પર હલ્લો

૧૯૧૫ના મે માસમાં અર્લિનની કમિટીએ કાફ્ટ નામના એક જર્મનને જાવા બેટના મુખ્ય શહેર બટેવિયામાં મોકલી આપ્યો; એવા હેતુથી, કે ત્યાં બધી ગોઠવણ કરી આન્દામાન બેટ પર હલ્લો કરવો અને ત્યાંની જેલમાં પૂરવણી રાજદ્વારી કેદીઓને મુક્ત કરવા. એ કેદીઓને પાસેજ આવેલા કોઈ નિષ્પક્ષ (ઇન્નેનું કે તેમના પોતીકા જેવા સામ્રાજ્યનું) ત્યાં ચલણ ન હોય એવા દેશોમાં પહોંચાડવા, ને હથિઆરો તથા બીજાં બંદોબસ્ત કરવો. એ જર્મન ગૃહસ્થ મિ. કાફ્ટ બટેવિયા બરાબર વખતે પહોંચ્યા, અને તેણે ત્યાંથી અર્લિન સંદેશ મોકલ્યો કે અહિં બટેવિયાથી

રડીમર લઇને આંદામાન પર હલ્લો કરવાનું બહુજ સહેલું છે અને તે દિશામાં હું પ્રયત્ન પણ કરી રહ્યા છું. વળી તેણે એમ પણ જણાવ્યું કે અહિં હોટેલમાં રહેતા કેટલાક ભારતવાસી બળવા-પંથીઓની સાથે મારે વાતચિત થઈ છે. ચતીન્દ્રનાથ મુખોપાધ્યાયે મોકલેલા માણસો તે આ જ, વગેરે.

પરંતુ કેટલાક મહિના પછી શિયાળાની ઋતુમાં અર્લિનમાં બપોર આવ્યા કે કાફ્ટને તો સિંગાપોરમાં અંગ્રેજ લોકોએ પકડ્યો છે. આથી બટેવિયાની મારફતે આંદામાન પર હલ્લો કરવાની યોજના એટલેથીજ પડી ભાંગી.

કાફ્ટ જાવાબેટમાં રહેતો હતો, ત્યારથીજ અંગ્રેજના જમસે તેની પાછળ લાગ્યા હતા. આંદામાન પર હલ્લો લઈ જવાની વાત અંગ્રેજ સરકારને કાને જઈ પહોંચી હશે કે ? શ્રીયુત ઉપેન્દ્રનાથ અંદોપાધ્યાય પોતાની ‘નિર્બાસિતેર આત્મકથા’ નામની ચોપડીમાં લખે છે કે “આંદામાનમાં (મારી સાથે) રહેતા રાજકેદીઓને એકવાર લાગેલું કે પેલી જર્મન આગબોટ એમડન (Emden) (જે તે વેળા મદ્રાસ તરફને કિનારે બોમ્બ નાંખતી હતી તે) આંદામાન પર હલ્લો કરીને બધા રાજકેદીઓને મુક્ત કરવાનો પ્રયત્ન કરશે.” અમેરિકાના એક છાપાનો લેખક તે વેળા ફરતાં ફરતાં કલકત્તે આવેલો, ત્યારે તેણે પોતાના છાપામાં લખી મોકલેલું કે મેં કલકત્તામાં લોકોમાં વાત થતી સાંભળી છે કે બળવાવાદીઓ આંદામાન સર કરીને રાજદ્વારી કેદીઓને છૂટા કરવાનો પ્રયત્ન કરશે. આ લોકવાયકા એ સાચી ઘટનાના આભાસ પરથી જ ઉડી હશે કે કેવળ કપોળ-કલ્પિત ગપ્પા તરીકે ઉદ્ભવી હશે ? હું નથી કહી શકતો. અમેરિકાની કોઈ વ્યક્તિએ કહેલું કે જ્યારે જર્મન સરકારે હિંદી વિપ્લવીઓને સહાય આપવાનું નકકી થયાની વાત આવી ત્યારે ત્યાંના કોન્સલની મારફતે એમડનના કપ્તાનને બીનતારી સંદેશો

આપવામાં આવ્યો કે તમે આન્દામાન પર હલ્લો કરો. પરંતુ આ વાત સાચી કે નહિ તે નક્કી નથી. વળી એમડનના લેફ્ટેનન્ટે પાછળથી કોષક બળવાવાદી સાથે સુમાત્રામાં મુલાકાત થતાં કહેલું એવો કોષ સંદેશો અમને મળ્યો ન હતો.

ચીન અને જાપાન

અર્લિન કમિટીનું મુખ્ય કામ હિંદમાં હથિયારો મોકલી આપવાનું હતું. આ કામ માટેનું મથક પાસિફિક મહાસાગરના કિનારા પર પાસેની જગાઓમાંજ રાખી શકાય એટલા માટે જર્મન સરકારે એ દિશામાં તજવીજ કરવા માટે એડમિરલ વોન :હિંડજને પોતાના પ્રતિનિધિ રૂપે પેકિંગ મોકલ્યો. અને અમેરિકાના સંયુક્ત રાજ્યોમાંના પોતાના એલચીને હથિયારો ખરીદ કરવાનો હુકમ આપ્યો. અમેરિકાથી એ બધાં હથિયારો હિંદમાં કેવી રીતે લાવવાં તેના માર્ગની તપાસ કરવા માટે અનેક જુવાનોને ચીન, સિયામ વગેરે રથજોએ મોકલવામાં આવ્યા.

આની પહેલાં પરદેશમાંથી મોકલાયલા યુવકો જર્મનીએ સદાય આપ્યાની ખબર લઈને બંગાળે પાછા આવી પહોંચ્યા. જેઓ અમેરિકાથી પાછા ફર્યા તેઓ દેશમાં આવી રાસબિહારી બસુ પાસે ગયા. પરદેશ જવામાં રાસબિહારીનો મુખ્ય હેતુ જર્મનીની સદાય મેળવવાનો હતો. તેણે જાપાન પહોંચીને ચંદ્રનગરના કોષક માણસ ઉપર સંદેશો મોકલ્યો. તે જાણીને ગિરિજાબાબુના પ્રમુખ પણા હેઠળ ચાલતી અનુશીલન સમિતિએ યતીન્દ્રનાથ મુખોપાધ્યાયની ટોળી સાથે જાણીને કામ કરવાનું માંડી વાળ્યું. રાસબિહારી જાપાન ગયા તેનો હેતુ યતીન્દ્રનાથથી અજાણ્યો ન હતો. રાસબિહારીની કાંઈ ખબર ન મળવાથી તેણે અવનીનાથ મુખોપાધ્યાયને જાપાન જઈ તપાસ કરવાનું કહ્યું.

એટલામાં યતીન્દ્રનાથની સામે વારંદ નીકળ્યું તેથી ધૂપા

રહેવા માટે તથા હથિયારોનો કબજો લેવા માટે એમ બે હેતુથી તે બાલાસોર આવ્યો ગયો. પરંતુ હથિયારો ધારેલો વખતે નીમેલે સ્થાને આવી પહોંચ્યા ન હતા. અને પોલિસ તો પાછળ લાગેલીજ હતી. આથી યતીન્દ્રનાથને પોતાના ગોડીઆઓ સાથે બારીપાદના જંગલ તરફ નાસવું પડ્યું. અને આખરે તો તેને પોલિસની સામે છૂટે હાથે લડતાં લડતાં અકાળ મોતે મૃત્યુને શરણ થવું પડ્યું.*

અવનીનાથ મુખોપાધ્યાય

૧૯૧૫ ની સાલમાં અવનીનાથ જાપાન જઈ પહોંચ્યો. અને રાસબિહારી બ્રહ્મની સાથે મુલાકાત કરી. રાસબિહારી અને બીજાઓની સાથે મળી ‘કેટલુંક’ કામકાજ કરી અવનીનાથ તેમની સૂચના લઈને દેશમાં પાછો ફરવા માટે રાસબિહારીની સાથે શાંઘાઈ આવ્યો. એટલામાં રાસબિહારીને લિંદમાંથી કાગળ મળ્યો, તેમાં લખ્યું હતું કે ધાડ પાડીને પૈસો મેળવવાનું હવે બની શકે તેમ નથી. માટે ગમે તેમ કરીને પૈસા મોકલી આપો.

એ પરથી રાસબિહારીએ અવનીને કહ્યું કે: દેશમાં જઈ યતીન્દ્રનાથને મળીને કહેજે કે તું હજી બહુ નાનો છે, છતાં રાસબિહારી તને સમાન કોટિનો નેતા ગણી લેવા તૈયાર છે. પરંતુ આ રીતે તું એકલો બધા પૈસા લઈ લે અને બીજા મંડળને બીલકુલ સહાય નહિ કરે તો તેમાં ખરાબી થશે. એવી રીતે કાંઈ તડઝેડ સંભવે નહિ, વગેરે.

શ્રી૦ શચીન્દ્રનાથ સાન્યાલ પોતાના ‘બન્દી જીવન’ (પંજ-બનું પ્રચંડ કાવતરું—ગાંડીવ) નામક પુસ્તકમાં એક જગ્યાએ લખે છે કે: “અમારા મંડળે બળવાપ્રવૃત્તિ અંગે મસલત કરવા માટે યતીન્દ્રને બનારસ બોલાવ્યો હતો.” અને બીજી જગ્યાએ લખ્યું છે

* એના સંપૂર્ણ હાકલ ‘પંજ-બનું પ્રચંડ કાવતરું’ માં છે.

કે—“યતીન્દ્રના મંડળે ઢાકાના મંડળ સાથે સહકાર કર્યો નહોતો.” એ પછી રાસખિહારીએ અવનીને આમ કહેવું એ પરસ્પર વિરોધી બને છે. આ પરથી માલમ પડે છે કે આખરના ભાગમાં આ-ગેવાનોએ ભેગા મળીને કામ કર્યું હતું.

રાસખિહારીએ અવનીને હિંદમાં પાછો વિદાય કરતી વેળા ૩૫ (હિંદી) માણસોનાં નામદેકાણાં એક કેરી ચોપડીમાં લખી આપ્યાં હતાં. પાછા ફરતાં એ નેખમ ભરેલી ચોપડી સાથે અવની સિંગાપુરમાં અકટોબર મહિનામાં પકડાઈ ગયો; પણ પાછળથી તે જેલમાંથી છટકી નાહો હતો.

જાપાનની મદદ

એ વખતે હથિયાર વગેરે લાવવાના કાર્યમાં સહાય કરવા માટે હિંદી બળવાવીરો શાંત મદાસાગરના કિનારાપરના દેશોમાં આવવા લાગ્યા. એશિયાના પૂર્વ પ્રદેશોમાં તે વેળા હિંદમાં બળવો જગાડવા માટે ભારે ધમાલ મચી ગઇ. જે કે જાપાન, ચીન, શીલીપાઈન ટાપુઓ, સિયામ, જાવાબેટ વગેરે દેશોમાં એ કાર્યની ગુન્દામાં ગણતરી થતી હતી. જાપાનમાં કાઉંટ ડૂમા વગેરે અનેક સહાનુભૂતિ ધરાવનારા મિત્રો મળેલા ખરા. તેમણે તો કહી દીધું હતું કે જે હિંદમાં બળવાની ન્વાળા પ્રગટશે તો અમારા દેશનું લશ્કર તમને દાખી દેવાના કાર્યમાં સહાય આપવા માટે નહિ જાય એવો અમે પ્રયત્ન કરીશું. ચીન-દેશના આગેવાન સુનયાટસેનની પણ મદદ વિપ્લવીઓને એ વેળા મળી હતી. આ બધા અનુકૂળ સંજોગોને લીધે તેમણે પોતાનું કાર્ય સાધવા માટે Inter-national Volunteer corps જુદા જુદા દેશના સ્વયંસેવકોની ટુકડી ઉભી કરી. એ ટુકડીમાં ઘણાક ખાનદાંન જાપાની જુવાનો દાખલ થયા હતા.

પૂર્વદેશોનું કામ સંભાળવા માટે શ્રી૦ ભગવાનસિંગ તે વેળા

હેઠ અમેરિકાથી આવેલે શીશીપાર્શ્વને બેટમાં ગમેલા. પરંતુ તે દેશની રાજસત્તા તેમની વિરુદ્ધ પડ્યાથી તેઓ સધળું કામ શ્રીં દોસ્ત-મહમદ નામના માણસને સોંપી દઈ જવાન ચાલ્યા ગયા. ત્યાંથી પછી તેઓ ચીનમાં ગયા અને રાસબિહારીની સાથે મળીને ત્યાંનું કામકાજ કરવા લાગ્યા.

ચોમરથી હલ્લો

આ ભારામ, કપુરની સાથે પાસિફિક મહાસાગર પર આવેલા ચીની શહેર સ્વાટો (Swato)થી બાંગ્કોક (Bangkok) પગે ચાલીને ગયા. સિયામમાં એ લોકોએ અમરસિંગ ઈજનેરને ત્યાં પોતાનું મુખ્ય મથક રાખેલું. એવી યોજના કરવામાં આવી હતી કે સિયામમાં રહેલા જર્મનોએ હિંદીઓ સાથે મળી જઈને મોલમીનને રસ્તે બ્રહ્મદેશ પર હલ્લો કરવો. અને ચીનદેશવાસી જર્મનોમાંથી એ ટુકડીઓ પડી જાય. એક સિયામની ટુકડી સાથે ભળી કામ કરે અને બીજાએ બ્રહ્મદેશના પદબ્રષ્ટ થયેલા રાજાના વંશજને મોખરે રાખીને ભામો (Bhamo) ને રસ્તે ઉત્તર બ્રહ્મદેશ પર હલ્લો કરવો. વળી એમ પણ નક્કી થયું કે ત્રણ હથિયાર ભરેલી આગબોટ યોજવી. તેમાંની એકમાં પાંચસો જર્મન ઓશીસરો અને એક હજાર સૈનિકો હોય. તેણે આન્દામાન જઈને રાજદ્વારી કેદીઓને છોડી મૂકવા અને કલકત્તે આવવું. બીજી બે આગબોટમાંની એકે અંગાળાના બીજા ભાગ પર હુમલો કરવો અને ત્રીજી આગબોટ પશ્ચિમ હિંદ તરફ અંલાતના અખાતમાં દાખલ થાય અને ત્યાં બળવાવાળાઓ તેનો કબજો લે. વળી બ્રહ્મદેશ પર હલ્લો કરતાંની સાથે સાથે પંજાબ અને અંગાળામાં એકી સાથે વિપ્લવનો વાવટો ઉડાડવો. અને અફઘાનિસ્તાન અને બલુચીસ્તાનની દિશામાંથી પણ હુમલાનો પ્રયાસ કરવો.

આવી theoretical યોજના હિંદી બળવાવાદીઓએ અને

જર્મનોએ સાથે મળીને જુદે જુદે ઠેકાણે અને જુદા જુદા હેતુથી ઘડી હતી. પરંતુ તેનું કળ સંતોષકારક ન આવ્યું. ઘણા હિંદી વિપ્લવીઓ એક પછી એક પકડાઈ ગયા. અને જર્મનો તો ‘નાસ માંસ આપ’ કરીને પલાયન કરી ગયા. કોઈ કોઈ હિંદીઓ કહે છે કે આ બધી ગોઠવણોમાં ઘણાક જર્મનોએ સારી પેઢે હાથ માર્યો. આ બધી પ્રવૃત્તિ કેવી રીતે ભાંગી પડી તે ક્રમે ક્રમે વર્ણવીશ.

સિંગાપુરનો બળવો

સૌ થી પહેલાં સિંગાપુરના સિપાઇઓએ માથું ઉંચક્યું. અલ્દિનમાં એ બળવાના બખર એમ આવ્યા કે સિપાઇઓએ બળવો કરીને સાત દિવસ સુધી શહેરને કબજે રાખેલું અને સાથે સાથે નજરકેદ જર્મન અમલદારોને છોડી મૂકેલા. સિપાઇઓએ તેમને કહ્યું કે તમે યુદ્ધમાં અમારી આગેવાની સ્વીકારો અને તોપ વગેરે શી રીતે વાપરવાં તે બતાવો. પરંતુ જર્મનોએ કહ્યું કે અમે તો અંગ્રેજો સાથે વચનથી બંધાયા છીએ કે અમે હથિયાર પકડીશું નહિ. આથીજ તેઓ સિપાઇઓને સહાય કરી શક્યા નહિ. આગેવાનોને અલાવે સિપાઇઓ ઝાઝો સમય લડીને બળવો ટક્કરી શક્યા નહિ.

એટલામાં તો અંગ્રેજના મિત્રરાજ્યો—યુરોપના રાજ્યો તેમજ જાપાન—નો જંગી કાફલો આવી પહોંચ્યો. તેણે સિપાઇઓને તરતજ દાખી દીધા. રાઉલેટ હેવાલ પરથી તો એમ માલમ પડે છે કે જાપાની નૌકાસૈન્યે હિંદી સિપાઇઓની સામે ગોળી ચલાવવાની ના પાડી હતી. બળવો શમ્યો તે માત્ર યુરોપિયન નાવિકોની સહાયથીજ. પરંતુ મેં તો એમ સાંભળ્યું છે કે જાપાનીઓએ પણ હિંદી સિપાઇઓ સામે ગોળી ચલાવીજ હતી. બીજી બાજુઓથી મળેલી બખર પરથી એવું માલમ પડે છે કે સિંગાપુરનો બળવો, એ ઘટસ્પર્શકવાળાનુંજ કામ હતું. આ કામ

માટે તેઓએ શ્રીયુત મૂળચંદ્રને સિંગાપુર મોકલ્યા હતા. આખા અળવાના વ્યવસ્થાપક ને ઉત્પાદક શ્રીં મૂળચંદ્ર જ હતા. તેઓ ત્યાં રહ્યા તે દરમ્યાન જર્મન કેદીઓ સાથે સંબંધ બાંધી શક્યા. શ્રીંમૂળચંદ્રએ તેમની સાથે નક્કી કર્યું હતું કે લિંદી સિપાઇઓ અળવો કરીને જર્મન કેદીઓને મુક્ત કરે ને પછી બંને જણે મળીને મલાયા દ્વિપકલ્પનો કબજો લઇ સિંગાપુરમાં થીંગ્ટો જર્મન વૉર મરીન Thingtan German War marine સ્થાપન કરવું અને એ રીતે પૂર્વ એશિયામાંથી ઇંગ્લેન્ડને હાંકી કાઢવા; ને પછી તેમણે લિંદમાં જાગેલા અળવાને સહાય કરવી.

આ મસલત પર આધાર રાખીનેજ સિંગાપુરના સિપાઇઓએ માથું ઉંચક્યું હતું. સિંગાપુરમાં તે વેળા અંગ્રેજ લશ્કર બીલકુલ ન હતું. (સરકારે તો જાપાનીઓની મદદ લઇને ત્યાં યુદ્ધ ચલાવેલું) અને જર્મન કેદીઓ તો છૂટા થતાંની સાથે સિંગાપુરથી સુમાત્રા પહોંચાવવા કરી ગયા.

લાચાર બની શ્રીં મૂળચંદ્ર પોતે પણ સિંગાપુર છોડી ચીન દેશ નાસી ગયા. બિચારા અલગ સિપાઇઓ અટુલા પડ્યા ને માર્યા ગયા.

વકીલ બાબુ !

તે પછી બટેવિયાથી આન્દામાન હલ્લો લઈ જવાનો પ્રયત્ન કરવા યોગ્યલી આગબોટ પણ પકડાઈ ગઇ અને ક્રાફ્ટ પણ પકડાયો ને મૃત્યુદંડ પામ્યો તે તો પહેલેથીજ કહ્યું છે. બટેવિયામાં એક લિંદી મથક ઝંભાવવામાં આવ્યું હતું. ત્યાં આગળ ક્રાફ્ટની સાથે શ્રીં યતીન્દ્રનાથ મુખોપાધ્યાયના માણસો લગી ગયેલાં. રાસબિહારી અને યતીન્દ્રને બનતી રાશ નહોતી છતાંયે તેણે એક વકીલને નાણાં આપી બટેવિયા મોકલેલો. આ વકીલ બ્રહ્મદેશમાં વકીલાત કરતો હતો, યતીન્દ્રનાથનો ચેલો સ્વં ભોળાનાથ ચક્રવર્તી

જ્યારે બ્રહ્મદેશમાં રહેતો ત્યારે તેના ઘરમાં આનો મુકામ હતો, ને એ સહવાસમાં જ એ બળવાવાદી બનેલો. ગમે તેમ, પણ આ વકીલબાબુએ માંહોમાંહેના વેર ઝેરને અંગે સિંગાપુર આવી બધી વાત સરકાર આગળ ફેાડી દીધી. તેને બધીજ હકીકતની માહિતી હતી. જે વહાણુ હથિયારે લદાઇ બંગાળના ઉપમાગરમાં આવવાનું હતું ને જે વહાણુમાં બેસી સિયામનો જર્મન એલચી જતો હતો તે વિષે પણ એને બધું માલમ હતું. એટલે એ બધી હકીકત બાણુતાંજ ઇંગ્રેજની 'એચ. એમ. એસ. કોર્નવેલ' નામની આગબોટે પેલા હથિયારભર્યા વહાણુને આંદામાન પાસેજ ડૂબાડી દીધું અને જર્મન એલચીને કેદ પકડી લીધો.

જર્મન એલચીના અહેવાલ

જ્યારે પૂર્વ એશિયામાં આ પ્રમાણે કામકાજ ચાલતું હતું, ત્યારે જેઓ અમેરિકાથી શાંત (પાસિફિક) મહાસાગરના કિનારા પર આવેલા તેઓ કંઈ થઈ શકતું નથી એમ જોઈ પાછા અમેરિકા જતા રહ્યા. પણ તેમનામાંના જોધસિંહ, ચિંચીયા અને સુકુમાર ચટ્ટોપાધ્યાય ત્રણ બાંકોક ગયા, અને ત્યાંના જર્મન એલચીને મળ્યા. તરેલવાર રસ્તે ભટકી આ જર્મન એલચીનો જે રિપોર્ટ ૧૯૧૭ની સાલમાં બર્લિન પહોંચ્યો તેમાં તેણે લખેલું કે: મેં અત્યાર પહેલાં બાંકોકના એક શીખ મજૂરને હિંદી બળવાવાદીઓ પાસેથી બખરો મેળવવા હિંદ મોકલ્યો છે. તેણે ચટ્ટગામ જઈ બળવાપંથીઓની મુલાકાત લીધી અને પાછો ફર્યો. એ દરમ્યાન અહિં (બાંકોક) ત્રણ માણસો આવી લાગ્યા. તેમનું વર્તન ને એનચાળા મને કંઈ સારા ન લાગ્યા. તેમનો હાહમાહવાળો અમેરિકન પોશાક અને અમેરિકન પદ્ધતિની લાંબી લાંબી વાતો સાંભળી મને તો તેમના પર શ્રદ્ધા નજ થઇ. ચિંચીયાએ મને કહ્યું: We have Come to kick a system into the Matter વગેરે વગેરે.

એ પછી થોડા દહાડા કેડે પેલો શીખ મજૂર લયલીત થઇને એલચીસાહેબની પાસે દોડી આવ્યો અને કહ્યું કે સિપાઇઓની ધરપકડ થાય છે. એલચીએ તેને એક સુરક્ષિત સ્થળે મોકલી આપ્યો. પછી સંભળાયું કે અમેરિકાવાળા પેલા ત્રણ માણસોને સિયામની પોલિસે પકડી ઇંગ્લેન્ડના હાથમાં સોંપી દીધા. આવી રીતભાત આંતરજાતીય કાયદા (International Law) ની વિરૂદ્ધ ગણાય. પણ બિચાઈ ગરીબડું સિયામ આવા પ્રતાપી મહારાજ્ય વિલાયતની ઈતરાજી કેમ વેરી શકે ?

જર્મન એલચીએ રિપોર્ટમાં લખ્યું : પકડાઈ ગયાથી એમણે બધી છાની વાતો ફેાડી દીધી. આ બધા હિંદી વિપ્લવીઓ મોંઢે મોટી મોટી વાતો કરે છે પણ ગળા પર છરી ચાલવાનો વખત આવતાં પોપટ પેઠે બધીજ વાતો કડકડાટ બકી દે છે !

જેઘસિંહના તડાકા !

આ ત્રણ જાણમાં જેઘસિંહ કોઈ જુનો પંજાબી બળવાપંથી હતો. તે દેશમાંની પોલીસથી નાસભાગ કરતો યુરોપ ગયેલો ને ત્યાં ભટક્યા પછી આઝીઝમાં કંઈ કંઈ કામ કર્યા કરતો. તેની સાથે કંઈકે કામને અંગેજ ભારે શ્રીમતી કામા-મારફત પિછાન થયેલી. આ પરત્વે જેઘસિંહે શ્રીમતી કામાને અભિમાનભેર લખેલું : I will show England how to make an egg stand-હું પણ વિલાયતને મારો હાથ બતાવી આપીશ. ન્યારે પરદેશના બધાજ વિપ્લવીઓ કામ કરતાં કરતાં હોમાઇ ગયા ત્યારે આઝીઝથી અજીતસિંહે જેઘસિંહને પોતાના પ્રતિનિધિ તરીકે બર્લિન મોકલી આપ્યો. ત્યાં કોઈકે કોઈક માણસોને તો લાગેલુંજ કે જેઘસિંહ બાયલો માણસ છે. પણ હરદયાળે કહેલું કે જેઘસિંહ મહા-જન છે, એ તો જૂનો અને ઊંચી ભૂમિકાનો બળવાપંથી છે. આટલા પરથી તેને પૂર્વ તરફ જઈ કામ કરવા સારૂ કેલીફોર્નિયા મોકલી આપ્યો. પકડાઈ જતાં એ સરકાર તરફ

ફરી બેઠો અને એને સિંગાપૂર લઈ ગયા, ને પછી વળી એને લાહોર કાવતરાં કેસમાં સાક્ષી દેવા માટે ત્યાં પણ લઈ ગયેલા. લાહોરના કેસમાં જ્નેધસિંહે અર્લિનથી માંડી બાંકોક સુધી થયેલી સમસ્ત બળવાપ્રવૃત્તિની વાત કહી સંભળાવેલી. આ વાતની ૧૯૧૫ની સાલમાં શિયાળામાં અર્લિનમાં ખબર મળી. જ્નેધસિંહ સરકારી સાક્ષી થઈ પડ્યો એનાથી ઘણીજ અબગળી ફેલાઈ, કેમકે એ તો બહુ બહુ તડાકા હાંકતો, કેવળ ધર્મ અને નીતિની બડાશ લગાવતો અને બીજાઓના છિદ્રો ને નબળાઈઓ ખતાવતો ફરતો; ને—ને એજ માણસે સૌથી પહેલો ફોલ કયો, તેનાથી ખૂબ ક્ષોભ ને અચંબો કેમ ન ફેલાય ?

સુકુમાર ચેટરજી

પછી ખબર મળેલી કે સુકુમાર ચંદ્રાપાધ્યાય પણ સરકારી સાક્ષી થઈ બેઠેલો, પણ મદ્રાસી ચિંચિયાને મોઢેથી એક દરજ્જા પણ બહાર ન નીકળ્યો. સુકુમાર તો અમેરિકામાં ભળતો હતો. તે બળવાપંથી છે એમ કદિ કાંઈએ પહેલાં પણ ન સાંભળેલું. ન્યારે જર્મની મદદે તૈયાર છે એવી વાત અમેરિકામાં સંભળાઈ ત્યારે ત્યાંના ઘણાક વિદ્યાર્થીઓ એકદમ ગેલમાં આવી ગયેલા ને ધમાલ કરવા મંડી પડેલા. છૂપે વેશે પારકે પૈસે ચોખેર મોજથી મુસાફરી કરી લેવાની આ તક સારી છે એમ ધારીને આવા આવાઓ બળવાના કામમાં ઘૂસી પડેલા. ને બળવામંત્ર પરના વિશ્વાસની તો વાત શી ? બધા હિંદીઓ બહાર નહિ તોયે મનમાં ને મનમાં તો બળવાપ્રેમો છંજ. પણ ન્યારે અંતર બળવાન ન હોય, ત્યાગ કરવાની શક્તિવાળું ન હોય ત્યારે આવા માણસો પકડાઈ ગયેથી બધી વાત બકી ભરે ને જીવ બચાવવાનો પ્રયાસ કરે, એમાં નવાઈ પણ શી ? જેણે સુકુમારને કામે વળગાડેલો તેણે પાછળથી કબુલ કરેલું કે માણસોની પસંદગીમાં હું ભૂલ નથી કરતો, પણ

કમનશીએ આ સુકુમારની બાબતમાં તો મેં સજડ જીપ્પર ખાધી.
ફ્લોન્ડ ચક્રવર્તી

દક્ષિણ એશિયામાં આમ ધરપકડો શરૂ થતાં અંગાળથી આવતા બળવાવાદીઓ ચીન ભાગી ગયા. ફ્લોન્ડ ચક્રવર્તી ઉર્ફે “પાઇન” શાંઘાઇમાં પકડાઇ ગયો. હિંદમાં હથિયારો મોકલવાનું એક મોટું મથક શાંઘાઈ હતું. ઇ. સ. ૧૯૧૫ના છેવટના ભાગમાં જર્મન સરકારનો એક માણસ બર્લિન આવી લાગ્યો. તેણે વાત કરી કે “પાઇન” નામના એક હિંદીની સાથે મારો દક્ષિણ એશિયામાં મેળાપ થયો. તેણે જર્મની એલચીના સમાગમમાં આવવાની તજવીજ કરેલી પરંતુ તેના પર કોઇનો વિશ્વાસ ન બેઠો. તેથી કોઇએ એને કંઈ કહ્યું નહિ. એનું કહેવું બધું તરંગી જેવું—સ્વમવશ માણસ જેવું હતું. પછી તે અને જર્મન આડતિયો બંને શાંઘાઈ ગયા, પણ વારંવાર ટોકવા છતાં પાઇન એ શહેરના ઇંગ્રિજની માલિકીના ભાગમાં જતો ને પકડાઇ ગયો. પછી ન્યારે જર્મન આડતિયો યુરોપ પાછો ફરતાં વહાણમાં બેસી કોલંબો આવેલો ત્યારે ઇંગ્રિજ પોલિસે તેને પકડેલો અને “પાઇન”ની જાણી બતાવી તેને પૂછ્યું કે: આને તું ઓળખે છે? તેણે હા કહેતાં પોલિસે તેને જાણવ્યું કે એને બંદુકની ગોળાથી વિંધી મારી નાંખવામાં આવ્યો છે. પણ અવની મુખોપાધ્યાય ન્યારે સિંગાપુરમાં બંદી બનેલો ત્યારે ફ્લોન્ડ ચક્રવર્તી ઉર્ફે પાઇન પણ એજ જેલમાં પડેલો હતો. તેની પાસેથી જાનીદૂખી વાતો મેળવવા માટે તેના પર ખૂબ જુલમ થતો હતો. અવની કહે કે: એક વરસ જુલમ સહેવા પછી ન્યારે લોહીની ઊલટીઓ થવા માંડી ત્યારે ફ્લોન્ડ કહેવા લાગ્યો કે હવે તો મારાથી નથી સહેવાતું, હવે તો બધું કહી દઈશ. પરિણામે ઘણું કરી ફ્લોન્ડ છૂટી ગયેલો. આ બધી ધરપકડ પછી પણ છૂટા રહેલા તે બધા બંધાન જતા રહ્યા.

હેરંબલાલ ગુપ્ત

૬. સ. ૧૯૧૫માં અમેરિકાથી બર્લિન ખબર આવી કે રાસબિહારી બસુ હિંદથી ભાગી જાપાન નાસી આવેલ છે. તે વેળા હથિયારો લાવવા માટે શ્રી હેરંબલાલ ગુપ્ત જાપાન ગયા. પણ જાપાની સરકારે, ઇંગ્લેન્ડ સરકારની ટોકબીથી એ બંને માણસોને પકડી સોંપી દેવા ખટખટ કરી. છતાં જાપાની મિત્રોએ એ બંનેને પોતાના ઘરમાં છુપાવી રાખ્યા. ટોકીઓની બહાર આવેલા એક જાણના ઘરમાં એક નાનકડા ઓરડામાં રાસબિહારી બસુને અને હેરંબને ઘણા દહાડા ભરાઈ રહેવું પડેલું. પણ એ જાતની જીંદગી હેરંબથી ખમી ન શકાઈ તેથી એક દહાડે જાપાની વેશ ધરી ખરફ ઉપર દોટ મૂકી તે ટોકીયો ગયો અને ત્યાંથી અમેરિકા નાસી આવ્યો.

લાલા લાજપતરાય

હેરંબ ગુપ્તનું જાપાનમાં આવવું થયું તે પહેલાં લાલા લાજપતરાય તે દેશમાં આવેલા. રાસબિહારી અને હેરંબની પકડાયાની ખબર ચાલતાં ઘણું કરી લાલા લાજપતરાયે પણ જાપાન તજી આપ્યા જવા તૈયારી કરી. પણ ત્યાંના મુખ્ય વજીર કાઉન્ટ ઓફીસમાં તેમની માશી ચાહી કહેવડાવ્યું કે: એ બધું નીચલા નોકરોની ભૂલથી થયું છે, આપ જાપાન તજી આપ્યા ન જશો. એજ વેળા યુરોપના જાપાંઓમાં પ્રગટ થયેલું કે: સાત હિંદીઓ એક જાપાની વહાણમાં બેસી અમેરિકા જતા હતા પરંતુ ઇંગ્લેન્ડની એક સ્ટીમરે એ વહાણ સમુદ્રમાંજ પકડી પાડ્યું ને સાતેયને કેદ કરી લીધા છે.

ડા. ડાસ ડેક્કર

ત્યારે પૂર્વ અમેરિકામાં હિંદના બળવા વાસ્તે આવી મોટી મોટો તૈયારીઓ થતી હતી ત્યારે એજ કામમાં વિશેષ મદદ કરવા

મોટે જાવા એટલા રાષ્ટ્રીય પક્ષના મુખ્ય નેતા યુરેઝીયન કોમના ડો. ડોસ ડેક્કારને કમિટીએ ઇ. સ. ૧૯૧૫ના જુલાઈ મહિનામાં તે બાજુ મોકલ્યો. ડા. ડોસ ડેક્કાર યુરેઝીયન હોવા છતાં (જાવાના યુરેઝીયનેને શ્વેતાંગો પોતાનામાં બેળવતા નહોતા તેથી તેમણે ત્યાંના દેશીઓ જોડેજ પોતાનું લાગ્ય જોડવાનું ઇષ્ટ ધારેલું.) ભારે સ્વદેશ ભક્ત હતો અને નેશનાલિસ્ટોનો ખાસ આગેવાન હતો. રાજકારણમાં માથું મારી રાષ્ટ્રીય કાર્ય કરવાના ગુનદા સર તેને ડચ સરકારે જાવામાંથી અમુક વરસ દેશપાર કર્યો. એ દેશપારી યુરોપમાં ગાળતી વખતે તેને પંડિત શ્યામજી કૃષ્ણવર્મા અને બીજા કોઈ કોઈ યુરોપવાસી હિંદી વિપ્લવી સાથે પિછાન થઈ. ત્યાર પછી તેણે સ્વીટ્ઝરલેન્ડની ઝુરીચ વિદ્યાપીઠમાં ભણવાનું શરૂ કર્યું. ને તે પત્યા કેડે હિંદી વિપ્લવીઓના કામમાં મદદ કરવાની ઇચ્છા તેણે બતાવતાં જાવાના બળવાપંથીઓ સાથે હિંદના વિપ્લવવાદીઓનો મેળ જામી પડે તો હિંદનું કામ સરળ થઈ જશે એમ ધારી બર્લિન કમિટીએ તેને કામ સોંપ્યું. તેને અંગે તે અને તેનો ખાસ દોસ્ત એવો કોઈ જાવાનીવાસી 'પ્રિન્સ' બર્લિન આવ્યા. આ રાજકુવર તો ધર્મે મુસલમાન હતો અને શરાકત-હિલ-ઇસ્લામ નામની એ તરફની એક પ્રચંડ મુસ્લીમ રાષ્ટ્રીય સમિતિનો સભ્ય હતો. કમિટીની ઇચ્છા એવી હતી કે બંને મંડળોને હિંદના કામેજ લગાડવા. આ હેતુથી ડા. ડોસ ડેક્કારને એક યોજના આપી જાવા મોકલવામાં આવ્યા. એ બાજુ હિંદને લગતી જે પ્રવૃત્તિ થઈ રહી હતી તેમાં મદદ કરવી એ એનું કામ હતું. જાવામાં હથિયારો આવે તો તેનો કબજો લેવાની તેમના રાષ્ટ્રીય પક્ષે ખટપટ કરવી અને ગુપચુપ તે હથિયારો હિંદમાં મોકલવાનો બદોબસ્ત

*ગુજરાતનો એકલો એક બળવાવીર. એ મૂળ કચ્છના હોઈ હાલ સ્વીટ્ઝરલેન્ડમાં રહે છે. હિંદમાં તો બાવી શકેજ ક્યાંથી? અનુ૦

કરવો; વળી હિંદમાંથી ખખરો મેળવવા માટે પણ તેમના પક્ષના માણસોએ જવું વગેરે કાર્ય એણે કરવાનું હતું.

બેવકૂફ હિંદીઓ (!)

જાવાના આ બે વિપ્લવીઓની સાથે આ જાતની યોજના નક્કી થતાં ડોસ ડેક્કાર અમેરિકા થઇ વતન તરફ-જાવે પાછા ફર્યા. રસ્તે તેમણે કેલીફોર્નિયામાં ઘેર પક્ષ સાથે કંઈક વાટાઘાટ કરી ને પછી ચીન ગયા. પણ ચીનમાં ઇંગ્લેન્ડે તેમને પકડ્યા ને કેદ કરીને તેને ઓસ્ટ્રેલીયા લઇ ગયા. કમિટીને આ વાત જણાતાં તેણે ડચ સરકાર મારફતે એમને ઇંગ્લેન્ડના હાથમાંથી છોડાવવા માટે ખટપટ કરી; પણ એણે તો ઇંગ્લાંડમાં વસતી પોતાની બહેનને લખી મોકલ્યું કે: ઇંગ્લેન્ડે તો મારી સાથે સારી રીતે વર્તે છે, માટે તેઓ ગુસ્સે થાય એવી કશી ખટપટ કરશો નહિ. આ સાંભળી કમિટીએ પોતાની ખટપટ માંડી વાળી. ૧૯૧૮ના લગભગ ડીસેમ્બર સુધી કમિટી તેની બહેનને દર મહિને અમુક રકમ મદદ તરીકે મોકલ્યા કરતી.

ઈ. સ. ૧૯૧૭ની સાલમાં સાનફ્રાન્સિસ્કોના કેસમાં ઇંગ્લેન્ડે લાવી ડોસ ડેક્કારને રજુ કર્યો. ત્યાં આ વિખ્યાત વિપ્લવવાદી સરકારી સાક્ષી થઈ બેઠો. તેણે અદાલતમાં બધીજ ગોઠવણ-રચના કહી સંભળાવી અને કહ્યું: મને તો પૈસા જોઈતા હતા. મેં જોયું કે હિંદીઓ બેવકૂફ છે ને મારી છપ્પર પર ભરોસો રાખે છે. તેથી પૈસાને ખાતર હું તેમની અંદર ધુસી ગયો. આ પ્રમાણે તેણે વિશ્વાસઘાત કર્યો. ડોસ ડેક્કારના આવા વલણથી હોલંડ દેશના બળવાવાદીઓ એકદમ અચંબો પામેલા. કોઇ પણ એક બળવા પ્રવૃત્તિને નેતા અગર સભ્ય બીજા કોઇ પણ સમોવડીયા બળવાપંથની વિરુદ્ધ આવો દ્રોહ કરે એ વિપ્લવપંથના નીતિશાસ્ત્રથી વિરુદ્ધ છે. તેથી હોલંડના બહુક બળવાવાદીઓનો ડેક્કાર પરથી

બિલ્કુલ ભરોસો ઉડી ગયો અને તેને અણુભરોસાપાત્ર ગણીને ભવિષ્યને માટે તેઓ ચેતી ગયા.

ત્રણ વહાણુ ઉપડ્યાં !

મહાયુદ્ધના ગાળામાં અમેરિકામાં તો બળવાનું કામકાજ મોટે ભાગે ઘદર પક્ષજ કર્યાં કરતો. પછી બર્લિન કમિટી અને તેણે અમેરિકામાં જે પ્રતિનિધિ મોકલેલા તેની સાથે મળી-હળીનેજ એ કામ કરે. કમિટીના પ્રતિનિધિ ઘદર પક્ષના આગેવાન રવ. રામચન્દ્રની સાથે મસલત કરીનેજ કામકાજની ગોઠવણુ કરતા. હથિયારાદિ લાવવાના કામમાં તેઓ જર્મન અમલદારોની મદદ લેતા. ઇ. સ. ૧૯૧૫ના ઉનાળામાં બર્લિનમાં ખખર આવી કે હિન્દમાં હથિયાર મોકલાઈ ચૂક્યાં. ત્રણ વહાણુ શાંત મહાસાગર તરીને પૂર્વ હિંદ તરફ જાય છે ને એ કે એકાદ વહાણુ (નકકી યાદ નથી) સુએઝ ખાઈમાં થઈને જાય છે. તે કરાંચી જશે; અને એ શીખ બળવાવીરો એ વહાણુમાં બેસી જાય છે. ઉપરાંત એવી પણ ખખર આવી કે એક અમેરિકન ધનપતિ હિંદમાં રહેલા બળવાપંથીઓને નાણાં આપવા તથા એન્ટીકવીટી-જુની જુની સંગ્રહણીય વસ્તુઓ ખરીદવા હિન્દ જાય છે. પણ કમનસીબે જે વહાણુમાં હથિયાર જતાં હતાં તેમાંજ બેસી એ રવાના થયો. નસીબસંજોગે એ વહાણુ સેલીબીસ બેટ તરફ જઈ પડ્યું ને ડચ સરકારે તેને અટકમાં લીધું. પછી લડાઈ પત્યા કેડે હોલાંડના સામ્યવાદી આગેવાન ટ્રોએલ્સટ્રાએ ડચ પારલામેન્ટમાં આ સંબંધે એક સવાલ પણ પૂછેલો.

લાર્સેન

બીજું વહાણુ જેનું નામ લાર્સેન (Larsen) હતું તેને કેલીફોર્નિયાના કિનારા પરજ અમેરિકન સરકારે પકડ્યું.

કોઈ કોઈ કહે છે કે એ વહાણ પર હથિયાર નહોતાં, કેમકે જે જર્મન ગૃહસ્થે (સ્ટારહન્ટે Starhunt) હિંદીઓ માટે એ હથિયાર ખરીદેલા, તેણે હિંદીઓએ વેળાસર તેનો કબજો ન લેવાથી મેક્સિકોના બળવાવાદી વિદ્વા Villardને તે વેચી દીધાં અને સુએઝની નહેરમાં થઈને જે એક યા બે વહાણ જપ્તાની વાત હતી તેની ખબર કે તેનું શું થયું એની ખબર આજદિન સુધી હજી મળી નથી. તેઓ હિંદ પહોંચેલા કે નહિ તે નક્કી થઈ શક્યું નથી. પણ તેને મોકલનારા તો પકડાયલા ને જેલમાં પડેલા. તેમનામાંનો એક યુરેઝિયન હતો.

ટાપલો આઢાડ્યો !

આ હિંદી પ્રવૃત્તિ વિષે પેટ્રોંગ અને બાંકોકના જર્મન એલચીઓએ પોતાનો રિપોર્ટ બર્લિન મોકલ્યો, તે ભટકી ભટકીને છેક ઈ. સ. ૧૯૧૭ની સાલમાં ત્યાં આવી પહોંચ્યો. તેમાં લખેલું હતું કે: હિંદીઓની ભૂલથીજ-તેમનેજ વાંકે હથિયાર મોકલવાની તજવીજ સફળ ન થઈ. એ કામ તો બહુ સહેલું હતું પણ તેમણે નક્કી કરેલે વખતે હાજર થઈ કબજો લીધો નહિ. આ હિંદીઓ યુરોપીઓની મદદ શિવાય કશુંજ કરી શકે તેવા નથી. હવે તો પૂર્વ એશિયાની બાજુથી હથિયાર મોકલવાની ખટપટ શક્ય નથી. માટે હવે તજવીજ કરવી હોય તો અફઘાનિસ્તાનની દિશા તરફથી કરજો.

તેમણે બર્લિન સરકારને આવી શીખામણ આપી. આ રિપોર્ટમાં કોઈક બંગાળી બળવાવાદી (જે હથિયાર મોકલવાની ખટપટમાં સામેલ હતો)નું નામ ઢઠ લખેલું કે તે તો ફક્ત અમારી પાસે પૈસાજ માંગ્યા કરે. ને આ હિંદીઓ મોંઢે લાંબી લાંબી વાતો કરે છે પણ પકડાય ત્યારે તરતજ બધી વાતો ફેાડી દે છે.

કોનો વાંક ?

કે. પણ અળવાવાદી સંબંધે આવી પૈસા બાબતની ફરિયાદનો રિપોર્ટ જર્મન એલચીઓએ સરકારમાં કર્યો હોય તો તે આ પહેલોજ. અર્લિનમાંની સરકાર હિંદી અળવાવાદીઓને શરવીર, કાર્યકુશળ અને ત્યાગી માનતી અને એ રીતેજ તેમને ઓળખાવતી; પણ આવો વિરુદ્ધ રિપોર્ટ મળતાં કમિટી ભારે શરમાઈ અને આ વિષયમાં અભિપ્રાય રજુ કર્યો કે: મહાયુદ્ધ શરૂ થતાં પહેલાં ઘણાક જીના અને વિશ્વાસપાત્ર અળવાવંથીઓ દેશ પાછા ગયા છે અને માણસોને અભાવે શાંત મહાસાગરના કિનારા પર કામકાજ કરવા માટે અગ્નણ્યા માણસોને ઉપયોગ થયેલો, તેથીજ આવી વિટંબણા ઉભી થઈ. પણ હિન્દીઓના કહેવા મુજબ તો જર્મનોને વાંકેજ હથિયાર મોકલવાની તજવીજ નિષ્ફળ નીવડી હતી. તેમનું ચિત્ત એ કામમાં નહોતું ને ઉલટી તેમની મતલબ આ બધાં હથિયારો પૂર્વ આફ્રિકામાંના જર્મન સંસ્થાનોમાં પહોંચાડી દેવાની હતી. વળી એમ પણ કહે છે કે ઘણાક જર્મનોએ હિંદી અળવાના કામને નામે સારી પેઠે પૈસો ધાબડી લીધો છે.

જર્મનોનાસ્તો !

ઈ. સ. ૧૯૧૬-૧૭ના વચગાળામાં પેર્કીંગથી અર્લિન ખાતર આવી પહોંચી કે: બોક્સર ઇન્ડેમ્નીટી ફંડના જર્મન ખાતામાંથી બંધું નાણું હિંદી અળવાકામ પાછળ ખરચાય છે અને તેનો હિસાબ તપાસવા માટે જર્મનીમાંની અર્લિન કમિટીને આ ખાતર આપવી જોઈએ. કારણ કે બધો ખરચ અર્લિન કમિટીને ખાતે ઉધારાય છે; પણ યુદ્ધ પત્યા કેડે એ ડેકાણાપર જેમણે બંડ પ્રવૃત્તિ કરેલી તેમાંના ઘણાકને પૂછતાં તેમણે જે ખાતમી આપી તે સાથે બોક્સર ઇન્ડેમ્નીટી ફંડના બધાજ પૈસા ખરચી

નાંખવાની વાતનો મેળ ખરાબર બેઠો. અને વળી બળવાવાદીઓ વિરૂદ્ધ રિપોર્ટ થયા હતા તે વાત નાકબુલ કરી તેમણે કહ્યું કે જર્મનીએ પોતાની ગફલતનો વાંક ઢાંકી દેવા માટે વાત ઉલટાવી નાંખી છે. યુદ્ધ પત્યા પછી એક જર્મન જે શાંધાધમાંથી આ કામમાં લિંદીઓ સાથે સામેલ હતો તેને પૂછતાં તેણે કહેલું કે God Knows it, Somebody has made money out of it—ખુદા જાણે, પણ કોઈક એમાંથી સજડ હાથ તો કરીજ ગયું છે. ને કેને વાંકે એ ખટપટ નિષ્ફળ ગઈ એમ પૂછ્યું, ત્યારે તો તેણે સાફ જવાબ આપ્યો કે: બીજા કેને, વળી જર્મનીનેજ વાંકે તો !

બીનતારી સંદેશો

જ્યારે હથિયાર લાવવાની ખટપટ પૂર્વ એશિયામાં થતી હતી ત્યારે ઇ. સ. ૧૯૧૫ના પાછલા ગાળામાં પેર્સીંગના જર્મન એલચીખાતામાંથી બર્લિન ખરબર આવી કે લિંદના અધાજ રાષ્ટ્રનેતાઓ જેલમાં નંખાયા છે માટે હવે તો બહારથીજ લિંદમાં લોકોને મોકલો. પણ તે વેળા બહારથી માણસ મોકલવાનું કામ અને તેવું નહોતું.

ઇ. સ. ૧૯૧૪ની સાલ લિંદી સરકારને ભારે મુશ્કેલીની વીતેલી. એ સાલના વચગાળામાં જર્મન કાફલાએ ઇંગ્લેન્ડનો એક બીનતાર સંદેશો પકડ્યો. તેમાં એમ લખેલું હતું કે લિંદની આંતરિક દશા ખૂબ સંગીન ને મજબૂત છે. એશિયામાંનો બ્રિટીશ કાફલો હુશિયાર છે ને લિંદમાં કંઈ ગડબડ જાગે તો જો દાખી દેવા તૈયાર જ રહે છે. આ જ વેળા જર્મનીના કલકત્તામાં રહેતા એક જનસુસે બર્લિન ખરબર મોકલી કે: બર્લિન કલકત્તામાંના બળવાવાદીઓએ મને કહ્યું કે, જર્મની ક્યારના કલ્થા કરે છે કે હથિયાર મોકલીશું, પણ હજી સુધી તો કંઈયે નથી મોકલ્યું !

એક પાદરી કુટ્યો

આ વેળા હિંદથી કાઢી મૂકેલા ૪૦૦ જર્મન પાદરીઆવાઓ અર્લિન આવી પહોંચ્યા. તેમની મારફત હિંદની તે વેળાની આંતરિક રાજદ્વારી સ્થિતિ જાણવા માટે અને પૂરી ખબર મેળવવા માટે બહુ બહુ તજવીજો થઈ. પણ તેઓ તો ‘અંદરની વાતો કાઢીને કહીશું નહિ’ એવે વચને હિંદની સરકાર સાથે અંધાધને આવ્યા હતા અને તે વચન તોડે તો ફરી કદિ પણ હિંદ જવાયજ નહિ એવો તેમને ડર હતો. આથી તેમણે તો હિંદ વિષે મૌનજ ધારણ કર્યું. પણ તેમાંનો એકાદ બોલી પડેલો કે હિન્દી બળવા-પંથીઓ પાસે દથિયારો છે. ન્યારે એ હાઊરા રોશને આગગાડીમાં બેઠેલો ત્યારે લિખારીને વેષે એક બળવાવાદીએ આવીને એને કહેલું: તમે તમારે દેશ જાઓ છો એ સાચું છે. અમે તો જાણીએ છીએ કે જર્મનો અમારા દોસ્ત છે. પણ અંડ જગશે ત્યારે અમારા લોકો આ જર્મન છે કે ઇંગ્રેજ છે એવો બેદ સમજી શકવાના નથી ને તમારો બોરકુટો વળી જાય. આથી તમે દેશ જાઓ છો એજ ઠીક છે.

આજ મિશનરીએ કહેલું કે અમદાવાદમાં નજરકેદીઓના તંબુમાં હિન્દીઓ ગુપચુપ મને ખાવાપીવાનું મોકલી આપતા ને મારા તરફ લાગણી દર્શાવતા.



પશ્ચિમ એશિયામાંની પ્રવૃત્તિ

ધરિનમાં પગપેંસારો

અર્લિનમાંના બળવાપંથીઓને હિંદી કમિટી સ્થપાયા કેડે લાગ્યું કે આપણી પ્રવૃત્તિને પશ્ચિમ એશિયામાં પ્રચારવાની ખાસ જરૂર છે; કેમકે પશ્ચિમ એશિયા હિંદના દ્વાર સમાન છે. આથી પોતાના ઓળખીતા ધરાની-દ્વારસી બળવાવીરો સાથે મળી કામકાજ શરૂ કરવા ખાતર જર્મન સરકાર દ્વારા તેમણે તેમને તેડાવી મંગાવ્યા. પરિણામે હિંદી કમિટીની પેરેજ એક ધરાની સમિતિ પણ નીમાઈ. એ સમિતિનો ઉદ્દેશ એવો હતો કે મહાયુદ્ધ વેળા જર્મનીની મદદમાં ધરાનમાં બળવો જગાડવો અને ત્યાંથી તેમજ રશિયામાંથી ઇંગ્રેજનું આધિપત્ય-ઇંગ્રેજનાં લાગવગ નાટ કરવા. આ ગણતરી અનુસાર ધરાન કમિટીએ કેટલાક વિપ્લવી જુવાનોને દેશમાં (હિંદ) મોકલ્યા. અને સાથે સાથે કેટલાક હિંદી જુવાનોને અર્લિન કમિટીએ ધરાન મોકલ્યા, જેથી તેઓ ધરાનમાં હિન્દનો માર્ગ સરળ કરે. ઇ. સ. ૧૯૧૫ના ફેબ્રુ. માસમાં હિંદીઓ તુર્કીમાં આવી પહોંચ્યા અને તેમનામાંની એક ટુકડી ધરાનને રસ્તે બગદાદ તરફ અને બીજી ટુકડી સુએઝ નહેરને રસ્તે દમાસ્કસ તરફ ગઈ.

૧૯ સિપાહી કુટ્યા !

જેઓ સિરીયા ગયા તેઓ જેરુસાલેમના હિંદી તકીયા (હાથ-ઓને માટેની ધર્મશાળા) ના પ્રમુખ એક હિંદવાસી મુસ્લીમ ગૃહસ્થ હતા તેને લઈ અરબસ્તાનના રણ તરફ ગયા. ત્યાં તેઓ કેટલાક કાળ રહ્યા, એથી આગળ જવાનું અને તેમ

નહોતું, કેમકે અહિં સુએઝની નહેરના કિનારા પર જસુસ ઘણા, ને વળી ઈંગ્રેજ લશ્કર પણ પહેરો છારે અને કોઈ કોઈ વાર બન્દૂકની ગોળીઓ પણ છૂટતી. બળવાપંથીઓ અહિં આવી પડ્યા તે પહેલાં હિંદી સરકારના દેશી લશ્કરમાંના ૧૯ મુસલ્માન સિપાઇઓ જેહાદ પોકારાઈ જાણી તુર્કીની છાવણીમાં ગયા. તુર્કીએ તેમનો સારો સત્કાર કર્યો, અને તેઓ સુલતાનના અંગરક્ષક રૂપે નીમણ્યા. બળવાપંથીઓએ કંતારા જઈ સિપાઇઓના સમાગમમાં આવવા પ્રયત્ન કર્યો. કેટલાક બેદવી આરબો મારફતે નહેરને પેલે પારના સિપાઇઓ સાથે વાટાઘાટ કરવાનો યત્ન પણ થયો.

સુએઝનો તરનારો !

છેલ્લે દુરુ' કે પેલે પાર એટલે કે ઇશ્ત-મીસરમાં જઈ હિંદી સિપાઇઓમાં દેશભક્તિને નામે અને મુસ્લીમ સિપાઇઓમાં જેહાદને નામે બંડવૃત્તિ જાગ્રત કરવી; પણ ન્યાં ત્યાં ગોળીઓ વરસતી હોય એવા દુશ્મનના નગરમાં આવું વિકટ સાહસકર્મ કરવા માટે જાય પણ કેણુ? છતાં એક તરણુ બંગાળી એ કામમાં ઝંપલાવવા કૂદી ઉઠ્યો. એણે રાત્રે સુએઝની નહેરમાં ભુરકો મારવા અને તે તરી જઈ મિસરમાં દાખલ થઈ ત્યાંના સિપાઇઓને જાગ્રત કરવાની-તેમનામાં બળવાવૃત્તિ દાખલ કરવાની તૈયારી બતાવી. તેના આવા ઉત્સાહથી સચેતન બની એક તામીલ નવજુવાન પણ જનસાટે એ સાહસમાં ઝંપલાવવા તૈયાર થયો. પણ એ સાહસમાં મોત અચુકજ છે એવું જોઈ સાથીઓએ મનાઈ કરી અને સિપાઇઓ સાથે વાટાઘાટ કરવા માટે બીજા ઉપાય યોજાયા. સિપાઇઓએ કહ્યું કે: અમે સમજીએ છીએ તો બધુંયે, પણ ઉપાય શો? હિન્દુ સિપાઇઓ નાસીને અજળયા મુસ્લીમ-ધર્મી તુર્કો પાસે જવા નારાજ હતા. એમનામાં એ હિંમત નહોતી. મુસ્લીમો પણ એવાજ નારાજ હતા ને વધારામાં જેતામાં કંઈક

થોડી ઘણી પણ અંડવૃત્તિ હતી તેમને પાછલી આબુ રાખી તેમના પર કડક નજર રખાતી હતી. ઇ. સ. ૧૯૧૬ના આગલા ભાગમાં કંતારાથી અંડવાદીઓ કુત-અલ-અમારામાં રહેતા હિંદી લશ્કરમાં પ્રચારકાર્ય કરવાના હેતુથી અગદાદ આવ્યા.

અગ્નિની ઝાળમાં

જેઓ ધરિન ગયા હતા તેમનું કામ ભારે જોખમભર્યું હતું. તેમને ડાલે ને પગલે ઇંગ્લેન્ડ સાથે અથડાવું પડતું—લડવું પડતું. કોઈ કોઈ સ્થળે શત્રુઓ તેમના પર ધસી જતા ને કોષક વાર હુમલો તેઓ પોતેજ કરતા. ઝપાઝપીઓ તો જાણે ચાલ્યાંજ કરતી. તેઓ ધરિન પહોંચ્યા તે પહેલાં અમેરિકાના ઘર પક્ષે મોકલેલા એ અંડવીરો કરમાનમાં (Kerman) આવી પહોંચેલા. તેઓ છૂપે વેશે બ્રિટીશ અબુલિસ્તાન જઈ દિયારો હિંદમાં મોકલતા હતા. ઉપરાંત યુદ્ધ પહેલાં એ દેશમાં જેટલા હિંદી અંડવીરો હતા તેમણે સુદ્ધ અહિંનથી આવેલાઓ સાથે મળી જઈ એકીસાથે કામ શરૂ કર્યું. એમની ગણતરી એવી હતી કે ધરિન-દ્વારા હિંદની સાથે સંબંધ સાંધવો અને બની શકે તો એક હિંદી લશ્કરી ટુકડી (અલખત, સ્વયંસેવકોનીસ્તો) રચી હિંદ પર હલ્લો પણ કરવો. પણ તેમની જીંદગીજ ભારે જોખમમાં હતી અને શત્રુના હાથમાંથી બચવા મૂટે તેમને અહિંથી તહિં ને તહિંથી અહિં નાસભાગ કર્યાંજ કરવી પડતી. તેમને છૂપે વેશે ભટક્યાંજ કરવું પડતું. એમજ કહેને કે તેમનો જીવટોલ્લે ને ટોલ્લેજ રહેતો. તેઓ ધરિનમાં હતા તે દરમિયાન શિરાઝના ઇંગ્લેજ એલચીખાતાના સિપાઈઓએ ઇંગ્લેજ તરફ એકદમ વફાદારી દાખવી અને કેટલાક અંડવીરોને છુલાવો ખવડાવી તેમને પકડાવી દીધા.

કેદારનાથ

આ મ ને આમ ૨૨ વરસનો દુધમલ આળક જેવો કેદારનાથ દુશ્મનના હાથમાં જઈ પડ્યો. તે હતો ત્યાં આગળ ધરાની ધાડપાડુ આવ્યા ને તેમના હાથમાંથી બચવા એને નાસી જવું પડ્યું. રસ્તે હિંદી સિપાઈઓનો ભેટો થયો. તેમણે એને પોતાના તંબુમાં મહેમાન બનવા કહ્યું. તે વેળા કેદારનાથ રણમાં થઇને જીવ બચાવવા નાસતો હતો. રસ્તે પોતાના સ્વદેશ બાંધવો મળ્યા ને તેમના મીઠાં વાક્યોને ભરોસાપાત્ર માની એ તેમની સાથે થયો. તેમણે વિશ્વાસઘાતકી બની વડા ઝાંરીસરોના હાથમાં એને પકડાવી દીધો. એ પર કેદારનાથ બોલેલોઃ અજબ જેવું છે, કે સ્વદેશબાંધવ હોવા છતાં પૈસાને લોભે, તમે મને દુશ્મનના હાથમાં સોંપી દીધો ! પૈસાજ બેઠતા હતા તો મને કહેવું હતું ને, હું તમને બેઠયે તેટલા આણી આપી શકત !

કેદારનાથ પકડાતાં તેને મેસિદે લાવ્યા. ત્યાંથી પછી સૌ કેરમાન ગયા અને પછી બીજા બંડવીરો સાથે સાથે એનો પણ ગોળી મારી પ્રાણ લેવાયો.

ચૈતસિંહ

ચૈતસિંહ નામનો એક જુવાન બર્લિનથી બગદાદ મોકલાયલો ને તે પછી ધરિન આવેલો. તે પણ આ ગાળામાં પકડાયો હતો. મહાયુદ્ધ પહેલાં ચૈતસિંહ જર્મનીમાં વેપાર કરતો હતો. પછી કમિટીએ તેને તુર્કી મોકલી આપ્યો. તેણે મેસોપોટેમિયામાં ઇંગ્રેજ ટુકડીઓની ખાધઓ (ટ્રેન્ચ) પાસે જઈ સિપાઈઓને ઉદ્દેશી બંડપત્રિકાઓ વહેંચેલી. એની એ અદ્ભુત સાહસવૃત્તિ, મૃત્યુને હથેળીમાં લઇ ફરવાની તેની એ તૈયારી પર સૌ મુગ્ધ થયેલા. પણ લાહોર કાવતરાં કેસમાં એને સરકારી સાક્ષી રૂપે આણવામાં આવેલો એમ

પાછળથી માલમ પડ્યું હતું.

પહેલો પારસી શહીદ

એ વેળા વસંતસિંહ ને ફેરશાસ્ત્ર નામના એ બીજા બંડવીરો કરમાન મુકામે (અફઘાન સિમાડે) પકડાયા. તેઓ કાબુલમાં હિંદી મીશનની તપાસમાં અને પૈસા પહોંચાડવા માટે અફઘાનીસ્તાન મોકલાયલા. અફઘાનીસ્તાનથી પાછા ફરતાં તેઓ પકડાઈ ગયા. તેમનાયે એજ મુજબ પ્રાણ લેવાયા. સાલખ્યું છે કે એમને તો આંખે પાટા આંધીને વીંધી નાંખેલા. કેદારનાથ ને વસંતસિંહ બંને પંજાબી હતા. તેઓ અમેરિકાથી બળવાપ્રવૃત્તિને અંગે બર્લિન આવેલા. કેદારનાથ વિદ્યાર્થી હતો. વસંતસિંહ ખાસ ભણેલો નહોતો પણ એ ખૂબ ઉંચી કોટિનો સ્વદેશભક્ત હતો ને ફેરશાસ્ત્ર પણ અજબ દેશદાઝવાળો હતો ને ભારતની સ્વતંત્રતા કાળે શહીદ થનાર એજ પહેલો પારસી. તે પછી ૧૯૧૭ની સાલમાં ઘરડા અંબાપ્રસાદને ધરાની સરકારે શિરાઝમાંથી પકડી ઈંગ્લેન્ડે સુપરત કુર્ચો. પરિણામે તેને ફાંસી થઈ. એ તો બહુ જુનો કામ કરવાવાળો. પંજાબમાં ને ધરાનમાં એને ખૂબ લાગવગ. એ શિવાય જેઓ રહ્યા, તેઓ ઉત્તરેથી રશિયા ને દક્ષિણથી ઈંગ્લેન્ડનો હુમલો આવ્યો ત્યારે નાસીને પહાડમાં ભરાઈ ગયા અને ત્યાંની રહીશ ટોળીઓમાં ૧૯૧૬થી ૧૯૨૦ સુધી છૂપાઈ રહ્યા.



તુર્કીમાંની પ્રવૃત્તિ

અનવરપાશા પૂછે છે—

ઈ. સ. ૧૯૧૫ની સાલની શરૂઆતમાં હિંદી અંડવાદીઓનું ઇસ્તંબુલમાં આવવું થયું. ત્યાં તેમના એક મંડળને અનવરપાશાએ મુલાકાત આપી. લોકવાયકા છે કે મંડળના સભ્યો સાથે હસ્તધૂનન કરતી વેળા જ્યારે સૌનાંજ નામ મુસ્લીમ સાંભળ્યાં ત્યારે અનવરપાશાની અજબબીનો પાર ન રહ્યો ને તેમણે પૂછ્યું: તમારામાંના કોઈજ હિન્દુ નથી ?

ઉત્તર મળ્યો: અમારામાંના એક શિવાય બધાજ હિન્દુ છે. પણ સગવડ ખાતર અમે મુસ્લીમ નામ ધારણ કર્યો છે.

એ સાંભળી પાશા ખૂબ રાજ થયા ને બોલ્યા: મને એ જાણી ખૂબ હરખ થયો. હું તો ધર્મ અને રાજનીતિને જુદા જુદા ખિસ્સાઓમાં રાખું છું.

પછી જે એક બે હિંદી મુસ્લીમો (નેતાઓ)નાં નામ પોતે જાણતા તેમના તરફ અણગમો દર્શાવી પાશાએ કહ્યું: અંગાળામાં જેઓ બોમ્બ ફેંકે છે તેઓજ કંઈ પણ કરી શકશે.

વિપ્લવની પલટણ

પછી હિંદીઓને તુર્કીમાં પોતાનું કામ કરવાની સવડ કરી આપવા માટે તેમણે તુર્કી સરકારના યુદ્ધ ખાતા અંગેની તસ્કીલાત ઇ-મકસુસા (પૂર્વના દેશોને લગતી) ઓશીસના એક મોટા અધિકારીને સોંપણ કરી. હિંદીઓમાંથી બેએક જણા ઇસ્તંબુલ

રહ્યા ને બાકી બધા સિરિયા અને બગદાદ તરફ ગયા. જેઓ સિરિયા ગયેલા તેમના કામકાજની વિગતો આગળ અપાઈ ચૂકી. જેઓ બગદાદ ગયેલા તેમણે ત્યાં પહોંચી મેસોપોટેમિયામાં હુમલા માટે આવેલા હિંદી લશ્કરના સહવાસમાં આવવાનો પ્રયાસ કર્યો. તેઓ ચોપડીઓ-પત્રિકાઓ, મેનીફેસ્ટાઓ, યુદ્ધની ખબરોના હસ્ત-પત્રો વગેરે છાપી હિંદી સિપાઇઓમાં વહેંચતા. ચૈતસિંહ વસંતસિંહ વગેરે તો છેક ખાઇઓ પાસે જઈને પણ કાગળીયાં ફેંકી આવતા. ને પરિણામે ઘણાક સિપાઇઓએ પલટણનો ત્યાગ પણ કર્યો. આવા ૧૦૦ લશ્કરત્યાગીઓને ભેગા કરી હિંદીઓએ એક “ હિંદી વિપ્લવી સ્વયંસૈનિક પલટણ ” ઉભી કરી; પણ આ મુદ્દકના રહીશોના જંગ-લીપણને લીધે ઝાઝા સિપાઇઓ લશ્કરત્યાગી બની ન શક્યા. તેવા હિન્દુ સિપાઇઓને આરબ બેદવીઓ ‘કાફર’ ગણીને મારી પાડતા. તે પછી તુર્કીમાં તો સર્વત્ર તુર્કી અમલદારોના અજ્ઞાન અને આજ્ઞા-સને લીધેજ હિંદનું કામ બગડ્યું. ને છેલ્લે ઘણાં કારણોને લીધે સ્વયંસેવક પલટણને તોડી નાંખવી પડી.

કુત-અલ-અમારા

ઈ. સ. ૧૯૧૬ માં કુત-અલ-અમારા પડ્યું. એ સ્થળે બ્રિટીશ હિંદી લશ્કર ઘેરાઈ પડ્યું છે જાણી બર્લિન કમિટીએ મનસ્સા કર્યો કે હિંદી ટુકડીઓ કેદ થતાં તેમનામાં બંડનો પ્રચાર કરી જેઓ બંડમાં લળી જાય તેને ભેળવી લઈ તેમનું એક સ્વયંસૈનિક લશ્કર ઉભું કરી દેવું. તે ઉપરાંત મેસોપોટેમિયામાં ઘણાક હિંદીવાનો છે—હાજીઓ અને ખીજાઓ છે, અને જર્મનીમાં કેદી રૂપે રહેલા હિંદી લશ્કરીઓમાં બંડ ફેલાવ્યાથી સિમાડા પરથી આવેલા અફવાનો તો શરૂમાંજ તુર્કી સાથ્યા જશે અને હિન્દુઓ-માંના ઘણાક તો સ્વદેશની મુક્તિ કાજે લટવા તૈયાર થશે.

સિપાઇઓની તૈયારી !

આવી બધી તૈયારીઓથી એક બંડસૈન્ય ઉભું કરી ધરાનની મધ્યમાં થઇ હિંદ પર હુમલો લઈ જવો એજ આ બધી યોજનાનો હેતુ હતો. સિપાઇઓમાંના ઘણાક અમલદારો કહેતા: બાબુજી, અમને ૫૦૦૦ માણસો આપીને મોકલી દો. અમે કવેટાથી કલકત્તા પર્યંત ફૂચ કરી જઈશું ને રસ્તામાં જ પ થી ૫૦ હજાર સુધીના માણસ અમારી સાથે જોડાઈ જશે. એ વાત સાચી છે. કેમકે પૂર્વના દેશોમાં કોઇ હિંમતભેર ઝુંડો ઉઠાવે તો તેની છાંયા હેઠળ કામ કરવા ઘણાક તૈયાર થઇ જાય છે. ને આ ગાળામાં સર્વ કંઈ અનુકૂળ હતું. જર્મન સરકારે પણ આ યોજના પરત્વે ઠીક ઉત્સાહ બતાવેલો.

ખાશો શું ?

કુત-અલ-અમારા પડયું તે પહેલાં કમિટીએ પોતાની ઇસ્ત-
તુલ શાખાના કેટલાક સભ્યોને આ કામની આગલી તૈયારીઓ કરવા માટે બગદાદ મોકલ્યા. તે વેળા કેટલાક ખાસ માણસો જેણે કુત-અલ-અમારાની આસપાસ સારી પેઠે બ્રસણ કરેલું, (એમનામાં જેર્જીયાનો બંડવીર આગેવાન પ્રિન્સ મેકાવેલી, ને અર્લિન યુનિ૦ ના પ્રેફેસર વોન લુસન તથા બીજા પણ હતા.) તેમણે કમિટીના ઓળખીતા સભ્યોને કહેલું કે કુત-અલ-અમારાની આસપાસ ઘાસજ થાય છે. બીજું કંઈજ ધાન્ય પાકતું નથી. ખાવાનું ત્યાં મળતું નથી. તમારા લોકો (એટલે કે અિટીશ તરફથી લઢતા હિંદી સિપાઇઓ જેમને કમિટી વિશ્વવમાં સામેલ કરવા ઇચ્છતી હતી) તુર્કીના હાથમાં પડ્યા તો ખાશે શું ? ખાણીપીણીનો કંઈ બદોબસત કયો છે ? કમિટી આ સાંભળી દિલગીર થઇ ને વાત જર્મન ફારીન ઓફીસે પહોંચાડતાં ત્યાંથી જવાબ મળ્યો કે ગલરાવા દિલગીર થવાનું કમરણુ નથી. તુર્કીની સરકારે ખાદ્ય

પદાર્થો સારી પેઠે ભેગા કર્યા છે. ઇંગ્લેન્ડનું લશ્કર જે શરણે આવી જશે તેા ખાધાપીધાની ભેગવાઇ તુરત થઈ જશે.

ખોટા ખેરખાંઓ

૧ ૯૧૫ ની સાલથી માંડી ઇસ્તંબુલમાં હિંદી બળવાપ્રવૃત્તિનું કામ પાકે પાયે શરૂ થયું. તુર્કી સરકારને તેા વાત મન-ગમતીજ હતી. ભણેલા તુર્કો પર્મના સંબંધમાં ખૂબ ઉદાર મત ધરાવતા અથવા તેા નાસ્તિક હતા. પણ તે વેળાની નવીન તુર્કી સરકારની શાહી નીતિ—સામ્રાજ્યવાદી નીતિનું ઉપલું આવરણ— પેનઈસ્લામીઝમ—ઈસ્લામગૌરવનું હતુંજ અને આ ધમાલમાં પોતાનું કામ કાઢી લેવાની તેમની બાજુ હતી. મહાયુદ્ધના સમયમાં ઇસ્લામ ગૌરવ (Pan-Islamism) ની ધમાલનો શોર ખૂબ મચેલો ને તેમાં કંઈ કેટલાયે સારી પેઠે હાથ પણ મારી લીધેલો. તે વેળા ધણુક હિંદી મુસ્લીમો ઇસ્તંબુલમાં રહેતા હતા. એમાંના કેટલાક હાજુ હતા તેા કોઈક તુર્કી છૂપી પોલીસખાતામાં જોડાયલા; કોઈક ઇંગ્લેન્ડના જનસુસ તરીકે બદનામી પામેલા; કેટલાક ભટકતારાઓ ને કેટલાક ઇસ્લામ—ગૌરવના પ્રેમીઓ એટલે કે તુર્કીના ખેર-ખાંઓ હતા!

કોમી કડવાશ

બર્લિન કમિટીના માણસા ઇસ્તંબુલ આવતાં આ જનતની વ્યક્તિઓએ સાંભળ્યું કે: ઓહોહો, આની પાછળ તેા જર્મન સરકાર છે ને એમના હાથમાં દોઢીયાપાણી પણ સારી પેઠે છે; ત્યારે તેઓ એકદમ બળવાપ્રેમી થઈ પડ્યા. એમનામાંના કેટલાક જે ભણેલા હતા તેઓ તેા હિન્દુઓ ઇસ્તંબુલ આવે તેનાથી ખાસ વિરુદ્ધ હતા. હિન્દુઓ તુર્કીમાં આવે ને માનભર્યો લેમનો સત્કાર થાય એ વાત હિંદી મુસ્લીમોને અસહ્ય થઈ પડતી

હાગી. ગમે તેમ, ઘણાક ભણેલા ને અભણ પણ શરમાં તો હિંદી અંડપ્રવૃત્તિ સાથે ભળી ગયા અને કેટલાકે તો કંઈ કંઈ કામ પણ કરી બતાવ્યું. ભણેલામાંના એક બે જણ માનતા કે હિંદુસ્તાન તુર્કીના હાથમાં સોંપી દેવું એજ તેમનું ઇસ્લામી તરીકે સાચું કર્તવ્યપાલન છે. તેઓ ઘણું ખર્ચ નાણાં પર હાથ મારવા માટેજ અંડપ્રવૃત્તિમાં જોડાઈ ગયેલા.

એક નમુનો !

એ મનામાંનો એક તો વળી બર્લિન પણ આવેલો. તેણે ત્યાં આવી જર્મન ફારીન ઓફીસ-પરદેશખાતામાં ‘હિન્દુસ્તાન’ ખાતાની લગામ જેના હાથમાં હતી તેની મુલાકાત કરી ને હિન્દુઓને ગાળો દીધી; તથા તેઓ હલકટ નીચ પ્રકારના માણસો છે, હિન્દુસ્તાન પર રાજ ફરી મુસ્લીમોજ કરશે, હું તો ફક્ત તુર્કીને ખાતરજ મહેનત કરું છું, હિન્દુસ્તાન સાથે મારે કંઈ લેવાદેવા નથી વગેરે ફાવે તેમ એ બોલેલો. તેની વાત પરથી માલમ પડ્યું કે જર્મની તેના બહાલા તુર્કીનું મિત્ર છે તેથી ઇસ્લામગૌરવનો અને તુર્કીનો વાવટો ફરકાવી તેના પૈસાટકા પર હાથ મારવાનો પણ તેને હક છે. પણ જર્મન અમલદારે જવાબમાં કહ્યું: હિન્દુમુસ્લીમ લડે તેમાં અમને કશો ફાયદો નથી; જગતમાં કદિ પણ ઇસ્લામનું સામ્રાજ્ય સ્થપાયું નથી ને ભવિષ્યમાં સ્થપાવાનું નથી. હિંદમાં તો હિન્દુ અને મુસલમાનને ભેળા થયા શિવાય છૂટકો નથી. જાવ, તમે પણ હિન્દુઓની સંગાથે મળીનેજ કામ કરો.

એ ભાઈસાહેબ તો આમ જર્મન સરકારની થાપટ ખાઈ પછી કમિટીને મળવા ગયા ને ત્યાં ભરડયું કે: હાલહાલમાં તો અમે હિન્દુઓ સાથે મળી હળી ઈંચિજોનો નાશ કરીશું; પણ પછી તો હિન્દુઓને પણ દફનાવી દઈશું. કમિટીના હિન્દુઓએ તેને કહ્યું, “ તથાસ્તુ ”

પૈસાનો લોભીયો !

પણ મૂળ વાત એ છે કે આવા બધા માણસોની નજર હતી દોઢીયાપાણી પર. ઇસ્તંબુલ પાછા ફર્યા પછી, જર્મનીમાં હાથ ન મારી શક્યો. તેથી તેણે ઇસ્લામ-ગૌરવ-સ્થાપનાનું મંડળ (પેનઇસ્લામિક મંડળ) કાઢ્યું. તેનો હેતુ એવો કે જે મુસ્લીમ ન હોય તેને ગાળો દેવી. છેવટે હિંદી કમિટીની વિરુદ્ધ તેણે કામ કરવાથી અને કમિટીના બીજા સભ્યોની સૂચનાથી કમિટીના સભ્ય મંડળમાંથી તેનું અને એવા બીજાનું નામ કાપી નાંખવામાં આવ્યું. ઇસ્તંબુલમાં જે તુર્ક ઓપ્રીસરના હાથ તળે હિંદી કાર્યકર્તા હતા તે કહેતો: એ માણસ તો રાજનીતિમાં કશુંય નથી સમજતો, ફક્ત પૈસાનો લોભીયો છે. એ માણસના લોભીયાપણા તથા સ્વાર્થદષ્ટિને લીધે ઇસ્તંબુલમાંના હિન્દી કામકાજને ઘણો ઘોકો પહોંચ્યો. ઘણે સ્થળે તો એવું નજરે પડ્યું છે કે અંગત સ્વાર્થજ હિંદુ મુસ્લીમ ઝગડાનું મૂળ કારણ હોય છે. આ તોફાની આરકસો પોતાને હસ્તકના છાપાઓમાં એવો પ્રચાર કરતા કે હિન્દ તો મુસ્લીમોનોજ દેશ છે. હિન્દુ તો કાળી ચામડીવાળા છે અને હિન્દના જુદા જુદા મુલકોમાં તેઓ હતપ્રલ થઇને વસે છે, અને હિંદનો ભવિષ્યનો સમ્રાટ તો સુલતાન મહમદ પાંચમો જ થવાનો છે, વગેરે.

અનવર પાશાનો ધમ્પો !

આ પેન-ઇસ્લામિયાઓનું કામ તુર્કીના પૈસા ખાઈ તેના ગુણ ગાવાનું હતું, અને આ જાતના લોકોને આડતિયા તરીકે ગણી હાથ પર રાખવાની તુર્કી સરકારને ફરજ પડતી; કેમકે જ્યારે પેલી ખૂબ આશાજનક ‘જેહાદ’ જાહેર થવા છતાં મુસ્લીમ જગતની ઉંઘ ન ઉડી ત્યારે જુદા જુદા દેશના થોડા થોડા માણસોને ‘જેહાદ’ નામની આખર બચાવવા ખાતર પણ હાથપર રાખવાજ પડેને ! આમાંનો પેલો હિન્દુદ્વેષી માણસ અનવર પાશાની પાસે

દોઢીયાપાણી માટે ગયેલો અને બાણે અંતર ચીરાઈ જતું હોય તેમ બોલેલો-કે આ હિન્દુઓ ચોમેર કામ કરી ચાલ્યા ! મને પૈસા આપો જેથી આપણે પણ કંઈક કરી બતાવીએ. અનવર પાશા જવાબમાં બોલ્યા કે: અરે હિન્દુઓ તો એશિયા સમસ્ત માટે કામ કરી રહ્યા છે ! એમાં તેમના પર આક્ષેપ કરવા જેવું શું છે ? તમે પણ ઇસ્લામને ખાતર કામ કરો. બંનેએ હેતુ તો એકજ પાર પાડવાનો છે.

અનવર, તલાત, સુખરી, બવિદા વગેરે નવીન તુર્કીના આગેવાનો ઇસ્લામગૌરવને નામે હિંદ પર તુર્કીની સત્તા ઝમાવવાનું સપનુંએ કદિ નહોતા સેવતા. પણ જમાલપાશા ઘણું કરી સ્પેનથી માંડી ચીનના સીમાડા સુધીનું એક મહાન ઇસ્લામી સામ્રાજ્ય, જેની ગાદી ઇસ્તંબુલમાં રહે એવું,—સ્થાપવાનું શમણું બોધ કરતા. પણ હિંદમાં તો હિંદુ અને મુસલમાનોએ એક થયેજ છૂટકો એમ તો તુર્કીમાં બધે બોલાતું. ન્યારે હિંદી બળવાપંથીઓ સિરિયામાં કામે ગયેલા ત્યારે એક મીસરી જુવાન જે એ કામમાં તેમનો સાથીજ હતો તેની આગળ જમાલ પાશાએ પોતાનું શમણું વળુવેલું અને તેને કહેલું કે: મકકાનો મોટો શરીફ (મહાયુદ્ધ પછી એ રાજ બનેલો) લઢાઇ પહેલાં તુર્કીના મિત્ર હતો તે વેળા મારી પાસે (જમાલપાશા પાસે) આવેલો અને બોલેલો કે ‘મકકામે કાબા’ પંથના જે બધા હિંદી મુસલમાનો મકકે આવેલા તે સૌ ઇસ્તેન્નેના બસુસ હતા.

ધર્મનું ઝનુન

ગમે તેમ હોય, કેટલાક ધર્માન્ધ અને સ્વાર્થી લોકોને લીધે ઇસ્તંબુલમાંના હિંદી કામકાજમાં નુકસાન પહોંચેલું. આ લોકોએ પોતાના સ્વાર્થપર ધર્મની ઢાલ રચી લીધેલી. એમની અધ-શ્રદ્ધા ને ખોટા ધર્મઝનૂનના બેએક દાખલા અહિં રજુ કરીશ.

ઘસ્તંબુલમાં કમિટીની ઓશીસ જે ધરમાં હતી ત્યાં પુષ્કળ હથિયાર રહેતાં. એક મુસલમાન ગૃહસ્થ, જેને ગાંડો હોવાથી કમિટીના સભ્યોએ કમિટીમાંથી કાઢી મૂકાવેલો, તેણે ગુપત્યુપ પોલીસ પાસે જઈને ખબર આપી કે હિન્દુઓએ અમુક ઠેકાણે વિના પરવાનગીએ ખૂબ હથિયારો રાખ્યાં છે. એ ખાતમી મળતાંજ પોલિસ તો : કમિટીની ઓશીસની જડતી લેવા ધસી ગઈ, પણ એ કામકાજ તસ્કીલાત-ધ-મકસૂસાની દેખરેખ હેઠળ ચાલતું હતું; એટલે તે ઓશીસે પોલીસને તરત એમ કરતાં અટકાવી અને કમિટીને તુરત ટેલિફોન કરી ખબર આપી કે આ તમારામાંનાજ કોઈની કામગીરી છે. હાલ તો તમે અમારા ખાતા મારફત પોલીસને હથિયારોની એક શેલી આપી દો. અહિં ખાસ કહેવું જોઈએ કે હિંદની બહારના મુસલમાનો હિન્દના હિન્દુ અને મુસલમાનને જુદા નથી ગણતા. તેઓ તો બંનેને એકમાંનાજ સમજે છે. હિંદી મુસ્લીમો મનમાં ધારે છે કે અમે કોઈ મુસ્લીમ દેશ જઈશું તો ત્યાંના સ્થાયી રહીશોની પેઠે પૂરેપૂરા સમાન હક પામીશું અને ધારીશું તેમ કરીશું. પણ પાકા અનુભવથી જાણું છું, ને જે હિંદી મુસ્લીમોને પણ આ વિષયમાં પૂરું જ્ઞાન મળ્યું છે તેઓ પણ શાખ પૂરશે, કે એ ધારણા જૂઠી છે. માત્ર મુસલમાન હોવાના કારણસર હિન્દુ કરતાં વિશેષ હક કે વિશેષ માન મેળવવાનો તેમને કંઈજ અવકાશ નથી.

બીજો નમૂનો

બીજો નમૂનો. બર્લિનમાં હિંદી બળવા ચળવળનો પ્રચાર થતાં ચાર હિન્દુઓ (ત્રણ શીખ ને એક ડોગરા રજપૂત સિપાઈ) ટુર્કી ગયા. તેમને ત્યાંના હિંદી સિપાઈઓ સાથે રહેવા દેવામાં આવ્યા; પણ પેલોજ ગાંડો મુસલમાન, જે કમિટી વિષે પોલીસમાં ખબર આપી આવેલો, તેણે જઈ બીજા સિપાઈઓ (જેવા કે હિંદના મુસલમાન તથા ટુર્કીના)માં વાતો ફેલાવી કે આ લોકો

તો હિન્દુ છે માટે એમને ફક્ત સૂકી શેટલીજ ખાવા આપજો અને બીજી બધી વસ્તુઓ એમને ન આપશો. આ ભલો માણસ જેહાદ રૂપી ધર્મને ખાતર મુહાજરીન અનેલો હતો ને ખિલાફતમાં હિન્દુ આવે તેનાથી સખત વિરૂદ્ધ હતો ને એટલા ખાતર ખિલાફતને માટેજ પ્રાણ પાણુ તજવા જે હિન્દુઓ તત્પર અનેલા તેમના પર જીલમ ગુન્નરવાનો પ્રયાસ કરી પોતાની ધર્મશ્રદ્ધાની પવિત્રતાનું રક્ષણ કરતો હતો!

આવો બદલો !

થો ડા દહાડા પછી પેલા ચાર સિપાઇઓ એકાએક ગુમ થઈ ગયા. તપાસ કરતાં માલમ પડ્યું કે પોલીસે તેમને કેદ કર્યા છે. તસ્કીલાત-ઇ-મકસસાને ખબર આપતાં જવાબ મળ્યો કે એ લોકો ઇંગ્લેન્ડના સિપાઇઓ છે ને તેથી તુર્કીના શત્રુ ગણાય. તુર્કી સરકાર શા માટે તેમનું ભરણ પોપણ કરે? અને બીજી એવી પણ ખબર મળી કે પેલા મુહાજરીન સાહેબ અને આગળ જણાવેલો પેલો હિંદી મુસ્લીમ જે પેન-ઇસ્લામી પ્રવૃત્તિનો આગેવાન હતો તે-અનેએ મળીને તુર્કી સરકારને એવી સૂચના કરેલી કે આ ચાર જણા હિન્દુ છે ને વળી ઇંગ્લેન્ડના સિપાઇ છે એટલે તેને ખરાબમાં રહેવાના અને ખાવા પીવાના અપાયલા હકો ઝુંટવી લેવા જોઇયે. આ સૂચના પરથીજ તુર્કીની પોલીસે ચારેને કેદ કરી લીધા. તસ્કીલાતના મુખ્ય અધિકારીએ કહ્યું કે: આ ઇંગ્લેન્ડના સિપાઇને તે વળી તુર્કી સરકાર શા માટે ખવડાવે? પણ કોઇએ એમ ન વિચાર્યું કે જે પ્રમાણે હિંદના મુસ્લીમ સિપાઇઓ ઇંગ્લેન્ડની પલટણમાંથી નાસી તુર્કી તરફ આવેલા હતા તેજ પ્રમાણે આ હિન્દુ સિપાઇઓ પણ તુર્કીની તરફથી લડવા માટેજ આવેલા. તુર્કીમાં તો આંધળો રાજ કરે ને કાણો વજીર અને એવો ખેલ હતો તેથી જેઓ ખિલાફતની તરફેણમાં લડવા માટે આવેલા, તેમને

કેદ કરાવી તેમનાજ દેશભાષ્યોએ ખિલાફતની પવિત્રતાનું રક્ષણ કર્યું ! તસ્કીલાતવાળાઓએ મુક્તિનો ઉપાય ખતાવ્યો. તેમણે કહ્યું કે: જો કમિટી એમના ભરણપોષણનો ભાર ઉપાડે તો એને છોડી મૂકીએ. કમિટીએ એ વાત કબુલી લીધી ને તેઓ છૂટ્યા. તે પછી હિન્દુઓ મારફત ખિલાફતનું રક્ષણ કરવાનો કમિટીનો શોખ ઓગળી ગયો ને તેમને પાછા અર્લિન લઇ જવામાં આવ્યા.

કુત-અલ-અમારા પડ્યું

૬. સ. ૧૯૧૬ ની શરૂઆતમાં કુત-અલ-અમારા પડ્યું. એ ખબર અર્લિન પહોંચતાં જર્મન પરદેશ ખાતાએ કમિટીને ટેલીફોન કરી આનંદમેર એ વાત જણાવી. તે દિવસે સાંજેજ ટેલીફોન પર ખબર મળી કે Kutelamara is lgefallen (કુત-અલ-અમારા પડ્યું) આ ખબર મળતાંજ કમિટીના અંતરમાં આશાની ન્યોત ઝબકી ઉઠી. તે વેળા આયરીશ બળવાવીર સર રોજર કેસમેન્ટ આયરલાંડના લશ્કરમાં બળવો ફેલાવી એક જુદોજ પક્ષ સ્થાપી રહ્યો હતો. ઓસ્ટ્રીયાના તાબામાંના બોહીમીયન અને ક્રોટીયન (Croatian) રાજકેદીઓની એક મોટી લશ્કરી ટુકડી રચી તેમના જાતીય શત્રુ ઓસ્ટ્રીયાની સામે યુદ્ધે લગાડવા રશિયા ખટપટ કરી રહ્યું હતું. તો પછી હિંદી લશ્કરીઓને, તેમનાજ દેશની મુક્તિ કરવાના પ્રયત્ન પ્રતિ વાળવાની ખટપટ શા માટે ન થાય ? ઇ. સ. ૧૯૧૫ ની શરૂમાં હિન્દી કેદી સિપાઈઓમાંથી સ્વયંસૈનિક મેળવી એક લશ્કરી ટુકડી બનાવી હિંદ તરફ મોકલવાની ઇચ્છા હતીજ. એક વાર જો એકાદ હથિયાર બંધ બળવા-ટુકડી હિંદમાં દાખલ થઇ શકે તો તો દેશમાં બળવાની નવાળા ભડભડ પ્રગટીજ નીકળે. એ આશા સહેજે રહેતી. આમ કુત-અલ-અમારાના કેદીઓમાં સારા પ્રચારકાર્યનો બંદોબસ્ત કરવા માટે અર્લિનથી બે વિપ્લવીઓ ઇસ્તંબુલ તરફ ગયા.

એસ્કી શહેરમાં

ઈસ્તંબુલ આવતાં તેમણે સાંભળ્યું કે કુત-અલ-અમારાના કેદીઓને તો એનેટોલીયામાં લવાય છે; મુસ્લીમ અમલદારોને ‘એસ્કી-શેહાર’ શહેરમાં અને હિન્દુ અમલદારોને કોનિયા શહેરમાં લઈ જવામાં આવે છે. તેમની સાથે મુલાકાત કરવા માટે ત્રણ અંગાળીઓ ઈસ્તંબુલથી તે તરફ ગયા.

પહેલાં એસ્કી શહેરમાં પહોંચતાં ત્યાં ૫૦ કેદી હિન્દી અમલદારો સાથે તેમને મુલાકાત થઈ. ત્યાં તેમને રહેવાની અગવડ ઘણી બારે હતી. તે બધી વાત તેમણે વિપ્લવીઓને કહેતાં, તુર્કી અમલદાર કહે: અમે એમને ઘણી સારી સગવડો આપીએ છીએ. એક પૈસાવાળા આર્મિનીયનને હાંકી કાઢી તેના ઘરમાં અમે એમને રાખ્યા છે. પણ એ લોકો સામા કહે છે કે અમે મુસલમાન છીએ ને જાતજાતની બંધીજ અણધટતી છૂટ એ લોકો માંગે છે. એ લોકો મુસલમાન છે તેથી શું? તેઓ ઇંગ્રેજના માણસ છે ને અમારી વિરુદ્ધ લડ્યા છે. ઇંગ્રેજો જે જાતનું વર્તન અમારા માણસો સાથે ચલાવે છે તેવુંજ વર્તન અમે તો એમની સાથે ચલાવવાના. વિપ્લવીઓએ આ વાત રીતસર ગોઠવી હિંદને લગતા કામ માટે તુર્કીમાં જે અમલદાર નીમાયો હતો તેને જણાવી. પછી કેદીઓએ કહ્યું કે અમારે ઈસ્તંબુલ જઈ બાબાના (બલીકાના) દર્શન કરવા છે. તેને માટે અરજી કરવાનું તેમને કહેવામાં આવ્યું. પછી એ ત્રણ બળવાવાદીઓ કોનિયા શહેરમાં ગયા.

કોનિયા શહેરમાં

ત્યાં શીખ, ગુરખા, મરાઠા વગેરે અમલદારોને આણવામાં આવતા હતા. બળવાવાદીઓએ ત્યાંના સૌમાં વડા અમલદારની મુલાકાત લેતાં તેણે તેમનો સારો સત્કાર કર્યો. તેણે કહ્યું:

અમે પૂર્વના, અને એ લોકો પણ પૂર્વના. એટલે એમની મદદ માટે અમારે બનતો પ્રયાસ કરવોજ નોંધ્યો. અહિંના કેદીઓમાં એક હિંદી દાકતર (આઇ. એમ. એસ.) હતો. તે હિન્દુસ્તાનમાં જન્મેલો દેશી કાજો ઇંગ્રેજ હતો. તે જુનાપુરાણા કોનિયા શહેરમાં રહેવા નારાજ હતો ને તેથી તેણે ઇસ્તંબુલ જવા સાડ અરજી કરેલી; પણ તુર્કી અમલદાર તેને હતો ત્યાંજ રાખવા માટે ખાસ આતુર હતો, કેમકે તુર્કીમાં દાકતરોની ખૂબ તાણુ રહે છે. કુત-અલ-અમારામાં જે કેટલાક હિંદી દાકતરો કેદ થયેલા તેમનો ઉપયોગ તુર્કીમાંના હિંદી કેદીઓની તબીબત સંભાળવાના કામ માટે થતો હતો. પછી તુર્કી કર્નલ અને બળવાવાદીઓએ ખૂબ સમજાવીને એને કહ્યું ત્યારે છેવટે તે હતભાગી શહેરમાં રહેવા એ કબુલ થયો. કોનિયાના હિંદુ કેદીઓએ તુર્કીના એ મધ્યપ્રદેશમાં કોઇ પણ બીજા હિન્દુધર્મીની સાથે મુલાકાત થશે એવી જરાયે આશા ન રાખેલી. અને શરૂમાં તો એ ફેઝની ટોપી પહેરનારા બળવાવાદીઓએ પોતાને હિંદુ તરીકે ઓળખાવ્યા તોયે તેમને મનમાં પ્રેરો ભરોસો ન બેઠેલો. છેવટે એક ઇંગ્રેજ ભણેલા શીખ અમલદારે પોતાની ઓળખ આપતાં કહ્યું કે હું બળવાવીર અજીતસિંહનો સગો છું; ત્યારે તેની સાથે બરાબર પિછાન થઇ શકી અને તેણે શરમાઇને માશી માંગીને કહ્યું: માફ કરજો. હું પહેલાં આપને ઓળખી નહોતો શક્યો.

ભયંકર ભેદભાવ !

કુત-અલ-અમારાના કેદીઓ પાસેથી ઘેરા વખતની બીતરની ઉ અવસ્થાની કેટલીક લકીકતો મળી શકી. મેસોપોટેમિયામાં જે બધા મુસ્લીમ સિપાઇઓએ બળવો કરેલો તેમના આગેવાનોને કોર્ટ માર્શલ-લશ્કરી અદાલત બેસાડી ફાંસી દેવામાં આવેલી અને બાકીનાઓને બસરા મોકલવામાં આવેલા. ઘેરા વખતે જ્યારે ઇંગ્રેજોના વિમાનો મારફતે તેમને સાડ અનાબદિ ઉપરથી નાંખવામાં

આવતું ત્યારે ખાણી પીણી ખામતમાં ઇંગ્લેન્ડની અને હિંદીઓની વચ્ચે ભેદભાવ (ભાણાંતર) રાખવામાં આવતો હતો. એટલે કે ત્યારે આખું લસ્કર બૂખના દુઃખે મરવાની અણિ ખર હતું ને ત્યારે અદારથી શત્રુના ગોળાના ભડાકા થતા અને અંતરમાં જટરાગિનિ ભડભડતો હતો ત્યારે પણ ગોરા કાળાનો ભેદ રાખવામાં આવેલો અને હિન્દી સિપાઇઓને ખાવાપીવાતું ઓછું અપાતું હતું !

તે પછી ઇંગ્લેન્ડ દુકડી શરણે ગયા બાદ ત્યારે સિપાઇઓને રણમાં થઇને એનેટોલીયા લઇ જતા ત્યારે 'હવે તો મુસ્લીમ મુલકમાં આવ્યા છીએ તેથી જેમ કરીશું તેમ ચાલ્યું જશે' એવું સમજી હિંદી મુસ્લીમ સિપાઇઓએ હિન્દુઓને મ્હેણાંટાણાં મારી ચિઠવવાનો પ્રયાસ કર્યો. તેઓ હિન્દુ સિપાઇઓને સંભળાવતા બોલે: આજે તો ગોમાંસ ખાધું, પણ રીક રંધાયેલું નહિ એટલે કંઈ ખરાખર ભાવ્યું નહિ. આ સાંભળી હિન્દુઓ ગુસ્સે થતા ને કહેતા: આવી વાતો અમારા આગળ ન બોલો. હિન્દુ અમલદારો કહેતા: તુર્કીએ અમારી સાથે ધણી સરસ વર્તણૂંક ચલાવી છે પણ રસ્તામાં આરબ હુંડારાઓ બધું કાપડ તથા પોટલા બચકા હુંટી ગયા અને અમારા દેશબંધુઓએ જ અમારી સાથે ખરાખર વર્તન ચલાવ્યું છે. વળી શીખોના તુર્કો ઉપર એવો આક્ષેપ છે કે મોસલમાં તુર્કીએ અમારા ખાર જણના વાળ નેરણુલમથી કપાવી નાંખ્યા હતા. શીખોને આમાં પોતાના ધર્મ પર હુમલો થાય છે એમ લાગેલું; પણ ખરી વાત એ હતી કે એ લોકો ટાઇફોઇડમાં સપડાયેલા હતા, તેથીજ તુર્કો દાક્તરે તેમના વાળ કપાવી નાંખેલા.

આ લોકો પર દેખરેખ રાખવા જે તુર્કી કર્નલ નીમાયલો હતો તેને બધી વાત સમજવી દેવામાં આવી કે સિપાઇઓને તેમના ખોરાક માટે બકરા કે ઘેંટાનું માંસ આપવાનું હોય ત્યારે અનન્ય

સુધી તેમને તે પશુ જીવતુંજ આપી દેવું. એટલે તેઓ પોતાનેજ લાથ 'ઝાટકો' મારી તેને મારી નાંખશે; અને હિંદુઓના ધર્મ કર્મ તથા રીતભાત અને આધ્યાત્મિકતા સંબંધે બેચાર વાક્યોમાં ખ્યાલ આપી દઈ હિન્દુના ધર્મ પર હુમલો થાય છે એવી ગડબડ ઉભી થાય તેવું કશું ભવિષ્યમાં ન કરશો એવી સૂચના અપાઈ. તુર્કીએ એ સંબંધમાં સારી કાળજી રાખી હતી. આ હિંદી અમલદારો પાસેથીજ સાંભળવામાં આવેલું કે મોટે ભાગે સિપાઈઓ ઈંગ્રેજોની ગેરવર્તણૂકથી ગુસ્સે થઈ ગયા છે. અરે, ગુરખાઓ સુદ્ધાં રાતાપીળા થયેલા; તો પાણુ કોઈ કોઈ હજી ઈંગ્રેજના ખેરખાં પણ છેજ.

અંગાળીની પ્રશંસા

આ વેળા બળવાવાદીઓની મરજી અંગાળ એમ્પ્યુલન્સ કોરના માણસો સાથે મુલાકાત કરવાની હતી. પણ તેમને અહિં આગેવાન ન હતા અને આમની પાસે વધારે આગળ જવાને વખત તેમજ પરવાનો કંઈ નહોતું. તેથી કોનિયાથીજ તેમને પાછા ફરવું પડ્યું. તે વેળા પેલા આઈ. એમ. એસ દાકતરે કહેલું કે એ કોરમાંનો એક જીવાન છૂટા પડી પકડાઈ જતાં તુર્કીએ તેને સિપાઈ માની લઈ રસા-સા-લાઈન પર કામે મોકલેલો; પણ તેણે તુર્કી અમલદારોને સમજાવીને એ કામમાંથી મુક્તિ મેળવી લીધી હતી. આ વેળા તુર્કીમાં જેટલા હિંદી સિપાઈઓ ને સરદારો કેદી હતા તે સૌને મોટે અંગાળીઓના પુષ્કળ વખાણુ થતાં સંભળાયા. તેમણે બધાએ એ એમ્પ્યુલન્સ કોરના કામની પ્રશંસા કરીને કહેલું કે: અંગાળીઓમાં કંઈ નવુંજ જોશ-તેજ પ્રગટ્યું છે. દેશી અમલદારો સાથે બળવાવાદીઓએ લંબાણુથી વાતચીત કરી અધું સમજાવ્યું તે વેળા કોઈ કોઈકે હુંકાર પૂર્યો. એવાઓમાં એક દક્ષિણી જીવાન સૌથી આગળ પડતો હતો. તેને પ્રજ્યુ કે હિન્દમાં રાષ્ટ્રીય બળવો થાય તો કાણુ કાણુ જોડાશે? ત્યારે તેણે કહ્યું કે મેં પલટણમાં એવું સાંભળ્યું છે

કે પદાણો ને પંજળીઓ એવા અળવામાં બેઠાશે તો નહિ, પણ તરુથ રહેશે, દુઃખનને સદા નહિ કરે.

હાય, રે !

સિ પાઈઓનો અંદાજસ્ત થઈ ગયા કેંડે તુડીં કર્નલ કહે: તમે અહિં આવ્યાજ છો તો મારી ફરજ છે કે અહિંના વાલી (ગવર્નર-સૂબો) તથા શહેરના કમાન્ડર સાથે તમારી મુલાકાત કરાવી આપવી. કમાન્ડરની પાસે જતાં તેણે પૂછ્યું: આપ કોણ છો? જવાબમાં “અમે હિંદી અળવાવાદીઓ છીએ” એમ સાંભળતાં તેણે ગમ્મતમાં કહ્યું: આપ રે, ત્યારે તમે તો ભયંકર લોકો!

પછી એક ઢાંગો નિસાસો મૂકી તે બોલ્યા: અળવો! હાય રે, એ શબ્દજ્ઞ અમે તો લાલ ભૂલી ગયા છીએ.

દુઃખી કુછ હૈ

એ—અને બીજાઓ—અધા નવીન તુડીંના ક્રાન્તિવાદીઓમાંના હતા. પછી વાલીના દરબારમાં અળવાવાદીઓ ગયા. “તમે ક્યાંના છો?” એમ તેણે પૂછતાં થોડ્ય જવાબ આપ્યો. ફરીથી તેણે પૂછ્યું: તમારી પાસે કંઈ કાગળપત્ર છે?

જવાબ દીધો: હા, તસ્કીલાતનો કાગળ છે.

તેણે ફરી પૂછ્યું: તસ્કીલાત શાની સંસ્થા છે ને તેનો પ્રમુખ કોણ છે? કદાચ કોઈ આરબ હશે?

ત્યારે એણે જાણ્યું કે તસ્કીલાત તો યુદ્ધખાતાનોજ પેટાવિભાગ છે ત્યારે તેણે કહ્યું: તો તમે અહિંજ રહો. હું યુદ્ધખાતાને તમારે વિષે પૂછાવી બેઠોં.—એનો અર્થ એટલોજ કે તમે આ શહેરમાં થોડા દલાડા નજરકેદમાં રહો ને હું મારા ‘વાલીપણું’નો દાવો અજમાવી લઉં. આમ તેણે પોતાની યુરોક્રેટીક-નોકરશાહી મનોદશા દર્શાવી આપી. તુડીંમાં તો અધેરી નગરીના ગંડુ રાજા જેવું ચલણ!

ઈસ્તિંબુલમાંથી હજાર પ્રમાણપત્રો કે ભલામણના કાગળ ભલે ને લીધા હોય, ગામડાના 'રાગ્નઓ' પોતાની પદવીનો પ્રભાવ પાડવા ને “હમબી કુછ હૈ” જણાવવા માટે કંઈકે તોફાન કર્યા વિના ન રહે. ગમે તેમ અહિં તો સાથે હતો તે કનંદે વાલી સાહેબને પટાવી મામલો થાજે પાડ્યો. તેણે અદાર આવીને કહ્યું: તમારે ભયનું કારણ નથી, હું અહિંનો ગેરીસન કમાંડર છું—સેનાપતિ છું. આ અધું ખાતું મારા તાબામાં છે. તમે નિર્ભય રહી તમારી બળવાપ્રવૃત્તિનો પ્રચાર કરો.

અનવર પાશાનું ફરમાન

કુત-અલ-અમારાથી આવેલા માણસો અને તુર્કોની સાથે વાતચીત થતાં એટલું સમજાયું કે ૮૦૦૦ હિન્દુ સિપાઇઓને બગદાદ રેલ્વે તૈયાર કરવા માટે રણમાં રસા-સા-લાઈન નામના સ્થાનમાં કામે વળગાડ્યા છે. અને ૨૦૦૦ મુસ્લીમ સિપાઇઓને તાહિરસ પર્વતને શીજે છાંયડે આરામથી રાખવામાં આવ્યા છે. હિન્દુ સિપાઇઓ વહિંતર કરે છતાં કોઈ દલાડો તેમને ખાવા મળે છે ને કોઈ દલાડો તેમને ખાવા મળતુંજ નથી ! આ અને પ્રચાર-કામની યોગ્ય ગોઠવણ કરવા માટે બળવાવાદીઓ ઈસ્તિંબુલ પાછા ફર્યા. ત્યાં આવી તસ્લીલાતમાં તેમણે પોતાની મુસાફરી તથા તપાસને લગતો હેવાલ રજુ કર્યો. તે વાંચતાંજ યુદ્ધવજ્ર અનવર પાશાએ તુરત તાર ફર્યો કે હિન્દુ સિપાઇઓના ધર્મ અને આચાર વિચારમાં કોઈ પણ જાનની ડખલગીરી નજ થવી જોઈએ અને તસ્લીલાતની સાથે મસલત કરી કેને કયાં કયાં પ્રચાર કામ માટે મોકલવા તે નક્કી કરવામાં આવ્યું. આ બધાનો હેતુ એ હતો કે પેલા સૌના મનમાં બળવાની ભાવના પ્રગટાવી એક બળવા દુકડી તૈયાર કરવી.

તુર્કોની સ્વાર્થવૃત્તિ

એ બાબતમાં તુર્કી યુદ્ધમંત્રી અનવરપાશાએ પણ હુકમ કરેલો હતો. તેણે કહેલું: જો હિંદી વિપ્લવીઓ આ કામમાં ફળીભૂત થાય તો તેમને દુકડી ઉભી કરવા દેજો. પરંતુ જર્મન એલચીખાતામાં આવતાં બળવાવાદીઓએ જે સાંભળ્યું તેના વડે તેઓ દરીજ ગયા. મોટા મોટા જર્મન અમલદારો કહે: એમ એકાદ દુકડી તૈયાર કરી તેને હિંદ મોકલવી એમાં સાચું મુત્સદીપણું નથી, ડહાપણુભરી રાજનીતિ નથી. એ કામ કરવું સહેલું છે, પણ તેનાથી ધાર્યો હેતુ પાર પાડવાનું કેવળ મુશ્કેલ છે. આમ છતાં નાની નાની દુકડીઓ રૂપે એવા સિપાઇઓને ધરિન તો મોકલીજ શકાય. આ વેળા જર્મનો બગદાદ વિભાગમાંથી હિંદીઓને ભેગા કરી તેમની નાની નાની દુકડીઓ બનાવી ધરિન મોકલતાજ હતા. કુત-અલ-અમારા પડે પછી તુર્કી લશ્કરે પણ ધરિન તરફ જવું એવી વાત હતી. તુર્કો એમ ઇચ્છતા કે હિંદી બળવા દુકડીઓ અમારી દુકડીઓનાં પુંછડા રૂપે અમે જ્યાં જઇએ ત્યાં આવે.

યોજના ધૂળ મળી

પણ એ વાત બર્લિન કમિટીને પસંદ નહોતી. તેમને તો બળવા દુકડી હિંદજ મોકલવી હતી. તેમને શ્રદ્ધા હતી કે રસ્તે જતા પુષ્કળ લોકો અંદર ભળી જશે અને તેમને જર્મન અમલદારો મારફત કેળવણી આપતાં એક સરસ અને મજબૂત દુકડી તૈયાર થશે. પણ મોટા મોટા જર્મન અમલદારોએ પહેલાં કહ્યું કે: ખાધાપીધાની સવડ ખાતર બળવા-દુકડીએ તુર્કી સૈન્યની સાથે સાથેજ જવું જોઇશે. પણ છેવટે તો તેમણે કહ્યું એ આખી યોજનાજ મુત્સદીપણાથી વિરુદ્ધ છે. પછી સમજાયું કે જર્મનો પોતાના અંગત હેતુ માટે નાની નાની દુકડીઓ પાડવા ઇચ્છતા

હતા અને તુકડીએ તો સિપાઈઓને કેદ કરી રણમાં વહિંતરે વળગાડી દાખા. આ બેંઈ કમિટીએ નિરાશ થઈ બળવા-ટુકડી રચનાનો મનસૂઓ માંડી વાળ્યો. આમ કમિટીને ઘણા ઉમંગભરે ઉપાડેથી એક યોજનામાં નિરાશા મળી.

કુત-અલ-અમારા પડ્યા પહેલાંજ દરેક બુદ્ધ કમિટીના કેટલાક સભ્યોને ઉાર દશોવેલી ગોઠવણ મુજબ કામ કરવા બળદાદ મોકલેલ હતા. પણ ત્યાં તેઓના આગેવાન સામે બનત બનતી અયોગ્ય વર્તનની દરિયાદ થવાથી તેમજ બળવા ટુકડી તૈયાર કરવાનો આખો મનસૂઓજ માંડી વળાયાથી તેમને ત્યાંથી પાછા ફરવાનો હુકમ અપાયા.

અમેરિકન હિતચિંતક

કેને વાંકે એ ગોઠવણ પડી ભાંગી એ નક્કી કરવું જરૂર મુરકેલ છે. પહેલાં જર્મન સરકારને એ યોજનામાં ખૂબજ ઉમંગ હતો. કુત-અલ-અમારા પડતાં પહેલાં બળવાવાદીઓનો એક મિત્ર અમેરિકાના યુદ્ધખાતામાં હતો તે, ૧૧ દબર સિપાઈઓ ત્યાં ઘેરાઈ પડ્યા છે એવું સાંભળી ખર્લિન આવીને હાજર થયા. તે અમેરિકાના હિંદી વિપ્લવીઓને યુદ્ધકળાનું શિક્ષણ આપતો હતો. તે કહેતો કે ઇ. સ. ૧૮૫૭ના પહેલા હિંદી સ્વાતંત્ર્ય યુદ્ધના ઇતિહાસ સારી પેઠે વાંચ્યાથી મારે માનવું એવું થયું છે કે સારા ભણેલા અમલદારોને અભાવેજ હિંદીઓ એ યુદ્ધમાં હારેલા. તેટલા ખાતર બળવાવાદીઓએ પરદેશી અમલદારોના હાથ તળે શિક્ષણ લેવું જોઈએ.

એનો એ સિપાઈઓને મારે કમિટીના જેવોજ પ્લાન હતો. એની ઈચ્છા એવી હતી કે ઉભી કરવા ધારેલી ટુકડીની સરદારી પોતેજ લે. જર્મન પરદેશખાતાની આંદોસે તે વેળા એને વાટ બેંઈ રહેવાનું કંઈ અને સાથે સાથે જણાવ્યું કે ઈંગ્રેજ ટુકડી

શરણે આવે તે વેળા એ યોજના પારે પાડવી. તે ઉપરાંત જે જર્મન અમલદારો હિંદને લગતા કામકાજમાં જોડાયલા હતા તેમણે શરૂ શરૂમાં એ પરત્વે પુષ્કળ ઉમંગ બતાવ્યો; પણ છેલ્લે ત્યારે તુર્કીએ રસા-સા-લાઇનમાં સિપાઇઓને વહિંતરે વળગાડ્યા-મજૂર બનાવ્યા ત્યારે સૌનો ઉમંગ ઉડી ગયો. કયા પક્ષની મુત્સદ્દી-ગીરીને અંગે એ મનસૂબો પરપોટા પેડે નાશ પામ્યો તે ન સમજી શકાયું. છેલ્લે તુર્કીમાં કામ કરવાનું ફેગટ છે એમ સમજી કમિટીએ પોતાના માણસોને તે દેશમાંથી પાછા બોલાવી લીધા.

ભયંકર રોગચાળો

પછી સાંભળવામાં આવ્યું કે હિંદના હિન્દુ સિપાઇઓ રણમાં કામ કરતાં કરતાં ભયાનક રીતે મૃત્યુશરણુ થાય છે. કમિટીએ જર્મન સરકારને આ બાબતમાં મદદ કરવા કહેતાં તે તરફથી જવાબ મળ્યો કે એ સંબંધમાં અમે કંઈ પણ રીતે વચ્ચે આવવા માંગતા નથી. તુર્કી સરકારની કંઈ પણ ખટપટમાં તેની સત્તા વિશે સવાલ કરવાને અમને અધિકાર નથી. આ બધા કારણે જે જર્મનીમાં કેદી સિપાઇઓને લાડકોડથી સુખસવડમાં રખાયલા હતા તેમ કુત-અલ-અમારાના કેદીઓનાં પણ દુઃખસંકટ નાશ પામે એમ કરવા કમિટીને ખૂબ ઈચ્છા હતી છતાં કશું બની શક્યું નહિ. તેમને તેમના નસીબ પર છોડી દેવા પડ્યા. ને આ દુઃખ ફક્ત હિન્દુ સિપાઇઓનેજ પડતું હતું, એ નોંધવા જેવું છે.

થોડા દહાડા કેડે કમિટીના એ સભ્યો ધરિનમાંથી પાછા આવતાં રસા-સા-લાઇન થઇને આવ્યા અને ત્યાં તેમની સાથે એક હિન્દી દાકતરનો મેળાપ થયો હતો. કુત-અલ-અમારામાં જે ૭-૮ આઈ. એમ. એસ દાકતરો કેદી બનેલા તેમને સિપાઇઓની દાકતરી મદદ માટે જુદે જુદે સ્થળે રાખેલા હતા. તેઓજ ત્યાં આગળ હિન્દી-ઓની તબીબત પાછળ દેખરેખ રાખતા હતા. તેમણે ધણું કરીને

આ વિપ્લવીઓને કહેલું: એ તમારી બર્લિન કમિટીને અમે સારી પેઠે જાણીએ છીએ. તેઓ પૂરા ને પાકા બદમાશ છે. આ બધા સિંધાઈઓ બિચારા અહિં માર્યા જાય છે અને તમારી કમિટી એમને બચાવવા માટે શેકયો પાપડ પણ નથી લાંગતી. પણ ખરી વાત આગળ જાણ્યા મુજબ એ હતી કે એ સિંધાઈઓનું સંકટ ટાળવાનો કશો રસ્તોજ કમિટી પાસે રહેલો નહોતો.

કામ પડી લાગ્યું

૬. સ. ૧૯૧૬ના છેલ્લા ભાગમાં તુર્કીમાં કમિટીએ કામ તદ્દન બંધ કર્યું. ત્યાં કામકાજમાં બહુ અગવડ પડતી હતી તેનું મુખ્ય કારણ એ કે તુર્કી એમાં કશો રસ લેતા નહોતા. જેટલા મિસરીઓ ને આરબ બટકેલો ત્યાં ભેગા મળેલા અને પેન ઇસ્લામીઝમને નામે પોતાનો સ્વાર્થ સાધી રહ્યા હતા તે બધાઓ નાની નાની પદવીઓ પર બોઢવાઈ ગયેલા હતા અને પૂર્વ તરફના દેશોને લગતી પ્રવૃત્તિની દેકડી કરતા. તેમનાં અજ્ઞાન, સ્વાર્થશીલતા અને ધર્મોદ્ધતાને લીધેજ અહિંના કામને ઘણું નુકસાન પહોંચ્યું.

અને જે બધા મુસ્લીમ હિંદવાસીઓ તુર્કીમાં વસી એ વેળા તુર્કીનો જયજયકાર ધોકારતા હતા તેઓ ઇ. સ. ૧૯૧૮ના અંતમાં તુર્કી ~~ખાલુ~~ ને શરણ થયું એટલે ત્યાંથી બધા ભાગી ગયા ને તુર્કીને જાણો દેવા લાગ્યા. કોઈ કોઈ મીસરી તો એમ જાણ દેવા લાગ્યા કે: આ તુરકડાઓ કશી વાત સાચી કરતા નહોતા અને અમને હજ્યા કરતા હતા. કોઈ કોઈ મુસ્લીમ હિંદીઓ તુર્કી પડતાં ત્યાંથી ભાગી ગયા અને પેન-ઇસ્લામીઝમનો ધંધો તજ દઈ રૂશિયા જઈ કોમ્યુનીઝમને વળગી પડ્યા, કોમ્યુનીસ્ટ બની પડ્યા. મુઘોજ એ કે કયાંયથી પૈસા મળવા જોઈએ, બીજું કંઈ નહિ.



સ્વીડનની વાત

સમાજવાદને નામે—

ઈ. સ. ૧૯૧૭માં સ્ટોકહોમ (સ્વીડનની રાજધાની) માં હોલાં-
ડના અને સ્વીડનના સમાજવાદીઓ એમ બે પક્ષોએ
બેગા મળી એક આંતરરાષ્ટ્રીય સમાજવાદી પરિષદ મેળવી. એનો
હેતુ એવો હતો કે લડતી પ્રગ્નઓમાં ભાષાચારો સ્થાપન કરવો
અને જગતમાં શાંતિ પ્રવર્તાવવી. એ પરિષદમાં દિન્દને સ્વતંત્રતાનો
દાવો રજુ કરવા માટે અર્લિનની કમિટીએ પોતાના બે સભ્યો
મોકલી આપ્યા. તેમણે ત્યાં જઇને જોયું તો એ પરિષદ તો મિત્ર
રાજ્યોની ખેરખાંગીરીજ કરવા ઇચ્છતી હતી અને મિત્ર રાજ્યો
જેના પર જીલમ કરતા હતા એવી પ્રગ્નઓની ફરિયાદ સાંભળવા
તેને લેશ પણ ઇચ્છા નહોતી. એટલા ખાતર તેમનો વિરોધ કરવા
માટે કમિટીના માણસોને એક પુસ્તિકા પ્રગટ કરવી પડી. એ વેળા
જર્મનીની બહાર રહ્યાં રહ્યાં કામ કરવાનું ફીક પડશે ધારી ત્યાં
(સ્વીડનમાં) કમિટીની એક શાખા પણ સ્થાપન કરવામાં આવી.
સ્ટોકહોમમાં તે વેળા યુરોપના ધણાક દેશોના વિપ્લવીઓ બેગા
થયેલા તેથી ત્યાંથી પ્રચારકામ કરવા ફીક સવડ રહેતી.

ત્રાન્જેનોસ્કી

એ જ વરસના ઓક્ટોબર મહિનામાં ત્રાન્જેનોસ્કી નામનો
એક રશિયન ક્રાન્તિકારી એ શહેરમાં આવી લાગ્યો. તે
સોવિયેટનો એક સભ્ય હતો. પહેલાં તો ગપાટો ઉઠ્યો કે જર્મની

સાથે સંધિ કરવા માટે બળવાવાદી રશિયન સરકારે આ માણસને અગ્રગામી હૂત ઉરફે એલચી તરીકે મોકલ્યો છે. પણ પાછળથી ખબર પડી કે ના, એ તો પોતાને કામેજ આવેલો છે. તેની સાથે હિંદીઓને ઠીક દોસ્તી ઝામી. એજ ગાળામાં રશિયામાં બોલ્શેવિક ક્રાન્તિ થઇ. આ રશિયન વિપ્લવી મિત્ર રશિયા જઈ ત્યાં એક રસો-ઇંદીયન-મંડળી Russo Indian Society સ્થાપી અને હિન્દ વિષે રશિયન બહુ બુક (સર્વ સંગ્રહ) પ્રગટ કરી. તે પછી એ ટ્રોટસ્કીની ઓપીસમાં કામ કરતો હતો અને તેની સાથે તેને હિન્દ સંબંધે વાતચીત થયેલી. ટ્રોટસ્કી તે વેળા બ્રેસ્ટલીટોસ્કમાં (Brestlitowsk) જર્મની સાથે સંધિની વાટાઘાટ ચલાવી રહ્યો હતો. તે વેળા સ્ટોકહોમની કમિટી તરફથી એ પરિપદમાં એની પાસે એવો તાર મોકલાયો કે તમારે હિંદની સ્વતંત્રતા માટે હિંદને આત્મનિર્ણયનો હક આપવો જોઈએ એવી જનતની દરખાસ્ત કરવી. ગમે તે પ્રેરણા વડે, પણ ટ્રોટસ્કીએ હિંદ, મીસર ને આયરલેન્ડને સ્વ-નિર્ણયનો હક આપવો એ જનતની દરખાસ્ત કરેલી ખરી. તે માટે હિન્દીઓ ખરેખર તેના ઝાણી બન્યા છે.

પેલા ૧૪ મુદ્દા

એ જ વરસે ઈંગ્લાંડમાં પણ એક સમાજવાદી પરિપદ મળી. ત્યાં પણ હિંદની સ્વતંત્રતાના દાવા માટેની દરખાસ્તવાળો એક તાર સ્ટોકહોમથી ફિલિપ સ્નોડનને મોકલવામાં આવ્યો. એજ વરસે બોલ્શેવિક ક્રાન્તિ થતાં પૂર્વ રશિયામાં રહેતા તાતારોએ પણ એક પરિપદ ભરી. ત્યાં પણ તેમના તરફ લાગણી દર્શાવનારો અને હિન્દની સ્વતંત્રતા માટે આત્મનિર્ણયની જરૂર છે એ મતલબનો એક તાર સ્ટોકહોમથી મોકલાયો. એજ વરસે અમેરિકાના યુનાઇટેડ સ્ટેટસના પ્રમુખ પ્રે. વિલ્સને પોતાના ૧૪ મુદ્દાઓ જાહેર કર્યા અને એ ૧૪ મુદ્દાઓ મુજબ હિન્દને પણ સ્વતંત્રતા

આપવી નેહએ એવો તાર કમિટીએ મોકલી આપ્યો. અમેરિકામાં સાનફ્રાન્સિસ્કોમાંથી સ્વ. સુરેન્દ્રનાથ કરે પ્રે. વિહસનને એક તાર કયો કે હિન્દની સ્વતંત્રતાનો વિષય પણ તેના ૧૪ મુદ્દાઓમાં દાખલ કરવો નેહએ ! પણ આના જવાબમાં અમેરિકાની પોલીસ તેના પર ધસી ગઈ તે તેને સારી પેંડે કનડયો !

એ વેળા બુદ્ધા બુદ્ધા તટસ્થ દેશોમાં કમિટીએ એવું પ્રચાર કામ કરવા માંડ્યું કે હિન્દને સ્વતંત્રતા આપવી નેહએ અને તેમ થયા વિના જગતમાં સ્થાયી શાન્તિ સ્થપાવાની નથી. કેમકે એજ વેળાથી-એટલે કે ઇસ્વી. ૧૯૧૭ની શરૂઆતથી કમિટીએ હિંદમાં બળવો થશે એવી આશા છોડી દીધી હતી. ભવિષ્યમાં, સન્ધિ થતી વેળા હિન્દનો દાવો ધ્યાનમાં લેવાય એટલા ખાતર સાર્વાત્રિક પ્રચારકામ કરી ધરતી તૈયાર કરવાનો પ્રયાસ આ રીતે થયો.

ટ્રોટસ્કીની માંગણી

એ પ્રસંગે રશિયાવાળા મિત્ર ત્રાન્નેનોસ્કીએ ટ્રોટસ્કીને ભલામણ કરી કમિટીના એએક સભ્ય પેટ્રોગ્રાડ જઈ શકે એવી ગોઠવણ કરી. ટ્રોટસ્કીએ સ્ટોકહોમમાં રહેતા રશિયન એલચી વોરોસ્કીને રજા આપી કે એ હિંદી બળવાવાદીઓને પેટ્રોગ્રાડ આવવાનો પાસ આપવો. પણ તે વેળા સ્ટોકહોમમાંનું કામ છોડી દઈ રશિયા જવાનું બની શક્યું નહિ. ઇ. સ. ૧૯૧૯ના જૂન મહિનામાં ત્રાન્નેનોસ્કીએ, સોવિયેટ સરકારના પૂર્વ વિભાગના વડા તરીકે બર્લિન કમિટીને ફરી લખી જણાવ્યું કે રશિયન સોવિયેટ સરકારને હિંદના વિષયમાં સલાહ આપી શકે એવા કોઈકને અહિં મોકલી આપો. પણ તે વેળા પરવાનાને અભાવે જર્મનીની બહાર જવાની સવડ કોઈ પણ બળવાવાદીને નહોતી.

યુસુફઅલીજી લાગ્યા !

સ્વીડનમાં તે વેળા ખ્રીસ્તીય સરકાર હતી. તેને ઇંગ્લેન્ડ સરકાર સાથે સારી દોસ્તી. કોઈ પણ હિંદી વિપ્લવીને તે સ્વીડનની બહારથી અંદર આવવા ન દે, અને જે તે દેશમાં હતા, તે બહાર જતાં તેને પાછા અંદર દાખલ થવાની પણ રજા ન આપે. આ કારણે હિન્દી બળવાપ્રવૃત્તિને ભારે તુકસાન પહોંચ્યું. છતાં આ પ્રકારે ન્યારે વિપ્લવીઓ સ્ટોકહોમમાં બેઠા બેઠા જોરથી પ્રચારકામ કરવા લાગ્યા ત્યારે ઇંગ્લેન્ડ સરકારના પેટમાં ફાળ પડી. છેવટે બળવાના પ્રચારકાર્યને અટકાવવા માટે તેણે પોતાના ખેરખાં યુસુફઅલિને ત્યાં મોકલ્યો. તેણે ત્યાં જઈ બળવાપ્રચારકોની વિરૂદ્ધ ભાષણો કરવા માંડ્યા ને લેખો લખવા માંડ્યા. બળવાપ્રચારકો પણ હાથભરી તેને જવાબ દેતા એટલે છેલ્લે તો તે થોડાજ દિવસમાં સ્વીડન છોડીને ચાલ્યો ગયો.

હરદયાળની ચાલખાજી

ઈ. સ. ૧૯૧૮માં કમિટીએ શ્રીયુત હરદયાળને સ્વીડન મોકલ્યા, જેથી તે ત્યાંની કમિટીને તેના કામમાં મદદ કરે. ઇ. સ. ૧૯૧૭ના છેવટના ભાગમાં કમિટીની સાથે સાથે કામ કરવાને માટે હરદયાળને પાછો બોલાવવામાં આવેલો. આશા હતી કે તે હવે કમિટીની વિરૂદ્ધ કામ નહિ કરે. તે વેળા તે પાર્થનકીર્તન સેન્ટ્રલરિયમમાં મેળ કરતો હતો. પણ સ્વીડન સરકાર કોઈ પણ હિંદી બળવાવાદીને પોતાના દેશમાં આવવા રજા આપતી નહોતી. તેથી એ સ્વીડન જઈ ન શક્યો. પછી બીજી રીતે પાસપોર્ટ મેળવવા તેને વિચેના મોકલ્યો. ત્યાં તે થાણા દિવસ રહ્યો ને પછી ન્યારે સ્વીડન જવાની પરવાનગી આવી ત્યારે સ્વીડન ગયો. પણ ગયા કેટલે તેણે પાછું પોત પ્રકાશ્યું. છેવટે છાપાઓમાં નજરે પડ્યું કે

હરદયાળ અમેરિકન છાપાંઓમાં પોતાની ઇચ્છા મુજબની ક્રાન્તિ કરવાની વાત અને જર્મન સરકારે પોતાના તરફ ચલાવેલા વર્તનની અનાવટી વાતો લખે છે. જર્મન સરકાર તો એ વાંચાને સડકળ થઈ ગઈ ! એક બાબુ જર્મન સરકારને તે લિક્કવીડેશનનો ભાગ લઈ લેવા માટે લખે છે ને પોતાના અળવા કાર્યની ભવિષ્યની યોજના જણાવનારો કાગળ લખે છે અને બીજી બાબુ તેજ સરકારની વિરૂદ્ધ છાપાંઓમાં અનાવટી વાતો લખે છે. એ જોઈ અધાજ અચંખામાં ગરકાવ થઈ ગયેલા.

અરતરફ

હરદયાળે પોતાના “જર્મનીમાં ચાર વર્ષ” (ઈંગ્રેજીમાં) નામના પુસ્તકમાં બધું જોટેજોટું લખ્યું છે. જે દિવસથી અળવાપંથીઓએ તેની એક ભારે મોટા અળવાવીર તરીકે જર્મન સરકાર પાસે ઓળખ કરાવી ત્યારથી તે ઠેક મુધી જર્મન સરકારે તેની સાથે ખૂબ માનભર્યું વર્તન રાખેલું. પણ કમિટીમાં તેણે ફક્ત ખટપટ કર્યો કીધી અને સામસામા લોકોને લઢાવવાની નારદવિદ્યા ચાલુ રાખી. પછી વળી કમિટીને ભાંગી નાંખવા પ્રયાસ કર્યો, એવા હેતુથી કે જર્મન સરકાર પાસે પોતાનેજ હિંદ આખાના પ્રતિનિધિ મનાવી પટેલાઈ કર્યો કરવી. તેની આવી ખટપટો ને લલકટતા બહાર પડી જતાં કમિટીએ સૌની અનુમતિથી તેને સભ્યમંડળમાંથી અરતરફ કર્યો. તો પણ તેના ભરણપોષણ માટે સારી પેઠે ગોઠવણ કરી આપવામાં આવેલી. તે જર્મનીમાં ત્યાં ત્યાં પોતાની મરજીમાં આવે તેમ ભટકતો. ઇ. સ. ૧૯૧૫-૧૬ની સાલમાં તે કમિટીની બાબુ વગર, જર્મન ફેરીન ઓશીસની મદદ મેળવી છાને વેશે હોલાડ ગયેલો. ૧૯૧૭-૧૯૧૮ની સાલમાં જર્મન સરકારની મદદથી તે વિયેના (ઓસ્ટ્રીયા) ગયેલો. ઇ. સ. ૧૯૧૮માં એજ રીતે તે સ્વીડન ગયેલો. તે છતાં તેણે પોતાની ઓપડીમાં લખેલું કે જર્મન સરકારે તો મને

લગભગ કેદી જેવોજ રાખ્યો હતો અને કશે પણ જવા દેતા નહતા.

માણસ પોતાના સ્વારથ ખાતર પોતાનો અભિપ્રાય બદલી નાંખે છે. દુનિયાના ઇતિહાસમાં નજરે પડે છે કે ધર્મીક વાર બળવા-વાદીઓ કે મુત્સદ્દીઓએ સ્વારથ ખાતર પોતાનો અભિપ્રાય ફેરવી નાંખ્યો છે, ને તે પરથીજ વિશ્વવી એનાર્કિસ્ટ હરદયાળ અચાનક ઈંગ્રેજ સરકારનો પૂઝરી કેમ થઇ પડ્યો એ વાત સમજાઇ જશે; પણ તેણે પોતાની ઓપટીમાં જે ખોટી ખોટી વાતો લખી છે તે ખરેખર તેની અક્ષમ્ય કૃતઘ્નતા બતાવી આપે છે.



અમેરિકાની પ્રવૃત્તિ

કોઇની શી પરવા ?

પહેલેથી જ લખ્યું છે કે અમેરિકામાં ત્યાંના ઘરેર મંડળ અને તેની સાથે બર્લિન કમિટીના પ્રતિનિધિ એ એના સહકારથી કામ થતું હતું પણ જે બધા જીવાંતો ઘરેર મંડળની બહાર હતા ને છતાં વિશ્વવ કાર્યમાં જોડાયલા હતા, તેમનું કાર્ય વ્યવસ્થિત કરવા ખાતર એક કમિટીની જરૂર જણાઈ હતી. અમેરિકામાં સમગ્ર વિશ્વવશક્તિને કેન્દ્રસ્થ કરવાની ખાસ જરૂર હતી, પણ બર્લિન કમિટીના સૌથી પહેલા પ્રતિનિધિએ મહાયુદ્ધ શરૂ થયા કેડે કહ્યું હતું કે આવી રીતે કમિટી રચવા જેવા

માણસો અમેરિકામાં હતા નહિ ને તેથી મેં તો અધુન કામ ઘટ્ટના આગેવાન રામચન્દ્ર સાથે મસજીત કરીને કયું હતું.

બીજી બાબુ બીજી લોકો બોલતા કે આ જાનની કમિટી રચવા માટે જોઈતા માણસો અમેરિકામાં મોજુદ હતા પણ અહિંન કમિટીના પ્રતિનિધિએ તમામ સત્તા પોતાના હાથમાં રાખવા સાફ જ કમિટી રચેલી નહિ. વળી ઘટ્ટ મંડળમાં શીખોની જ સંખ્યા વિશેષ હતી તેથી એ પ્રવૃત્તિ લગભગ શીખ કે પંજાબી આંદોલન જેવી થઈ પડી અને ‘અમારે કોઈની તે શી પરવા ?’ એવી લાગણી તેના સભ્યોના મનમાં થતી. છેવટે ઘટ્ટવાળાઓએ તો મહા ધમાલ મચાવવા માંડી. તેમની પોલીસી—પદ્ધતિ—One Thrill per day—ની હતી: રોજ એક તોફાન કરવું. એટલા ખાતર એ ધમાલમાં કોઈ બપોર સાચી છે ના ખોટી તેની દરકાર કર્યા વગર તેઓ છાપામાં છપાવ્યા જતા. એ બધા કારણસર સમગ્ર પ્રવૃત્તિને શૂંબલાઅદ્ધ અને સુનિયત કરવાની ખાસ જરૂર હતી.

પ્રતિનિધિ મોકલ્યો

એ દલામાં ઇ. સ. ૧૯૧૫ના છેવટના ભાગમાં એકાએક નોરવેની રાજધાની ક્રિશ્ચિયાનીયાથી બપોર આવી કે અમેરિકાથી અમુક માણસ ત્યાં આવેલો છે. તપાસ કરતાં માલમ પડ્યું કે હરદયાળે તેને કમિટીની જાણ બહારજ અહિંન આવવા તેડું કયું છે. તે વેળા હરદયાળેને બધા સભ્યોની સંમતિથી કમિટી-માંથી બરતરફ કરવામાં આવેલો હતો. પેલો માણસ યુરોપ આવેલો તેથી તેને અહિંન તેડાવી મંગાવ્યો. કમિટી પણ આ વેળા એક એવો માણસ બોળતી હતી કે જે સમગ્ર પ્રવૃત્તિને એકાગ્ર કરવાની યોજના લઈને અમેરિકા જાય. x x x આવતાં તેને એવી યોજના અપાઈ કે તમારે અમેરિકા પાછા જઈ રામચન્દ્ર અને બીજા

બળવાવાદીઓ સાથે મસલત ચલાવી સૌ કાર્યકરોને એરદા કરી એક વ્યવસ્થાપક કમિટી સ્થાપન કરવી. તેને આવું ભારે કામ સોંપવા સંબંધે કોઈક કોઈક સભ્યોને વાંધા હતો છતાં બીજા વધારે સારા માણસને અભાવે તેની મારફતેજ અમેરિકા આ પ્લાન મોકલવાની તક કમિટીએ સાધી લીધી. બીજી યોજનાઓ અને ફરમાનોની સાથે સાથે વેસ્ટઇન્ડીઝમાં રહેતા કોઈક હિંદી બળવાવાદીનું નામ તેને આપવામાં આવ્યું ને સૂચના અપાઈ કે ત્યાં પણ બળવાની જ્વાળા પ્રગટાવવા પ્રયત્ન કરવો. એણે અમેરિકા જઈ અર્લિન ખૂબર મોકલી કે પ્લાન મુજબ અર્લિન કમિટી ગોઠવાઈ છે. તેના પાંચ સભ્યો છે ને પંડિત રામચન્દ્રે એ કમિટીના સભ્ય થવા ઇચ્છા બતાવી હતી, પણ ઘર મંડળના બીજા સભ્યો આમ ઘરનું સ્વતંત્ર અસ્તિત્વ કુચાવી દેવા નારાજ હતા તેથી કમિટીમાં તેઓ દાખલ નથી થયા. છતાં તેઓ સહકારથી કામ કરે છે અને ઘર મંડળ તેમનો માસિક ખર્ચ આ કમિટી પાસેથી લે છે. કેમકે અર્લિન કમિટીએ એક એવી સૂચના કરેલી કે અમેરિકામાં કરવા ધારેલી કમિટી અર્લિન કમિટીની શાખા રૂપેજ રહે. અને અમેરિકાનું અધુજ બળવા કાર્ય તથા તેના ખર્ચખુટાણની બધી લગામ આ નવી રચાયેલી કમિટી હસ્તક રહે. અર્લિનની કમિટી એ વેળા એવી ખટપટ કરી રહી હતી કે કોઈ પણ હિસાબે આ સંબંધમાં થતું હિન્દ બહારનું કામ ખરાબર એકાગ્ર કરવું. તેટલા ખાતર જ જેમ તુર્કીમાં એક શાખા સ્થપાયેલી તેમ અમેરિકામાં પણ કરવાનો પ્રયાસ થયો. અમેરિકામાં xxx દ્વારાએ સ્થપાયેલી કમિટી પર બધા કામકાજ અને ખર્ચખુટાણની જવાબદારી નંખાઈ. પછી અમેરિકામાં રહેતા જર્મન એલચીખાતામાંથી અર્લિન ખૂબર આવ્યા કે પેલા ભાઈ xxx ખૂબ જોશબેર કામ ચલાવી રહ્યા છે. પૈસા બધા ખર્ચાઈ ગયા છે ને વધુ નાણાંની જરૂર છે. અર્લિન કમિટીએ ફરીથી

અમેરિકાની પ્રવૃત્તિ માટે એક મોટી રકમ મંજૂર કરી. પછી ઈ. સ. ૧૯૧૬માં વળી ખૂબર આવી કે વેસ્ટ ઇન્ડીઝમાંના કોઇક એક બેટ પર રહેતા હિંદી સંસ્થાનવાસીઓ બળવો કરવા તૈયાર છે. તેમને હથિયાર ને અમલદાર જોઇએ છે પણ એ સંખ્યા જર્મન સરકારનો અભિપ્રાય શો છે? તે વેળા જર્મન સરકારને અમેરિકન સરકાર સાથે દોસ્તી હતી. આ બેટમાં બળવો થાય તો અમેરિકન સરકારને જર્મન સરકાર સાથે ટોટો ઉભો થાય એટલે એ ડરથી જર્મન સરકારે એ ખટપટ તરત બંધ કરાવી દીધી.

ધરપકડ !

એ વેળા અમેરિકામાંની પ્રવૃત્તિને કાયમી બનાવવાનો પ્રયાસ લાંના વિપ્લવીઓએ કર્યો. અમેરિકન કમિટીએ કેટલીક ચોપડીઓ છપાવી અને પ્રજા સમુદયમાં વહેંચી. પછી તેના જવાબમાં ઈંગ્લેન્ડ સરકારે એક ચોપડી છપાવીને વહેંચી એટલે પાછી તેનો ઉત્તર વાળવા કમિટીએ એક નવી ચોપડી પ્રગટ કરી. એ વેળા અમેરિકાના વિપ્લવીઓ ચીની અને રશિયન વિપ્લવીઓના સમાગમમાં આવ્યા અને એક ચીની જીવાનને હિન્દની પ્રવૃત્તિને અંગે ચીન મોકલવામાં આવ્યો. ન્યારે અમેરિકામાં આજ કામ ચાલતું હતું ત્યારે એટલે કે ૧૯૧૬ના ઉનાળામાં બર્લિનની કમિટીએ દૂર દૂર ચીનમાં હિન્દની પ્રવૃત્તિ દટ રીતે કરવા શ્રી..... દાસને પેકીંગ મોકલ્યા. તે અમેરિકા થઇ ચીન ગયા અને આ કામને અંગે ચીન તથા જાપાનમાં ભ્રમણ કર્યું, પણ જે હેતુથી ત્યાં તે ગયેલા તેમાં કશું થઇ શક્યું નહિ. એટલામાં અમેરિકાના સંયુક્ત રાજ્યોએ જર્મનીની સામે લઢાઈ જાહેર કરી. પરિણામે, એ જાહેરાત પછી તુરતજ હિન્દી વિપ્લવીઓની ધરપકડ શરૂ થઇ. તે વેળા કેટલાક બળવાવાદીઓ મેક્સિકો ભાગી ગયા પણ મોટો ભાગ-લગભગ ૪૦-૫૦ જણાને અમેરિકાની પોલીસે કેદ કર્યા. તેમના પર

અમેરિકાની તટસ્થતાનું ઉલ્લંઘન કરવાનો અને ત્યાં રહ્યાં રહ્યાં એક મિત્ર રાજ્યની વિરુદ્ધ પ્રપંચ કરવાના ગુન્હાનો આરોપ મૂકાયો. એ મુકદ્દમામાં ઇંગ્લેન્ડ સરકાર તરફથી ખટપટ કરવા હિંદી સી. આઇ. ડી પોલીસ ખાતાનો ડેનહામ નામનો એક અમલદાર ત્યાં આવ્યો. એ મુકદ્દમો 'હિન્દુ કાવતરાં કેસ'ના કુત્સિત નામે ઓળખાયો. એમાં હિન્દીઓની સાથે સંપર્કવાળા ઘણાક જર્મન અમલદારો પણ પકડાયા. અમેરિકન પોલીસે એ કેસને હિન્દી બળવાવાદીઓના સ્વતંત્રતા મેળવવાના પ્રયાસનું સાચું સ્વરૂપ આપવાને બદલે જુદીજ ધૂણા ઉપજાવે એવી રીતે પ્રગ્ત સમક્ષ રજુ કરેલો. એ કેસ શરૂ થતાં પૂર્વે, ધરપકડ થયા પછી તરતજ યુરોપી છાપામાં એવું જાહેર થયું કે એક બંગાળીએ બધી વાત કબુલ કરી દીધી છે. પછી જાહેર થયું કે તેણે બધી છાની છૂપી બખરો, અને બર્લિન કમિટીની કાગળો લખવાની છૂપી ભાષા (કોડ), તે કમિટીના કાગળો અને ચીનવાળા બળવા આગેવાનના નામ સુદ્ધાં બધુંજ અમેરિકન પોલિસને કબજે આપ્યું છે.

વળી પાછો જોધસિંહ

સા - ફ્રાન્સીસકોમાં એ કેસ ચાલેલો. તેમાં સાક્ષી આપવા બેંકાકમાં પકડાયેલ ને લાહોર મુકદ્દમામાં સરકારી સાક્ષી બની બેંકેલ જોધસિંહને ત્યાં આજેલો અને દક્ષિણ એશિયાના કામદાજ બાબતમાં સરકારી સાક્ષી થયેલા કુમુદ મુખોપાધ્યાયની જુબાની પણ ઘણું કરીને એજ કેસમાં લેવાયલી. જોધસિંહે અદાલતમાં કહેલું કે પોલિસે ખૂબ જુલમ કર્યાથી હિન્દમાં તો મારા દેશબંધુઓ વિરુદ્ધ જુબાની આપવાની મને ફરજ પડી, પરંતુ અમેરિકામાં તો હું આ દેશની અદાલતને આશરે આવ્યો છું ને મારા દેશબંધુઓની વિરુદ્ધ જુબાની આપવાનો નથી. આ જાતનો વાંધો તેણે કાઢ્યાથી અમેરિકન પોલીસે તેના પર એટલો બધો જુલમ કર્યો કે ને ગાંડો

થઈ ગયો ને છેવટે તેને મેડહાઉસ-દિવાનાશાળામાં મોકલી આપવો પડ્યો !

અદાલતમાં ખૂન

આ મ આ કેસની બીપણતા અને તેમાં રહેલી વિશ્વાસઘાત-કતાનો હોકારો મચી રહ્યો હતો તે વેળા સાન્નાન્સીસ્કોની અદાલતમાં જાહેર રીતે એક શીખે પંડિત રામચન્દ્રનું ખૂન કર્યું; અને તે શીખનું, અદાલતના એક અમેરિકન બેલીફે ઉસ્કેરાઇ જઇ બન્દુક વડે ખૂન કર્યું. રામચન્દ્રનું ખૂન શા માટે થયું ને એ ખૂનમાં પડદા પાછળ કેનો હાથ હતો તે વાત આજ સુધી રહસ્ય રૂપેજ રહી છે. એ સંબંધે બે અભિપ્રાય છે. એક એવો છે કે ઈંગ્રેજ દૂધી પોલીસે આ શીખ મારફત રામચન્દ્રને મરાવી નંખાવ્યો હતો. પંડિતજી ખૂબ ઉચ્ચ ભૂમિકાના પુરૂષ અને મહાકુશળ બળવાવાદી હતા. અમેરિકાવાસી પદાણો ને પંજાબીઓ ઉપર તેમનો પ્રભાવ ખૂબ પડતો હતો અને તેઓ ઘદર મંડળના મુખ્ય સ્તંભ રૂપેજ હતા. તેને આ દુનિયામાંથી વિદાય કરી દીધાથી એ બાબુનું હિન્દી બળવા કાર્ય તદ્દન અંધજ થઇ જાય.

બીજો મત

બીજો મત એવો છે કે પંડિતજીની સાથે ઘદરના શીખ સભ્યોને ઘણા દહાડાથી પૈસાટકાના હિસાબ સંબંધે ટંટો જાગેલો હતો. તે ઘણું કરી નમામ કામકાજની અને પૈસાના હિસાબની વાતો સ્પષ્ટ કહેતા નહિ ને કોઇ જાતની જવાબદારી કબુલ્યા વિના પોતાની મરજી મુજબ વર્તે. આવા આવા કારણોને લઇને અમુક શીખો તેના શત્રુ થઈ પડેલા. તદ્દન અભણ અથવા થોડું ભણેલા, ગરમાગરમ મગજવાળા અને અમેરિકાના સ્વતંત્ર પ્રજાતંત્રી વાતાવરણની હવા પામેલા શીખો સાથે જોણે કામ કર્યું

છે, તે અનુભવી માણસજ જાણી શકે કે એવા માણસો સાથે મળી છૂપું જળવાકાર્ય કરવું કેટલું કઠણ છે-કેટલા શેરનું થાય છે ! જેઓ પંડિતજીને ઓળખતા હતા તેઓ જાણતા કે પંડિતજી કેવા સરસ ને નિષ્ઠાવાન તથા નિર્વિકારી પુરુષ હતા. તેમના પર કોઈ જાતનો આક્ષેપ મૂકાય તો તે ખોટોજ ગણવો ઘટે. આમ છતાં બીજા અભિપ્રાય ધરાવનારાઓ પાકી ખાતરીથી કહે છે કે શીઓ તેમના દુશ્મન અન્યા હતા અને તેમણે તેમનું ખૂન કરી પોતાનો ગુસ્સો શાંત કર્યો-વેર વાળ્યું. તે વેળા અમેરિકન પોલીસ દિંદી જળવા-વાદીઓને કચડવા કનડવામાં ગુંથાયલી હતી તેથી આ ખૂનની કશી તપાસ થઈ ન શકી. પંડિત રામચન્દ્રના દુઃખજનક અવસાનથી જળવાવાદીઓને અપાર નુકસાન થયું છે. ઘર મંડળના આગેવાન તેઓજ હતા અને ઈ. સ. ૧૯૧૫માં પંજાબમાં જળવાનો જે મહાપ્રયાસ થયેલો* તે એમના પ્રેરણા પ્રોત્સાહન વડેજ.

નાસલાગ

આ મુકદ્દમો ચાલતાં ઘણા દિંદીઓને ચારચાર વરસ મુધીની સખત જેલ મળી. સાથે એક બીજા પાણ કેસ અમેરિકન સરકારે ઉભો કર્યો, કે તારકનાથ દાસ અને શૈલેન્દ્રનાથ ઘોષે એક કામચલાઉ દિંદી સરકાર સ્થાપી હતી અને અમેરિકા ખંડના જુદા જુદા દેશોની સરકારને દિંદીની સ્વતંત્રતામાં સદાય કરવા લાખ્યું હતું. જ્યારે મુકદ્દમો ચાલુ થયો ત્યારે તારકનાથ જાપાન હતા પણ તે અમેરિકામાં આવતાંજ તેને કેદ કરવામાં આવ્યા અને કેસ ચાલતાં તેને ચાર વરસની જેલ મળી.

શૈલેન્દ્રનાથ ઘોષ ઈ. સ. ૧૯૧૭ માં કલકત્તાથી નાસલાગ કરી છૂપે વેશે યુરોપ થઈ અમેરિકા આવ્યો. તેને કલકત્તાની સમિતિએ

* પંજાબનું પ્રચંડ કાવતરુંમાં એની સર્વ હાજીર છે. દિ. ૩૧. ૧૧

નરેન્દ્ર ભટ્ટાચાર્ય પાસે કંઈક સંદેશો આપીને મોકલ્યો હતો. અમેરિકામાં જ્યારે હિન્દીઓની ધરપકડ શરૂ થઈ ત્યારે તે પણ મેક્સીકો ભાગ્યો પણ પછી એક દહાડો શીયાળાની રાતે રીયો ડી ગ્રાંડ નદી તરી યુનાઇટેડ સ્ટેટ્સમાં ગુપચૂપ દાખલ થયો પણ ન્યુયોર્કની પોલીસના હાથમાં પકડાઈ ગયો.

ખાનદાન જાપાની

આ પ્રમાણે અમેરિકાની પ્રવૃત્તિ પડી લાંબી. પણ એ પછી ઈ. સ. ૧૯૧૭માં બર્લિનમાં સમાચાર આવ્યા કે કાફ્ટ દક્ષિણ એશિયાની જેલમાંથી નાસી મેક્સીકો શહેરમાં આવ્યો છે, અને તેણે પૂછાવ્યું છે કે અહિંના એલચીખાતાને આશરે હેરંબ-લાલ ગુપ્ત અને જોન માર્ટીન ઉરેંઝ માનવેન્દ્રનાથ રાય સા-ઓ-સ શહેરમાં છે; તેમને વિષે તમારો શો અભિપ્રાય છે? એ બબર મળતાં બર્લિન કમિટીએ મેક્સીકો લખી મોકલ્યું કે એમને મદદ કરો. એ વેળા અમેરિકાની પ્રવૃત્તિનું મથક બર્લિન કમિટીએ મેક્સીકોમાં નક્કી કર્યું. અને ચીન તથા જાપાનમાં કામ ફરી શરૂ કરવા માટે એક ખાનદાન જાપાની જે આગળ જાપાનના મુત્સદ્દી ખાતામાં-ડીપ્લોમેટીક સર્વીસમાં અમલદાર હતો, તેને અમેરિકા મોકલવામાં આવ્યો. તે મેક્સીકો થઈ પૂર્વ એશિયા જતાં ઈંગ્રેજ પોલીસે તેને પકડી સિંગાપુર આવ્યો પણ જાપાન સરકારે વાંધો ઉઠાવતાં તેને છાડી દેવાની તેમને ફરજ પડી. કામ કરવા સંબંધે એનો અભિપ્રાય એવો હતો કે ચીનમાં જઈ x x x દાસ સાથે ભેગા મળી કામ કરવું અને જાપાનના મિલિટરીસ્ટ મંડળ સાથે હિન્દી બળવાવાદીઓનો સંબંધ સાધવો; પણ તે પકડાઈ જવાથી એ પ્રયાસ પડી લાંબો.



સ્વીટ્ઝરલૅન્ડ

હિંદ કેમ બળવો ન જગાડયો ?

જયો રે બર્લિનમાં કમિટી સ્થપાઇ ચૂકી હતી અને ચોમેરના વિપ્લવીઓ ત્યાં ભેગા થતા હતા ત્યારે સ્વીટ્ઝરલૅન્ડમાં રહેતા શ્રી હરદયાળને બર્લિન આવી કામમાં જોડાઇ જવા કમિટીએ વારંવાર તેડું કરેલું. એના પર ઇ. સ. ૧૯૧૪ની સાલમાં એના-કૌન્ટ હોવાનો આરોપ અમેરિકન સરકારે મૂક્યો ત્યારે જામીનને દગો દઇને તે સ્વીટ્ઝરલૅન્ડ નાસી આવેલો. પછી ઇ. સ. ૧૯૧૫ના ફેબ્રુઆરીમાં તે ઇસ્ટલુલ ગયો. ત્યાંના જર્મન એલચી ખાતામાં તેણે હિન્દની બળવા પ્રવૃત્તિ માટે ખાસ સૂચના કરી. પણ કેટલાક કારણોને લીધે જર્મનોએ તેને કશી દાદ ન દીધી. એટલાજ ખાતર તેણે બર્લિનની કમિટીના તોડાને દાદ ન દીધી. પણ ઇ. સ. ૧૯૧૫ની ૨૩માં હાથરસવાળા કુમાર મહેન્દ્રપ્રતાપસિંહ સ્વીટ્ઝરલૅન્ડ આવી હરદયાળને મળ્યાને પછી તેઓ બંને બર્લિન આવ્યા. એ બંધી વાત પછીથી કહેવાશે.

એ વરસની ૨૩માં ઈંગ્લાંડના સમાજવાદી નેતા એચ. એમ હિન્ડમેને બર્લિન કમિટીના પોતાની પિછાનના કોઈક સભ્યને માણસ મારફતે કહેવડાવ્યું કે: હું બહુજ દિલગીર છું, કે હિન્દમાં કંઈ બળવો જાગ્યો નથી! (He is Sorry that India has not moved) એ વરસની આખરમાં કમિટીના સભ્ય શ્રી વીરેન્દ્રનાથ ચેટર્જીનું ગુંડાઓ મારફતે ખૂન કરવા યત્ન થયો હતો. પણ સ્વીઝ પોલીસને બંધી ખબર પહેલેથી પડી ગઇ હતી. તેણે બંનેને

(ચેટરજી અને ગુંડાને) પકડ્યા અને ખર્ન શહેરની અદાલતમાં ખડા કરી અધી વાત જાહેર કરી.

ગુંડાની ચાલાકી

લડનથી આવેલા એક ગુંડાએ ચેટરજીના કોઇ ખાસ પિછાનવાળા મિત્રનું નામ દર્ષી તેને “ ઘણુંજ જરૂરી કામ છે ” એમ કહી સ્વીટ્ઝરલૅન્ડમાં મળવા બોલાવ્યો. આ પિછાનવાળો મિત્ર વિલાયતમાં નજરકેદ હતો. તેની પાસેથી ઘણું કરી એવો પત્ર લખાવી લેવામાં આવેલો, કે: મારા માબાપ જર્મનીમાં છે તેને એક ખાનગી જરૂરી ખર્ચર કહેવા માટે આ ઈંગ્રેજ સ્વીટ્ઝરલૅન્ડ થઇને જાય છે ને તારે (ચેટરજીએ) એનાપર ભરોસો રાખવો. પણ સ્વીટ્ઝરલૅન્ડ આવતાં આ ઈંગ્રેજના પરવાના સંબંધે કંઈક ધમાલ મચી અને તે સ્વીઝ પોલીસની આંખમાં આવ્યો. પછી તેણે ચેટરજીને બર્લિન તાર પર તાર છોડ્યા એટલે પોલીસે સ્વીટ્ઝરલૅન્ડમાં તેના આગમનની રાહ જોઈ. ચેટરજીની આ વ્યક્તિ સાથે મુલાકાત થતાં તેણે એક ગપ્પા-પંટક વાતો કોઠી. પછી તેને એક રિવોલ્વર ને થોડી ગોળીઓ જોઈતી હતી તેથી તેણે એક દુકાનમાં દાખલ થવા માંડ્યું. પણ રિવોલ્વરની વાત સાંભળતાં ચેટરજી ચમક્યો અને તેણે દુકાનની અંદર આવવા ના પાડી. એટલામાં પોલીસે આવી ખેંચે પકડ્યા. પોલીસે ચેટરજીને કહ્યું: આ માણસ પર અમે ઘણા દહાડાથી નજર રાખતા હતા પણ તમારા આવવાનીજ અમે વાટ જોતા હતા. સ્વીઝ પોલીસે આમ ચંદ્રાપાધ્યાયનો શુભ બચાવી લીધો. આ ગુંડાના પ્રપંચ સંબંધે જનજનતની લોકવાયકા ઉડતી હતી. પણ ઈંગ્લૅન્ડની સત્તાને પ્રભાવે એ ગુંડાને ગુન્હે સાબીત થવા છતાં પણ માત્ર લઘાઈ ચાલે એટલાજ વખત સારૂ સ્વીટ્ઝરલૅન્ડમાં ન આવવું એવો દેશપારીનો હુકમ થયો અને બિચારા નિરપરાધી ચંદ્રાપાધ્યાયને પણ એજ સગ્ન થઈ!

હિંદી જર્મન મીશન

રાજા મહેન્દ્રપ્રતાપ

મહેન્દ્રપ્રતાપ ત્યારે સ્વીટ્ઝરલૅન્ડમાં આવ્યા ત્યારે તેમણે હરદયાળને જર્મનીની લાગણી વિષે પૂછપરછ કરી કેમકે તેમનું આવવું અમુક રાજદ્વારી કાર્ય-કમીશનને અંગે હતું. પણ હરદયાળે મહેન્દ્રપ્રતાપને હિન્દ પ્રત્યેની જર્મન લાગણી વિષે ખૂબ રસો જવાબ આપ્યો અને તેને જર્મની જવાની મનાઈ કરી. પણ મહેન્દ્રપ્રતાપ આવ્યા છે એવી ખબર મળતાં કમિટીએ તેની સાથે સંબંધ જોડ્યો. પછી વીરેન્દ્રનાથ ચેટરજી તેને જર્મની લઈ આવ્યો. તે વેળા કમિટી અફઘાન અમીરની પાસે એક રાજદ્વારી મીશન-મંડળ-મોકલવાની ખટપટ કરી રહી હતી. મહેન્દ્રપ્રતાપનું કામ એજ હતું. બંનેનો વિચાર આમ એકાકાર થઈ જતાં મહેન્દ્રપ્રતાપને જર્મન સરકારે બર્લિન આવવા માનભર તેડું મોકલ્યું. તે બર્લિન આવતાં મોટા મોટા અમલદારો તેની સેવામાં ખડા રહ્યા અને કચસર સાથે પણ તેમની મુલાકાત કરાવવામાં આવી. મહેન્દ્રપ્રતાપની સાથે પ્રો. બરકતુલ્લા અને જર્મનોએ પકડેલા ઇંગ્લેન્ડના કેટલાક પદાણુ સિપાઈઓ અને અમેરિકાથી આવેલા બે આફ્રીદીઓ આ મીશનમાં ગયા હતા. એમની સાથે ડૉ. હેન્ડીગ નામનો એક પોતાનો પ્રતિનિધિ જર્મન સરકારે મોકલ્યો ને વળી એક ઠાકતર પણ મોકલવામાં આવ્યો. આ યોજનાનું નામ ઈંડા-જર્મન-મીશન પાડવામાં આવ્યું.

ત્રણ મુદ્દા

એનો હેતુ અફઘાન અમીરને જર્મની-તુર્કીના પક્ષમાં મેળવી લઈ તેની પાસે ઇંગ્લેન્ડ સામે લડાઈ જાહેર કરાવવાનો હતો. મહેન્દ્રપ્રતાપને ઘણું કરી ઉત્તર હિન્દના કેટલાક રાજા મહારાજાઓએ કહ્યું હતું કે જો અમારી પાછળનો મુલક (અફઘાનિસ્તાન) બરાબર મજબુત રહે તેમ હોય તો અમે ઇંગ્લેન્ડની સામે મેદાન પડવાની હિંમત કરીએ. ને વિચારણાને પરિણામે એટલું નક્કી થયેલું કે જો અમીર જર્મની-તુર્કી સાથે મળી જાય તો હિંદમાંનું ઇંગ્લેન્ડ લસ્કર સીમાડા પર તેની સાથે લડવામાં ગુંથાય તેથી હિંદમાંના હિંદી બળવાવાદીઓ માથું સહેલથી ઉંચકી શકે ને વળી અફઘાનિસ્તાનમાં થઈને હિંદમાં હથિયારો લઈ જવાનું પણ સંભવિત બને. અફઘાન અમીર (હખીમુલ્લાખાં) ને ઇંગ્લેન્ડની વિરુદ્ધ ખંચી આણવા માટે ત્રણ મુદ્દા નક્કી થયા હતા.

(૧) અમીર હખીમુલ્લા પોતે નૈષ્ઠિક સુન્ની મુસલમાન છે અને તુર્કીના સુલતાન સુન્નીઓના ખલીફા છે તેણે ઇંગ્લેન્ડ વિરુદ્ધ ધર્મયુદ્ધ જાહેર કર્યું છે તેથી અમીરે પણ ઇંગ્લેન્ડની વિરુદ્ધ લડાઈ જાહેર કરવી એ તેનો ધર્મ થઈ પડે છે.

(૨) અમીર જો જર્મની-તુર્કી સાથે મળી જાય તો જર્મન સરકાર અફઘાનિસ્તાનને સ્વતંત્ર રેશ તરીકે માને અને તેના અમીરને સુલતાનની પેઠે એક સ્વતંત્ર રાજા અને પોતાના મિત્ર તરીકે ગણે (એ વેળા અફઘાન સરકાર રાજદ્વારી બાબતોમાં પૂરી સ્વતંત્રતા ભોગવતી નહોતી.)

(૩) અને અફઘાનિસ્તાનની સ્વતંત્રતા માટે નાણાં તથા હથિયારની મદદ જર્મની આપે.

અમીરની સાથે વાટાઘાટ કરવા માટે ડૉ. હેન્ડ્રીગેને જર્મનીના મુખ્ય વજીર (રીશાઝતર) બેથમેન-હોલવેગે રાજદ્વારી પત્રો આપેલા

હતા; અને કયસરે પોતે જતે અમીર પર લખેલો એક કાગળ પણ મહેન્દ્રપ્રતાપના હાથમાં સોંપ્યો હતો. સાથે સાથે જર્મનીના મુખ્ય મંત્રીએ હિન્દના જુદા જુદા સ્વતંત્ર, અર્ધસ્વતંત્ર અને ખંડીયા રાજ્યો પર તથા નેપાળના મહારાજ પર લખેલા કાગળો પણ મહેન્દ્રપ્રતાપને આપેલા. આ બધા રાજ્યો ઇંગ્લેન્ડ સરકાર સાથે હુમલાના કે રક્ષણના બંને જતના યુદ્ધમાં મદદ કરવા માટે બંધાયેલા હતા. તેમને તેમનું આ દોસ્તીનું બંધન તોડી નાંખી ‘સ્વતંત્રતા’ જાહેર કરવા માટે ખાસ આમંત્રણ અપાયું હતું. તેઓ ઇંગ્લેન્ડ સાથેના સંબંધ તોડે તો જર્મન સરકાર તેમની સાથે દોસ્તીદાવે બંધાયેલી સૂચના પણ કાગળોમાં કરવામાં આવી હતી. તેમાંય નેપાળના રાજાને તો જર્મન સરકારે એક સ્વતંત્ર મહારાજ તરીકે જ સંબોધન કર્યું હતું.

રોકડે બે

આ પ્રમાણેના મુત્સદ્દીગીરીના હથિયારો લઈ મહેન્દ્રપ્રતાપની આગેવાની હેઠળ ઇંડો-જર્મન-મીશન સફરે નીકળ્યું, અને ઇ. સ. ૧૯૧૫ના એપ્રિલની આખરમાં તે ઇસ્તંબુલ જઈ પહોંચ્યું ત્યાં અનવરપાશાએ મહેન્દ્રપ્રતાપનો માનભરે સત્કાર કર્યો; અને સુલ્તાન તરફથી અમીર પર સ્વહસ્તે લખાયેલો એક કાગળ પણ તેને આપ્યો. તુર્કી સરકારે એ પહેલાં અફઘાનિસ્તાન તરફ કેટલાંક રાજદ્વારી મીશન મોકલેલાં પણ ઇરાનથી આગળ કોઈ પણ ન જઈ શકેલું. અનવર પાશાએ પણ આશા દર્શાવી કે આ ઇંડો-જર્મન-મીશન સફળ થાય એવી મને આશા છે. મૌલવી પ્રો. જરકતુલ્લાએ પણ શેખ-ઉલ-હસ્લામની પાસેથી હિન્દુ મુસ્લીમોએ સંપત્તી કામ કરવું એ જતનો એક ફતવો (ધાર્મિક નિર્ણય) મેળવી લીધો. આ ફતવો જાહેર રીતે આયાસોશીયાની મસ્જિદમાં અપાયો હતો. પછી મીશન તુર્કીના પૂર્વ સીમાડા પર આવી પહોંચ્યું. ત્યાં સીમાડા પરનો

અમલદાર રહિએ કરીને હતો. તેની સાથે મહેન્દ્રપ્રતાપની મુલાકાત થતાં તેણે તેમને રસ્તાની વિકટતા સમજાવી અને ઇંગ્લેન્ડના હુમલાનો ડર બતાવ્યો. ઘણાં કારણે મીશનને સીમાડા પર મહિના સુધી ખોટી થવું પડ્યું. પરિણામે જુન-જુલાઈ મહિનામાં હેન્ડીંગે મોકલેલો એક તાર બર્લિન આવી પહોંચ્યો તેમાં જણાવેલું હતું કે રહિએની મુલાકાત પછી હવે વધારે આગળ જવાની ઇચ્છા મહેન્દ્રપ્રતાપને નથી. જર્મન ફોર્સિસે તો ગુસ્સાને લીધે બેબાકળી બની ગઈ, કે શા માટે મહેન્દ્રપ્રતાપે રહિએની સાથે મુલાકાત કરી? એ તો ઇંગ્લેન્ડનો દોસ્ત છે! મૂળ વાત એ હતી કે ઘણું કરી રહિએએ એવો મત જાહેર કરેલો કે તુર્કીએ મહાયુદ્ધમાં તટસ્થ રહેવું એજ સૌથી સાફ છે ને તેથી જર્મનો એની ઉપર ગુસ્સે હતા. મહાયુદ્ધ પત્યા કેડે આ દીલનું કારણ સમજાયું.

મીં પેશાવરી

તુર્કી ઇસ્તાનબુલ સીમાડા પરનો સેનાપતિ રહિએ હતો. તેની સાથે મીં + + + પેશાવરી નામનો એક હિન્દનો અમલદાર હતો, તેણેજ ડબલગીરી કરીને અટકાયત નાંખી હતી. રહિએએ તેને જણાવ્યું કે “મેં મહેન્દ્રપ્રતાપની સાથે મુલાકાત કરી છે ને કહ્યું છે કે તુર્કી સરકારે મને (રહિએને) રાજદ્વારી મીશન પર અફઘાનિસ્તાન મોકલેલો છે. અને બંને મીશનોનો હેતુ અને જવાબુ સ્થાન એકજ છે. વળી તુર્કી એશિયાનું સ્વતંત્ર ને સત્તાવાન રાજ્ય Paramount Power છે તેથી ઇંગ્લેન્ડ-જર્મન-મીશને મારી આગેવાની હેઠળ જવું એજ ઠીક છે. પણ મહેન્દ્રપ્રતાપ તથા બરકતઉલ્લા આ વાત સાંભળતા નથી, તેથી તમે એને બધું સમજાવી ગળે ઉતારશો.” આ હિંદી અમલદારેજ મહેન્દ્રપ્રતાપ તથા બરકતઉલ્લાને આ વાત ગળે ઉતારવા સારુ એક મહિનો ખોટી કર્યા ને આગળ જવા ન દીધા. ઇસ્તંબુલથી તો હુકમ હતો કે

સીમાડા પરના અમલદારોએ કશી ગડબડ વિના મીશનને બહાર જવા દેવું. પણ તુર્કીના કારભાર આવો ઢીલોદમ્ય, ને રાજધાનીના હુકમને પ્રાંતિક અમલદારો ગાંડે નહિ. રઉફેએએ એ પ્રમાણે હુકમ મુજબ અમલ નજ કર્યો. એણે કરેલી અશક્ય જેવી સૂચના કુદરતી રીતે જ મીશનને કબુલ ન કરી. એ તો ઈંડો-જર્મન-તુર્કી મિશન ! અને સરકારે પૂરેપૂરો રાજદ્વારી બદોબસ્ત કરી મીશનને મોકલ્યું ને અનવર પાશાએ કાસિમબેગને તુર્કી સરકારના પ્રતિનિધિ તરીકે સાથે ગોઠવ્યો ને છતાં વળી રસ્તામાં રઉફે તેમાં ધુસી પડવા માંગે ને વળી તેની સરદારી પણ માંગે ? !

ઘરિની ધાડપાક

એક મલિના કેડે મીશન ઘરિન ગયું. પણ રસ્તો ભારે જોખમભર્યો હતો. ઇંગ્રેજના જનસુસો તથા લશ્કરે રસ્તા-માંજ એ મીશનને પકડવા બહુ પ્રયાસ કર્યો. ઘરિનના 'છાપાંઓમાં પ્રસિદ્ધ થયું કે લિંદનો એક રાજા અને પ્રાંસેસર ઘરિનમાં થઇને કાબુલ જાય છે અને ઇંગ્રેજો તેને પકડવાની ખટપટ કરી રહ્યા છે. ઇ. સ. ૧૯૧૫માં ઘરિન દેશમાં અફાટ અંધાધુંધી ઝામી પડી. તુર્કી ને જર્મની અને ઘરિનને પોતાનામાં ખેંચી લેવાની ખટપટ કરી રહ્યા હતા. એટલા ખાતર તેમની નાની નાની મંડળીઓ ઘરિનમાં ચોમેર દોડાદોડ કર્યા કરતી હતી. અને ઇંગ્રેજનું લશ્કર દક્ષિણ વિભાગ દખાવી એસી એ લોકાની વિશ્વ ધોમે ધીમે ઉત્તર તરફ ફર્ય કરતું હતું અને ઠામઠામ ઝપાઝપીઓ પણ થતી હતી. અને પક્ષે ઘરિનમાંથી પહાડી ટોળીઓને નાણાં આપી વેચાણ લઇ પોતાના પક્ષમાં ખેંચી લેવા પ્રયાસ કરતા હતા. રસ્તામાં પેલા મીશન પર ઘરિની વાટપાકુઓએ ધસારો કર્યો. જે બધાં બચકા પોટલાંમાં રાજાઓના નામ પર લખાયેલા કાગળપત્રો વગેરે સંભાળીને બાંધેલું હતું તે પોટલાં તેઓ લુંટી ગયા. ઘણું કરીને તેઓ એ કાગળીયાં

મેળવવા સારજ ક્યારના ખટપટ કરી રહ્યા હતા !

છતાં એથી પણ અગત્યના બીજા રાજદારી કાગળો મહેન્દ્ર-પ્રતાપની પાસેજ હતા તેથી મીશનને બહુ તુકશાન ન થયું. છેવટે મીશન કાબુલ તો નિર્વિઘ્ને પહોંચ્યું. પણ પછી એક વરસ સુધી તેની કશી ખબરજ ન મળી. એ મીશન વિષે બ્રિટીશ પાર્લામેન્ટમાં ચર્ચા ઉપાડવામાં આવી હતી. પાર્લામેન્ટના કેદારક મેમ્બરના સવાલના જવાબમાં તે વેળાના લિન્ડી વજરે જવાબ આપ્યો હતો કે મહેન્દ્ર પ્રતાપ તો અયોધ્યા પ્રાંતનો એક નાનકડો તાલુકદાર છે. પણ તેને અર્લિનમાં રહેતા લિન્ડુ એનાર્ડરોએ એક મોટા ‘રાજકુંવર’ તરીકે કચસર સન્માન ખડો કર્યો છે.

મથુરાસિંહનો કાગળ

તે પછી ઇ. સ. ૧૯૧૬માં હેન્ટીંગ ચીન અને અમેરિકા થઇને અર્લિન આવ્યો. કાબુલમાં એ મીશન રહેતું હતું તે વેળા ઇંગ્લેન્ડ સરકાર ઘણું કરી તેની વિરુદ્ધ ખૂબ મંડી હતી. ઘણું કરી અરુધાન અમીર પર ભલામણ આણવામાં આવી હતી કે મીશનને દેશમાંથી હાંકી કાઢવું. પણ તે બાબતમાં અરુધાન સરકારે સિયામ અને રશિયન સરકાર કરતાં ઘણી વધારે દૃઢતા અને આતિથ્યભાવ દર્શાવ્યાં. ઇંગ્લેન્ડ જાપાંઓમાં પ્રસિદ્ધ થયું હતું કે અમીરે મીશનના મેમ્બરોને કાબુલમાં ફેરી કરીને રાખ્યા છે ને પછી દેશમાંથી હાંકી કાઢેલા. એ વાત તો નરદમ જુડી હતી. ઇ. સ. ૧૯૧૬માં ડૉ. મથુરાસિંહ અને એક ખાનદાન મુસલમાનનો હાથનો લખેલો પત્ર અર્લિન આવી પહોંચ્યો. તેમાં લખેલું હતું કે મહેન્દ્રપ્રતાપ અને બીજાઓને કાબુલના અમીરે સારી પેઠે સત્કાર્યા છે. તેમના મુકામ માટે એક સારી ઇમારત અપાઈ છે. આ બંને (ડૉ. મથુરાસિંહ અને પેલો મુસ્લીમ સર્જન) લિન્ડીઓને મહેન્દ્રપ્રતાપે રશિયાના ઝાર પાસે લિન્ડી બળવા પ્રવૃત્તિમાં મદદ માંગવાના ઉદ્દેશથી, રશિયન સરકારને આપવા માટે

એક મેમોરેન્ડમ-નિવેદન આપીને તુર્કસ્તાન તરફ મોકલેલા. તેમણે મીશનના કુશળ સમાચાર અર્લિન જણાવવા સારું તુર્કસ્તાન અને ચીનના સીમાડા પર આ કામળ લખી ટપાલમાં નાંખેલો. તે પેકીંગ થઈ વોંશીંગ્ટન ગયો ને ત્યાંથી અર્લિન આવ્યો હતો.

મહેન્દ્રપ્રતાપ રૂશિયામાં

પણ જે કામ માટે ડૉ. મથુરાસિંહને તુર્કી મોકલેલા, તે કામ થયું તો દૂર રહ્યું પણ રૂશિયન સરકારે તો તેમને ખંતેને પકડી ઇંગ્રેજ સરકારના હાથમાં સોંપ્યા. મથુરાસિંહને શાંધાઈ થઈ હિંદ લઈ ગયા ને ત્યાંથી વળી કાબુલ લઈ ગયા. પણ પછી એને પાછા લાહોર આણ્યા ને પછી છાપાંઓમાં પ્રગટ થયું કે ડૉ. મથુરાસિંહને ફાંસીએ ચઢાવ્યા. એ પછી મહેન્દ્રપ્રતાપે રૂશિયા થઈ જર્મની પાછા જવાનો ફરી પ્રયાસ કર્યો પણ તેમાં કંઈ વળ્યું નહિ. પછી વળી તેણે પામીસ્તા મેદાનમાં થઈને ચીનના મધ્ય પ્રદેશમાં થઈને પાછા આવવા ખટપટ કરી પણ તેય નિષ્ફળ ગઈ. છેવટે રૂશિયામાં બોર્શે-વિક ક્રાન્તિ થયા પછી તેણે ફરી પાછા અર્લિન જવા પ્રયાસ કર્યો અને તેમાં તેને સફળતા મળી. બોર્શેવિક સરકારે તેનો સત્કાર કર્યો. ટ્રોટસ્કી જેકે વગેરે સાથે તેને વાતચીત થઈ અને ઈ. સ. ૧૯૧૮ની શરૂઆતમાં અર્લિનમાં તે આવી પહોંચ્યા.

કપાળે કપાળે જુદી મત

કાબુલમાં આ મીશન સાથે અધ્ધાન સરકારને શી વાટાઘાટ થયેલી ને આજ સુધી હજુ અપ્રસિદ્ધ જ છે-દુનિયામાં કોઈ તે નથી જાણતું. અમીર હખીખુદાએ મહેન્દ્રપ્રતાપનો મીશનના આગેવાન તથા ક્યસર અને મુલ્તાનના સંદેશવાદક તરીકે સારો સત્કાર કરેલો; પણ તેણે મદા યુદ્ધમાં કેમ ન જંપલાવ્યું એ વિષે મતભેદ છે, હેન્ડીંગ કહે કે અમીર પાસે આખુંમાખું ૬૦૦૦૦ માણ-

સનું લશ્કર, તેમાંય અમલદારો અધા સાહ વરસની ઉમરના ધરડા, અને લશ્કરી સરંજામના પણ વાખા. અમીરનું લશ્કર યુદ્ધકુશળ નહોતું તેથી એની હિંમત ઇંગ્રેજની સામે પડવા ન ચાલી. મહેન્દ્ર-પ્રતાપ કહે કે અમીરે જાતે પોતાને હાથે ‘નાણાં, અમલદારો ને હથિયાર વિગેરેની કેટલી મદદ મળ્યેથી પોતે યુદ્ધમાં ઉતરી શકે’ તે લખીને મને આપેલું, પણ હેન્ડીગેજ અધી બાજુ વળુસાડી કેપટન નીડરમેયર કહે કે અમીર કોઈ પણ રીતે યુદ્ધમાં ઉતરતેજ નહિ. તે તટસ્થ રહેતે. એટલે કોઈ અમુક માણસે બાજુ બગાડી એમ કહેવું ખોટું છે. તેણે એમ પણ કહ્યું કે અમીરની સાથે મહાયુદ્ધ સંબંધે મારે ત્રણ કલાક વાતચીત ચર્ચા ચાલેલી. અમીર કહે કે હું હિન્દની વાત તો સારી પેઠે જાણું છું. ત્યાં તો કેરકેર મારા માણસો છે. હિંદીઓ ઇંગ્રેજની વિરુદ્ધ (સ્વતંત્રતા માટે) જંગ માંડવાના નથી. હું પોતે અલખન ઇંગ્રેજની વિરુદ્ધ રક્ષાણુ માટે લડી શકું ખરે પણ હિન્દવાસીઓ તેમજ તે દેશના રાજાઓ મને કશી મદદ કરવાના નથી તો પછી ઇંગ્રેજ પર હુમલો કરી મારે નકામું શા માટે માફ સિંહાસન ગુમાવવું ?

અને તુર્કી ?

મીશનના હિંદી તેમજ જર્મન બધાજ સખ્યો એકમતે કહે કે અમીર તુર્કીની તો ખુબજ વિરુદ્ધ. તેણે કહ્યું કે તુર્કી આ પેન-ઇસ્લામીઝમની ખટપટ કર્યા કરે છે તે મુસ્લીમ આલમ પર પોતાનો સક્કો બેસાડવા ખાતર જ છે. મારા દેશનો ખલીફા હું પોતેજ. તુર્કીને હું કંઈ માનતો નથી.

વળી સરદાર નસરુલ્લાખાં ત્રીજીજ વાત કરે. તે કહે કે: સોળ વરસ થયાં હિન્દના મુસલમાનોના સમાગમમાં હું આવ્યો છું. એક વાર અફઘાનિસ્તાન સાથે ઇંગ્રેજની લડાઈ જાગે તો અફઘાન છ મહિનામાં હિન્દ આખું સર કરી શકે. તેની તો ગણતરી એવી કે

જોતજોતામાં આખા હિન્દ પર ફરી વળાય, એટલે તે ખરું કહેતો કે અફધાન સાથે ઈંગ્રેજને યુદ્ધ જામે એવી પ્રાર્થના હું રોજ કરતો; પણ અમીર તો કહે કે હિન્દમાં ઈંગ્રેજનો અમલ બહુ સખત જામી ગયો છે, તેને ઉમેડી નાંખવાનું કામ ઘણુંજ કઠણ છે.

અમીર યુદ્ધમાં ન જોડાયો પણ તેણે મહેન્દ્રપ્રતાપને જે કાગળો આપ્યા: એક કચસર પર અને બીજો તુર્કીના સુલતાન પર. બંને કાગળો એણે જાતેજ લખેલા. કચસરના કાગળમાં લખેલું હતું કે હું તમારી મૈત્રીનો ભૂખ્યો છું. ને સુલતાનને નામે પોતે લખેલો પત્ર મહેન્દ્રપ્રતાપને આપતાં તેણે કહેલું: અફધાન રાજા તુર્કીના સુલતાનને કાગળ લખી મોકલે એ આ પહેલીજ વાર બને છે.

અમીર પીગાળ્યો

ઈ. સ. ૧૯૧૬ના વચગાળામાં ડૉ. મથુરાસિંહનો કાગળ બર્લિન આવી પહોંચ્યા પછી ઈરાન થઈ એ મીશનના લોકો પાસેથીજ ખબર આવી કે અમીરની યુદ્ધમાં જંપલાવવાની મરજી થઈ છે અને જર્મની સાથે કંઈક નક્કી કરાર કરવા માટે તેણે ઇચ્છા પ્રદર્શિત કરી છે. આ પ્રમાણે જે બાબુથી કાબુલની ખબર આવતાં બર્લિનમાં તો ધમાલ મચી ગઈ. તેજ વેળા કુત-અલ-અમારા પડયું હતું અને તુર્કીની ફોજ ઈરાન પર ચઢાઈ કરવાની ખટપટમાં હતી. એ ભારે કટોકટીનો ગાળો હતો. જર્મન સરદારોએ નક્કી કર્યું કે તુર્કી ફોજ ઈરાનથી અફધાન સીમાડે આવેલા ચેઝદ શહેરમાં હથિયારો પહોંચાડી દે અને અફધાનોએ ત્યાંથી તે સરંજામ લઈ લેવો. જર્મન સરકારે અમીર સાથે સંધિ કરવા માટે એક ખરડો કરીને કાબુલ મોકલી આપ્યો. પછી પ્રસિદ્ધ થયું કે પ્રો. બરકતઉલ્લા જે મીશનના બીજા માણસો ચાલ્યા જવા છતાં પણ તેના પ્રતિનિધિ રૂપે કાબુલમાં રહેતા હતા તેનીજ સમજવટથી આ કરારની યોજના ઉભી થઈ હતી. પણ ખરડો

કાબુલ પહોંચતાં અમીરે તેના પર સહી ન કરી. તે પછી તો અમીર તુર્કી-જર્મનીને લગતી ખટપટોમાંથી દૂરજ રહેવા લાગ્યો, તેથી એ દિશામાંનો બધો પ્રયાસ ફેગટજ ગયો !

અમીર ઝંપલાવત, તો ?

અમીરે જર્મની-તુર્કીની સાથમાં ઝંપલાવી ઈંગ્લિજ સામે જુદા પોકાર્યું હોત તો મહાયુદ્ધનું પરિણામ શું થતે એ કહી શકાય તેમ નથી. પણ એટલું તો નક્કી જ હતું કે ઉત્તર હિન્દુસ્તાનમાં એક ભયંકર બળવો જાગતે, જેને લાહોર કાવતરાં કેસ જેવા મુકદ્દમાથી પતાવી દેવાની ખટપટ નકામી જતે અને એ વિપ્લવની આગથી આખું ઉત્તર હિંદ ધમધમી જત. પણ ગમે તે કારણેય અમીર હામીબુલ્લાએ તતસ્થતા જાળવી રાખી, તેનું પ્રાયશ્ચિત્ત તેને ઈ. સ. ૧૯૧૯માં પોતાનો જીવ ગુમાવીને કરવું પડ્યું. લોકવાયકા એવી છે કે તેના સરદારોએ તેને દેશદોહી રૂપે ગણી લીધો હતો.

હિંદી જર્મન મીશન કાબુલ આવી પહોંચ્યું તેની તુરતજ પૂર્વે મૌલવી ઉબાયદુલ્લા અને અંજુમને-મસ્લામીયાના વિદ્યાર્થીઓ પણ કાબુલ આવેલા. એ ૪૦-૫૦ હિન્દી મુસ્લીમ વિદ્યાર્થીઓનો મનસૂમો તુર્કી જમ્મ જેહાદ ઉરફે ધર્મયુદ્ધમાં જોડાવાનો હતો. તેટલા ખાતર તેઓ કાબુલ આવેલા, ને તેમણે ધારેલું કે ત્યાંની મુસ્લીમ સરકાર તેમને તુર્કી જવાની સવડ કરી આપશે; પણ અમીરે તેમને તુર્કી ન જવા દીધા. ઉલટા તેમને નજરકેદી તરીકે જ રહેવું પડ્યું.

આલિં કહેવું જોઈએ કે હિન્દી બળવાતીરો અફઘાનિસ્તાન ગયા તેનું કાળ હિન્દને કશું ન મળ્યું પણ એ દેશને તો મળ્યુંજ. મહેન્દ્ર-પ્રતાપે ત્યાં રહેતી વેળા અમીરને એશિયાના સ્વતંત્ર દેશોમાં એલ-ચીઓ મોકલવા સલાહ આપી. ઈ. સ. ૧૯૧૯માં અફઘાનિસ્તાન સ્વતંત્ર થતાં જર્મની વગેરે દેશોમાં તેણે પોતાના એલચીઓ મોકલ્યા

અને આજ કાલ અફઘાનિસ્તાન હિંદીએને એક પ્રજા તરીકે ગણે છે તે પણ એ મીશન કાબુલ ગયેલું તેનુંજ પરિણામ છે.



કમિટીના છેલ્લા પ્રયાસો

ઈ. સ. ૧૯૧૮ની સાલ એ જગતના નસીબની કસોટીનું છેલ્લું વરસ હતું. તેજ વેળા કમિટીના પણ અંતઘટી આવી લાગી. એજ વરસની શરૂઆતમાં કુમાર મહેન્દ્રપ્રતાપ રૂશિયા થઈને અર્લિન આવી પહોંચ્યા. રૂશિયામાં બોલ્શેવિકોએ તેમને સાફ માન આપ્યું હતું. મહેન્દ્રપ્રતાપ કચ્છર અને સુલતાનના હાથે લખેલા કાગળો દેહ અમીરની પાસે લઈ ગયા હતા. તેના જવાબમાં અમીર હખીબુલ્લાએ એ અને રાજવીઓ પર કાગળ લખીને આપેલા. મહેન્દ્રપ્રતાપે તે કાગળો જેના તેને આપ્યા. કચ્છર પર જે કાગળ હતો તેમાં ફારસીમાં લખ્યું હતું કે અમીર કચ્છર સાથે મૈત્રી સ્થાપવા ઇચ્છા રાખે છે. કચ્છરને મળ્યા કેડે મહેન્દ્રપ્રતાપ સુલતાનને પત્ર આપવા ઇસ્તિબ્સલ ગયા.

ઈ. સ. ૧૯૧૮ના છેવટના ભાગમાં, સુલેદના કરાર થવાના વખત પાસે આવે છે—અધુન કામકાજ હવે સંકલી-લેવાનું નેમએ, એ જાતની લાગણી જર્મન સરકારમાં પ્રગટતી દેખાઈ. સુલેદ થયા પછી ભવિષ્યને માટે કમિટી નૂતન મંજૂત પાયા પર સ્થાપવાનો બદોબસ્ત કરવાનો વિચાર કરીશું એવી વાત આવી. એ વેળા

સાંભળવામાં આવ્યું કે સંધિની વાટાઘાટ પેરીસ શહેરમાં થશે. કમિટીના સભ્યોએ મનસૂઓ કર્યો કે આપણે ત્યાં હિન્દના પ્રતિનિધિ રૂપે જઈ હિન્દનો દાવો રજુ કરવો. એ મનસૂઆ સંબંધે જર્મન પરદેશખાતાએ જવાબ દીધો કે જો ક્રાન્સવાળા તમને રજા આપે તો અમારે એ સંબંધે કશો વાંધો નથી.

પણ ભાતીને કોણ બદલી શકે છે ? જો જગદ્વ્યાપી મહાયુદ્ધનું પરિણામ જુદુંજ આવ્યું હોત અને વરસાઈ (વરસેલીસ) ના કરાર જુદેજ રૂપે ઘડાયા હોત તો ઈંગ્રેજ સરકારે ૧૯૧૯ની સાલમાં એ કરાર વેળા જે બધા અડેખાંબડેખાં હિન્દીઓને ચીડીયાખાનાના પ્રદર્શન રૂપે પેરીસ આણ્યા હતા તેને બદલે બર્લિનની હિન્દી-સ્વાતંત્ર્ય-સમિતિના સભ્યોજ હિન્દના સ્વાત્મ-નિર્ણયના અધિકાર માટે લડત ચલાવવા—પોતાનો દાવો રજુ કરવા ત્યાં ગયા હોત અને એમાં તેમને મધ્ય યુરોપના તમામ રાજ્યો નરકથી ટેકા પણ મળ્યો હોત !

એ વેળા કમિટીએ સ્વીટ્ઝરલેન્ડમાં પોતાની એક શાખા ઓરીજ કાઢવાની અને બર્લિનમાંથી બળવાપ્રવૃત્તિનું મુખપત્ર—છાપું કાઢવાની ખટપટ કરી. પણ એટલામાંજ જર્મનીમાં બળવો ફાટી નીકળ્યો. એ અણુધારી ધમાલમાં હિન્દને લગતી બધી પ્રવૃત્તિ પરી લાંગી. એ બળવાને પરિણામે જર્મનીની સરકારી લગામ સમાજવાદીઓના હાથમાં ગઈ. તેમણે કમિટીને વચન આપ્યું કે પેરીસમાં કરાર વેળા હિન્દના સ્વાત્મ-નિર્ણયના લડકની વાત જરૂર કાઢીશું. એમ લાગે છે કે જર્મન સમાજવાદીઓ તે વેળા સમજૂતિના કરાર થશે એવી આશા રાખતા હતા. કેમકે તે વેળાના સમાજવાદી મુખ્ય વજીર શીડમેને (Scheidemann) છાપાના ખબરપત્રીઓને કહેલું કે હું પેરીસમાં પૂર્વના દેશોને લગતો સવાલ ઉપાડવાનો છું. વળી એ વેળા પરદેશ ખાતાએ પણ હિન્દની રાજદ્વારી વસ્તુ સ્થિતિ સમ-

જવા માટે કમિટીને એક હેવાલ તૈયાર કરવાની ભલામણ કરી, જેથી એ હેવાલ વાંચીને જર્મન મુત્સદ્દીઓ પેરીસમાં હિન્દનો વિષય ચર્ચા શકે. એટલા ખાતર કમિટીએ પરદેશખાતા પ્રતિ એક નિવેદન મોકલ્યું અને અરજ કરી કે તમારી સરકારે કરાર થતી વેળા હિન્દનો સવાલ ઉપાડવા કૃપા કરવી. આ નિવેદનપત્રને જ “ હિન્દની સ્વતંત્રતાની માંગણી—India's Demand for freedom ” નામની ચોપડી રૂપે ઇંગ્રેજ, ફ્રેન્ચ ને જર્મન ભાષામાં છાપી વહેંચી હતી.

તે પછી ૧૯૧૯ની સાલની શરૂઆતમાં સ્વીટ્ઝરલંડમાં આંતર-જાતીય સમાજવાદી પરિષદની એક બેઠક મળી. કમિટીએ ત્યાં હિન્દનો સવાલ ઉપાડવા પોતાના એ સભ્યોને ત્યાં મોકલ્યા અને એ નિવેદન પણ મોકલ્યું; પણ શું ઇંગ્રેજની સત્તાનું મદાતમ, કે માનવીયતાની સર્વોચ્ચ મુક્તિને ઝંખનારી અને અત્યાચારપ્રસૂત પ્રજાઓનું રક્ષણ કરવાવાળી એ સમાજવાદી પરિષદ એ નિવેદનને કાણ જાણે કયાં દેકાણે પાડી દીધું, તે ઇશ્વર જાણે !



પ્રચારની પદ્ધતિ

ખર્ચિનની બળવા સમિતિ પહેલાં છુપી મંડળી હતી; પણ ઇ. સ. ૧૯૧૫ના છેવટના ભાગથી તેણે યુરોપની સામાન્ય પ્રજા સમક્ષ પણ હિન્દની સ્વતંત્રતાના વિષયનું પ્રચાર કાર્ય શરૂ કર્યું. એ માટે કમિટીએ જાતજાતની ચોપડીઓ તથા મેનીફેસ્ટાઓ—

નિવેદનો જુદી જુદી ભાષાઓમાં લખી છપાવી યુરોપમાં વહેંચવા માંજ્યા. તે પછી જે ધણાક હિંદ-વિરોધી લેખો યુરોપી છાપાંઓમાં પ્રગટ થતા તેના જવાબ આપવા માટે છાપાંઓમાં લેખો પણ મોકલાવા માંજ્યા. આમ ઘણી નતની ચાપડીઓ અને પુસ્તકો બહાર પડ્યાં, જેમકે:- (૧) Is India Loyal?—હિંદ વફાદાર છે ? (૨) British Rule in India Codemned by the British themselves હિંદમાંનું બ્રિટીશ રાજ્ય—બ્રિટીશ લોકોજ તેને ધૂતકારે છે (૩) True Verdict for India—હિંદ માટેનો સાચો નિર્ણય. (૪) A History of ten years fight for India's freedom—હિંદની મુક્તિ માટેની લડતનાં દશ વર્ષનો ઇતિહાસ. (૬) India's Demand for Freedom —હિંદની સ્વતંત્રતાની માંગણી (૭) Socialist Conferences on British rule in India. હિંદમાંના બ્રિટીશ રાજ વિષે સમાજવાદી પરિપક્વો શું કહે છે ? —એ અને એવી બીજી પણ ઘણી ઘણી ચાપડીઓ બહાર પડી.

આ બધી ચાપડીઓની બ્રિટીશ સરકારે હિંદમાં આયાત બંધ કરી. આ બધા પુસ્તકોમાંથી બેનો ઇતિહાસ રસીકો છે. એક પર લખેલું કે Published by the Indian National Party—હિંદી રાષ્ટ્રપક્ષ તરફથી પ્રસિદ્ધ અને લંડનમાં મુદ્રિત ! ઈ. સ. ૧૯૧૯માં સ્વીઝ સરકારે ‘એનાર્કિસ્ટ કાવતરું’ નામે એક કેસ ઉભો કર્યો. એ કેસમાં કેટલાક હિન્દીઓને બેરબી માથો હતો. તેમાં ડૉ. બ્રાઇસ—Breis નામે એક આસ્ટ્રીયન યાદુદીએ સાક્ષી આપી હતી. એ માણસને સાઈ સંસ્કૃત આવડતું હતું. તેણે અદાલતમાં જણાવ્યું કે: મહાયુદ્ધ પહેલાં ઘણા વખત પૂર્વેથી હું ઇંગ્લેન્ડ સરકારના ખસુસ તરીકે પેરીસમાં હિંદી બળવાવાદીઓમાં લજેલો અને એ કામકાજને અંગેજ સ્વીટ્ઝરલંડમાં આવેલો. ત્યાં કેઈકે

વિધવા: સાથે વાતચીત થઈ અને યુદ્ધ વેળા ખીજ પણ ઘણાકની સાથે મારે ઓળખાણ થઈ.....

આ માણસે એ કેસમાં ઘણી ઘણી વાતો રજુ કરી હતી. ઈ. સ. ૧૯૧૬માં બળવાવાદીઓને ખબર પડી ગઈ કે એ ઈંગ્રેજોના નસુસ છે ને તેથી તેમણે સાવધ રહેવા માંડ્યું. રાઉલેટ કમીશનના હેવાલમાં બર્લિન કમિટીની ઉત્પત્તિ વિષેની જે જુદી વિગત છે અને ‘અમુક માણસે સ્વીટ્ઝરલંડથી બર્લિન જઈ દિંદી રાષ્ટ્રીય પાર્ટી સ્થાપી’ એવી જે ખોટી વાત છે તે આજ માણસે આપેલી; અને ‘રાષ્ટ્રીય પાર્ટી’ સંબંધની ખબર તો આ ઉપર બતાવી તે ચોપડીમાંથી જ ઉચ્છેદી લીધેલી લાગે છે. જે માણસને કમિટીના સ્થાપનકર્તા તરીકે રિપોર્ટમાં જણાવ્યો છે તે તો બર્લિનમાં કામ શરૂ થયા કેટલે ઘણે લાંબે કાળે ત્યાં આવેલો ને માત્ર આ નસુસ તેનેજ આગળથી ઓળખતો હતો. એમ લાગે છે કે એ નસુસના તગડા અને પેલી ચોપડી પરના પ્રકાશકનું નામ એ બેના ભેગા મેળથી રાઉલેટ રિપોર્ટમાં બર્લિન કમિટીની સ્થાપનાનું ગપ્પું ગોઠવી ‘સાડવામાં આવ્યું છે. પછી લોકોને મોંઢે (ખાસ કરી ઈંગ્રેજોના નસુસોને મોંઢેજ) સાંભળ્યું છે કે લંડનમાં આ ચોપડી છપાઈ છે તેથી તે કયા છાપખાનામાં છપાઈ છે તે શોધી કાઢવા પોલિસે આસમાન પાતાળ એક કાઢેલાં.

કમિટી આખા યુરોપમાં ખૂબ પ્રચાર કરતી હતી. તે કામ અટકાવવા માટે ઈંગ્રેજ સરકારે ખૂબ પ્રયાસ કરેલો. એ વેળા સર લાવનગરી (માણિકજી લાવનગરી) એ લખેલી Verdict of India ની ચોપડી બહાર પડી. તેમાં લખેલું હતું કે દિંદીઓ તો પૂરા વફાદાર છે ને જે અંગ્રેજદ્રોહી બળવા-પુસ્તકો બહાર પડ્યાં છે તે છૂપે નામે જર્મનીએજ લખેલાં છે. આ ચોપડીને જુદી જુદી જાણમાં પ્રગટ કરવામાં આવી. પણ કમિટીએ એના જવાબમાં

પોતાનું ત્રીજું પુસ્તક True Verdict for India જુદી જુદી ભાષામાં બહાર પાડી સારી પેઠે વહેંચ્યું.

ઈ. સ. ૧૯૧૮માં કમિટીએ બીનતારી સંદેશ પદ્ધતિ મારફતે હિન્દ સંબંધે પોતાની વિચારણા ચામેર મોકલવા માંડી; જેમકે— લોર્ડ જોર્જ હિન્દ વિશે દર્શાવેલા અભિપ્રાયનો વિરોધ, મોન્ટેગ્યુ એમ્સફોર્ડ સુધારાનો વિરોધ વગેરે. કમિટીના આ વિચારો યુરોપના જુદા જુદા દેશોના છાપાઓમાં પ્રગટ થતા. એ વેળા નવા સુવ્રતાન-ને તેના અભિપ્રેક સંબંધે અને મીસરના જેદીવને જર્મનીમાં આવ્યા સંબંધે અભિનંદનના તાર કમિટીએ કર્યા. જેદીવે જવાબ આપતાં હિન્દ પ્રત્યે સદાનુભૂતિ પ્રગટ કરી. આ પ્રમાણે તાર અને રેડીયો-ગ્રામ (બીનતાર) દ્વારા ચામેર બળવો મોકલાતી. હિન્દના સ્વાતંત્ર્ય પંથાઓની પ્રવૃત્તિનું પ્રચારકાર્ય યુરોપમાં આ રીતે થતું. એ ઉપરાંત ઈ. સ. ૧૯૧૮ની સાલમાં શ્રી૦ ચંપકરામન પિલાઈએ જર્મનીમાં બ્રમણ કરી ટેરેટર હિન્દ વિશે ભાષણો પણ આપ્યાં હતાં.



સ્વીટ્ઝરલૅન્ડમાં જસુસો આવે છે—

આસ્માનનો ચાંદ

ઈ. સ. ૧૯૧૫-૬ના શીયાળામાં મહેન્દ્રપ્રતાપનો ‘બાનગી સેક્રેટરી’ મી. x x x સ્વીટ્ઝરલૅન્ડના જીનીવા શહેરમાં જઈ જર્મન અવગીતવાદીઓ રજુ થયા. ત્યાંથી તેણે કમિટીને એક

પત્ર લખ્યો કે: રાજ્ય મહેન્દ્રપ્રતાપે હિન્દમાંના રાજ્ય x x x ને કાગળ લખ્યો છે તે પરથી તે રાજ્યએ પોતાના મિત્ર-x x x રાજ્યને યુરોપ મોકલેલ છે. તે દાક્ષ પેરીસમાં રહે છે અને તે પોતે તે રાજ્યનો ખાનગી સેક્રેટરી બનીનેજ અહિં આવેલો છે, કેમકે એ રીતે ઈંગ્રેજને શક પડ્યા સિવાય આંબેર ફરવાની સવડ તે મેળવી શકે છે. તેણે બીજું એમ પણ લખ્યું કે દેશમાં અમુક રાજ્યઓ બળવો શરૂ કરવા તૈયાર છે પણ તેઓ એવી ખાતરી માંગે છે કે જર્મનીને હિન્દનો કબજો મેળવવાની કશી ઇચ્છા નથી. ને વધુમાં તેઓ પૈસાની મદદ માંગે છે.

આ પત્ર મળતાં કમિટીએ ડા. પ્રભાકરને તરત જીનીવા મોકલ્યા ને સાથે સાથે એક મોટો જર્મન અમલદાર પણ ત્યાં ગયો. પેલાની સાથે મેળાપ થવાથી એ બંનેને ઘણો આનંદ થયો.

એમણે જે રિપોર્ટ કર્યો તે બહુ ઝમકદાર હતો. કમિટીને તો જાણે આસ્માનનો આંદ મળ્યો! ઓ હો હો...આ તો ખિનાબ-ધારીઓ પણ બળવામાં નેડાય છે! પણ કમિટીને એટલું ન સમજાયું કે આ બધા “રાજ્યઓ”ને બળવો કરવો છે, છતાં તેઓ પૈસાની બીજા માંગવા તો જર્મની પાસે પાલવ પાથરે છે! શરમાવા જેવું નહિ? ગમે તેમ પણ પેલાને ૩૦૦૦ પાઉંડ તેના માસિક-x x x રાજ્યને આપવા માટે અપાયા. અને જર્મન સરકારે કમિટીને એક કાગળ આપ્યો, તેમાં એમ લખેલું હતું કે: x x x રાજ્યને કહેજો કે હિન્દીઓ રાષ્ટ્રીય રાજતંત્ર ગોઠવી શકશે તો જર્મની તરતજ તેના એક સ્વતંત્ર સરકાર તરીકે સ્વીકાર કરી લેશે. જર્મન સરકારે પહેલેથીજ કબુલ્યું હતું કે હિન્દના વિપ્લવીઓ હિન્દમાં પોતાનું રાજ-તંત્ર સ્થાપન કરી શકે તો પછી તેને સ્વતંત્ર રાજ્ય ગણીને તેની સાથે દોસ્તી દાવં અમે અંધાયલા રહીશું.

રાજતંત્રનો ખરડો

સાથે સાથે જર્મનીના મુખ્ય વચ્ચે જે કાગળો લિંદના મહારાજાના પર લખી મહેન્દ્રપ્રતાપ સાથે મોકલ્યા હતા તે સૌ કાગળોની છપ્પીઓ પાડી (નકલો) પણ એને આપવામાં આવી. કેમકે પેલો ઉપર અતાવેલો વિપ્લવી રાજન એ કાગળો વાંચવા દબ્બતો હતો. અળવો કેવી રીતે કરવો, અને કામચલાઉ રાજતંત્ર કયા પ્રકારનું સ્થાપવું તેને માટે કમિટીએ એક ખરડો પણ કરી આપ્યો. કમિટીએ તેને કહ્યું કે આ કામચલાઉ રાજતંત્રમાં લિંદી તેમજ મુસ્લીમ પ્રતિનિધિત્વ બરાબર સરખે લિસ્સે રાખવું અને લોકોના આગેવાનો તથા ખીજા ખાનદાન માણસોને લઇને તંત્ર રચવું. આ બધી સૂચન. અને નાણાં લઇને રા. * * * જીનીવાથી બહાર પડ્યા. થોડા મહિના પછી તેણે પાછા આવીને કહ્યું કે કમિટીની સૂચનાનુસાર કામચલાઉ રાજતંત્રની રચના થઈ રહી છે. આગેવાનો જર્મનીના કાગળ વાંચી ખૂબ રાજી અને ઉમંગી બન્યા છે. વસંત ઋતુમાં અળવો શરૂ થશે વગેરે.

મહાત્માનો પુત્ર

પણ નક્કી કરેલો વખત વીતી ગયો, ને લિંદમાં તો પેલો નક્કી કરી મૂકેલો અળવો જાગ્યોજ નહિ તથા આ માણસ વિષે પણ ખીજા બહાર મળી શકી નહિ. એ છલવહેલો સ્વીટ્ઝરલૅન્ડમાં આવ્યો ત્યારે એણે કમિટીને રિપોર્ટ કરેલો કે પેરીસ તથા લંડન ખાતે લિંદી સિપાઇઓમાં પ્રચારકામ કરવા માટે એ કમિટીઓ સ્થપાઈ છે. અને તે બંનેના સભ્ય ફલાણા ફલાણા છે. પણ સભ્ય તરીકે જેમનાં આમ એણે નામ લખેલા તે બધા તો એક પછી એક સ્વીટ્ઝરલૅન્ડમાં જનસુસગીરી કરવા માટે પધાર્યા. તે પછી કમિટીને મનમાં શંકા પેદા કે પેલાની 'રાજતંત્રવાડા' અળવો

કરશેની વાત કેવળ ગપ્પાટક ને ઠગાઇભરેલી હતી. ખેદની વાત છે કે એ માણસ ઉત્તર દિલ્હના એક જાણીતા ધર્મનેતા-ધાર્મિક આગેવાનનો દીકરો હતો ! તેને ઠગારા તરીકે અથવા ઇંગ્રેજના જનસુસ તરીકે ગણવો-તેના પર સંદેહ લઈ જવો એ કોઈથી અને કેમ ? પણ એ લુચ્ચાએ ભારે ઠગબાજી ચલાવી એમ કમિટીને ધીમે ધીમે માલમ પડ્યું. છતાં અમુક મહાત્માનો પુત્ર-જેના કપાળ પર અમુક ગુરુકુળમાં સતત બાર વરસ રહી બ્રહ્મચર્ય પાળ્યાનો સિક્કો હતો તે તે વળી અંગ્રેજનો જનસુસ બની શકે?—એ વાત જર્મનો તેમજ હિન્દીઓને ગળે ઉતરતી નહોતી !

પોગળ ? !

એ ટક્કામાં ન્યુયોર્કથી સમાચાર આવ્યા કે તે ભાઈ અહિં આવેલ છે અને અહિંના આગેવાને તેને આશરો આપેલ છે. ત્યારે સંદેહનું ખંડન કરવા ખાતર તેને તાર કરીને પૃષ્ઠાવ્યું કે : તમે તમારા માલિક પેલા બળવાગ્રેમી રાજને વિષે વાત કરેલી તે પેરીસમાં કથી હોટલમાં રહે છે અને પેરીસ તથા લંડનમાં સિપાઇઓમાં કામ કરવા માટે જે બે મંડળી સ્થાપન કરવામાં આવેલી તેના નામદામ વગેરે વિગતો જણાવો. કેમકે કમિટીને યુરોપના તથા દિલ્હના છાપાઓમાં પૂરેપૂરી તપાસ કરવા છતાં રાજન અમૂકસિંહ જે કોઈકે ધારાસભાનો સભ્ય છે તે વળી સરકારનો મોટો ખેરખાં મનાય છે તેનું નામ યુરોપના મુસાફરો તરીકે મળી શક્યું નથી.

અને પછી ત્યારે પેરીસની હોટલનું ડેકાણું મળ્યું ત્યારે તો જુદા ભારે ઝામેણું. તપાસ કરવાનુંજ અને તેમ નહોતું.

ગોલા લઢાઇ

ને પેલા બે જણા જેનાં નામ સિપાઇઓમાં પ્રચાર કરનારા તરીકે એણે જાણાવેલા તેમણે એક પાટી એક, સીટ્કર-

લાંડમાં પોત પ્રકાશ્યું. પહેલો જીવાન હતો. તેણે પોતાને ડાક્ટર અને આ 'મહાત્મા પુત્ર'ના સગા ભાઈ તરીકે જર્મની પાસે ઝાળખાવ્યો હતો. તેણે કહ્યું કે હું દક્ષિણ ફ્રાન્સમાંના સિપાઇઓમાં કામ કરું છું. પણ તેનું મુખ્ય કામ હતું બીજા 'કાર્યકર્તા'ને ગાળો દેવાનું; જેમકે: અરે, એની પાસે તો પોતીકા કંઈ પૈસા નથી. સ્વીટ્ઝરલાંડમાં એ શું કરે છે ? નવાબી દાદથી રહે છે. ખાચ છે પીચે છે ને મઝા કરે છે. ઘણું કરી જર્મનીજ એને ખવડાવે છે.

વળી એની સામે પેલો બીજો કહે: એજ એવો છે, એ કંઈ મહાત્માજીનો પુત્ર નથી. એની ચાલચલગત સંદેહજનક છે.

સામાન્ય લોકો જાણતા નથી કે જનસુસો લંમેશાં જાહેર રીતે એક બીજાને ગાળાજ દે છે. આવા માણસોને એજન્ટ-પ્રોવોકેટયુર Agent Provocateur કહે છે ને આ બે માણસો એવી રમત લડાવવા માટેજ સ્વીટ્ઝરલાંડ આવેલા.

સૂર્યવંશી સિસોદિયા

પેલો બીજો પણ કંઈ 'ખંડા' માણસ હતો. તે પોતે 'સૂર્યવંશી' હતો. તેનું નામ 'હાકોર યશોરાજસિંહજી સિસોદિયા સરદાર; અને એ નામે તે પોતાને સ્વીટ્ઝરલાંડમાં "રાજ કુંવર" તરીકે ઝાળખાવતો. ઈ. સ. ૧૯૧૬ના આગસ્ટ મહિનામાં તે અચાનક સ્વીટ્ઝરલાંડમાં આવી ખંડા થયાં. ત્યાં એક યુકેનિયન (એની સાથે જર્મન એલચીખાતાને ખૂબ સંબંધ હતો, છતાં પાછળથી બીજી રીતે ખચર પડી કે એ ઇંગ્રેજનો જનસુસ હતો) સાથે જર્મન એલચીખાતામાં એણે દર્શન દીધાં અને કહ્યું કે બધા રાજપૂત રાજાઓ ખૂબ ગુસ્સામાં છે, તેઓ બળવો કરવાની તૈયારીમાં છે ને જર્મનની મદદ માંગે છે. એટલા ખાતર x x x રાજ, x x x હાકોર અને x x x રાવળને તેમણે જર્મની સાથે વાટાઘાટ ચલાવવા મોકલ્યા છે. એણે બળવો કરવા માટેનો એક લાખિયોડો

પ્રધાન પણ ખતાવ્યો પણ તેની ખધી વાતોનો સૂર સૌથી મોટો એકજ સંભળાયા કરતો કે: રાજપૂતો હિન્દમાં સૌથી શ્રેષ્ઠ છે, અને હિન્દના આદ્યશાહી સિંહાસનને માટે સૌથી પહેલો દાવો સિસોદીયા વંશનોજ હોઈ શકે. પોતાનું ગૌરવ દેખાડવા ખાતર તે એક ભાંગેલી તલ્વાર અને જુનું પુરાણું ચપકન (ઝબ્બો) ખતાવતો. તે કહેતો કે આ તલ્વારનો ઉપયોગ મારા મૂળ વડવા શાકતસિંહે લલદીધાટના જુદામાં કર્યો હતો !

આડીતેડી વાતો

ધણા દિવસ સુધી એ આમ આડીતેડી વાતો ફેંકયાજ કરતો. જેમ કે: અધું વોર રિલીફ ફંડ—યુદ્ધ સહાય ફંડ જે હિંદમાં છે તે સરકાર લંડનમાં મુસદ્દાનો (અમીરઅલી ને આગાખાન)ના નાખામાં આપે છે તેથી રાજપુત રાજાઓ ખૂબ ગુસ્સે થયા છે. વળી તે અમુક રાગના અમુક ગોટાળાના તડાકા લાંકતો; ઇંગ્લિયા ઓશીસ-હિંદી વજરની ઓશીસની ખાનગી ખાનગી વાતો વર્ણવતો અને એમ પણ બોલેલો કે હિંદી રાજાઓ લઢાઇમાં મદદ કરે તેના બદલા તરીકે સરકારે રાજાઓની બનેલી એક કાઉન્સિલ રચવાનું પણ ધાર્યું છે ! આ ખાનગી ખખર તેણે ઈ. સ. ૧૯૧૬નાં સપ્ટે-અરમાં આપી. ગમે તેમ, પણ કમિટીના પ્રતિનિધિએ તેની ઢંગધડા વગરની વાતોને ચોકખી કરવા માટે તેને કહ્યું કે એક નિવેદન લખીને તમે જર્મન સરકારને મોકલી આપો. આ નિવેદનમાં એણે લખ્યું કે “ગયા દશ વરસ થયાં હિન્દમાં રાષ્ટ્રીય ચળવળ ચાલે છે. આજે ભારત સ્વતંત્રતા વાંછે છે, અને જર્મન રાજકુંવરો રાજપુતાના ફર્યા તેને અંગે રાજાઓને જે ખર્ચ થયો છે તે જોતાં આજે જર્મન સરકાર તેમની સ્વતંત્રતાની લડતમાં મદદ કરે તો તે ખર્ચ ચોથે હિસ્સે પાછો વાળી શકે.” આ નિવેદન મોકલી વળી પાછા તેને જવાબ પણ જોઈતો હતો; પણ કમિટીને તેના પર શક હતો તેથી

તેના હાથમાં લેખી કશુંજ અપાયું નહિ. ફક્ત મોંઢાનો જવાબ અપાયો કે જર્મની સાથે લિંદનો દોસ્તીદાવો સ્થપાયો છે અને લિંદના રજપુત રાજાઓ અળવો કરશે તો જર્મની તેમને મદદ કરશે. તે પછી ‘હું’ વિપ્લવની પ્રવૃત્તિ કરવા દેશ જાઉં છું’ એમ એણે કલ્યાથી અમુક ખાસ કામને માટે તેને ૨૦૦૦૦ સ્વીઝ ફ્રેંકની રકમ અપાઈ અને તે માટે તેણે પોતાની સહીથી સ્પષ્ટ રસીદ આપી.

ઉટંગ વાતો

એને પણ પેલા અમુકસિંહ રાજાના પેરીસ આવવા આવ-
તની ખબર પૃછવામાં આવેલી. તે કહે: ઓહો, એ તો
મારો સગો છે. પણ એ તો કદિય યુરોપ આવ્યોજ નથી. એ તો
સરકારનો એકદમ ખેરખાં છે, ને કોઈક જાસુસે એને આફતમાં
લાવવા માટેજ એનું નામ કમિટી આગળ આ રીતે રજુ કર્યું હશે.
જવાબમાં એને ફરી પૃછાવ્યું કે: તમને ફલાણો (પેલો મહાત્માપુત્ર)
કેવાકે લાગે છે? સદેહજનક ખરો કે? ત્યારે એ કહે: ના, ના!
એના પર શક લાઈ જવા જેવું નથી.

ફરી પૃછયું: પણ ત્યારે આ ખબર (પેલા અમુકસિંહ રાજા
વાળી) એ ‘મહાત્માપુત્ર’ આપી હોય તો ?

જવાબમાં એ કહે: એ રાજા યુરોપ આવ્યો છે એ હું માની
નથી શકતો. કયાંક પણ કોઈએ ગોટાળો ચલાવ્યો છે એ વાત નક્કી.

કમિટીના પ્રતિનિધિને આ બધી વાતચીતને અંતે લાગ્યું કે આ
માણસ કયાં તો ગંધડો છે—એવકુક છે, અથવા તો ગુપ્તચર—જાસુસ
છે. વળી એમ પણ એને લાગેલું ને એણે કહેલું કે એ જાસુસ
હોય તોયે કેવળ કાગે! જાસુસ છે—નવો નિશાળીયો છે. એ માણસ
જાસુસ હશે તોય જે જાણમાં તે એક વેળા ફસાયો છે તેજ જાણમાં
ફરીવાર ફસાવાને પણ એ આવશેજ.

તડાકા ફડાકા

ખુનું પણ તેમજ. ત્રણ મહિના પછી અચાનક જર્મન એલચીખાતામાં કમિટીના પેલા પ્રતિનિધિના નામ પરજ એક કાગળ આવી પડ્યો કે “હું માતૃભૂમિનાં દર્શન કરી અહિં પાછો આવ્યો છું. મળવાની કૃપા કરજો.”

આ વેળા એના પર કડક નજર રાખવામાં આવી અને સખત જાપતાથી એ શું શું કરે છે તેની માહિતી મેળવવા બંદોબસ્ત થયો. એણે આવીને ટાઇમ્સ ઓફ ઇન્ડિયામાં છપાયેલી એક ખબર, પોતે ખરેખરજ હિન્દુસ્તાન ગયેલો હતો, એના પુરાવા તરીકે બતાવી. એ છાપામાં લખ્યું હતું કે મિ. x x x ઘણે દલાડે સ્વદેશ પાછા આવ્યા છે અને ઉદયપુરના મહારાજાએ જાહેર દરબારમાં તેને એક જુની તલ્વાર અને કીમતી પોશાક સન્માનપૂર્વક બક્ષીય આપ્યાં છે. તેણે એ પોશાક પણ સ્વીટ્ઝરલૅન્ડમાં જર્મનોનો વિશ્વાસ મેળવવા માટે બતાવ્યો. પણ એ તો પેલોજ, એણે આગળ બતાવેલાં નજ હતો. વધુમાં આ વેળા તેણે આગળ કરતાં પણ અજબ તડાકા લોક્યા. દાખલા તરીકે એના કહેવા મુજબ એ લખનૌ કોંગ્રેસમાં ગયો હતો. ત્યાં ભૂપેન્દ્રનાથ ઘસુ અને સરોજીની નાયડુ વગેરેને મળ્યો હતો. કે. જી. ગુપ્તેએ એક રાષ્ટ્રીય લશ્કરી દુકાની તૈયાર કરવાનો ઠરાવ રજુ કર્યો હતો. વળી ઇરિના પ્રતાપસિંહે એને કહ્યું કે મેં જર્મન કચસરની મુલાકાત કરેલી છે, પણ હું આ ઘડપણમાં હવે એવકા ન થઈ શકું. પણ મારા ખાનગી કારભારીને જર્મનો સાથે વાટાઘાટ કરવા સ્વીટ્ઝરલૅન્ડ મોકલી આપીશ. વળી સાલ્તારજંગ તથા ફલાણા મહારાજાએ પોતાના ખાનગી કારભારીઓને મોકલ્યા છે. એ વધુમાં કહે કે હું એમનો એક અગ્રગામી દૂતજ છું ને આ હિન્દી રાજવીઓ જર્મન સરકારે મીસર પર ચઢાઈ કરવા માટે શો ખલાન કર્યો છે તે જાણવાને ખાસ આવુર છે.

૮૦૦૦૦ આપો !

એ માણસની વાતો એવી અસંભવ અને ત્રુટક છૂટક-અહર-તાલ જેવી હતી કે પ્રથમથીજ એ ઈંગ્રેજનો જનસુસ હશે એવો વહેમ ગયેલો. જર્મન અમલદારોએ તો એની સાથે વાતચીત થયા કેડે કહ્યું કે એ માણસ ઈંગ્રેજનો જનસુસ છે તેમાં કશીજ શંકા નથી. પણ તેમણે એમ સુધ્ધાં કહ્યું કે એ ચોરટો પોતાને ઉદ્દેપુરના રાજાના સગા નરીકે ગણાવે છે એટલે કે ઈંગ્રેજની ભાફતી જનસુસ-ગીરી કરવામાં મહારાજાનું નામ મોજથી ફાંડે કહેજે વાપરે છે, એટલે એ પહેલા નાંખરનો ડામીસ દેખાય છે. મહારાજાને જે અપાર હાનિ થાય તેનો વિચાર કરવા જેટલી પણ (એની સ્વાર્થ-સાધનામાં) એનાં મુરજ્વન છે ?

આ વેળા આવતાંજ અંદાએ જર્મનના પાસે ૮૦૦૦૦ ફેંકની માંગણી અર્ચ તરીકે રજુ કરી. એ તો કહે, કે જર્મનને માટે હિન્દુભરમાં ચોમેર ઘૂસતાં એટલા પૈસા તો મારા ખરચાઈ પણ ગયા છે એટલે ને તો જર્મનનાએ ભરપાઈ કરવા જ પડશે ! જર્મનનાએ એને કેટલોક વખત પોતાની નજર હેઠળ રાખી મૂક્યો, પણ એણે જાણ્યા મુજબના પેલા ખાનગી કારભારીઓનું તો સ્વીટ્ઝરલેન્ડ ખાતે પ્રાગટ્ય થયુંજ નહિ !

ફેબ્રુ ૧૯૧૭ ની સાલમાં ખખર આવી કે જર્મનીના એન્-ટની સાથે વાતે વાતે અંધારી જતાં એને પોતાનેજ મોંઢે કબજા કરવું પડ્યું કે હું ઈંગ્રેજનો જનસુસ છું. ગમે તેમ પણ એવું લાગ્યું કે એ અંદો અંને ખાતુએથી પૈસાનો લાથ મારવાના તાલમાં રમતો હતો. જર્મનનાએ કહ્યું કે એને કંઈ ઈંગ્રેજ પર હેત ઉભરાઈ જતું નથી; તેમ-તો-એ જર્મનીનો પણ મિત્ર તો નથીજ.

મહાયુદ્ધના ગાળામાં કમિટીની સામે ઈંગ્રેજ સરકારે આમ જોડલા જનસુસ ગોહવેલા તે અધાયે પકડાઈ ગયેલા. કેટલાકને તો

કેદમાં પણ નાંખેલા. મૂળ વાત એ કે જેમ જેમ મહાયુદ્ધ લાંબાતું લાગ્યું, તેમ તેમ વિપ્લવીઓની યોજનાઓ ઈંગ્લેન્ડની જાણમાં આવતી ગઇ ને બીજી બાજુ તેમના જનસૂસો પણ એક પછી એક કમિટીના હાથમાં ફસાઇ પડવા લાગ્યા. એ જનસૂસો એવદૂર અને નકામા હતા. અરે, લાંડનના બધાજ ભટકેલદાસો પૈસાને લોભે એ કામમાં ધુસી ગયા હતા!

કાયડો ઉકલ્યો

એ ગાળાનો ખાસ કાયડો એ હતો કે પેલા ‘મહાત્મા પુત્ર’નું શું છે? તે ખરેખરજ ઇંગ્લાંડનો જનસૂસ હતો કે નહિ? પેલા રજપૂત વીરે કહ્યું હતું કે ઇ. સ. ૧૯૧૫ની સાલમાં એ જુવાન લાંડન ગયેલો ત્યારે પોલીસે તેને પકડેલો અને પૂછ્યું કે તું આ બધા પૈસા ક્યાંથી લાવ્યો! આ તો નક્કી જર્મનીએ આપેલાં નાણાંજ લાગે છે. તે પછી એ પહેલી જ વાર અમેરિકા ગયો અને પાછા ફરતાં ઉપલી અફઘન ગપકથાઓ લઈ સ્વીટ્ઝરલેન્ડમાં રજુ થયો. તે વેળા કમિટીના કેટલાક મુસલમાન સભ્યો બોલેલા, કે આ જુવાનિયો મોજ ફાવે તેમ યુરોપ અમેરિકામાં ભટકે છે તો તેની પાછળ કંઈક છુપું રહસ્ય હોવું જોઈએ. એ ઉપરથી સાવચેત રહેવું બહુ જરૂરી છે. કેમકે મહેન્દ્રપ્રતાપ સ્વીટ્ઝરલેન્ડમાંથી જતા રહ્યા છે. ઈંગ્લેન્ડ સરકાર સારી પેઠે જાણે છે કે તે અફઘાનિસ્તાન ગયા છે અને આ તેનો સાથી ને સંકેટરી (!) કમિટી સાથે સંબંધમાં હોવા છતાં માન્યતા આમેર ભટકે છે તે છતાં ઈંગ્લેન્ડ પોલિસ તેને પકડતી નથી એનો અર્થ શો? એમાં કંઈક ભેદ હોવો જોઈએ. પણ બીજા બધાઓને ભરોસો ન પડ્યો કે આ જુવાન વિશ્વાસઘાત કરી શકે. મહાયુદ્ધ પછી સંભળાયું કે બીજી વાર એ જુવાન અમેરિકા ગયેલો ત્યારે ધંધરમંડળમાં જાતજાતની ધમાલ ઉભી કરી આવેલો. છેવટે આવા

આવા કારણે સૌને લાગ્યું કે એ મહાત્માપુત્રે ખરેખર કમિટીને હથેળીમાં ચાંદ બનાવ્યો છે. પહેલાં ધણાકને લાગેલું કે તે બનતાં સુધી કોઈક ચોરટાઓ અથવા નમુસોના હાથમાં ફસાયો હશે અને તેમણે એને, કમિટી પાસે પૈસા કઢાવવા સાર, પેલી રાજાજીવાળી બનાવટી વાત આપીને સ્વીટ્ઝરલૅન્ડ મોકલ્યો હશે. પણ છેવટે ત્યારે જણાયું કે તેની બધીજ વાતો જૂઠી છે ને તેણે બતાવેલા બધાજ માણસો નમુસ છં ને એ પોતે તો ચોમેર મોજથી ભટકે છે ત્યારે પછી સૌનેજ એના પર શક ગયો.

ઈ. સ. ૧૯૧૬ ની સાલમાં ઇંગ્લેન્ડ સરકારે એક વાર એવી ખબર છાપામાં છપાવી કે બર્લિન કમિટીની બધીજ ખબરો નમુસો દ્વારા અમારી જાણમાં આવી ગયેલી છે. (Grandiloquent Plans were drawn on paper but our agents kept us well-informed on every thing) ધણાને વહેમ પડેલો કે આ બધો દ્રોહ પેલા જીવાનેજ કરેલો હશે કે શું ?

હિન્દનું કમનસીબ છે કે જેઓ ધર્મનીતિનું ને ઉંચા આદર્શોનું શિક્ષણ મેળવે છે તેમનામાંનાજ કોઈ કોઈ સ્વાર્થ ખાતર આમ દેશદ્રોહી બને છે. ઇ. સ. ૧૯૧૭ની સાલ પછી એ જીવાન હિંદીઓની નજર આગળથી હુપ્ત થયો છે.



સિપાઈઓમાં પ્રવૃત્તિ

કાળાગોરાનો ભેદ

હિંદી સિપાઈઓએ કહેલું કે અમને જણાવ્યા વિનાજ કાન્સના રણક્ષેત્ર પર લાઇ જવામાં આવ્યા હતા. તેમને

લાગેલું કે અમને તો આફ્રિકા લઇ જવામાં આવે છે પણ ન્યારે તેઓ માર્શેલ્સ ખંદરે ઉતર્યા ત્યારેજ તેમને ખચ્ચર પડી કે ઓહો, આપણે તો ક્રાન્સમાં આવ્યા. રણક્ષેત્રમાં તેમને ઠંડીની અને બીજી જાત જાતની ઘણીક અગવડો વેઠવી પડી હતી. એ જાતનું યુદ્ધ તેમણે કદિ જોયું નહોતું. અરે તેમની કલ્પનામાંયે એવું યુદ્ધ ન આવેલું. તેઓ કહેતા કે ઘણીકવાર, જર્મનીની ખાઇઓ પર ધસારો કરતી વેળા સૌથી આગળ તેમનેજ કરવામાં આવતા. એ યુદ્ધમાં ઘણાએ પોતાના જીવ ગુમાવ્યા. વળી એ મૃત્યુક્ષેત્ર પર પણ કાળા-ગોરાનો ભેદ તો પાછો ખરોજ. કોઈ કાળો સિપાઇ મઝમ સાથે વાત કરશે તો તેને સજા કરવામાં આવશે એવી જાહેરાત કરવામાં આવી હતી. એક જમાદારે એક ધોળા સાથે લુગડાં ધોવા આપવા બાબત કંઈ વાત કરતાં એટલાજ ગુન્દાસર તેને તેની પદવી પરથી ઉતારી પાડેલો !

પ્રચારની અસર

સિ ખાઇઓ કહેતા કે જો અમે જર્મનીની તરફ કોઈ દિંદી-ઓને ભાળત અને જર્મનીએ અમારી ભાવિ વ્યવસ્થા કરવાની આશા આપી હોત તો અમારામાંના ઘણાક પક્ષકેર કરી જર્મની તરફ ભાગી જતે; પણ જર્મની એ જાતની નીતિથી વિરુદ્ધ હતા. છતાંય ઘણાક એ રીતે નાસી ગયેલા. પછી કમિટી વિમાનો દ્વારા પત્રિકાઓ અને નિવેદનો સિપાઇઓમાં નાખતી. તેમાં મુસ્લી-મેને જેહાદ-ધર્મયુદ્ધ પોકાર્યાની ખચ્ચર જણાવાતી અને સૌએ સ્વતંત્રતા ખાતર લઢવું જોઇએ એવી સલાહ અપાતી. ઘણાક પઠાણ સિપાઇઓએ એ પરથી લશ્કર તજી દીધેલું અને પછીથી તુર્કી ગયેલા.

દિંદી સિપાઇઓ સાથે જર્મન ખાઇઓમાંના લોકો જાત-જાતની જુક્તિથી વાતો કરતા. ઘોર મધરાતે અચાનક જર્મન

બાબુએથી અવાજ આવતો, Do you speak English ?—તમને ઇંગ્રેજ આવડે છે ? ‘ હા ’ એમ જવાબ અપાતાં સામે અવાજ આવતો: જેહાદ જાહેર થઈ ચૂકી છે.

એક આફ્રીદી સૂબેદારે કહેલું: તુર્કી જર્મનીમાં ભણ્યું છે એમ સાંભળ્યું એટલે મારૂ દિલ ભાંગી ગયું. એ સુબેદાર પછીથી જર્મની તરફ ચાલી આવેલો અને રાજ મહેન્દ્રપ્રતાપ સાથે કાબુલ ગયેલો.

ઇંગ્રેજોની સૂઝ

હિંદી સિપાઇઓ જર્મનીને લાથે કેદ થતાં તેમના અમલદારોની સાથે ઇંગ્રેજ (ગોરા કેદી) અમલદારો જેવું જ વર્તન ચલાવાતું ને રાખતા પણ ખંતેને સાથેજ; પણ ઇંગ્રેજ અમલદારોએ એ પર વાંધો ઉઠાવ્યો ને કહ્યું: These Blackmen are not Officers (આ કાળા માણસો કંઈ અમલદારો નથી.) જર્મનોએ કહ્યું: હિંદી અમલદારોને તેમની પદવીને અનુરૂપ ગોઠવણ મળે તે માટે અમે તેમની અને ગોરાઓની પદવી ભેળસેળ કરવાનો પ્રયત્ન કરેલો. પણ છેવટે તેમણે જોયું કે હવાલદાર, જમાદાર વગેરે પદવીઓ કંઈ ગોરાઓની પદવીઓના જેવીજ કોટિની નથી. જર્મન ઓફીસરોએ કહ્યું કે: એ બધા શબ્દો સિપાઇઓને ગમેડા બનાવવા માટેજ યોગ્યલા જણાયા.

એક જુઠાણું

કેદી સિપાઇઓની ભાષા કોઇને ન આવડે એથી શરૂમાં ભારે મુંઝવણ પડેલી. છેવટે ન્યારે કમિટીએ તેમની ગોઠવણ કરવાનું અને તેમનામાં પ્રચારકાર્ય કરવાનું માથે લીધું ત્યારે એ બધી મુંઝવણો મટી ગઈ.

પ્રચારની સવડ ખાતર પછીથી તેમને યુરોપી કેદીઓના તંજુ-માંથી જુદા પાડ્યા. પણ યુરોપી અને વિલાયતી છાપાંઓએ એમ

બહાર પાડ્યું કે જર્મનીએ રંગભેદની નજરેજ આ જાતનો ફેરફાર કર્યો છે !

એ લાડકોડ

ગમેતેમ પણ તેમને ઝોસેન પાસે વેન્સડોર્ફ નામને સ્થળે રાખ્યા હતા. તેમની સગવડ અગવડ બંનેવા માટે કેટલાક બળવાવાદીઓ રોજ ત્યાં ખબર કાઢતા. તેમને એક હાર્મોનિયમ પણ વસાવીને બેઠ આપવામાં આવેલું. અધાજ દેશના મુસલમાનો અહિં હતા તેથી તેમને માટે જર્મન સરકારે એક મસ્જિદ પણ તૈયાર કરેલી. રાજપૂતોએ (હાકોરોએ) એક ટેકાણે હનુમાનજી અને ખીજ દેવાની છબી દિવાલ પર ચોંટાડી ત્યાં 'પોતાનું' દહેજ રચી લીધેલું. શીખોએ એક થાનક-ગુરૂદ્વારા પણ બનાવી કાઢેલું.

વિપ્લવીઓ હિંદમાં એકજાતીયતા અને સ્વતંત્રતાની કેટલી જરૂર છે તે સમજાવવા સિપાઇઓમાં પ્રચારકાર્ય કરતા. તેમણે ત્યાં એક પાઠશાળા પણ કાઢેલી. વળી રાજપૂતો ને શીખો સાથે તેઓ વન્દેમાતરમ્ કહીનેજ વાતો કરતા. તેમના પ્રચાર કાર્યને પરિણામે હિન્દુઓના હોળીના તહેવાર પર મુસ્લીમો આવતા અને નાચતા ગાતા તથા સાઈં સાઈં ખાતા. અને મુસ્લીમ તહેવારો પર હિન્દુઓ-રાજપૂત, શીખ, ગુરખા,—આવી એકજ ટેબલે બેસી ફળ-ફળાદિ આરોગતા.

જર્મનીમાં છસો સિપાઇઓ કેદી બનેલા. તેમનામાં ૫૦-૬૦ જાણનું ખાંસી તથા ક્ષય વગેરેથી મરણ થયેલું. છવટે તેમને પરિચિત ગરમ હવા મળે એટલા ખાતર સરકારે રમાનિયા મોકલી આપેલા. લઢાઈ પત્યા પછી તેઓ ત્યાંથી દેશ પાછા ફરેલા. (કોઈ કોઈ કહે કે તેમને દેશ ન મોકલતાં આફ્રિકા મોકલવામાં આવેલા) જર્મનીમાં હિંદી સિપાઇઓને જેટલા લાડકોડ અને સુખમાં રાખેલા, તેટલા સુખ કે લાડકોડ કોઈ પણ ખીજ દેશના સિપાઇઓને ત્યાં નજ

મળેલા. કમિટીને લીધેજ તેમને એવાં લાડકોડની સવડ મળેલી.

હિન્દુ સિપાઈઓમાંથી ઘણાકે સ્વતંત્રતાનો મંત્ર ગ્રહણ કરેલો. સ્વદેશની સ્વતંત્રતાના આદ્વાનને હિન્દુઓનો મોટો ભાગ જવાબ દેતો. ઘણાક ગુરખાઓ પણ એમાં કબુલ થતા, પણ પંજાબના મુસ્લીમ સિપાઈઓ ન તો 'જેહાદ'ને ગાંડેલા કે ન સ્વતંત્રતાની વાતને. લગભગ એકેક પદાણો તુર્કી ગયેલા ખરા, પણ પંજાબી મુસલમાનોમાંનું એક પણ એ વિષયમાં ચળેલો નહિ !



ઉપસંહાર

કેવળ નિષ્ફળ ?

આ મ હિંદના ઇતિહાસમાંના સ્વતંત્રતા પ્રયાસનો બીજો અધ્યાય સમાપ્ત થયો.

હિંદની સ્વતંત્રતાનો એ બીજો પ્રયાસ દેશમાં તો ૧૯૧૬ ની સાલમાં લુપ્ત થયો. પણ દેશબદાર તેનું તેજ ૧૯૧૯ની સાલ સુધી ચમકવું રહ્યું. અર્થાત્ કમિટીનું કામ બંધ થતાંજ બદારની પ્રવૃત્તિની ઇતિ થઈ. કામ બંધ થયું ખરું, પણ શું સ્વતંત્રતા માટેનો એ પ્રયાસ કેવળ નિષ્ફળ ગયો છે? એ સુક્તિ પ્રયાસનો શું કશેજ પ્રભાવ સમાજ પર નથી પડ્યો? કે સમાજને આ અલ્પદાનોનાં કશાંજ ફળ ભોગવવાં નથી મળ્યાં, કે નહિ મળે? કટકે કટકે થઇને પણ હિંદને જે રાજદ્રોહી સુધારાજો અપાયા છે તે

વિપ્લવીઓના બલિદાનને કળેજ મળ્યાં છે એ વાત શું સાચી નથી ? ભાવિ નિષ્પક્ષ ઇતિહાસકાર આ વાતના સત્યાસત્યનો તોલ કરશે.

‘૫૭’ને ‘૧૫’

૧૯૧૫-૬ સાલનો વિપ્લવપ્રયાસ હિંદના ઇતિહાસની એક નવીજ દિશા સૂચવનારા ચિહ્ન રૂપે છે ઇ. સ. ૧૮૫૭ અને ઇ. સ. ૧૯૧૫-એ એ ઇતિહાસ ઘટનાઓ-હિંદના ઇતિહાસનાં ક્રમિક પગથિયાંઓ સૂચવે છે. ઇ. સ. ૧૮૫૭ ની સાલમાં સામંતતંત્ર (જમીનદારશાહી-ફ્યુડેલીઝમ) હિંદમાં પોતાનું સ્થાન ફરી ઝડપવા માટે સ્વતંત્રતાનો વાવટો ફરકાવવા બળવો જાહેર કરેલો. ઇ. સ. ૧૯૧૫ માં મધ્યમવર્ગના યુવકોના વિપ્લવીઓએ જન્મભૂમિની સ્વતંત્રતાને નામે બળવો કરવા પ્રયાસ કર્યો પણ તે શરૂમાંજ નાશ પામ્યો.

૧૮૫૭ની સાલની નિષ્ફળતાને અંતે હિંદમાં જુદે જુદે સ્થળે જુદા જુદા પ્રકારની અંડપ્રવૃત્તિ ચાલતી હતી. વ્યક્તિગત અથવા નાના પાયા પર સમષ્ટિગત રૂપે પણ ચાલુ ને ચાલુજ હતી. હિંદે સ્વતંત્રતાનું શમણું કદિયે છંક નથી વીસાયું. ગયા વીસ વરસમાં તે આખા ભારતને વિપ્લવવાદના એકજ મંત્રમાં ગુંથી લેવા પ્રયાસ થયો હતો. સ્થાનભેદે અને પાત્રભેદે જુદે જુદે સ્વરૂપે તેનો વિકાસ થયો હતો. પણ સુયોગ્ય અવસર મળ્યો હોત તો તે આખા હિંદમાં પૂર્ણ રૂપે પ્રગટ થયો હોત.

અંડસ્થાન

હિંદના વિપ્લવપંથોનો રચનાત્મક દિશામાં શો આદર્શ હતો ? પહેલા અંડમાં મેં વર્ણવ્યું છે કે અંગાણાનો રાજનૈતિક આદર્શ પ્રગતતંત્રને અનુસરતી અધારણુયુક્ત સ્વદેશી રાજપ્રણાલી સ્થાપવાનો હતો. તેમાં પાછળથી કેઈ ફેરફાર થયેલો કે નહિ

તે હું નથી જાણતો. બર્લિન કમિટીએ બળવાની ખરપટના ગાળામાં હિન્દના વિપ્લવીઓમાંથી કામચલાઉ તંત્ર ગોઠવવા વિષે જે ખરડો રચીને તૈયાર કર્યો હતો તે પણ આ આદર્શથી કોઈ રીતે બહુ આગળ વધેલો નહતો. તે વેળા બધાનો મત એવો હતો કે હિન્દને અંડેસ્ટાટ બનાવવું, એટલે કે Federal States—સ્વતંત્ર પ્રાંતોના ઝુમખા રૂપે રચવું. એ ગોઠવણ જર્મનીના તંત્ર અને અમેરિકન તંત્રના સંમિશ્રણ જેવી ગણાય. મુદ્દે વાત એ કે યુરોપીય રાષ્ટ્રવાદની પદ્ધતિ પ્રમાણે આમવર્ગનેજ રાજ્યતંત્રનો આકાર રચવાનો હક છે. દેશની સરકાર કેવી થશે, કયા ધારા મુજબ તેને ચાલવું પડશે તે બધું આમવર્ગના (Plebiscite)ના અભિપ્રાય અનુસારજ નક્કી થાય. એટલા માટે હિંદની રાષ્ટ્રીય બળવાપ્રવૃત્તિ બીજો કોઈ આદર્શ પ્રદર્શન કરી શકી.

જગન્નાથજીનો રથ

આ બળવા પંથના આગેવાન કોણ અને કયા કયા હતા? આજે ઘણાક જુદી જુદી રીતે જાહેર કરે છે કે “હુંજ સારથી હતો—હુંજ આગેવાન હતો.” બ્રાન્ત અલંકારપૂર્ણ માનવ પોતાને ‘આવતી કાલનો પુરુષ’ Superman સહેજે માની લે છે. પણ અરે જોતાં બળવાપંથની પ્રવૃત્તિમાંથી કોઈ પણ સુપરમેન પ્રગટ્યો નથી. હિંદના બળવાપંથ રૂપી જગન્નાથજીનો રથ રાજકીય સ્વતંત્રતા તરફ દોડી રહ્યો હતો. એના દોરડાને જેણે જેણે હાથ અડાડ્યો તે સૌ પુણ્યવંતા બન્યાં છે.—એમાં કોઈ નાનું નથી; કોઈ મોટું નથી. તેથી કહું છું કે એના સારથી તરીકે કોઈ એક માણસ નહોતો. હિંદવાસીની મુક્તિસ્પૃહાને જોરેજ એ ચાલતો હતો.

સત્તાવનતું સ્વાતંત્ર્ય યુદ્ધ

આજે હિંદમાંથી વિપ્લવની આગ છુટાયા જેવી છે. અહિંસા-વ્રત તરફ સમાજ દળતો જાય છે.* તેથીજ આજે પોતપોતાના કામનો હિસાબ કિતાબ કરી લેવાનો વખત આવ્યો છે; કેમકે આવાં સમાજતત્ત્વો વિષેનું તોલ પ્રયોગ ચાલુ હોય ત્યારે નથી બાંધી શકાતું. પછીજ થાય છે. જેઓ સ્વાતંત્ર્યપંથના મુસાફર છે તેમણે સમાજના કૃમિક ઘડતર તરફ મીટ માંડી રાખી તેનું નિરીક્ષણ કરવું જરૂરી છે. ૧૮૫૭નો બળવો કેમ નિષ્ફળ ગયો, અને ૧૯૧૫નો પ્રયાસ પણ ઉગતોજ શેં નાશ પામ્યો? આ બંને સવાલનો જવાબ ભવિષ્યના કાર્યની દિશાગતિ નક્કી કરી દેશે.

ઈ. સ. ૧૮૫૭ની સાલમાં પદભટ થયેલા કે વારસાહકમાંથી બાતલ થયેલા રાજાઓએ પોતાની ગાદી મેળવવા માટે જબરદસ્ત જંગ માંડ્યો હતો. ઇતિહાસકારો કહે છે કે બન્દુકની ટોટી માટેની ધમાલ તો એક નહવું કારણ હતું અને એ બહાનું તો સિપાઇઓની ધર્મધતાને પ્રત્યક્ષિત કરવા માટેજ આગેવાનોએ હથિયાર તરીકે વાપરેલું. ઇ. સ. ૧૮૫૭ની સાલનો વિપ્લવ તો અમીરી વર્ગનો પ્રયાસ હતો. એમાં મધ્યમ કેનીચલા પ્રજાવર્ગે કશો સાથ દીધેલો નહિ—માત્ર અયોધ્યા પ્રાંત અપવાદરૂપ ગણાય, કેમકે ત્યાં એ બળવો તદ્દન પ્રજાકીય થઇ પડેલો કહી શકાય. ત્યાં સર્વ ધર્મ અને સર્વ વર્ગના લોકો એમાં સામેલ થયેલા. પણ આખા હિંદમાંના ભણેલા માણસો તો એમાંથી નિર્લેપજ રહેલા. મધ્યમ વર્ગના આગેવાન તરીકે તેઓ હતા, ને તેમણે બળવા પ્રત્યે લાગણી દર્શાવેલી નહિ. મેં સાંભળ્યું છે, કે બંગાળામાં એ વેળા ઘણાક ભણેલા માણસોના મનમાં (એમ લાગે છે કે તે

* આ ચોપડી ખૂબ પ્રગટ થઇ ત્યારે અસહકાર પૂર જોશમાં ચાલતો હતો.

વેળા આખા હિંદનો ભણેલો વર્ગ એકલા અંગાળામાંજ આવી જતો હતો) એવા સવાલ ઉભો થયેલો ખરો, કે અળવામાં નોડાતું કે નહિ. ઘણું કરી તેમણે વિચારાંતે ભાળેલું કે શુદ્ધિઅળને અભાવે અળવો તૂટતો જાય છે. ને તેમણે સાથ દીધો હોત તો કદાચ અળવો સારી પેઠે ચાલત પણ ખરો. પણ તેમને તો વિચારતાં લાગ્યું કે આ અળવો તો સામંતતંત્રનું સ્વચ્છંદી શાસન કરી સ્થાપન કરવાના પ્રયાસ રૂપેજ છે. એના વડે પ્રજનનું કલ્યાણ નહિ થાય. તે વેળાના ભણેલાઓ મધ્યમ વર્ગના હતા ને તેથી ખુરદ્દા પ્રજનતંત્રના હિમાયતી હતા ને અમીરી વર્ગના સ્વાર્થ સાથે તેમને સહાનુભૂતિ નહતી.

૧૮૫૭ની આગ યુદ્ધતાં હિન્દના ઇતિહાસમાં એક નવુંજ પ્રકરણ શરૂ થયું. એ ગાળો પુરાતન ભારત ને નૂતન ભારતના સંધિ-કાળ સમાન હતો. પુરાતન સમાજ પર અમીર વર્ગનું પ્રાધાન્ય હતું—નૂતન સમાજ પર મધ્યમ વર્ગનું પ્રાધાન્ય ઝામતું જતું હતું.

નાચતાં પુતળાં !

પુરાતન લેખે ૧૮૫૭ ની સાલમાં રૈડાયલું લોહી વહી ગયું ને મધ્યમ વર્ગે સમાજના સૂના પડેલા સિંહાસનનો કબજો લઈ વર્તમાન યુગની સ્થાપના કરી. અને રાજકીય ક્ષેત્રમાં તેમની શક્તિના મૂર્તિમંત સ્વરૂપ પેઠે રાષ્ટ્રાય મહાસભા ઇ. સ. ૧૮૮૪માં સ્થપાઈ. ત્યારથી માંડી એજ વર્ગ હિન્દના રાજકારણની લગામ ધારી રહ્યો છે. આજે જાત જાતના અર્થશાસ્ત્રીય કારણોને લીધે ઉસ્કેરાઈ એ વર્ગ સરકારની નોકરશાહી સામે જાત જાતની લડાઈઓ માંડી રહ્યો છે. અને આપદાદાના ગૌરવ વડે પુલાતો અમીરવર્ગ—રામનમહારામનો (પૃથ્વી પર સર્વત્ર થતું આવ્યું છે તેમ)—મધ્યમ વર્ગના ખુરદ્દા પ્રજનતંત્રના ખાલુથી ભડકીને પોતાના સ્વારથને અંગે પહેલા જોને દુસ્મન ગણેલા એવા પરદેશી રાજકર્તાઓની સાથે મિત્રતા સ્થાપન કરી રહ્યો છે. એ ખંનેનો સ્વારથ જાણે એકાકાર

થઈ ગયો છે—હિંદના રાજ્ય અમારો દાકારો પરદેશી રાજકર્તાઓના હાથમાં નાચતાં પુતળાં થઈ પડ્યાં છે.

વ્યાપારીઓની સ્વદેશ ભક્તિ !

૧૮૮૪ની સાલથી તે આજ સુધી મધ્યમવર્ગ સમાજની અને રાજકારણની દોરવણી કરતો આવ્યો છે. તેથી એ વર્ગ ધીમે ધીમે એમ માનવા લાગ્યો છે કે હું સર્વથા ખિટનના મધ્યમ વર્ગનો સમાવડીયો છું ને તેથી હિંદના રાજતંત્રની લગામ સંબંધે હું તેનો હરીફ છું. ખિટીશ મહારાજ્ય ખિટીશ મધ્યમ વર્ગ દ્વારાજ ચાલે છે. તેથી જાત જાતનાં આર્થિક કારણોને અંગે એ બંને મધ્યમ વર્ગો ૪૦ વરસ થયાં લડ્યા ઝગડ્યા કરે છે. એ ઝગડાનું નામ આજે, ‘પરદેશી નોકરશાહી સાથેનું યુદ્ધ’ એવું થઈ પડ્યું છે. ને વળી એને ‘રાષ્ટ્રીય મુક્તિનો પ્રયાસ’ ‘એકગ્નતીયતા માટે પ્રયાસ’ વગેરે સુંદર નામો પણ અપાય છે. કેમકે જગતમાં ‘રાષ્ટ્રપૂજનધર્મ’ (નેશનાલિઝમ) ખુરશી વર્ગનું રાજકીય હથિયાર થઈ પડ્યો છે ને તેથી એને વ્યાપારીઓની સ્વદેશ ભક્તિ (Trading Class patriotizism) પણ કહી શકાય છે. ટુંકમાં કહીએ તો હમણાં હિંદના રાજદારી ક્ષેત્રમાં ખિટનના Monied Man esq. તવંગરવર્ગની સાથે હિંદના Jaberjee esq. Bar-at-Law—વાચાળવર્ગનું યુદ્ધ ચાલે છે. શરૂઆતથી તે અત્યાર સુધીની મહાસભા અને જે બીજા પક્ષો એનાથી બહાર છે તે બધાય એ વાતની સાક્ષી પૂરે છે. જે આ વસ્તુ સમજી શક્યો નથી તે હિંદના રાજકારણનો મૂળ મુદ્દો હજી નથી સમજ્યો એમજ કહી શકાય.

જાત જાતના ફતવા !

જુલડમાં ખુરીટન બળવાના વખતથી ત્યાંના મધ્યમ વર્ગ ધીમે ધીમે રાજતંત્ર પોતાને કબજે લઈ લીધું છે. એ

બળવાએ ઇંગ્લાંડમાં સામંતતંત્રને નિર્વાણની પ્રાપ્તિ કરાવી દીધી છે. આજે બ્રિટીશ સામ્રાજ્ય બ્રિટીશ ધુરન્વાઓ ચલાવે છે ને તે પોતાના સ્વાર્થની નજરેજ ચલાવે છે. તેમણે હિન્દને પોતાની કામ-ધેનુ બનાવી મૂકી છે. તેઓ હિન્દને પોતાના સ્વાર્થ ખાતર ચૂસે છે—પોતાના સ્વાર્થની વેદિ પર હિન્દનું બલિદાન આપે છે. એનુંજ નામ શાહીવાદ Imperialism; અને આ શોષણનીતિ (Exploitation) ના કદરૂપા સ્વરૂપ પર ઢોળ ચઢાવવા માટે જન જનતા સામાજિક કૃતવાઓ સરજવામાં આવે છે, જેવાં કે Control of the Tropics ઉપજુપ્રદેશોનો અંકુશ—White Man's Burden ગૌરાંગોની જવાબદારી, Mission of Civilization, સંસ્કૃત પ્રજ્ઞઓના જીવનધર્મ, Imperial Federation શાહી રાજ્યમંડળ વગેરે વગેરે. પણ પહેલાંજ કહ્યું છે કે હિન્દમાં નવાં ભણતરને પ્રભાવે મધ્યમ વર્ગમાંથી એક નવોજ પક્ષ ઉભો થયો છે તે પોતાને બ્રિટીશ ધુરન્વાઓના સમોવડાજ ગણે છે; તે કહે છે કે શા માટે પરદેશી તવંગરોએ અમને આમ હુન્ટવા જોઈએ ? અમારા દેશના રાજ્ય અમેજ. આ એમના દાવાનું નામ રાષ્ટ્રપૂજનધર્મ છે—નેશનાલિઝમ. અને તેના સમર્થનમાં જે ઝગડો ઝામ્યો છે તેનું નામ ‘પરદેશી નોકરશાહી સામેનો જંગ.’ લીબરલપાર્ટી હોય કે અસહકારના કાર્યકર્તા હોય, સ્વરાજપક્ષ હોય કે બળવાસંપ્રદાય હોય બધાય એકજ ઇતિહાસના અર્થશાસ્ત્રીય સ્વરૂપ વડે પ્રેરણા પામી સચેતન બન્યા છે.

વર્ગભાવના

નિયાના ઇતિહાસ પરથીજ જણાય છે કે નેશનાલિઝમ પદ્ધતિમાં—રાષ્ટ્રપૂજનધર્મમાં આમવર્ગ એટલે એકદમ નીચલા થરોની ગણતરી બિસ્કુલ નથી. પહેલેથીજ કહ્યું છે કે એ પ્રવૃત્તિ તો વ્યાપારીઓની સ્વદેશભક્તિ છે. તેઓ જે રીતે એક બાજુથી અમીરવર્ગ કે રાજમહારાજવર્ગ પાસેથી રાજતંત્ર હુન્ટવશે

તેમ ખીલ બાબુ ગરીબ આમવર્ગને કનડશે. એને વર્ગશાસન Class rule કહેવું જોઈશે. પણ પછી ન્યારે કચડાયેલો આમવર્ગ જગી ઉઠે છે ને પોતાનો સ્વાસ્થ્ય સમજે છે ત્યારે તેનામાં વર્ગભાવનાનું જ્ઞાન થાય છે—Class Consciousness આવે છે. પરિણામે તે પોતાનો યોગ્ય હક મેળવવાનો દાવો રજુ કરે છે. એમાંથી પીડક અને પીડિત, શોષક અને શોષિતનો જે ઝગડો ઉભો થાય છે તે વર્ગઝગડા તરીકે—Class struggle ને નામે ઓળખાય છે. આ વર્ગઝગડો દુનિયામાં આજે જુદી જુદી રીતે ચાલી રહ્યો છે. એનો મૂળભૂત હેતુ એ છે કે સમાજમાંથી આર્થિક અસમાનતા દૂર કરવી. કેમકે ન્યાં સુધી દુનિયામાં આર્થિક સામ્ય પ્રવર્તવાનું નથી ત્યાં સુધી જીલમ, શોષણ અને કડવાશ રહેવાનાં છે. આમવર્ગ પાસે કશો સ્થાપિત સ્વાસ્થ્ય નથી. તેઓ સંપત્તિહીન છે, ને પરિવર્તન થવાથી તેમને લાભજ છે. સમાજને સામ્યવાદ પર ગોઠવ્યા વિના તેમની મુક્તિ નથી. તેથીજ તેઓ સહજે બળવા-પ્રેમી બને છે. જેમને કોઈ પણ પ્રકારના જૂના રીતરિવાજો, સ્વાર્થો, રૂઢિને અંગે બેઠો લાભ (જેવો કે માત્ર અમુક કુળમાં જન્મવાને લીધેજ રાજ થવું) વગેરેનાં બંધન નથી તેઓ તરતજ બળવામાં જોડાઈ શકે છે. મજૂર વર્ગમાં આ બધા ગુણો છે ને તેથીજ તે ઝટ એ પ્રવૃત્તિમાં લગી જાય છે. તેઓ બળવામાં જોડાઈ ન્યાં સુધી આખાય સમાજ નવી રીતે ગોઠવાઈ ન જાય ત્યાં સુધી રાજસત્તા પોતાના હાથમાં રાખશે; ને પછી સમાજમાંથી વર્ગો ને વિભાગો નીકળીજ જશે ત્યારે વર્ગશાસન પણ જશે અને સમાજ પોતેજ પોતાના ઉપર શાસન કરશે; એટલે કે સમાજમાં શોષક અને શોષિત, શાસક અને શાસિત રહેશેજ નહિ ત્યારે મજૂર વર્ગનું કાર્ય સંપૂર્ણ થયેલું ગણાશે.

આ તો આમવર્ગની રાજકારણી રીલસુરી. પણ હિન્દમાં

આજે શું થાય છે ? હિંદી યુરન્નાવર્ગ પોતાના હાથમાં શાસનતંત્ર લેવા ઇચ્છે છે પણ કલ્યા મુજબ બંધારણયુક્ત ચળવળથી. એ પદ્ધતિ ફળદાયક નથી જાણી જેઓએ સશસ્ત્ર બળવાનો આશરો ગ્રહણ કર્યો તેઓ બળવાવાદીના નામથી ઓળખાયા. પહેલાં મેં કહ્યું છે કે હિંદના બળવાપંથીઓ યુરન્ના નેશનાલિસ્ટ હતા. તેમના સામાજિક અને આર્થિક આદર્શો અને બીજાં યુરજી મંડળો વચ્ચે કશો વિરોધ ન મળે. આ વિપ્લવીઓ હથિયારોની મદદ વડે બળવો જગાડી રાજસગમ હાથ કરવા ઇચ્છતા હતા. પણ તેમનો પ્રયાસ ઉગતોજ નાશ પામ્યો. અહિં વિચારવાનું એજ રહે છે કે એ કેમ નાશ પામ્યો.

એ અમુલો અવસર !

શ ર્માંજ મેં કહ્યું છે કે વિપ્લવપંથ આમ વર્ગથી કેવળ વિખરે પડેલો હતો. પોતાના સભ્યોને આદ કરતાં સાધારણ પ્રજાના હૃદયમાં તે પોતાનું સ્થાન કરી ન શકેલો. ને આથીજ તે પાયા પિનાનો થઈ પડ્યો. પણ બળવાપંથની શરૂથી માંડીને તે ઠેક બર્લિન કમિટી પર્યંત સાંચે એમજ માનેલું કે એકવાર સાલસમાં ઝંપલાવી બળવાનો વાવટો કરકંતા કરતાં ઘણાય તેમાં જોડાશે ને વિપ્લવનું લક્ષકર ખૂબ વધી જશે. કેમકે પૂર્વ તરફના દેશોમાં બળવાઓ કે હુમલા કે ક્રાન્તિ એજ રીતે બની આવે છે. વિપ્લવપંથની સ્થાપનાના ગાળામાંજ આગેવાનો કલ્યા કરતા કે અમુક અમુક મહારાજા તક મળતાં બળવામાં જોડાઈ જશે અને બળવો શરૂ થતાં તો આમ-પ્રજા ધમધમાટ ભળવા માંડશે. એ એમનો મૂળ પ્લાન. પણ જગહ-વ્યાપી મહાયુદ્ધના ગાળામાં જે જાતની તક વિપ્લવીઓ સમક્ષ આવી પડી હતી તેવી સવડભરી તક કંઈ વારે વારે આવતી નથી. સૈકાભરમાં બહુ તો એકવાર આવે. જર્મનોએ હથિયાર, પૈસા ને જરૂર પડે લક્ષકરી અમલદારો વગેરેની મદદ કરવા તૈયારી કરી,

તુર્કીના સુલતાન-મુસ્લીમ જગતના ખલીફાએ ઈંગ્રેજો વિરુદ્ધ જોડાદ પોકારી-ધર્મયુદ્ધ આદ્યું. તુર્કીના શેખ-ઉલ્લ-મુસલમાને હિન્દુ મુસલમાનને એકસંપી કરી રાષ્ટ્રીય લડત ચલાવવા ફતવો આપ્યો. ચોમેર ખીન્ન દેશોના જળવાવીરો ને હિન્દમિત્રો સહાનુભૂતિ ખતાવવા લાગ્યા. આવી સુંદર તક તે કેને ક્યારે મળે? તે ગાળાનું અધુંજ વિવેચન વાંચવામાં આવે તો સમગ્રનય કે એ યોજના કેવી વિરાટ હતી-કેટલી જંગી હતી: જેવીતેવી નહોતીજ. પણ છતાં કશાથી કશું કેમ ન વળ્યું? અલિંજ એનો હિસાબ કરી લેવો જોઈએ.

યુદ્ધકાળે હિંદ જળવા પ્રયાસ માટેનું સરસ ધામ હતું. જોઈ અને દેશી અધુંય લશ્કર-મોટે ભાગે-દેશની ખદાર જતું રહેલું. તે વેળા જળવાવાદીઓએ લથિયારો લઈ ઝંપલાવ્યું હોત-પ્રયાસ કર્યો હોત તો દેશમાં ભયંકર તોફાન તો તેઓ કરી શકત. ખદારથી કદાચ લથિયાર ન પહોંચ્યાં હત, તોય શું? દેશમાંય લથિયાર તો હતાંજ. વળી દેશની અકાટ આમ જનતા ક્યાં ગઈ હતી?

એ સોગડી હુલ !

હિંદી જળવાવાદીઓને લંમેશની ઉમંગલરી શ્રદ્ધા હતી કે ભડકો ઉઠતાંજ રાષ્ટ્રીયતાને નામે અધાય તેમાં સાથ દેશે, પણ એ તેમની શ્રદ્ધા ૧૯૧૫ની સાલવાળી પ્રવૃત્તિમાં છિન્નવિચ્છિન્ન થઈ ગઈ. ખીજી પણ એમને એક શ્રદ્ધા હતી, તે એ કે ‘જોડાદ’—ધર્મયુદ્ધ જાહેર થતાંજ પૃથ્વીના અધાય મુસલમાનો માથું ડિંચકશે અને કાફરોનો નાશ કરશે! એ જાતની માન્યતા તો હવે આખા જગતમાંથીય નાશ પામી છે. આમ રાષ્ટ્રીય જળવાપંથીઓના લાથ-માંતી એ સોગડી તો છેકજ છટકી ગઈ. મહાયુદ્ધ વેળા નજરે પડ્યું કે રાજ્યો તો સામ્રાજ્યને ‘અચાવવા’ ઈંગ્રેજ જોડે મળી ગયા અને તવંજર નેતાઓ જે આટલા દિવસ સુધી સરકાર સાથે ખાઝમખાઝી કરતા હતા તેઓ મુત્સદ્દીખાજી ખેલ્યા. તેઓ જાણતા

કે હિંદના ઉદ્ધારની વાતો આપણે મોંઢેથી કરીએ છીએ પણ સ્વાર્થત્યાગ કે આત્મબલિદાનની અણિ આગ્યે આપણે પાછા જ પડવાના છીએ.

તોપનો ખોરાક

આથી તેમણે યુદ્ધગાળામાં વિશ્લવનો વાવટો ન ફરકાવતાં ‘રાજ્ય ભક્તિ’ નો સ્વાંગ ધારણ કર્યો અને સરકારને દરેક રીતે મદદ કરવા માંડી. રાષ્ટ્રવાદીઓના મુખ્ય આગેવાન સ્વં લોકમાન્ય બાલ ગંગાધર તિલકે સુદ્ધાં સરકાર સાથેનો જગડો સમેટી લીધો—એટલે કે બહારનો દુસ્મન જગડ્યો તેથી પોતાના વર્ગના વિલાયતી પરદેશીઓ સાથેનો ‘માંહોમાંહેનો જગડો’ દાખી રાખ્યો. આ તવંગરવર્ગે આશા રાખેલી કે આ ‘ખેરખાંગીરી’ ના બદલામાં તેમને હોમરૂલ—સ્વાયત્ત શાસન મળશે. રાજભક્તિના આ એકદમ ઉછળેલા મોજામાં આ એ વર્ગે (રાજા ને તવંગરો) આમવર્ગને દયાવી માયો. એ ચિર-હતભાગી મુંગા ‘ગુલામો’ ના સમુદાયમાંથી ‘સામ્રાજ્યરક્ષા’ ને નામે જાતજાતની રીતે લશ્કર-માંથી ખૂબ ‘ભરતી’ (Recruits) કરવામાં આવતી અને એ ખેરખાંઓના ટોળાએ ગરીબોને અચૂક મૃત્યુની દાદમાં હડસેલી દઈ પોતે ખિનાયો રૂપી પ્રસાદી મેળવી ! જર્મનો તો આ સિપાઈ રૂપી હતભાગીયાંઓને Canonen Fetter જ કહેતા—એટલે કે ‘તોપનો ખોરાક’ ને નામેજ ઓળખતા—ખોલતા. જેમણે યુરોપ અને તુર્કીમાં આ અભાગીયાંઓને જોયેલા ને તેમની સાથે વાતો કરીને તેમની દુર્દશાની કથની સાંભળેલી તેઓ એ કમનસીબોનાં દુઃખનો સાચો ખ્યાલ કરી શક્યા હતા. જર્મન દાકતરો તો આ વિષે ‘ઈશ્વરના રાજ્યમાં કેવો ઘોર અન્યાય ચાલે છે’ એમજ કહેતા. એ અભાગીયાંઓ ઇંગ્લાંડ અને હિન્દના અમુક વર્ગના સ્વાર્થને ખાતર બળતણની જેમ હોમાઈ ગયા.

આમવર્ગ કયાં ?

આ પણા દેશે યુદ્ધકાળે કેવી રાષ્ટ્રીય તત્પરતા બતાવી તેનો આ ચિતાર. ને વિશ્વવ પ્રવૃત્તિ કરવામાં બાકી રહ્યા ફક્ત અંગાળી નવજીવાનો અને અમેરિકાથી પાછા ભરેલા પંજાબના શીખ મજૂરોનાં મંડળો. બાકી તો ખોટો શોરઅકાર.

આવી ઉત્તમ તકની અહમુત ઘડીમાં દેશે સ્વતંત્રતાની ઝંખના ન કરી. માત્ર દેશના થોડાક માણસો જેઓ દેશમાંની કે પરદેશમાંની બળવાસમિતિઓના સભ્ય હતા તેમણે સ્વતંત્રતાને નામે માથું ઉંચક્યું; પણ તેમને દેશમાંથી કશી મદદ ન મળી. હિંદની વિશ્વવપ્રવૃત્તિનો સૌથી મોટો કાયડોજ આ છે, અને ખટ-કોજ અલિં ઉઠે છે કે દેશે કેમ એમને મદદ ન કરી ? આ સવાલના બે જવાબ આપી શકાય.

૧ હેલાંજ કહ્યું છે કે વિશ્વવવાદ આમવર્ગના હૃદયમાં પોતાનો પાયો નાંખી શક્યો ન હતો. દેશની અદ્રાટ જનતા સ્વતંત્રતાનો અર્થજ સમજે નહિ ને તેથી તે માટેની પ્રવૃત્તિમાં સહાનુભૂતિ પણ તેણે નજ બતાવી. શ્રી નલિનીકિશોર ગુહે લખ્યું છે કે બળવાપં-થીઓને ક્યાંયથી પણ કશી સહાનુભૂતિ મળી નથી અને શ્રી શચીન્દ્રનાથ સાન્યાસે લખ્યું છે :

“હિંદી બળવાપંથની હિંદીઓએ લંબેશ ઉપેક્ષા જ કરી છે. આ ઉપેક્ષા વિશ્વવીઓની છાતી પર જાણે ભીમસેનિયા પથર પેડે સાલતી અને તેમના અંતરને સળગાવ્યા કરતી. આટલી બધી ઉપેક્ષા તેમની કોમએજ ન કરેલી.”

આ બંને વાત તદ્દન સાચી છે ને ઇતિહાસ તેનો સાક્ષી છે. જાણું છું ને સાંભળ્યું છે ત્યાં સુધી પૃથ્વીભરમાં સિતમગ્રસ્ત જાતિઓમાં સ્વતંત્રતા માટે પ્રયાસ કરનારાઓને આમવર્ગ તરફથી ટેકો અને સહાનુભૂતિ મળ્યાં છે. જે દેશમાં આમવર્ગ એવો ટેકો ન

આપે તે દેશ સ્વતંત્ર પણ નજાળે. પણ કમનસીબે હિંદમાં નાત-જાત ને પંથ સંપ્રદાયના વાડાઓ છે, તેથી રાજપ્રકરણી પ્રવૃત્તિ પણ એક વાડા રૂપે બની અમુક વર્ગમાંજ મર્યાદિત થઈ પડી છે. તેમાંય અળવાપંથ તો વળી અસ્પૃશ્ય જેવોજ—રાજદારી ક્ષેત્રના ચોખલી-યાઓ તેને અધ્યુત પેડેજ ગણે; એટલે સમાજે તેના તરફ સહાનુભૂતિ બતાવેલી નહિ.

વાડાઓનાં અધન

મુળ વાત એ છે કે આપણો દેશ માણસાધને હિસાબે એટલો બધો અધઃપતન પામેલો છે કે પૃથ્વી પરના કોઈ પણ સભ્ય કહી શકાય એવા દેશોમાંથી એનો જોટો ન જડે. દુનિયાના ઘણા દેશોમાં ફર્યા પછી મેં એ જોઈ લીધું છે કે કોઈ પણ દેશમાં માણસાઈ આટલી અધી નથી હળાઈ ગઈ. હિંદની આમ જનતાએ કદિય સ્વતંત્રતા ભોગવી નથી, કે જેથી તેઓ સ્વતંત્રતાનું નામ સાંભળતાંજ અચાનક સ્ફુર્તિ પ્રદર્શિત કરે. હિન્દુ જન્મથી તે મૃત્યુ પર્યંતનો ગુલામ છે. જીવનનાં સર્વ અંગોમાં તે ગુલામીની જંજ-રોમા બીડાયેલો છે—સ્વતંત્રતાના રસનો આસ્વાદ તે કંઈ પેરે કરી શકે ? ઉપરાંત એનું જીવન જાતજાતના જાતિભેદોના ખૂબ મજબૂત વાડાઓમાં જિન્નલિન્ન થયેલું છે. એક કામ કે વિભાગ થા જાતિના લોકો પોતાના કુંડાળાની બદારના લોકો સાથે કદિ એક વાક્યના અનુભવી શક્તા નથી કે એક નજરે જોઈ શક્તા નથી. અને એક જાતીયતાનો એમને ખ્યાલ પણ નથી. આથી સાધારણ જન સમાજ એમ માને છે કે : અળવાનું તોફાન તો એ જીવાનિ-યાઓ જાણું ને પોલિસ જાણે. સૌ પોતપોતાનું કામ કરે, આપણે શું ? વધારામાં પોતાનાં જાનમાલ ગુમાવવાનો ડર તો ખરોજ. આટલા ખાતર આમગ્રજાએ અળવાવાદી જીવાનો તરફ સહાનુભૂતિ બતાવી નહિ. તો પણ અનેક મુરખીઓ જાનાછૂપા બોલતા,

“છાકરાઓએ કયું” તો હીક, પણ નિભાવી ન શક્યા.” પણ આવી નિષ્કર્મ સહાનુભૂતિથી વિશ્વવપંથીઓનો માર્ગ મોકળો બની નજ શકે. સમાજના આગેવાન જેવા ઘણા મોટા માણસો અનેક કારણોને અંગે એ પંથમાં ભળી ન શક્યા કે શકે તેમ નહોતું તેથી સમાજઆખામાં એ પંથ પ્રચાર પામી ન શક્યો.

બીજો જવાબ એ છે કે એ પંથને છૂપી મંડળીઓમાં મર્યાદિત રહેવું પડતું. આખા સમાજમાં સ્વતંત્રતાનો સંદેશો કોઈ પણ કદિ ફેલાવી ન શક્યું. કોઈએ એ બાબતમાં તેમની આંખ ન ઉઘારી, તેથી પણ પ્રજા વિશ્વવવાદ પ્રત્યે ઉદાસિન રહી.

પુરસ્કાઓની વૃત્તિ

માનવી નાના નાના વર્ગોમાં વહેંચાયેલો છે. એ વર્ગોનો સ્વાર્થ જુદો જુદો હોઈ સૌ પોતાના સ્વાર્થના ચક્ષુમાંથી જ જગત પર દ્રષ્ટિ નાંખે છે. એજ કારણસર નેશનાલિઝમ રાષ્ટ્રવાદ આગે આવેલો કદરૂપો બની ગયો છે. મેં પહેલે બતાવ્યું છે કે રાજ્યરજવાડાઓનો સ્વાર્થ આગે હિન્દ સ્વતંત્ર અને એમાં નથી, કેમકે તેઓ જાણવા ઇચ્છે છે કે સ્વતંત્ર ભારતની રચનામાં તેમનું પોતાનું સ્થાન કયાં રહેશે ? પુરસ્કા વર્ગનો હિંદની સ્વતંત્રતામાં ચોક્કસ સ્વાર્થ છે. પણ એ વર્ગના લોકો કદિ સિંપાઈ બની લટી ન શકે કે આત્મત્યાગ ન બતાવી શકે. તેઓ મનમાં ને મનમાં ગમે એટલા ભાવનાશીલ અને, પણ જાહેર રીતે પોતાના સ્થાપિત સ્વાર્થને નુકસાન કરવા રાજી નથી હોતા. જે વિશ્વવીઓ સફળ થયા હોત તો તેના ફળ ભોગવવા સૌ કોઈ હોડી આવત. પણ હિંદના પુરસ્કાઓ કંઈ પણ કલેશ ભોગવ્યા વિના કે ત્યાગ કર્યા વિના સ્વતંત્રતા ભોગવવા ઇચ્છે છે તેથી તેમણે વફાદારીનો ડોળ કર્યો—એવી આશાએ કે યુદ્ધ પૂરું થતાં સ્વરાજ મળશે. બાકીમાં રહ્યો અફાટ આમવર્ગ. તેણે પણ વિશ્વવીઓને મદદ ન

કરી. કારણ સીધું છે—વિશ્વવીઓએ કદિ તેમને ભેળવવાની ઇચ્છા જ ન કરેલી. તેમણે હંમેશ આણુ લોકોની જ તજવીજ કર્યાંકીધી. આમવર્ગ એટલે કે મનુરો, હમાલો, ખેડુતો વગેરેને આ આણુ ગિરાદરોએ કદિ ન તેજ્યા, કદિ ન ખોજાવ્યા. ને તેથી તેઓ ન આવ્યા. આટલા ખાતર જ્યારે આણુ વિશ્વવીઓ નજર કેદ થયા ત્યારે અંગાળમાં લગલગ અધુંજ શન્યમ થઇ ગયું. અને પંખખના ઘદર મંડળવાળા માણસો જેઓ એકલાજ દિંદના વિશ્વવ સંપ્રદાયમાં ભજેલા આમવર્ગના અંગભૂતો હતા તેઓ સ્વદેશમાં પાછા આવતાં તુરતજ કેદ થવા લાગ્યા. તેઓ અદાર છૂટા રહેતે તો ખેડુ મનુરોને ભેળવી શકત; પણ એમ ન બની શક્યું. પંખખના આ ઘદરવાળાઓ આમવર્ગના માણસો હતા તેથીજ સરકાર તેમની પાછળ ખૂબ પડેલી.

તિલક મહારાજની વાત

૧૯૧૫-૧૬ સાલના વિશ્વવપ્રયાસના માનસતત્વનું આ પૃથ-
કરણ. અદારથી હથિયાર ન આવ્યાં તેથી બળવો નિષ્ફળ ગયો એને ઇતિહાસનું કારણ લેલે ગણીએ પણ સામાજિક કારણ ન ગણી શકાય. કેમકે દેશની જનતા નિર્વિકારી હતી—તેમને બળવા-પ્રવૃત્તિ સાથે કંઈ લેવાદેવા ન હતા. એટલા ગાળામાં દેશના આગે-વાનોમાંના ઘણા જીવાનિયાએને પાછળથી ઉશ્કેરણી કરી ઝંપલાવવા કહેતા અને ધપાવતા પણ ખરા; પણ કામની વખતે પોતે ઉલટાજ સૂર કાઢવા મંડેલા. દાખલા તરીકે સ્વ. પૂજ્ય લોકમાન્ય તિલકનુંજ દષ્ટાંત આપીશ.

આમવર્ગ પર એમનો કાણુ અજબ જેવો હતો. પણ મદાયુદ્ધ જંગતાં તેમણે પણ સરકારના સૂરમાંજ પોતાનો સૂર મેળવ્યો. અર્ધિન કમિટીએ તેમની પાસે પોતાના તરફથી માણસ મોકલેલો, પણ તેમણે કંઈ કયું નહિ. ૧૯૧૬ની સાલમાં તેઓ લંડન આવેલા

ત્યારે કેટલાક માણસોએ ત્યાં તેમની મુલાકાત લીધી હતી અને પોતે થઇનેજ કહેલું: “નિલક મહારાજ ! કમિટી કહે છે કે હવે કામ ખૂબ જોરથી ચલાવો.” તેમણે જવાબમાં કહ્યું: જુઓ, કમિટીએ મોકલેલો માણસ અચારી પાસે આવેલો. અર્ધિનમાં કોણ છે ને ક્યાં ક્યાં છે ? તેમને કહો કે અત્યારેજ ખરો વખત છે; કેમકે લોહું તપ્તું હોય ત્યારેજ ઘા મારવો સારું છે. દાવ આવે ત્યારેજ સોગડી મારવી. પણ પછીને વરસેજ ત્યારે કોઈક દક્ષિણી વિપ્લવીએ ગુપ્ત વેશે જઈને કોઈક દોસ્ત મારફત તેમની સાથે વાટાઘાટ કરી, ત્યારે તેમણે ઘાયું કરીને કહ્યું કે “લાલ રૂશિયા જઈને દધિયાર વગેરે મદદ માટે તજવીજ કરો.” અને કોંગ્રેસના કોઈક પટેલિયા પાસેથી મેં સાંભળ્યું છે કે વિભાગનથી પાછા ફર્યા પછી નિલક મહારાજ અવારનવાર કહેતા: યુદ્ધના ગાળામાં ઇંગ્રેજ આટલો નબળો પડ્યો છે એમ જો મને પહેલેથી ખબર પડી હોત, તો હું કદિ આ રીતે ન વર્તત. આનેજ રાંડયા પછીનું ડહાપણ કહે છે. કામને વખતે આગેવાનો સટકી ગયા. માત્ર રહ્યા મુઠ્ઠીભર જીવાનિયાઓ અને બિચારા મજૂર બળવાવાદીઓ; અને યુદ્ધ પત્યા કેડે હોમરૂલ ન મળ્યું તેથી ક્ષોભ અને ગર્વભંગથી ધુરંદૂઓએ અસહકારની પ્રતિષ્ઠા માંડી ! કેમકે તેમને અચાનક ઊગી આવ્યું કે ઇંગ્રેજ સરકાર તો સેતાની સરકાર છે !

એક નહિ ને બીજું !

એટલેજ કહું છું કે હિંદના સ્વાતંત્ર્ય યજ્ઞમાં બલિ આપવા ધુરંદૂઓ નથી આવવાના. તેઓ “આધ્યાત્મિક સ્વરાજ” “જવાબદાર રાજતંત્ર” “હોમરૂલ” વગેરે વગેરેની વાતો કરશે, પણ સાચી “સ્વતંત્રતા”ની વાત નથી કરતા. કેમકે તેને માટે જે બળ-તણની જરૂર છે તે તેઓ આપી શકે તેમ નથી અને આજે પોતાનાજ વર્ગના ઇંગ્રેજોને જોડે જે ‘આત્મકલ્પ’ માંડ્યો છે તે એક

દલાડા તેઓ મળી સમજીને પતાવી દેશે. એથીજ તેમનો આદર્શ આવી આવીને અટકે છે-ગોળમેજી પરિષદ પર. એક ગોળમેજીની આસપાસ ઇંગ્રેજ શુરૂઆતના પ્રતિનિધિ સાથે બેસી અંતર ખોલી વાતચીત કરી હિંદની સમૃદ્ધિ (Resources and Instruments of Production) ની વહેંચણી સરખે હિસ્સે બંનેએ કરી લેવી એજ આપણા દેશી તવંગરોનો મનોરથ છે. આમ સરવાળે જણાશે કે જે દ્રવ્યો વડે કોઈપણ દેશમાં ક્રાન્તિ થઈ શકે છે તેનો હિંદમાં અભાવ હોવાથી ‘૧૫ની સાક્ષની ખટપટ’ એજે ગઇ. હિંદના ક્રમિક વિકાસને આ પગથિયે તવંગર લોકોજ સમાજમાં શકિતવાળા છે અને આજેવાની ભાગવે છે. તેઓ બળવાત્રેમી નથી. તેમનામાંના જે કોઈક એક કાળે બળવાપંથની પટેલાઇ કરતા હતા તેઓ આજે મોડરેટ પક્ષ-વિનીત, અસહકારપક્ષ, અહિંસાત્મક ક્રાન્તિવાદીઓ વગેરે વગેરે નામ હેઠળ લપાઇ ગયા છે; અને મુઠ્ઠીભર જીવાનિયાઓ દેકડા મારે છે. પણ તે તે કેટલે ઉંચે ? આમ સર્વ એજે ગયું.

ઇન્દ્રવરણ !

હિંદના રાજકારણમાં આમવર્ગે પૂર્વે કદિયે પ્રવેશ કર્યો નથી. અસહકારની ચળવળનો પડકાર થતાં તેમણે જવાબ દીધેલો ખરો અને દેશ આખામાં જે ઉછાળો આવેલો તે આ આમવર્ગની જગૃતિને લીધેજ. પણ આમવર્ગને તેના પોતાના હક ભાગવવાની દૃષ્ટિથી હાક નહોતી મારવામાં આવી—તેમનું આર્થિક ધર્મને નામે થયેલું. ધર્મવિવશ હિંદી આમવર્ગને ધર્મોધનાને નામે ઉશ્કેરવામાં આવ્યો. તેમને ‘અમુક’ નક્કી મુદતે સ્વરાજ મળશે એવી આશા અપાઈ અને જાણે ‘ઇન્દ્રવરણ’ સૌને લાથમાં આવી મળ્યું લગ્યું ! એ લોકોને માનવતા સિદ્ધ અધિકાર (Rights of Man) મળશે એવો દિલાસો દીધા વિના, સ્વરાજ વડે તેમની ઝી ઉઘાળી છે ને તેમનું કયું રક્ષણ રહેલું !

તે કહ્યા વિના, તેમના યોગ્ય હક સ્વીકારવાનું કબુલ્યા વિના છુરન્વાઓએ આમવર્ગને કેવળ જનના પાયા પર ટેકડા મરાવી પરદેશી રાજતંત્ર તોડી પાડવાનો મનસૂબો કરેલો. બની શકે તેટલું અજ્ઞાન લોકોને કુદાવી પરદેશી અમલદારોના હાથમાંથી તંત્ર ઝુટવી લઈ દેશી અમલ સ્થાપવાની ઈચ્છા રાખેલી. એવા ઉપાયને Sadistic Method કહી શકાય. પૂર્વના દેશોની અભણ જનતા એ પદ્ધતિનું કાર્ય કેટલોક વખત આપે. પણ તે સ્થાયી નથી અને ભવિષ્યમાં એ ભરતી તદ્દન વિરમી જાય છે. જેહાદ-ધર્મયુદ્ધને નામે મુસલમાન કોમે જરા પણ જવાબ ન આપ્યો. અને હિન્દમાં રાજકારણને નામે ધાર્મિક ધમાધમ કરવાનું દમદોસ આજે ફસાઈને ફારી ગયું છે. એ ધાર્મિક જન દ્વારા રાજદ્વારી પ્રકરણને ઉકેલવાના પ્રયાસનું ઝેરી ફળ સમાજ આજે નક્કી ભોગવી રહેલ છે.

જમાનો ફેરવાયો છે

ધ માલ દોડધામથી કંઈ રાષ્ટ્રીય મુક્તિ નથી મળતી. જન-જનના સામાજિક અને અર્થશાસ્ત્રીય કારણો ભંગાં થાય ત્યારે જે શક્તિ ઉદ્ભવે છે તેનો ઉપયોગ યોગ્ય પ્રકારે કર્યાથીજ મુક્તિનો પંથ મોકળો થાય છે. આપણે સમજવું ઘટે કે હિંદના રાજકારણની પ્રવૃત્તિને આપણે સમાજવિજ્ઞાન અને અર્થવિજ્ઞાનના પાયા પર ખડી કરવી પડશે. ‘સ્વતંત્રતા, સ્વતંત્રતા’ એમ બૂમો પાડવાથી સ્વતંત્રતા આવતી નથી. ‘કાન્તિ કાન્તિ’ એવો ઢોલ પીટા-યાથી કાન્તિ નથી થતી. મહાત્મા લેનીને સાચુંજ કહ્યું છે કે વિપ્લવ કંઈ ‘બનાવી’ શકાતો નથી. તે આપ મેળેજ બની આવે છે. હિન્દુ જાતિ Concrete મુચોક્કસ વિચારણા નથી કરી શકતી. તે બધાયનો વિચાર અચોક્કસ અને ગોળગોળ રીતે કરે છે. વિપ્લવવાદ અથવા સ્વાતંત્ર્ય સંપ્રદાયમાં પણ આજ ખામી હતી ને તેથીજ કશું ફળ ન નીપળ્યું. વીસ વરસ પહેલાં બળવાવાદીઓ

પાસે જે કાયદો હતો તેજ આજેય ખડો છે.

અંગાળાના અને સારાય ભારતના વિપ્લવ સંપ્રદાયના અહ-
ભુત યુગ-રોમાન્ટિક યુગનો અધ્યાય આજે પૂરો થયો છે. આશા
રાખી શકાય કે એ જીવાનિયાઓ આનંદમઠ અને દેવી
ઔધરાણીની રોમાન્સો રૂપી તંબુરાને તાલે નાચી સ્વતંત્રતાના
શમણાં નહિ જીએ. અનુભવ વડે તેઓ સત્ય સમજશે કે
એ જૂનો જમાનો ગયો છે. રસ્તાઓમાં (Barricade fight)
ઝપાઝપી, બોમ્બ, છૂપી મંડળીઓ કે ત્રાસનીતિ વગેરે વડે
વિપ્લવ કરવાનો જમાનો જગતમાંથી ગયો છે. હિંદમાં અને ખાસ
કરીને અંગાળામાં ક્રમિક ઇતિહાસના પગથિયા પેંકે છૂપી મંડળીઓ
ઉદ્ભવેલી. કદાચ તે વેળા એની જરૂર હતી; કેમકે જાહેર
રીતે પ્રવૃત્તિ કરતાં અડચણ આવે તો માણસ છૂપી રીતે પ્રયત્ન
કરે છે. પણ આજે તો ગુપ્ત મંડળીઓના સંપ્રદાયની બદાર દેશમાં
હજારો એવા લોકો છે જેમને હિંદની સ્વતંત્રતામાં શ્રદ્ધા છે. આજે
તરણોનું કામ એકજ છે-સૌને સ્વાતંત્ર્ય મંત્રની દીક્ષા દેવાનું.
“વધારેમાં વધારે લોકોનું વધારેમાં વધારે કલ્યાણ કરવું” એજ માન-
વીનું લક્ષ્યિન્દુ હાય. એટલા ખાતર જુનાં કુંડાળાં તોડી જાહેર
રીતે અદ્રાટ જનતામાં કાર્ય આદરવું જોઈશે.

રૂશિયામાં કેમ થયું ?

૧૮૫૭ અને ૧૯૧૫ની સ.લના પરિણામ ઉપરથી જણાય છે
કે રાષ્ટ્રીય પ્રવૃત્તિનું કેન્દ્ર મોટા માણસોના હાથમાંથી નાના
માણસો-એટલે કે નીચલા થરોના હાથમાં જવા લાગ્યું છે. ને
એટલું સ્પષ્ટ સમજાય છે કે હિન્દનું લાવી ઘડવાનું આમ પ્રજના
હાથમાંજ રહેલું છે. તેઓ સેંકડે હપ ટકા છે. હિન્દના રહીશોનો
મોટો ભાગ Masses (આમ જનતા)માંજ ગણાય છે. પહેલાંજ કહ્યું
છે કે શ્રમજીવીજ સ્વાતંત્ર્યપાંથ ગણે ઉપગોળી વર્ગ છે. આજે તર-

જોએ તેમનામાં રહીનેજ કામ કરવું જરૂરી છે. તેમને સંઘબદ્ધ કરી તેમનામાં વર્ગભાન પ્રગટાવવું જરૂરી છે. હિન્દના આ સમયના સ્વાતંત્ર્ય પ્રયાસનો ઇતિહાસ રશિયાના જેવોજ છે. નેપોલિયનના યુદ્ધ વેળા ૧૮૧૪ની સાલમાં ત્યારે હુમલો કરતું રશિયન લશ્કર ફ્રાન્સમાં ગયું, ત્યારે ફ્રેંચોની સાથે સમાગમમાં આવી ઘણાક રશિયન અમલદારો સામ્યવાદી બન્યા. તેમણે દેશમાં પાછા ફરી ચળવળ શરૂ કરી. રશિયન ઝારની વિરુદ્ધમાં સૌથી પહેલવહેલી ચળવળ તે એજ. તે પછી એમાંથી ઢૂપી મંડળી ઉભી થઇ અને ઇ. સ. ૧૮૨૨માં તે પકડાઈ ગઈ. એનું નામ December Revolution. તે વખતથી માંડી રશિયન જીવાનિયાઓ અવારનવાર ઢૂપી મંડળીઓ રચતા અને પોલીસ તેને તોડી નાંખતી. છેવટે તેમને ભાન થયું કે કેવળ વિદ્યાર્થીઓ અને બાળુઓ વડે ક્રાન્તિ નહિ થાય. રશિયા ખેતીપ્રધાન દેશ છે તેથી ‘મૂઝિકો’—ખેડુતોને આપણી પ્રવૃત્તિમાં ભેળવવા પડશે. ત્યારે એ દિવ્ય જ્ઞાન મળ્યાથી જીવાનિયાઓએ વિદ્યાર્થીઓએ ખેડુતોમાં પ્રચાર માટે જવા માંડ્યું. પણ મૂઝિકો તેમનું કલ્પું સાંભળેજ નહિ. કેમકે તેઓ મૂઝિકો પાસે ગયેલા પણ તેમનું માનસ ખેડુતનું નહોતું, તેઓ ખેડુતને સમજ નહોતા શકતા. હિંદમાં આજકાલ જેમ બાળુસાહેબો શ્રમજીવીઓનું મુરખ્ખીપણું કરે છે તે રીતે તેઓ પણ ખેડુતો પર પંટલાઈ કરતા. છેવટે અથડાઇ કુટાઈ ઠોકર ખાઇ અનુભવ મેળવી ખેડુતનું માનસ સમજીને હજારો જીવાનો ફરી મૂઝિકોમાં કામ કરવા ગયા. ત્યારે ખેડુતોનો તેમના પર વિશ્વાસ બેઠો. પછી આ કામકાજને અંગે જે મંડળો ઝામેલાં તે પણ ક્રાન્તિને વખતે જોઇએ તેવું કામ ન કરી શક્યા; કેમકે સાચા રાજકારણમાં ખેડુતનું સ્થાન શું છે તે તેઓ વીસરી ગયાં. છેવટે લેનીનની સરદારી હેઠળ Mens party શ્રમજીવી મંડળ સ્થપાયું. તેણે એ અવ્યવસ્થિત આદર્શને ટાંકેલી કાઢી સ્વચ્છ

શાસનતંત્ર નિપજવી લીધું.

આપણે કોયડો

અંગાળાના સ્વાતંત્ર્યવાદીઓ સમક્ષ એક કોયડો ઉભો છે.

તેઓ જૂના રાગડા તાણશે કે નવે આદર્શો કામ કરશે ? અલબત્ત, એટલું કબુલવું જોઈશે કે અંગાળામાં વિપ્લવવાદ જીવાનિયા લોકોને માટે સામાજિક વારસા જેવો Social Heredity જેવો થઈ પડ્યો છે. એ ભાવના કેવળ ટાળી દેવાનું કાંઈથી નહિ અને. વળી જેટલા દિવસ રાજસત્તામાં ત્રાસનીતિ રહેશે તેટલા દિવસ ક્ષુબ્ધ અને દુઃખી પ્રજાશક્તિ ત્રાસનીતિથીજ જવાબ વાળે એ વાત પણ અનિવાર્યજ રહેવાની.

પણ વાત એ છે કે ૧૯૧૫ના ઇતિહાસમાંથી આપણે કંઈ શીખ લઇશું કે નહિ ? હિંદનો આદર્શ તો સ્વતંત્રતાનો છે. કોને એ નથી જોઈતી ? પણ સ્વતંત્રતાને માટે મોંઘું મૂલ આપવું પડે છે. એ ઇચ્છેલી વસ્તુને કેવી રીતે મેળવવી તે આપણે કોયડો છે. એ આકાંક્ષા પૂર્ણ કરવા માટે આપણે નવા આદર્શો ગ્રહણ કરવા પડશે અને તે મુજબ કામ કરવું પડશે. હિંદને છેલ્લો આશરો એની અફાટ જનતા છે. આજે આપણું કર્તવ્ય તેને સંગઠિત કરવાનું છે. હિંદના આ, મુંગા, અભણ, ઝુંટાયલા, દુઃખી પ્રજાવર્ગને જગાડવો પડશે. તેને તેના હકની વાત સમજાવવી પડશે. એમની સામાજિક અને આર્થિક જરૂરતો પૂરી કરવી જોઈશે, તેમનામાં વર્ગભાન પ્રગટાવવું જોઈશે ને તેમને સમજાવવું જોઈશે કે સ્વરાજ તેમનેજ ખાતર છે.

આમવર્ગ કંઈ બાબતોસાહેબોને માટે પ્રાણ ન આપે. ધાર્મિક ઝનૂનના ઠંકડા કંઈ કાયમ ન ટકે. આમવર્ગની સહાનુભૂતિ મેળવવી હોય તો તેમનો સ્વાસ્થ્ય જોવો પડશે. હિન્દની અફાટ જનતાના નીચલા થરો અત્યંત પ્રાચીનકાળથી માનવીના સમરન અધિકારોથી

વિમુખ બનેલા છે. તેઓ ગુલામીના અપાર બંધનોથી જકડાયેલા છે ને તેથીજ સૌ પોતપોતાનો સ્વાસ્થ્ય કૃત્યા કરે છે. એકતાનું જ્ઞાન ક્યાંથી થાય, ખાસ કરીને હિન્દુ સમાજમાં, જ્યાં ‘બાર જાત ને તેર ચૂલા’ હોય ત્યાં ? જે સમાજમાં એકને બીજા સાથે ભળવા હળવાની વાત નથી ત્યાં એકજનતીયતાનો ભાવ પ્રગટે ક્યાંથી ?

હિંદની સ્વતંત્રતા એટલે હિન્દીનો ઇંગ્લેન્ડ સાથે ટંટો ને તેમને કોઈ પણ રીતે વહાણમાં બેસાડી વિદાય કરવાની વાત, એ અર્થ ભૂલવો જોઈએ. વીસ વીસ સદીઓનો એ કાયદો છે—લુંટનાર અને લુંટાતા વર્ગના ટંટાની આ મીમાંસા ! હિંદીઓનો મોટો ભાગ લુંટાતો વર્ગ છે, ઇંગ્લેન્ડ ખુરબ્બાઓ તેને લુંટે છે, ને આ લુંટનીતિમાં દેશી અમીરવર્ગ ને તવંગરો ભળી જાય;—પણ તે જાળને છિન્નભિન્ન કરી નાંખી કેવી રીતે હિન્દીને મુક્ત કરવો એજ આપણી સમસ્યા છે. બધી જાતની ગુલામીઓનું મૂળ તો એકજ છે—માત્ર સ્વરૂપ જુદાં છે. આપણે માત્ર એકજ જાતની ગુલામીનો સામનો કરીએ એ ન ચાલે. હિન્દની સ્વતંત્રતા માટેના પ્રયાસમાંની આડખીલી આર્થિક વિપ્લવ વડેજ જવાની છે. જ્યાં સુધી હિંદી સમાજ આર્થિક સામ્ય ઉપર ન રચાય ત્યાં સુધી સામ્ય નહિ પ્રગટે. હિંદ એ જાતના સામ્યનો અભાવ આજે કેટલાય વરસથી ભોગવી રહ્યું છે ને તેથીજ એ કાયમ પરતંત્ર છે. તરણ હિંદે આ રોગનેજ ટાળવાનો પ્રયાસ કરવો જોઈએ. પરદેશી અમલ સાથે લઢી ઝગડી તેને સ્થાને દેશી ‘અમલ’ ગોઠવવાથી કંઈ રોગનું નિવારણ થવાનું નથી. ધર્મ દ્વારા સમાજમાં સામ્ય સ્થાપવાનો પ્રયાસ નિષ્ફળ ગયો છે. બૌદ્ધ ધર્મે અને ઇસ્લામે એ પ્રયાસ કરેલો. પણ આર્થિક સામ્યને અભાવે એ ધર્મના લોકોમાં પણ ભેદભાવ અને ગડબડ ઉદયો છે. તેથીજ આજે દુનિયામાં હાક પડી છે કે (Economic Democracy) આર્થિક પ્રજનંત્ર દ્વારા સમાજમાં

સામ્ય પ્રગટાવતું પડશે. ફેબિયન (Fabian Sydney Webb) વેબ સાહેબથી માંડીને બોક્ષેવિક લેનીન સુધી સૌ આ જ વાત દીધી દીધીને કહી રહ્યા છે.

હિન્દુની ઉણપો

આ પણામાં-ખાસ કરી હિન્દુમાં સહકાર શક્તિ અને સમષ્ટિ ભાવ (Collective Spirit) બહુ ઓછાં છે. હિન્દુમાં કોઈ કાળે એ નહોતાં. તેથી સંખ્યામાં યુગ્ગળ હોવા છતાં હંમેશા એ નાનકડી પણ સંગઠિત શક્તિ સામે પરાજય પામે છે. અને મુસ્લીમ સમાજ સામ્યવાદ પર સ્થાપન થયેલો છતાં હાલમાં અર્થશાસ્ત્રીય કારણોને અંગે છિન્નભિન્ન થયો છે અને તેમનામાં મતભેદ ઉભા થયા છે. મુસ્લીમ આમવર્ગ ધનવાનોના પગ તળે કચડાય છે.

હિન્દુઓ હંમેશા માંહામાંહે કપાઈ મર્યા છે અને એ રોગ ટળ્યાનું હજી કશુંય ચિંત્ન દેખાતું નથી. આ બધાં કારણે હિન્દુસ્તાન દેશ ધીમે ધીમે અહિન્દુપ્રધાન થતો ચાલ્યો છે. હિન્દુના આ રોગનું ઓસડ જરૂર નથી. અરે, જે વિશ્વવીઓ દેશને સ્વતંત્ર કરવા બહાર પડેલા તેમણે મૃત્યુને પંથે સંચરનાં પણ પક્ષાપક્ષી કરેલી ! એટલા માટે આપણે દરેક રીતે હિંદીઓમાં સહકાર શક્તિ પ્રગટાવવી પડશે. સમાજમાં (Collectivity) સમષ્ટિભાવ આણવો જોઈશે. સમાજમાં જનજનતના સહકારના પ્રસંગો ઉભા કરવાથી એ શક્તિ ખીલવી શકાય.

એ રીત ખાટી

ધ મનને નામે લોકોને 'દેકડા મરાવવાથી હિંદની મુક્તિ નથી મળવાની. ઉલટું એનું પરિણામ અતિ બીપણુ આવશે. અત્યારે એ પ્રત્યક્ષ જોઈ શકાય છે. ૧૯૧૫ના પ્રયાસની નિષ્ફળતાને લીધે પણ વિપાદ છવાયો છે. ૧૯૧૫ની સાલમાં યતીન્દ્રનાથ મુખા-

પાધ્યાય અને તેના સાથીઓ કંઈ નહિ તો થોડા વખત માટે પણ હિન્દની થોડી ધરતી-એકાદ નાનકડો ભાગ પણ હથિયારબળ વડે પોતાને કબજે કરી રાખી શક્યા હોત તો પણ રાજકીય ક્ષેત્રમાં આટલો વિપાદ ન છવાત અને સ્વરાજ મેળવવા માટે ધર્મની ધાંધલ ન કરવી પડત. અધઃપતન પામેલી જાતિઓ ત્યારે પોતાની શૃંખલાઓ ખસેડવાનો કંઈ ઉપાય નથી જોતી ત્યારે ધર્મના ભલકા ભયાં નામ હેઠળ તે આત્મવંચના કરે છે. દાખલા તરીકે પ્રાચીન કાળમાંની યાદુદી જાતિઓ અને ગ્રીસમાંનો સ્ટોઇક પંથ અથવા તે પછીના ખ્રીસ્તીઓ વગેરે. કોઈ પણ જાતની શક્તિનું માપ એ પરથી નથી મળતું. ઇ. સ. ૧૯૧૯માં શ્રીયુત મહેન્દ્રપ્રતાપને મહાત્મા લેનીને કહેલું: અમારા દેશમાં ટોલસ્ટોય વગેરેએ ધર્મનો પ્રચાર કરી દેશને મુક્ત કરવા યત્ન કરેલો પણ તેનું ફળ કંઈ ન મળ્યું. હિંદમાં ફરી જઈને તમે વર્ગીકરણ (Class struggle) ઉભો કરો ને ફેલાવો, એટલે મુક્તિનો રસ્તો મોકળો થશે.

વાત સાચી છે. હિંદના મોટા ભાગના લોકો જે આમવર્ગ કહેવાય તેમનામાં રહેલી સુપ્રસ શક્તિને સંઘબળથી પ્રગટાવી સ્વતંત્રતા માટે ડગલે ડગલે પ્રયાસ કરવો જોઈએ. એથી સમાજમાં જે નવું તેજ પ્રગટશે તે વડે હિન્દનો માર્ગ ખુલ્લો થશે.

સાચું કામ

કા જાતની જૂઓ પાડવાથી સ્વતંત્રતા નથી મળતી. પહેલાં તો પોતાના મનમાંજ વિશ્લેષ થટાવવો પડે છે. પહેલાં વિચારક્ષેત્રમાં વિશ્લેષ પ્રગટાવવો પડે. ત્યારે જ સમાજમાં અને આર્થિક ક્ષેત્રમાં ક્રાન્તિ પ્રગટી શકે. હિન્દમાં સ્વતંત્રતાનો જે જૂનો આદર્શ છે તે અદલી નાંખવો જોઈએ. સ્વતંત્રતાવાદને ‘હિન્દુત્વ’ અને ‘ધર્મ-ભાત્વ’ ના કુંડાળાની અદાર લાલ જવો જોઈએ. દેશના રાજકારણમાં કોઈ અપૂર્વ ચિંતનશીલ વ્યક્તિની જરૂર છે. અધ્યાય દેશોમાં

રાષ્ટ્રીય ઉત્થાન થતાં પહેલાં કેઈ પ્રખર વિચારસરણી પ્રગટે છે. ભાવપ્રદેશમાં ઘેર પરિવર્તન થાય છે. આ માનસપરિવર્તનનો છેલ્લો પલટો રાજકારણમાં આવિર્ભાવ પામે છે. આપણા સ્વાતંત્ર્ય-પંથ પાસે કશી નવી શીલસુશી નથી, કશું સ્વતંત્ર વિચારબળ નથી. માત્ર એક વાત છે “પકડો ને મારો !” આપણું કર્તવ્ય ભારતને નવેસર ઘડવાનું છે. નવો વિશ્વદર્શી (World view) આદર્શ પ્રદાન કરવો પડશે-નવું વિચારબળ પ્રગટાવવું પડશે.

અલ્પબત્ત આદર્શને અંગે મતભેદ ને પક્ષાપક્ષી થશે-અનિવાર્ય છે. પણ એ વડે તો વિચારબળ વધારે સ્વચ્છ ને સ્પષ્ટ થવું નોંધએ. આપણને Concrete વિચારબળની જરૂર છે. શું નોંધએ છે, શા માટે નોંધએ છે, કેને માટે નોંધએ છે એ કાયડાઓ ઉકેલીને કામ કરવું પડશે. જેઓ ગમે તે રીતે લોકોને કુદાવી ઉછાળીને ધંધેજનને જલ્દાજમાં બેસાડી દેવા માંગે છે તેઓ પોતાનો માર્ગ સમજતા ભલે હેાય. પણ જેઓ ભારતના જન સાધારણની મુક્તિ વાંછે છે તેમણે તો નવો આદર્શ પ્રદાન કરવોજ નોંધશે. જગતનો શ્રમજીવી સંપ્રદાય પૂર્વ તરફના મહાદેશોના આમવર્ગની વિચારસરણી અને કાર્યતત્પરતા તરફ તરસી નજરે નોંધ રહ્યો છે. તે આશા રાખે છે કે પૂર્વના આમવર્ગની મુક્તિ થતાં પાશ્ચાત્યના આમવર્ગની મુક્તિ વિષે પણ શ્રદ્ધા પ્રગટશે. એટલાજ ખાતર આજે જગત આખાનો મનુરવર્ગ બન્ધુતાને મૂત્રે સંઘાવા મ્મિંછ છે.

હિન્દના ઉત્થાન કાળે આમવર્ગને જાગ્રત કરવા શિવાય બીજો ઉપાય નથી. ચિંતનશીલ રાજપુરુષો આ વાત કબુલશે પણ એક બાજુ સરકારનો ત્રાસ-Red Terror અને બીજી બાજુ તવંગરવર્ગનો જુલમ White Terror, એ બેની વચ્ચે સત્ય પ્રગટી નથી શકતું. તો પણ પ્રજા સમક્ષ સત્ય વાત કહેવીજ નોંધશે. ભારતના જુવાનોએ એ નવીન વાણીના હૂત થવું પડશે. તેમના

સમક્ષ એ કામ પડ્યું છે. નવી ભાવનાએ પ્રકુલ અનવાનો તેમનો અધિકાર છે. પણ તેમણે Deceased થવું પડશે, વર્ગ-મુક્ત થવું જોઈશે ! આમવર્ગની પીડે ચઢી તેના પર મુરખ્ખીપણું કરવાથી તેઓ એ વાત નહિ સાંભળે. તેમની સાથે કામ કરવું હોય તો તેમની વિચારસરણી સમજવી જોઈશે: અને તવંગરતું ક્ષુદ્ર માનસ તજવું જોઈશે. અર્થાત કેવી રીતે મોટાઈ મળે-નામીયા થવાય અને આગેવાન બનાય એ મનોવૃત્તિ તજવી પડશે. બંગાળી જીવાનોનો આ જ એક ખાસ અવગુણ છે.

હિન્દીઓની મુક્તિ તેમના પોતાના ઉપરજ નિર્ભર છે. પરદેશીઓ કદિ તેમને મુક્ત ન કરી શકે. કાણુકથી યુરોપ અને અમેરિકા ઉપર એક સીધી લીટી ટોકાયો સુધી દોરવામાં આવે તો તેમાં જેટલા મોટા મોટા દેશ આવે છે તે અધ્યાયની પાસે વિશ્વ-વીઓએ પોતાના કામમાં મદદ માંગવા માટે જુદે જુદે વખતે યાચના કરેલી. પણ કશું વળ્યું નહિ. એ ભૂલભૂલામણીમાં હવે ભમવું શાને ? આત્મશક્તિ પર અવલંબવું એજ માત્ર એક ઉપાય છે.

દેશના કચડાયલા વર્ગોની ઉન્નતિ કરવા તેમનાં મંડળો સ્થાપવાં જોઈશે. જાતજાતની સહકારી સંસ્થાઓ એમરે ઝમાવી તેમની આર્થિક ઉન્નતિ કરવી જોઈશે. ખેડુતોના જમીનને ક્ષમતા સવાલો ઉકેલવા પડશે. આમવર્ગના દિત અને દક જાળવવા તેમને રાજદ્વારી દષ્ટિબિંદુથી સંગઠિત કરવા પડશે અને તેમને સામ્યવાદનો આદર્શ સમજાવવો પડશે. તેમને ગળે ઉતારવું પડશે કે સ્વરાજ તેમનેજ ખાતર છે. ત્યારેજ તેઓ સ્વરાજને ખાતર 'સર્વસ્વ નહીં શકશે અને 'મુક્તિ' પણ તે વેળાજ નિકટ આવી લાગશે.

હિંદી-જર્મન મીશન ✓

લખનાર

રાજા મહેન્દ્રપ્રતાપ

મારી પિછાન

મહાચુદ્ધ જગ્યું ત્યારે હું ૨૮ વરસનો હતો. રશિયાએ જર્મનીને કચેડા પડકારતી વાત ઇંગ્રેજ છાપાઓમાં છપાયલી મેં આગગાડીમાં બેઠાં બેઠાં વાંચી. તે વેળા ઓગસ્ટ મહિનો શરૂ થતો હતો. દહેરાદૂનના મસૂરી હીલ સ્ટેશન પરથી હું નીચે ઉતરતો હતો. પાંચ વરસ પર મેં વૃંદાવનમાં સ્થાપિતા છાકરા છાકરીના ઉદ્યોગવિદ્યાલયના વાર્ષિક સમારંભ માટે મારે વૃંદાવન જવાનું હતું.

એ વિદ્યાલય મેં હાથરસના જમીનદાર રાજા ધનશ્યામસિંહના દત્તક પુત્ર તરીકે પહેલપહેલુંજ શરૂ કરેલું. મારા પૂર્વજો બ્રિટીશ અમલ શરૂ થતા પહેલાં સ્વતંત્ર રાજા તરીકે રાજ કરતા હતા. જે વિદ્યાલય મેં સ્થાપેલું તે જેને મેં પ્રેમ મહાવિદ્યાલય-Great School of Love નું નામ આપેલું, તેને માટે મારા પાંચ ગામોની આવક લગભગ ૫૫૦૦ રૂપિયા, અને મારી ખાનગી મિલકતમાંથી

અડધાથીયે વધુ ભાગ મેં આપી દીધેલાં. ઇંદાવનમાં મારા પૂર્વજ્ઞેની જે ભવ્ય ઇમારત હતી તે પણ મેં વિદ્યાલય માટે આપી દીધેલી. તે ઇમારત આપી દીધા પછી હું મારી પત્ની અને નાનાં બાળકો સમેત દહેરાદુનના શિખરો પર રહેતા. હિંદમાં ઠંડી હવા માટે જે થોડા સુંદર સ્થાનો છે તેમાં દહેરાદુન ખૂબ રમણીય ગણાય.

યુદ્ધ પોકારાયું

તે વેળા ઉનાળામાં મેં ગાંડીમાં બેઠાં બેઠાં મહાયુદ્ધની જે ખબર અકસ્માત વાંચી તેનાથી મને અજાયબી થઈ. મારી સાથે મારો એક હિંદી મિત્ર મુસાફરીમાં હતો. તેની સાથે મારે ભારે કડક વાદવિવાદ થયો. અમે એ વિષય પર ખૂબ ચર્ચો ચલાવી. મારા મિત્રને એ ખબર કંઈ મદત્વની ન લાગી. પણ એ અચાનક આવેલા સમાચારે મારા અંતરમાં ખળભળાટ મચાવી મૂક્યો. મારું મન ખૂબ અસ્વસ્થ બન્યું. મને લાગ્યું કે કદાચ આ લઠાઈ દુનિયા આખીને ફેરવી નાંખશે, દુનિયાનો નકશો ફરીથી રચશે. ફરી ફરીને એ વિચાર મારા મનમાં ઘોળાયા કરવા લાગ્યો. ‘જર્મનીએ યુદ્ધ જાહેર કર્યું’ એ વાતે મારા અંતરમાં વિલક્ષણ અસરો નીપજતી. મારા અંતર ચક્ષુ સમક્ષ જાણે ભાવિના પડદાએ ઉકલી જવા લાગ્યા—ભવિષ્યમાં બનનારી અનેક વાતો સ્પષ્ટ રૂપે દેખાતી જણાઈ. મને કંઈક નવોજ વિચાર આવ્યો. હું મનમાં બોલી પડ્યોઃ કદાચ હુંયે રણ ક્ષેત્ર પર જઈશ.

એવા આકસ્મિક સમાચાર વડે મારે એકદમ ભાવનાવશ બની જવું ન થયે એમ પેલા મિત્ર મને બહુ બહુ ઉપદેશ આપ્યો. પણ તેની વાત મારે ગળે ન ઉતરી. મને મારો અંતરાત્મા વારંવાર કહ્યા કરતોઃ આ યુદ્ધ દુનિયાને ઉલટપાલટ કરી નાંખશે. અને અમે ઇંદાવન પહોંચ્યા ન પહોંચ્યા, ત્યાં તો આઝાદી એક છાની વાત

મારે કાને આવી પડી, કે વિલાયત પાણુ આ યુદ્ધમાં પડશે. એ વાત તદ્દન નક્કીજ છે.

‘હું જાઉં છું’

ને બીજેજ દિવસે એ ‘છાની’ સાંભળેલી વાત જાહેર રીતે છાપાંઓમાં પ્રગટ થઇ. એ વાત પ્રગટ થતાંજ માઈ અંતર ખૂબ ઉછળવા લાગ્યું. મને દરેક વસ્તુ હવે શક્ય લાગવા માંડી. હિંદ પાણુ પોતાની ગુમાવેલી સ્વતંત્રતા પાછી મેળવશે એમ મને લાગ્યા વિના ન રહ્યું. ખુદ રણક્ષેત્ર પરજ જઇને ઉભા રહેવાનો મેં ઠરાવ કર્યો. મેં મારા જીવનન દોસ્તોને અને સગાંવહાલાંને એ વાત કહી પાણુ દીધી.

એ લાંબી મુસાફરીની મેં બધી તૈયારી કરી. માઈ છાપું આગળ ચાલે અને તુરતમાંજ સ્થાપેલ ‘ધી સર્વન્ટ્સ ઓફ પાવરલેસ’ ની સંસ્થા પાણુ રીતસર નભે એવો બંદોબસ્ત કર્યો. મારી ગેર-લાજરીમાં મારી મિલકતની તજવીજ બરાબર રહે એ જોઈવણુ પાણુ કરી. એ બધું કરતાં ઘણી વાર લાગી. તેથી ૧૯૧૪ની સાલ ખેસતાં પહેલાં હું ગૃહત્યાગ કરી ન શક્યો.

તે અંધારી રાત્રે મારી વહાલી સહચરીને અને મારા બે બાળકોને દહેરાદુનમાં તથા દૂર દૂર યુરોપ જતાં માઈ અંતર ચીરાઇ જતું હતું. પાણુ છેવટે જવુંજ, એવો મેં નિશ્ચય કર્યો. જવુંજ એ મારો ધર્મ હતો. માઈ અંતર મને વારંવાર કહ્યા કરતું, “તું આનેજ ખાતર જન્મ્યો છે.”

મુંબઈ જતાં ત્યાં મારે બહુ ખોટી થવું પડ્યું, કેમકે મારી પાસે બ્રિટિશ પાસપોર્ટ-પરવાનો ન હતો. પહેલાં તો ઈટાલિયન સ્ટીમર મારફત સફર કરવાનો મારો મનસૂબો હતો. પાણુ તેમાંય પરવાના શિવાય ખોટ પર પગ કેાણુ મૂકવા દે ? છેવટે બીજીજ એક ખોટ મારફત વગર પરવાનેજ યુરોપ જવાતું મેં ઠરાવ્યું. તે વેળા

મારો મિત્ર હરિશ્ચંદ્ર પણ મારા ખાનગી કારભારી તરીકે મારી સાથેજ હતો-અલખત પરવાના વિનાજ, એ કહેવાની જરૂર નથી. મેં ૬૦૦૦ રૂપિયાની નોટો સાથે રાખેલી. ઉપરાંત બીજા કંઈ વત્તા ઓછા પૈસા બેંકએ તો તે યુરોપમાંથીજ મળી રહે એવી વ્યવસ્થા પહેલેથીજ કરેલી હતી.

સુએઝ નહેર

સુએઝની નહેરમાંથી અમે પસાર થતા હતા તે વેળા આવતા મહાયુદ્ધની આગલી તૈયારીઓની નિશાની ઠેર ઠેર અમને દેખાઈ. દરેક ઠેકાણે ખાદ્યો ખાદ્યેલી હતી. સો સો વારને આંતરે તોપખાનાં ગોઠવેલાં. નહેરના બંને કિનારા પર દૂર દૂર સુધી લશ્કરી છાવણીઓ. ઇસ્માઈલીયા પહોંચતાં ઘણાક ધવાયલા સિપાઈઓ સાથે અમારે મેળાપ થયો. તેમાંના કેટલાક દક્ખાણુના રહીશ હતા અને ક્રાન્સની રણબૂમિ પર લડતાં નકામા થયાથી સ્વદેશ પાછા ફરતા હતા.

માલ્ટામાં એક રાત રહી અમે ભૂમધ્ય સમુદ્ર ઓળંગ્યો. પછી માર્શેલ્સ બંદરે આવી પહોંચ્યા. મેં મારી આગલી મુસાફરીઓમાં ત્રણ વાર માર્શેલ્સ જોયું હતું. બંદર પર ને શહેરમાં ત્યાં ત્યાં હિંદી સિપાઈઓ જ નજરે પડતા. તેમાંના કેટલાકને આ લડાઈ એક નવાઈની ગમ્મત જેવી લાગતી હતી. પણ ઘણા તો યુરોપની એ ભયંકર ઠંડી અને સખત વરસતા હીમને લીધે ખૂબ કાયર કાયર થઈ ગયા હતા.

તેડું આબુ

ક્રીન્સમાંથી સ્વીટ્ઝરલેન્ડ જવાની રજા મળતાંજ અમે જીનીવાનો રસ્તો પકડ્યો. ને ત્યાં જતાં 'હોટલ ડી ઓંગ્લેર'માં ઉતરવાની ને રહેવાની ગોઠવણુ કરી લીધી. હોટલ સામેજ એક સરોવર

હતું તેને લીધે રહેણાણ ખૂબ સરસ ને રમણીય અન્યું હતું. વાચના-લયમાં યુરોપના બધાજ દેશોનાં છાપાં આવતાં. એ છાપાંઓમાં લઢાઈને લગતી આવતી અબરોમાં લગભગ એકસરખાપણું નોંધને મને બહુ નવાઈ લાગી. કેમકે હિંદમાં હતો ત્યારે મને લાગેલું કે લઢતા દેશોની ખાસ ખાસ અબરો સરકારના અંકુશને લીધે હિન્દમાં પ્રગટ થતી નહિ હોય અને તટસ્થ દેશોના છાપાંઓમાંથી તે આપણને સારી પેઠે જાણવા મળશે; પણ બંને તરફના છાપાં વાંચતા મને કંઈ ફેર માલમ ન પડ્યો.

તે પછી થોડે દિવસે અકસ્માત જર્મનીથી એક હિંદી સજ્જન મારી મુલાકાતે આવ્યા. તેમણે મને કહ્યું કે “જર્મનીમાં આવવાની તમારી ઇચ્છા પાર પાડી શકાશે. હું ય તેની ગોઠવણ કરી આપું, પણ ત્યાં આવીને હિન્દુસ્તાન દેશ માટે કંઈક કામ કરવું નોંધએ—એ હેતુથી જ ત્યાં જવાનું. તમે ત્યાં આવો તેના વડે હિંદના હિતમાં કંઈ ફાયદો થવો નોંધએ.”

મેં કહ્યું: કબુલ, પણ મને જર્મનીમાં ખુદ કયસર બાદશાહ સાથે મેળાપ થવો નોંધએ. તે થાય એમ હોય તો જ હું આવું.

પણ આ વાત કંઈ જીતીવાના જર્મન એલચીના હાથમાંની નહોતી. ખુદ કયસરની મુલાકાત કરાવી આપવી એ કોઈથી ય બંને તેવું નહોતું. છતાં પેલા હિંદીએ એ બાબતમાં તુરત અર્લિન તાર કયો અને વાટાઘાટ શરૂ કરી. દરમ્યાન હું રોમ ગયો. હું ત્યાં હતો તે ગાળામાં જ “તમે આવો, તમારી ઇચ્છા મુજબ અન્દોઅસ્ત થયો છું,” એવો તાર મને ત્યાં આવી મળ્યો; અને તેજ વેળા અર્લિનથી એક હિંદી દેશલક્ત મને લેવા માટેજ જીતીવા આવી લાગ્યો.

જર્મનીમાં આવ્યો

ફેરવારીને એક મંગળ પ્રભાતે એ નવા હિંદી દોસ્ત સાથે મેં ફ્રાન્સની સરહદ ઓળંગીને જર્મનીમાં પગલાં માંડ્યા.

મારો મંત્રી હરિશ્ચંદ્ર તો જીનીવેજ રહ્યો; કેમકે ત્યાં તેને એક યુરોપી સંસ્કૃતજ્ઞ પંડિત સાથે મેળાપ થતાં એવી દોસ્તી ઝામી પડી કે તેને તજ્ઞ બર્લિન આવવામાં તેને કંઈજ મઝા નેવું ન લાગ્યું. હું જર્મન સરહદ પર આવ્યો ત્યારે એક જર્મન અમલદાર પરવાનો તપાસવા માટે અમારા ડબ્બામાં પેઠો. મારા મિત્ર તેના કાનમાં કંઈકે કુંકે મારતાંજ તેણે અમને બંનેને ભારે નમનતાઈથી લગીને સલામ કરી અને પછી ચાલ્યો ગયો. જર્મનીમાંની મારી મુસાફરી દરમ્યાન લઢાઈની ચોકખી તૈયારી ક્યાંય મને નજરે ન પડી. માત્ર દરેક સ્ટેશને લશ્કરી સિપાઈઓ નજરે પડ્યા કરતા. મારી તખીયતને એ મુસાફરી ઠીક માફક આવી.

મને મારી તખીયત વિષે કશો ભો નહોતો એ ખરું, પણ મારા મનમાં તો બીજો ભારે ખળભળાટ થઈ રહ્યો હતો, અને તેણે હું મારી નચિંતાઈ બોઈ બેઠો હતો. હવે પછી શું થશે એ વિચારમાં હું ખૂબજ મશગુલ બન્યો હતો. હિંદના કલ્યાણ ખાતર જર્મન સરકાર કંઈકે યોજના લાથ ધરે, કામ શરૂ કરે તોજ જર્મનીમાં રહેવું ઠીક છે—સાર્થ છે એમ મને લાગ્યું, ને મેં એ પ્રમાણે મનમાં નિશ્ચય પણ કરી લીધો. જર્મન સરકાર જે તેવી કશી મરજી ન બતાવે તો તરતજ એ દેશ તજ નીકળવું એવું પણ મેં નક્કી કર્યું હતું. આગળ ઉપર પનામાંની નહેર અને સાન-ક્રાન્સિસ્કો તરફ જવાનો મારો મનસૂબો હતો.

મારા હિંદી મિત્ર બર્લિનના કોન્ટીનેન્ટલ હોટલમાં મારા ઉતરવાની સરસ ગોઠવણ કરી દીધી હતી. તે સ્થળે જતાંજ ઍરન વેસન ડૉક અને જનરલ સ્ટાફમાંના એક બે મોટા અમલદારો મને મળવા આવ્યા. એ ગાળામાં ખુદ કયસર બાદશાહ તો યુદ્ધક્ષેત્રમાં સરહદ પર હતા. તેજ હોટલમાં સર રોજર કેસમેન્ટ (આયરલેન્ડ-વાળા) પરાણા—મિત્ર તરીકે મારી સાથેજ હતા. એ રોજર કેસમેન્ટ-

નેજ પાછળથી બ્રિટીશ સરકારે ફાંસીએ ચઢાવેલા.

કચસરની મુલાકાત

એ અઠવાડીયા કેડે કચસર બર્લિન પાછા ફર્યા. તે વેળા તેણે ટાયર-ગરટન આગળ આવેલા બેલેવ્યુ નામના મહેલમાં મારી ખાસ મુલાકાત લીધી. હોટલમાંથી મહેલમાં લઈ જતાં પૂર્વે મારી પાસે એક પૂર્વના રાજકારણનો અભ્યાસી મુત્સદ્દી અને પરદેશ ખાતામાંનો એક અમલદાર એમ બે જણા આવી ગયેલા. તેઓ મને ખાસ સરકારી મોટરમાં બેસાડી મહેલમાં લઈ ગયા. મહેલમાં હું દાખલ થતો હતો તે વેળા પેલો સરકારી અમલદાર ત્યાંના એક મોટા અરીસા આગળ એક મિનિટ ઉભો રહ્યો અને પોતાની મૂંછાને બંને હાથે વળ દીધો ! જાણે કચસર બાદશાહનું અનુકરણ સ્તો. એ જોઈ માફ મેં મેં મલકા શિવાય ન રહ્યું !

એ પછી અમે એક ભારે ભવ્ય ને રઢિયાળા દિવાનખાનામાં પ્રવેશ કર્યો. તે સ્થળે કચસર બાદશાહ પોતેજ લશ્કરી પોશાક પહેરીને ઉભા હતા. તેની મુખમુદ્રા પર સારી પેઠે અભિમાન છવાયલું દેખાતું. તેની એ ભૂરી શી આંખો ભારે પાણીદાર દેખાતી. બીજનું હૃદય તત્કાળ પામી જવાની અહ્ભુત શક્તિ એ આંખોમાં હોય એમ દેખાતું હતું. અમે અંદર જતાંજ તે સહેજ આગળ આવ્યા, અને હસતાં હસતાં મારી સાથે હાથ દલાવ્યા. ઇંગ્રેજ ભાષામાં તેમની સાથે મારી ઓળખ કરી આપવામાં આવી. તરતજ કચસરે પણ મારી સાથે ઇંગ્રેજીમાં વાત કરવા માંડી. તે ઇંગ્રેજીમાં બોલે, પણ તેના ઉચ્ચારો સ્પષ્ટ રીતે પરદેશી જેવા લાગી આવતા હતા. ને છતાં તે જાણી જોઈનેજ આ પદ્ધતિથી બોલે છે, એમ મને લાગ્યા વિના ન રહ્યું. એ તો ઇંગ્રેજની ભાષા-તેના દુશ્મનની ભાષા ! એ વાત જાણે શબ્દેશબ્દમાં ઉચ્ચારે ઉચ્ચારે તે મારી આગળ ટીપી ટીપીને બતાવે છે એમ મને લાગ્યું. અમારી વાતચીત

ઉભાં ઉભાં જ થઇ. તે વેળા અમે હિન્દુસ્તાનની પરિસ્થિતિ વિષે જ વાતચીત કરી. તેણે હિન્દ વિષે ખૂબ ઝીણવટથી જ્ઞાન મેળવ્યું છે એમ મને લાગ્યું.

કયસર વહેમી છે ?

ક યસરે મને કહ્યું: મહેન્દ્ર પ્રતાપ ! આ વરસની આખરે હિન્દમાંથી ઇંગ્રેજ રાજ ઉખરી જશે એવી વાતો હિન્દના લોકોમાં ચાલતી કહેવાય છે, એ ખરું છે કે ? હિન્દમાંની ઇંગ્રેજની હકુમત આ વરસે ખલાસ થશે એવું કોઇએ ભવિષ્ય ભાખ્યાની વાત મારે કાને આવી છે.

સો વરસ પછી ઇંગ્રેજનું રાજ જશે એવી ભવિષ્યવાણી સંભળાતી હોવાનું ખરું છે એમ મેં કહ્યું. ઇંગ્રેજનું રાજ હિન્દમાં શરૂ થયાને સો વરસ થવા પાછુ આવ્યાં હતાં. મેં કહ્યું: એ સો વરસ પૂરાં થયાં કે તરતજ ઇંગ્રેજનું રાજ દૂલ થશે, એવી સમજ હિન્દમાં લાંબા કાળથી છે.

કયસરને ભવિષ્યવાણી પર અને શકુન અપશકુન પર ભરોસો છે, એવું જોઈ મને ખરેખર નવાઇ લાગી. જોઈ આદર્શાદને એક ઝાડુવાળાએ સાવરણી આપી અને તેઓ તેને અડચા-સ્પર્શ કર્યો; આવો સ્પર્શ હિન્દમાં ખૂબ અપશુકનિયાળ-અમંગળ ગણાય છે, એ વાત મેં તેને કરી.

અમારી એ ૨૦ મિનિટની મુલાકાતમાં હિન્દના ભાવિ પર આ લઢાઈની શી અસર થશે એ વિષેજ ખાસ કરીને વાતચીત થઈ. કયસરે હિંદી-તેમાંય ખાસ કરી પંચનગ્ન તરફના રજવાડા સંબંધે ઝીણવટથી પૂછપરછ કરી. મેં કહ્યું: અફઘાનિસ્તાનને જો તમે જર્મની તરફ મેળવી શકો, તો ઇંગ્રેજની વિરુદ્ધ હિન્દે ઉભા થવાનું અશકય નથી. તે માટે અફઘાનિસ્તાન હું ખુશીથી જઈશ. હિન્દ માટે જે કંઈ પ્રયાસ ત્યાં કરવાના હશે તે હું કરીશ.

આ યોજના સાંભળી તે ખૂબ રાજી થયેલા જણાયા. એ ૨૦ મિનિટની વાતચીત પછી હું વિદાય લેતો હતો, ત્યારે તેમણે મોટેથી ખૂબ મારી કહ્યું: તમે જ્યારે અફઘાનિસ્તાન જાઓ, ત્યારે મહેરબાની કરી હીઝ મેજેસ્ટી અમીર સાહેબને મારી ખાસ સલામ કહેજો. (When you go to Afghanistan Please Give my Personal greetings to his Majesty the Amir !)

મીશનની યોજના

તે પછી જર્મન પરદેશ ખાતામાંથી ઘણાક અમલદારો મને અવારનવાર મળવા આવવા લાગ્યા. તેમાં પરદેશખાતાના અંડર સેક્રેટરી ડૉ. ઝીમરમેન પણ હતા. છવટે એમ હયું કે મારે કચસર બાદશાહ અને ઈમ્પીરીયલ એન્સેલર ડૉ. વૉન બેથમેન હાલયેગના ખુદ હાથદરકતના કાગળો લઈ જેમ અને તેમ જલદી અફઘાનિસ્તાન ભણી ઉપડી જવું. મારી સાથે એક જર્મન અમલદાર પણ આવવાનો હતો. તેજ મુજબ હિંદના મુસલમાનો પૈકી મુલ્લા બરકતઉલ્લા આવનાર હતો. મુલ્લા બરકતઉલ્લાને હું સારી પેકે એળખતો. એની સાથે મારે વાતચીત પણ ઘણી વાર થયેલી. એના શિવાય એક જર્મન ઠાકતર અને જર્મનીએ કેદ કરેલા ઇંગ્રેજ હિંદી લશ્કરમાંના જ માણસો પણ મારી સાથે આવશે એમ હયું. રસ્તે ઈરાન ને તુર્કીમાં ઈરાની અને તુર્કી પ્રતિનિધિઓ પણ અમને આવી મળવાના હતા. જ્યારે આ બધું નક્કી થયું ત્યારે મારું મન સંતોષાયું. કેમકે માનવજાતિના કલ્યાણ માટે અને તેને શુલાભીમાંથી મુક્ત કરવા માટે હું ઝૂંપ્યા કરતો. એજ મારું ખ્યેય હતું. એટલા ખાતર હું રાધુ અનેલો. મેં હાથમાં લીધેલું કામ ઘણું પવિત્ર હતું. એટલા ખાતર જન જા્ય તોય ભલે એવો મારો નિશ્ચય હતો. આમ ભવિષ્યની આશા વડે મારું મન ઉત્સાહપ્રકુલ બન્યું. નવોલ્લાસે પ્રકુલપ્રાણુ જનતી મારી માનુભૂમિનું ભાવિ ચિત્ર

મારી નજર સમક્ષ આવીને ઉભું રહ્યું ! કેટલાય દિવસથી હું એ જાંખતો હતો !

રક્તગરૂડ સંપ્રદાયનો આંદ !

મેં અફઘાનિસ્તાન જવાની તૈયારી તાબડતોડ કરી.

અમીર પાસે જવાની અમારી તૈયારીઓ ચાલી રહી હતી, એ દરમિયાન હું રશિયાની હદ પર જઈ આવ્યો. બર્લિન આવ્યો તેટલામાં બધી તૈયારી થઈ ગઈ હતી. નીકળતી વેળા મને લેખી અભિવચન અપાયું કે: જર્મન સરકાર હિંદુસ્તાનની સ્વતંત્રતા કબુલ રાખશે અને સ્વતંત્ર હિંદુસ્તાનને સરખા જ દરજ્જાના મિત્ર રૂપે ગણશે. કયસર બાદશાહે મને “ઓર્ડર ઓફ ધી રેડ ઇગલ”ની બહુમાન પદવી ધારણ કરવા ખૂબ આગ્રહ કર્યો. એવું માન લેવા હું કેવળ નારાજ હતો; કેમકે જે મહાન કામ મેં હાથ ધરેલું તે કંઈ હજી સિદ્ધ થયું નહતું. મેં એ સૂચના માટે ખૂબ ડોકું ધુણાવ્યું પણ મારો નકાર ત્યાં સાંભળેજ કાણ ? “હિંદુસ્તાન અને જર્મનીના કાયમી મિત્રસંબંધ”ના ચિહ્ન રૂપે મારે એ શુભ માન લેવું એમ મને કહેવામાં આવ્યું. છેવટે મારે પણ તે કબુલવું પડ્યું. જર્મની અને હિંદના રાષ્ટ્રીય કરારોનો એ જીવંત એકરાર હતો. હિંદની સ્વતંત્રતાનો હું સ્વયંસેવક બનું છું એમ તે પળે મને લાગ્યું. મારા હરબને તે શી સીમા હોય ? ઇશ્વરે જે કાર્ય માટે મને જનમ આપેલો તે કામ-ઈશ્વરનુંજ તે કામ હું કરું છું એમ મારી મનોદેવતા મને કહી રહી હતી.

એ કાગળો !

તે વેળા જર્મન સરકારે ખાસ જરૂરી કાગળપત્રા મારે હવાલે કર્યા. તેમાં જર્મન એન્સેલરે હિંદુસ્તાનના ૨૬ રાજાને જે કાગળો લખ્યા હતા તે બહુજ મહત્વના હતા. એ

કાગળો જર્મન, ઉર્દુ અને હિંદી એમ ત્રણ ભાષામાં છાપેલા હતા અને સુંદર લાલ રંગના ચામડાના પાકીટોમાં તેને મૂકેલા હતા. અફઘાન અમીરને ખુદ ક્યસરે પત્ર લખ્યો હતો તે શુદ્ધ અફઘાન ભાષા તેમજ જર્મન ભાષામાં હતો. અમીર પરના તે કાગળમાં ક્યસરે અમીરનું ગૌરવ સ્વીકાર્યું હતું પણ તખીયતના સમાચારની પૂછપરછ શિવાય બીજું કશુંજ તેમાં લખેલું નહોતું. કાગળમાં યુદ્ધ સંબંધે કે રાજકીય પરિસ્થિતિ સંબંધે ક્યસરે તલભાર ઇશારો પણ નહોતો કરેલો.

તે પછી મારી સાથે આવવા માટે જર્મન સરકારે બીગ્ન એક અમલદારની નીમણુંક કરી. તેનું નામ લેફ્ટેનન્ટ ડોકટર વરનર ઓટો-વોન હેંટીગ હતું. તહેરાનમાં તેણે એલચીખાતાના મંત્રી તરીકે કામ કરેલું. મારી સાથે મોકલવા ખાતર એને ખાસ સરહદ પરથી બોલાવવામાં આવેલો. અમીરને આપવા સાડ હેંટીગને, એક બીગ્ને પત્ર અપાયો. તે પત્ર ચાન્સેલર વોન બેથમેન હોલવેગે લખેલો. તેનો સાર એવો હતો કે—

“ Legation Secretary Dr. von Hentig will introduce the high-born Raja and Kumar Mahendra Pratap, who is working for India's freedom. Any help extended by the Afghan government will be highly appreciated by the imperial government of Germany. The Kumar and Raja can fully describe the condition of Germany as he himself has seen it here. Herr von Hentig is authorized to speak on political and economical relations between Germany and Afghanistan.”

“ એલચીખાતાના સેક્રેટરી વોન હેન્ટીંગ કુમાર રાજ્ય મહેન્દ્રપ્રતાપ સાથે આપની ઓળખ કરાવશે. કુમાર મહેન્દ્રપ્રતાપ દિંદની સ્વતંત્રતા માટે પ્રયાસ કરે છે. અફઘાન સરકાર તરફથી તેમને જે કંઈ મદદ થશે તે જર્મન સરકાર આનંદભેર સ્વીકારશે. દિંદને અફઘાન સરકારે કરેલી મદદ જર્મની નહિ ભૂલે. રાજ્ય મહેન્દ્રપ્રતાપે જર્મનીમાં રહી અહિંની પરિસ્થિતિનું બરાબર અવલોકન કર્યું છે અને તે વિષે એઓ બધો ખુલાસો આપના આગળ કરશે. જર્મની અને અફઘાનિસ્તાન વચ્ચે રાજકીય અને આર્થિક સંબંધ બાંધવા વિષે વાતચીત કરવાનો તમામ અધિકાર જર્મન સરકારે ડૉ. વોન હેન્ટીંગને આપેલો છે. ”

કેદીઓની મુલાકાતે

ખર્લિન છોડી બહાર જતાં પહેલાં ઝાસેનમાં આવેલા લશ્કરી કેદખાનામાંના દિંદી સિપાઇઓની મુલાકાતે હું ગયો. પુખ્તળ દિંદી કેદીઓને હંમેશના કામમાંથી મારી અપાઇ હતી. દિંદુ મુસ્લીમ કેદીઓની ધાર્મિક ભાવના દુઃખવામાં ન આવે એની ખાસ કાળજી રાખવામાં આવતી હતી. મુસલમાનો માટે એક મસ્જિદ અને એક નાનો મિનારો ઉભાં કરેલાં. ઉત્તર દિંદની સ્વતંત્ર જનિઓમાં જન્મેલા ઝાસેનમાંના ઘણાક શરા દિંદી સિપાઇઓએ ઇસ્લામ અને દિંદની સ્વતંત્રતા માટે ઇંગ્રેજોની વિરુદ્ધ લઢવા માટે અત્યંત ઉત્સુકતા બતાવી હતી. એ કેદી સિપાઇઓમાંથી છ આફ્રીદી અને થોડા પઠાણ પસંદ કરી મેં મારી સાથે લઈ લીધા. તેમણે અફઘાનિસ્તાન સુધી મારી સાથે આવવું અને પછી પોતાના દેશમાં જતા રહેવું એવું હુકમ હતું. કેદીઓને જોયા પછી મેં ત્યાંના ઉપરીને લલામણ-વિનંતિ કરી કે દરેક દિંદી સિપાઇને થોડું થોડું માખણ આપો તો સારું. એ લલામણ તે અમલદારે કબુલ રાખી.

ખેદીવની મુલાકાત

પછી અમે પૂર્વ તરફ જવા નીકળ્યા. એકદમ ન નીકળતાં અમે નાની નાની ટોળી-ટુકડી રૂપે વહેંચાઈ જઈને નીકળ્યા. પ્રત્યેક ટુકડીએ જુદે જુદે દિવસે બર્લિન છાડ્યું. ક્રાન્સ્ટાટી નોપ્ત આગળ અમારે સૌએ એકત્ર થવું એવું નક્કી હતું. દર વોન-હેન્ટીંગ, એક લિંદુ રસોઈયો, એક જર્મન ખિદમતગાર અને હું—એટલા વીએનાને રસ્તે ગયા.

વીએના પહોંચતાં ઇજિપ્તના માથા ખેદીવ અગ્ન્યાસ હિદ્મા જેને સિંહાસન પરથી પદબ્રષ્ટ કરીને સ્વદેશમાંથી હથપાર કરવામાં આવેલા તેમની સાથે અમારો ભેટો થયો. લગભગ છ કલાક સુધી મારે ને તેને વાતચીત થઈ. જમ્યા પહેલાં અને પછી, ખેદીવે મને તેનો ૨૩ વરસનો ઇતિહાસ કહી સંભળાવ્યો. તેણે અમને કહ્યું: હું એ પહેલાં ઇંગ્રેજોની સાથે ખૂબજ લગ્નીમણીને વર્તતા—સહકાર કરતો. ત્યાં સુધી તેમના પર મને હીક ભરોસો હતો. પણ તેમણે મારા પર હંમેશા શંકાભરી નજર જ રાખી. છલ્લે છલ્લે તો એમની વર્તણૂક કેવળ અસહ્ય થઈ પડી. અને ધીમે ધીમે મારું મન ઇજિપ્તની સ્વતંત્રતા તરફ વળવા માંડ્યું. ઇંગ્રેજોને તો એટલુંજ નેહતું હતું. તેમણે મને વધારે ને વધારે જ કનડવા માંડ્યો. સારી પેઠે ઝામવા આવેલી મારી રેલ્વે લાઈન પણ તેમણે કબજામાં લઈ લીધી.

ખેદીવ કહે: ફાઉદ તો આજ કાલ ઇંગ્રેજોના હાથમાં પુતળુંજ થઈ બેઠો છે. અને તેઓ પોતાની મરજી પ્રમાણે એનો ઉપયોગ કર્યા કરે છે. એ તો કેવળ મૂરખ માણસ છે.

ખેદીવને આ બધું કહેતાં અસહ્ય દુઃખ થતું હોય એમ મને લાગ્યું. તેના વદન પર વિપાદ છાયા ફરી વળી. તે કહે: હાય ! એવા રાજકુળમાં જન્મવાને બદલે—ઇજિપ્તના યુવરાજ કહેવાવાને બદલે હું કોઈક નિર્ધન કુટુંબમાં જન્મ્યો હોત તોજ સાદું થાત—બાણું

સાફ થાત. ગરીબાઈમાં હું ખૂબ સુખે રહી શક્યો હોત.

એના એ છેવટના વાક્યમાં એના અંતરની યાતના સ્પષ્ટ તર-
વરતી હતી. એ નિરાશાની દશામાં પણ એની આશાજ્યોત છેક
બુઝાઈ નહોતી—કદિક કદિક ચમકી ઉઠતી. તે કહે: હજુએ મને જાણે
મારી આંખો આગળજ મારા દેશનું સ્વાતંત્ર્ય ઉભેલું લાગે છે. મારા
દેશનું ભાવિ સદૈવ ઉજળુંજ રહેવાનું છે. ઇશ્વરની સ્વતંત્રતામાં
આડખીલી નાંખે એવી એકેય શક્તિ જગતભરમાં નથી.

ઇંગ્રેજો પ્રત્યેના તિરસ્કારથી એનું હૈયું ભડભડી રહ્યું હતું. છ
કલાકના એ સહવાસમાં ખેદીવને મોઢે મેં ઘણી ઘણી વાતો સાંભળી.
તેની આંખો કોઈક અજબ જેવા વૈરભાવથી ભભુકી રહી હતી.

અનવરપાશા

વીયેનાથી અમે બુડાપેસ્ટ, બુખારેસ્ટ, સોશીયા, એડ્રીયાનોપ-
લને રસ્તે થઈ કોન્સ્ટાંટીનોપલ આવી પહોંચ્યા. ત્યાં પેરા
પેલેસ હોટલમાં અમે પંદરેક દિવસ રહ્યા. વધારે દલાડા રહેવાનું કારણ
એ હતું કે તુર્કિસ્તાનમાંથી અફઘાન અમીર તેમજ હિંદી રાજાઓને
ઉદ્દેશીને લખાયલા કાગળો અમને મળવાના હતા. અને બીજી વાત
એ હતી કે વોન હેન્ટીંગને આગળ મુસાફરીને લગતી કેટલીક ગોઠ-
વણી કરવાની હતી. કોન્સ્ટાંટીનોપલમાં રહ્યા તે દરમિયાન મેં અને
વોન હેન્ટીંગે ઘણાક માણસો સાથે મુલાકાત કરી. તુર્કી યુદ્ધવજીર
અનવરપાશાને પણ અમે ખંને સાથેજ મળેલા. પ્રખ્યાત મુત્સદ્દી
તાલાદખે, ગ્રાંડ વઝીર અને ઇશ્વરના રાજકુંવર સૈયદ હાલિમ તેમજ
સાધુ શેખ-ઉલ-હરિદામ^૧ એ બધાને પણ હું મળેલો. +

યુદ્ધવજીર અનવરપાશા સાથે મારી મુલાકાત ઇસ્તંબુલના જ
[એક મહેલમાં થયેલી. હું મળ્યો તે પહેલાંની એમને મીશન વિષે
ખબર પહોંચી ચૂકેલી હતી, એમ જણાયું. અમારા રસ્તામાં જે

+ એમાંના ઘણાકનું મહાયુદ્ધ કેડે ખૂન થયું.

હિમાલય જેવડી મુશ્કેલીઓ ઉભેલી હતી તેનું ખરાખર લાન અન-
વરપાશાને હતું. તે મુશ્કેલીઓ કેમ વટાવવી એનીજ ચર્ચા એમની
સાથે વિશેષ કરીને થઈ. મુલાકાત ચાલતી હતી તે ગાળામાં બીજી
બાબુએ ગેલીપોલીમાં તુર્કીની છાવણી પર ઇંગ્રેજોએ સખ્ત હલ્લો
કર્યો હતો. પણ અનવરપાશાના અંતર પર એ બીનાની કશી અસર
મેં ન દીડી. શત્રુનો આવો હુમલો-ધસારો છે એવું જાણતાંયે પા-
શાને ઠંડે કલેજે મીશનની ચર્ચા કરતાં મેં લાખ્યા. અમારી
વાનચીત પૂરી થતાં પહેલાં મીશનના કામકાજમાં મદદ કરે, અને
મીશનની સાથેજ અધ્યાનિસ્તાન જાય એવો એક તુર્કી અમલદાર
નીમવાનું તુર્કી સરકારે ઠરાવ્યું છે એવી પાશા મારફત અમને ખબર
પડી. શેખ-ઉલ-ઘરિલામ સાથે પણ પાશાએજ મુલાકાત કરાવી આપી.

સુલતાનની મુલાકાત

તુર્કીના સુલતાન-ખલીફા મલમલ પાંચમાએ પણ સારી રીતે
તુર્કીને મુલાકાત આપી. એ મુલાકાત દોતસા-બાગશાહ
નામના મોટા મહેલમાં થઈ. એ મહેલના દરવાજામાં દાખલ થતાંજ
સુલતાનના એડીકાંપે અમારું સ્વાગત કર્યું. ત્યાંથી એક રઠિયાળા
દિવાનખાનામાં અમને લઇ ગયા. એ દિવાનખાનાનો ભપકો ભારે
હતો. આંતરગૃહના વ્યવસ્થાપકે અમને ત્યાં લઇ જઈ પહેલાં તો
કોશી પાઠ. પંખી સિગાર આપી. અમારી એ સરભરા ચાલુ હતી
તે દરમ્યાન એડીકાંપે વાન હેન્ડીગને સારાનરસાની શિષ્ટાચારી પૂછ-
પરછ કરી રહ્યો હતો. પંખી અમે વળી એક જુદાજ દિવાનખાનામાં
ગયા. એ દિવાનખાનું અમારી મુલાકાત માટે ખાસ શણગારવામાં
આવેલું હતું. ત્યાં અમે જતાંજ આંતરગૃહના વ્યવસ્થાપકે ખૂબ લખી-
લખીને અમને દરબારી સલામ કરી અને પોતે ત્યાંથી જતો રહ્યો.

ઘરડો સુલતાન સામેજ એક ઉંચા આસન પર બેઠેલો હતો.
તેના શરીર પર ઊનનો કાળો કોટ હતો અને માથા પર લાલ ફેજ

ટોપી હતી. અમને જોતાંજ સુલતાન પોતાના આસન પરથી ઉતરી થોડા આગળ આવ્યા, અને સ્વાગત માટે તેણે સપ્રેમ પોતાના ગંને હાથ લંબાવ્યા. હસ્તધૂતન થયા કેડે અમને તેણે એ કીમતી ખુરશીઓ પર બેસવા સૂચવ્યું. અમે સુલતાનની સામેજ બેઠેલા. પેલો આંતરગૃહ-વ્યવસ્થાપક પણ પાછો આવીને અમારી પાસે બેઠો. તેણેજ અમારા દુભાષિયાનું કામ કયું. સુલતાને અમારા સ્વાગત માટે જે શબ્દો ઉચ્ચાર્યા, તેનો ફ્રેંચ તરજુમો કરી વોન હેન્ડીગને સંભળાવવામાં આવ્યો. તેણે તેનું ઈંગ્રેજી કરી મને સંભળાવ્યું. પહેલાં તો સુલતાને અમારી તળીયત વિષે પૂછપરછ કરી. પછી તુર્કી અને ઈરાનની પેલી મેરના લાંબા પ્રવાસમાં અમને કેટકેટલી મુશ્કેલીઓ પડશે તેનો તેણે ખ્યાલ આપ્યો અને અમારે માટે ઘણી ચિંતા પ્રદર્શિત કરી. ‘અલલાહની રહમ’ થી મીશનનું કામ યશસ્વી નીવડે અને ‘તમારી સફર નિર્વિઘ્ને થાય’ એવા આશીર્વાદ તેણે આપ્યા. મુલાકાત પૂરી થતાં અમે સુલતાનને નમ્રતાથી વંદન કયું. અને સુલતાને પણ ફરી આગળ આવી એક વાર હાથ દલાવી અમારા મીશનને યશ મળે એવી ઇચ્છા પ્રદર્શિત કરી.

કોન્સ્ટાંટીનોપલ છોડ્યું

સુલતાનને મળી અમે બહાર નીકળ્યા ન નીકળ્યા એટલામાં મુલતાનના ભત્રીજા પ્રિન્સ યુસુફ તરફથી અમને થોડો નાસ્તો લેવા આગ્રહભર્યું તેડું આવ્યું. તે વેળા અર્ધિનથી તુરનજ ઇસ્તંબુલ આવેલા મુલ્લા બરકતઉલ્લા પણ અમારી સાથે હતા. યુવરાજનો બંગલો એક રૂપાળા બાગની પાસે એકલવાયા જેવો હતો. તેની સાદાઈ જોઈ અમને ખૂબ અચંબો લાગ્યો. ત્યાં નાસ્તાની તૈયારી તુર્કી-યુરોપી પદ્ધતિ પર હતી. શરૂથી તે મુલાકાત પૂરી થઈ ત્યાં મુઘી યુવરાજ સુંદર અરબી ભાષામાં અમારી સાથે વાત કરીજ કરતા હતા.

આખરે અર્લિનથી પેલા રાજ્યોને લખેલા કાગળો ધસ્તંબુલ આવી પહોંચ્યા. તુર્કી સરકાર તરફથી મળેલા કાગળો સુંદર ફારસી ભાષામાં લખેલા હતા અને તેના પર કીમતી કવર લગાડેલા. તુર્કી સરકારે તે કાગળો અમારે હવાલે કરનાંજ અમે ફરી મુસાફરીએ ચઢવાની ખટપટે લાગ્યા.

અમે ડ્રાન્સ્ટાટીનોપલ છોડવાની તૈયારીમાં હતા, એટલામાં ડોક્ટર એકર નામના એક જર્મન સિલિટરી સરન્યન અમને આવી મળ્યા. તેમણે ધરાનમાંજ કેટલાક વરસ સુધી નોકરી કરી હતી. ઉપરાંત એક બીજે જર્મન જુવાન વૉલ્ટર રોહર પણ આવી ચઢ્યો. એણે પણ ધરાનમાં ઘણો વખત કાઢેલો અને તેથી એને તે ભાગ વિષે સારી માહિતી હતી. મેસોપોટમિયા અને ધરાનમાં ડોક્ટર એકર ખૂબ નામીયા હતા. મેક્સેરીયા અને બીજા ખરાબ તાવ સારા કરવામાં તે એકલા હતા. આ બંને જર્મન અન્યુઓને ફારસી ભાષા સારી પેઠે આવડે. અમારી સાથે આવનાર તુર્કી અમલદાર કાઝિમ-એને પણ ફારસી ભાષા ખૂબ સરસ આવડતી.

ઇ. સ. ૧૯૧૫ના મેની શરૂમાં એક રઢિયાળી સ્ત્રીવારે અમે ધસ્તંબુલથી નીકળ્યા. બોસ્ફરસની સામુદ્રધુની ઓળંગી અમે સામાન સરંજામ સમેત એશિયાનો કિનારો પકડ્યો. હૈદરપાશા નામના રેશન પર અમે બધા ભેગા થયા. અમને વિદાય દેવા અમારા મિત્ર ત્યાં સુધી આવેલા. તેથી ગાડી ઉપડતાંયે મોડું થયું. ટી માર્મેરાને કિનારે કિનારે અમારી મુસાફરી શરૂ થઈ. સાગના જલ પર ભૂરાં મોજાં ઉછળી રહ્યાં હતાં. દૂર દૂરની ભૂરાશમાં ળાળા ટપકા જેવા ટાપુઓ નજરે પડતા. વસંત રાત્રીને વધામણાં વા વનરાજી ખીલી ઉઠી હતી. બાગ્યગીચા, ખેતરો, ટેકરીઓ પૈએ લીલમલીલી શાક ઓઢી લીધાં હતી. માહલના માઈલો સુધી પાંખો ઠરી રહે એવું દરિયાળું, રૂપાળું મનોમુગ્ધકર દૃશ્ય પ્રસરી

રહ્યું હતું. એ જોતાં જોતાં હું જાણે સૌંદર્યસમાધિએ ન ચઢી ગયો હોઉં એમ કેટલીક વાર મને લાગ્યું. થોડી વારે અમકીને જોઈં છું તો માર્મોરનો કિનારો પૂરો થઈ એશિયા માઈનોરના વિસ્તારી પ્રદેશમાં અમારી ગાડી દોડી રહી હતી. અને બાજુ ટેકરીઓની દાર નજરે પડતી. તેને જોઈં જાણે પર્વતોની ગોદમાં લપાઈ ગયા ન હોઈએ એવો ભાસ કોઈ કોઈ વાર થઈ જતો.

પ્રવાસના અનુભવો

એ રાત્રે અમે એસ્કીશહેર નામના નગરમાં આવેલા એક તુર્કી ભોજનગૃહમાં મુકામ કર્યો, ને બીજે દિવસે આગગાડીમાં એસીનેજ અમે ઉપરયા. આખો દહાડો અમારી સફર ચાલુ રહી ને અમે કોનિયા શહેર પહોંચ્યા. એ શહેર તુર્કી મદારાજ્યની જુની રાજધાની હતું તેથી ઇતિહાસદષ્ટિએ ખૂબ જોવા લાયક ગણાય. ત્યાંજ મેહિ-લેવ વંશના સ્થાપક જલાલુદ્દીનની કબર છે. દારસી કાબ્યરસધાર અને તત્વચિંતનના ભોકનાઓ માટે તે એક જગ્યાનુંજ ધામ છે. અમેજ જલાલુદ્દીનની કબરનાં દર્શન કર્યાં.

ત્યાંથી આગળ ચાલ્યા. નાના નાના જંગલો એક પછી એક દેખાયા કરતાં. ત્યાં વસતી કે લોકો નજરેજ ન પડે. માત્ર સુંદર ઘોડા અને વઞ્છરાઓનુંજ જાણે ત્યાં રાજ્ય ચાલે. બીજું એક પણ પ્રાણી નજરે ન પડતું. એ વઞ્છરાઓ નદીના તીર પર અને ટેકરીઓ પર પવનવેગે દોડતાફૂટતા, તે જોઈં અમને ભારે ગમ્મત આવતી. પછી અમે અધુરી રહેલી બગદાદ રેલ્વેના બોઝાન્ટી સ્ટેશન પર આવી પહોંચ્યા. ત્યાં વસ્તી ખૂબ ગીચ હતી. તાહિરસ પર્વતની મોકળા હવા અહિંજ અમે પહેંચવહિલી અનુભવી. તે રાત્રે હું ખુલ્લામાંજ ઉંઘી ગયો. પર્વત પરથી શીજો પવન એટલો બધો આવતો કે શરીરમાં ગરમટો રાખવા માટે અધરાતે મધરાતે ઉઠીને પણ ફેરાઓટા મારવા પડતા ! બોઝાન્ટીથી અમે ચાર ઘોડાની

અગીમાં બેસી તાઉરસ પર્વતની ખીણ વટાવી જૂમધ્ય સમુદ્રની તટન પાસે આવેલા મરસીના નામના સ્ટેશન પર આવ્યા. ત્યાંથી ટ્રેન માર્ગે અદાના અને ઉરમાનિયા વટાવ્યાં. પછી થોડે ગયા કેડે હરવોન હેન્ડીંગ અને કાઝિમબેએ ઘોડાગાડી અને અચ્ચરો ભાડે કર્યાં. એવી રીતે અમે અમાનસ ખીણુ ઓળંગી અને મોસ્લેમિયામાં પહોંચ્યા. એ અગદાદ લાઇન ને સિરિયન રેલ્વેનું જંક્શન. અહિંથી એલેપો, દમાસ્કસ ને જેરસાલેમ જવા માટે ફાંટા પુટે છે. એલેપોનું ખખર ખડુ સમૃદ્ધ લાગ્યું—અધીજ મોજમઝાતી વસ્તુઓ ત્યાં મળતી દેખાઇ. એક અરખ્યાં કાફેમાં મેં અને મુલ્લા યરકતઉલ્લાએ હિંદી દબનું ભોજન કર્યું. આ કાફેમાં ચિત્રવિચિત્ર પોશાકવાળો એક છોકરો લાથમાં હુકો લઇ કરતો અને દરેક મહેમાન સામે ધરતો, તથા દમ મારવા ખૂબ આગ્રહ કરતો. મુલ્લા યરકતઉલ્લાને કુરાનનો સારો અભ્યાસ હતો, છતાં અહિંની ભાષા તેને યરાયર ન સમજાઇ. તેણે મને કહ્યું કે આપણા સાલસ માટે આ લોકોને રહી રહીને અચંબો લાગ્યાજ કરે છે.

નદીની સહેલ

મોસ્લેમિયા પાછા આવી અમે પૂર્વ તરફ જેરાખલસનો રસ્તો પકડ્યો. ત્યાં અગદાદ રેલ્વે માટે યુફ્રેટીસ નદી પર એક લોખંડી પુલ તાજેજ તૈયાર કરવામાં આવેલો હતો. અર્શમીશ આગળ કેટલાક જર્મન પુરાતત્વસંશોધકો એક જૂના શહેરના અવશેષો જમીનમાંથી ખોદી કાઢવાનું કામ કરી રહ્યા હતા. તેમણે અમને પોતાને મુકામે તેડ્યા અને સારી પરાણાચાકરી કરી. તેમની સાથે એ જૂના નાશ પામેલા સ્થળના ખંડીયેરો અમે ફરી ફરીને જોયા. એ પહોળા ઉંડી ભીંત અને શહેરનો મોટો ઘેરાવો જોઇ અમે ધડીભર ચકિત થઇ રહ્યા.

તે સ્થળે અમે બે દિવસ રહ્યા. કેમકે હરવોન હેન્ડીંગ અને

કાઝિમખે બોટની તૈયારી કરી રહ્યા હતા. યુફ્રેટીસનો પટ વિશાળ હતો ને વળી એ ગાળામાં તેમાં મહા પુર આવેલાં હતાં. બોટ તૈયાર થતાંજ મહા પુરમાં ધોધમાર ગતિવાળા પ્રવાહ સાથે અમારી ઝપાટાભેર સફર શરૂ થઈ. દિવસ જેમ જેમ ચડતો ગયો તેમ તેમ અમારાં અંગે અંગે બળવા લાગ્યા, કેમકે માથે તાપ ધણો હતો. પરસેવે ઝાંખાઝાંખ થતાં તરબોળ કપડાં ધડીયે ધડીયે બદલવાં પડતાં હતાં. અમારી સાથેના કેટલાક જર્મનો તો બે બોટ વચ્ચેના પ્રવાહમાં પડીને તરતા આવતા હતા ને વચ્ચે વચ્ચે હુબકી માર્યા કરતા. બપોર થયા કેડે દુધ, ખીમો, તાજા ઇંડા વગેરે કિનારા પરથી વેચાતાં લેવા સારૂ અમારી. નાનકડી હોડી અવારનવાર થોભતી. સલાહિયા આગળ પણ જીતી વસ્તુ જોવા માટે અમે થોડો વખત અટકેલા. ત્યાં આગળ એક પ્રચંડ પણ સુંદર સંગેમરમરી મહેલ છે. એ જગા અત્યારે તદ્દન અવાગરી છે. ત્યાંનું એક કાળે ભવ્ય દરબારગૃહ, સફેદ સંગેમરમરી પથ્થરના દહેરાઓના ખંડીયેરો, અને કિનારા પરની જંગી મજબૂત દિવાલો વગેરે આથમેલા યુગની હુન્નર કળાના મૂર્તિમંત ચિત્રો નજરે પડે છે. પૂર્વ તરફ ઉદ્યોગ હુન્નર કેટલા વધેલા હતા તેનો ખ્યાલ આ ખંડીયેરો મુસાફરોને આપ્યા કરે છે.

આમ અમારી મુસાફરી ધણા દિવસ ચાલી. બગદાદમાં ત્યાંના રહીશોમાં ઇગ્ઝાંડના જન્મસો હતા. તેઓ અમારે વિષે જાણી ન જાય એટલા ખાતર અમે ફરી નાની નાની ટુકડી રૂપે જીદી જીદી દિશાઓમાં જવાનું ઠરાવ્યું. આગળની મુસાફરીની તૈયારી માટે વોન હેન્ડીંગ એકલાજ આગળ નીકળી ગયા. અમે પાછળથી ઉપડ્યા. બગદાદથી અમારી ટોળી આઠ માઈલ દુર આવતાં ફૈલુઝ ગામે અમારે માટે બે ગાડીઓ તૈયાર હતી. અને અમારામાંના બાકીના માણસો સારૂ બીજી પણ કેટલીક ગાડીઓ વોન હેન્ડીંગે ફૈલુઝ મોકલી હતી.

અગદાદી રથમાં !

હું આવ્યો છું એ જાતનો શોરખકાર જર્મન એલચીખાતામાં પાણુ ન થાય એટલા ખાતર ગામ બહારના એક ખાનગી બંગલામાં મને ઉતારો અપાયો. કેટલોક વખત રહી અમારી મંડ-ળીના માણસો અમને આવી મળ્યા. બીજાઓની ગોઠવણ બીજે થઈ. ત્યાં આઠ દહાડા બાજે કેદમાંજ હું રહ્યો ! કેમકે ઇંગ્રેજના જાસુસો અમારી શોધમાં ઉપડી ચૂક્યા હતા. માંડમાંડ કોષકવાર હું નદી કિનારે બાગમાં કે ટાઇગ્રીસ નદીમાં હોડીમાં બેસી ફરવા નીકળતો. યુફ્રેટીસ ને ટાઇગ્રીસ બંને નદીમાં મહા પૂર આવ્યાથી અગદાદની પાસેનો પ્રદેશ જળતરબોળ બન્યો હતો. તા. ૧ લી જૂને અપોરે અમે અગદાદથી ઉપજ્યા. પાણુ પૂરને લીધે અમારે નાની નાની હોડીમાં બેસી નદી પાર કરવી પડી. તેમાં લગભગ અમારો અડધો કલાક ગયો. પેલે પાર ગાડીઓ તૈયાર હતી. આ ગાડી એટલે ચાર ચાર ઘોડાથી ખેંચાતા ખટારાઓજ હતા. અગત્યનો સામાન નીચેથી મૂકી ઉપર લાંબા પડવા માટે અમે અન્નુસ પાથરી દીધા. બીજો ભારે અને ઓછો અગત્યનો સામાન અચ્ચરો પર લાદી દીધો. એકેક ખટારામાં અમે ત્રણ ત્રણ બેઠેલા. સફર શરૂ થઈ. બધાને લાંબા પડવાની ગાડીમાં જગા ન મળે. ઉંઘ આવે એટલે એકજ ઉશિકા પર સૂતા, તે એવી રીતે, કે જો સહેજ પાસું ફેરવવું હોય તો બીજાની રજા લેવી પડે. આવા અગદાદી રથમાં અમે ત્રણ હતા : એક હું પ્રેમ ધર્મનો ભેખધારી; બીજો બરકતુલ્લા-મુસ્લીમ ધર્મનો કટો અભિમાની; ત્રીજો ક્ષત્રિયવૃત્તિવાળો એક ખ્રિસ્તી-વોન હેન્ડીગ. રાજકારણે અમને ત્રણને બાજે મા-જણ્યા ભાઈ જેવા એકાકાર કરી દીધા હતા. હજાર વાર મારા મનમાં આવી ગયું, કે આવું દશ્ય કદિય મારા દેશમાં જેવા મળે ખરું ! એવો દિવસ કદિય મારા દેશમાં નહિ ઉગે શું ?

રઉફ બે

દહાડે તો સૂરજનો તાપ કહે માઈ કામ, અને ધૂળનો પાર નહિ, એટલે સફર રાત્રેજ કરવી પડતી. ઉપરાંત દુશ્મનનો ડર તો ખરોજ. અમારા એ ખડતલ પ્રવાસે અમારા હાડકાં પાંસળા સારી પેઠે ખોખરા કરી આપ્યા. હુંગરાળ મુલકમાં એ સફર હતી ને તેમાં ઘણા દહાડા ગયા. 'છેવટે અમે બગદાદથી ઘણે દૂર પૂર્વ તરફને એક ગામડે આવી પહોંચ્યા; તે ગામ નદી કાંઠે ને ઈરાનની સરહદ પર હતું. ત્યાંથી અમે ગુલગુલ પાસે સરહદ ઓળંગી. ત્યાં કોઈ જાતનો પહેરો નહોતો. ત્યાંથી તુર્કી સરહદ પણ પાસેજ હતી. કાઝિમ બે અને વોન હેન્ડીગે ત્યાંના તુર્કી અમલદાર પાસેથી ફક્કડ થોડાઓ લીધા અને અમે તે પર સવાર થયા. પછી અમે કોંદ આવ્યા, ત્યાં રઉફ બે સેનાપતિનો મુકામ હતો. રઉફ બે પાછળથી કમાલપાશાના અમલમાં તેનો મુખ્ય પ્રધાન બન્યો. એણે પોતાના લશ્કરી તંત્રમાં અમને દાહમાડથી શિજ્યાની આપી. એણે એક બ્રિટિશ સ્ટીમર પર અચ્છું શિક્ષણ લીધેલું; દરિયાઈ યુદ્ધમાં તે ભારે નિપુણ હતો. ઈંગ્રેજ પણ સરસ ખોલે, એનેટાલિયાની ગરીબ પ્રજાને પૈસે બે વહાણ બંધાયા ને તે ઈંગ્રેજોએ જપ્ત કર્યા તેથી તુર્કીને ઈંગ્રેજ સામું હથિયાર ઉપાડવા પડ્યા, એવું એના કહેવા પરથી જણાયું.

ખીજે દિવસે સહવારે એણે પોતાના સરદારો સાથે અને સૈન્ય સમેત અમને વિદાય દીધી. તે વેળા સૌએ લશ્કરી પોશાક પહેર્યો હતો. સિપાઇઓના હાથમાંના હથિયારો તડકામાં ઝગઝગ થતા.

મેલેરિયાથી પછડાયા !

પછી એક દૈવી આફત આવી પડી. હારનાખાદ છોડ્યું ન છોડ્યું ત્યાં તો અમે મેલેરિયાથી પછડાયા. હું તો બિ-

છાના વશજ થયો—જાણે મરણ પથારી ન હોય ! સર્વને માટે ફરીથી વધારે ગાડીઓ કરવી પડી. જેમ તેમ રસ્તો કાપના, અમે પશ્ચિમ ધરાનની રાજધાની કેરમાનશાહ આગળ આવ્યા ને ત્યાં મુકામ કરવા હરાવ્યું. ત્યાં આઠ દલાડા હું બિછાને રહ્યો. કેરમાનથી પૂર્વ તરફ ઇસ્પહાન આઠજ દલાડાને અંતરે હતું. અમે ત્યાં જઈ પહોંચીએ એટલામાં વેન હેન્ડીગે તહેરાનથી ત્યાં આવવું એમ હતું. તહેરાન તો રાજધાની ને ત્યાં શાહના ઘરમાં પ્રિન્સ હેન્ડી રૂસ જર્મન એલચી હતા. તેમની મદદથી હેન્ડીગે આગલી સફરની તૈયારી કરવી એવું ગોઠવ્યું.

જુનની ૨૮ મીએ બપોરે ઇસ્પહાન દેખાવા લાગ્યું. ‘ એ કલાકમાં પહોંચી જઈશું ’ એવું બોલ્યા ન બોલ્યા ત્યાં તો અમારી ગાડી ઉથલી પડી ને બંને પૈડા ભાંગીને ભુકો થયા. ત્રણે જણા દૂર જઈ અફળાયા. દૂટા થયેલા ઘોડાને પકડી લીધા વિના દૂટકો નહોતો. ગાડી પર ચોટી કરવા ગાડીવાનને ગોઠવી ઘોડા પર બોગીર સિવાય બેસી અમે એમ ને એમ ઇસ્પહાન ગયા. દૂરથી ઇસ્પહાન પાસે દેખાતું હતું પણ ખરી વાત એ હતી કે અમે રસ્તોજ ચૂકી ગયા હતા. વાંકાટેડા રસ્તે અંધારામાં અથડાતા ફટાતા ઠોકરાતા અમે આગળ જતા હતા. જેમ તેમ પહોંચ્યા ત્યારે બહુજ થોડા હોટલો ખુલ્લા હતા. જર્મન એલચીખાતામાં વેન હેન્ડીગ અમારી વાટ નેમનેજ ઉભા હતા. એલચી ડૉ. વેન કારડોર્ફ અમને નાનકડી મિજબાની આપી ને સરભરા સરસ કરી. એમને ત્યાં તે વેળા બાવેરીયાથી આવેલા કેપ્ટન નીડરમીયરનો મુકામ હતો. આ નીડર-મીયરની આગેવાની હેઠળજ એક વાર ઇરાનમાંથી એક રાજદ્વારી મીશન અફઘાનિસ્તાન મોકલાયું હતું. છેવટે એમ હતું કે અમારે—અમારા મીશને કેપ્ટન સાહેબની પણ મદદ લેવી અને તેમણે પણ અમારી સાથેજ અફઘાનિસ્તાનમાં આવવું. નીડરમીયર ભારે રાજ-

કારણપટ્ટ ને અનુભવી મુત્સદ્દી હતા. એણે મીશનને આગળ ઉપર ભાતભાતની મદદ કરી ને તે સૌને જણાઈ પણ ખરી. અફઘાનિસ્તાનમાં એમણે જે મદદ કરી તે ખરેખરજ અણમૂલ હતી.

જર્મન વકીલે અમને ઉતારા તરફે શહેર બહાર એક મોટો બંગલો આપેલો. ત્યાં હું ત્રણ દહાડા રહ્યો. પણ એકે દિવસ હું બહાર ન નીકળી શકેલો. ઇસ્પહાનમાં પ્રવેશ કરતાં મેં જે કંઈ જોયું તે, ને મારા બંગલાને બીજે માળથી જોટલું દેખાતું તેટલુંજ ‘ઇસ્પહાન’ મેં જોયું. દૂર દૂર થોડી ટેકરીઓ દેખાતી તે ભારે રૂપાળી હતી. ત્રીજે દહાડે સાંજે દીવા થયા કેડે અમે ગાડીમાં સામાન ભરી શહેર બહાર નીકળ્યા. ગાડીઓ પૂર્વ તરફ હંકારી.

નપાણીયા મુલકમાં

રાત્રે નૈન નામના પુરાણા શહેરમાં અમે મુકામ કર્યો. તે પછીનો રસ્તોજ કઠણ હતો. પૂર્વ ધરાનનું દશ્તેકાવીર નામનું ઉજ્જડ રણ અમારે ઓળંગવાનું હતું. કાઝિમ બેએ અહિં થોડા ઉંટ અને ઉમદા ઘોડાઓ ખરીદ્યા. નૈન છોડ્યું ત્યારે અમે જાણે ‘અજીત’ જેવા બન્યા. હતા—એટલી અમારી સંગીન તૈયારી હતી, અમારો સામાન લઈ ઉંટોનો એક કાફલો, અમારી પાછળ પાછળ આવતો હતો. એવી સ્થિતિમાં દશ્તેકાવીરના રણમાં અમે પગલાં માંડ્યા.

એ આડો રસ્તો અમારે જાણી નેહનેજ લેવો પડ્યો. કેમકે બીજા બધા રસ્તા દશ્તેકાવીરની વળ્યા હતા—રોકી બેઠા હતા. અમારી સાથે જે ભોમીયા અને વણકારા હતા તેમના સિવાય કોઈને (અમનેય નહિ) પણ અમારી ભાવિ આફતોનો ખ્યાલ ન હતો. એ મુલકમાં પાણી મળવાનાં થાનક બહુ જૂજ. જે હતાં તેય બહુ છેટે છેટે હતાં. એટલે ચમખાની થેલીઓમાં અમારે પાણી ભરી લેવું પડેલું. આજરા તડકાને લીધે એ પાણી ખૂબ ગરમ ગરમ થઈ જાય

ને વળી ઘણુંક તો થેલીમાંથી ચૂઈ જતું લાગ્યું. ખાવા માટે અમારી પાસે ખજુર, બદામ અને બાફેલા ચોખા ત્રણની ભેગી બનાવેલી એક વાની હતી. જનાવરનો ચારો તો અહિં રણમાં મળેજ શનો? તેથી જે કંઈ અવારનવાર ઓછુંવ-તું મળે તે પરજ એ મુંગા પ્રાણીઓને સંતોષ માનવો પડતો.

અમે એક આખી રાત એ અવાગરા ને સૂકા પ્રદેશમાં પ્રવાસ કર્યો ત્યારે એક ખાધ પાસે આવી પહોંચ્યા. તરસને લીધે અમે જાણે પાગલ બની ગયા હતા. પણ એ ખાધ જોતાં અમે કેવળ હતાશ થઈ ગયા. તે પાણીનો એક ડાગળોએ અમારાથી પીવાય તેવો ન હતો. મુંગા પ્રાણીઓએ પણ તેને અડતાંજ મ્હોં મચકોડ્યું. ધગધગતા પવનના ઝપાટા અમારા ડીલને લાંગી નાખતા હતા. એવી આફતમાંય અમે આગળ ચાલ્યા. પણ સાંજ પડતાંજ અમે કોઈ અવળે રસ્તે ચઢી ગયા. પાણીના બધા થાનકો ખીજે રસ્તે રહી ગયા. થેલીઓમાંનું ઉકળતું પાણીય કચારનું ખતમ થઈ ગયું હતું. એક બે ઠેકાણે ક્યાંક પાણી નજરે પડ્યું તો તે હોઠે અડકડાય તેવું ન હતું. આખી રાત એમ ને એમ રેતાળ રણમાં કાઢી. સહવાર પડી. સૂરજ જેમ જેમ ચઢતો ગયો. તેમ તેમ અમારામાંના કોઈ કોઈ ગરમીથી બેભાન થઈ ગયા. અમારી સાથેના ભોમીયાઓએ કંઈ કંઈ ઉપાયે કેટલી વારે તેમને શુદ્ધિમાં આણ્યા. પ્રત્યેક ક્ષણે ગલરાટ વધતો હતો. એટલામાં અનારાકનો રસ્તો અમને ફરી સાંપડ્યો ને અમે સીધે રસ્તે ચઢ્યા.

નવું નંદન વન !

સા એ રસ્તે પચા કેડે જે પહેલવહેલું જળાશય અમારી નજરે પડ્યું તેમાં, તરસે પાગલ બનેલા જનવરોએ એકદમ પોતાનાં મોંઢાં ઘાટ્યાં ને પાણી પીધાંજ ક્યું. અમે પણ એમજ ક્યું. એ રેતાળ રણમાં એક નાનકડી હરિયાળી ટેકરીની બાજુમાંથી

ખળખળ વહેનારા એ ઝરાને-અમને સૌને બચાવનારા એ પ્રાણદાતાને હું કદિ નહિજ વિસરું. એ ટેકરીની આસપાસમાં અંછર, દાડમ, બદામનાં ઝાડોની ઝાડી હતી. થોડેજ દૂર એક ચિનારો હતો અને એ ભવ્ય મસ્જિદમાં ધ્રુવારો પણ હતો. તે સ્થળે હળરો, માણસ વિશ્રાંતિ માટે ઉતરેલા હતા. અમને એક શીળા, સોઠવાળી ધર્મ-શાળામાં જગા મળી. અહાહા ! સૂકા, લૂખા, ઉકળાડીયા રણમાં સફર કયા પછી એ આરામગાહ અમને કેટલી પ્યારી લાગી હશે, એનો ખ્યાલ શી રીતે આપું? એ સ્થાને જનાવરોને વિશ્રાંતિ આપવી ને બે દલાડા સૌએ રહેવું એવો મનસૂબો સાંતોજ થયો. આટલું લાંબું ચાલ્યા પછી એ જગા ટાઢીહીમ જેવી લાગતી હતી. પણ ત્યાં રહેવાનું બને તેમ નહોતું.

ફરી એ અક્ષાટ વેરાનમાં અમે મુસાફરી શરૂ કરી.

ધગધગતા અંગાર જેવા એ રણમાં મુસાફરી કરી અમે હિંચાણવાળા ભાગમાં આવ્યા. ત્યાં રાત પડી. દિવસે અંગારા શો તાપ તો રાત્રે ખરફથીયે કકડતી ટાઢ પડતી-રાતની ઠંડી પણ દિવસના તાપ જેટલીજ અસહ્ય હતી. એમ ને એમ અમે ચારદેલ નામની ધર્મશાળા આગળ આવી પહોંચ્યા. ત્યાં રાત રહેવાનું ઠરાવ્યું. સામાન ઉતાર્યો ન ઉતાર્યો એટલામાં તો રશિયન-ઇંગ્રેજ થોડેસવારોએ મીશનનો પીછો પકડ્યો છે એવી ખબર આવી. શત્રુને હાથતાળી આપ્યા વિના તો છૂટકોજ નહોતો. અમે જુદી જુદી દુકાઈઓ કરવાનું ને જુદી જુદી દિશાઓમાં જવાનું નક્કી કર્યું.

નીરમીયર આવ્યા.

ખખરસ ને મુશ્કેલ મુસાફરી એ સૌથી અમારી અકળામણ હતી. મળુનો પાર નહોતો. એમ ને એમ છેવટ અમે દેહમદમ્મદ નામના સ્થળે જુલાઇની આખરમાં આવી પહોંચ્યા ને છાવણી નાંખી. ગામ ગરીબું. લાંતી ધર્મશાળા લાંગીતૂટી. અમારા ધામા પડતાંજ

ગામમાં હોહા મચી ગઈ કે લુટારા આવ્યા! કોઈ કશું વેચાતુંય ન આપે. મહામહેનતે એમની ખેડીક દૂર કરી ત્યારે એક સાધારણ ટીક જગા રહેવા મળી. આમ આશરો મળતાંજ અમારી સાથના વણ-ઝારા અને ભોમિયાઓએ આગળ આવવાની સાફ ના પાડી. સાંઢણી સ્વારોએ પણ ‘હવે અમે જમ્યું’નું ગીત ગાયું. તેમનું કહેવું હતું કે અમે બહુ બહુ ભોગવ્યું, હવે અમારે પાછા જવું જોઈએ. પણ એ નાનકડા ગામમાં નવા જનવર ક્યાંથી લાવવા? છેવટે તેમને કાઝિમ બે અને જર્મન અમલદારોએ હથિયારની ખેડીક ખતાવી અને વળી સફર પૂરી થતાં નવાં જનવરો ને નવો સામાન વસાવી આપવાનું કબુલ્યું ત્યારે તેઓ સાથે આવવા પાછા કબુલ થયા.

પછી સાતેક દહાડે અમે એક નાનકડે ગામે પાછો મુકામ કર્યો. અહિં કેપ્ટન નીડરમીયરની વાટ અમારે જોવાની હતી. વળી રશિયનોની ખબર કાઢવા અમે જે જનસુસ મોકલેલા તે પણ અહિંજ આવવાના હતા. થોડા દિવસ વાટ જોવા કેડે એક દહાડે આકાશમાં દૂર ધૂળના ગોટેગોટા ઉડતા દેખાયા, તે અમારા તરફજ આવતા હતા. ગામની નાનકડી વસતીમાં કોલાહલ મચી ગયો. પણ સદ્ભાગ્યે એ નીડરમીયરનોજ કાફલો હતો. નીડરમીયરની સાથે વિલ્હેલ્મ પેશન, નામનો એક આફ્રિકા ખંડમાં શોધખોળ કરનારો જર્મન પણ હતો, ને વળી રશિયન છાવણીમાંથી તુર્કસ્તાન નાસી આવેલા કેટલાક આસ્ટ્રીયન અને હંગેરીયન કેદીઓ પણ હતા. એ દશખાર જણા હથિયારબંધ હતા. અમે તેમનું સ્વાગત કર્યું. થોડે દહાડે અમારા જનસુસો પણ શત્રુ પક્ષની નક્કી ખબર લઇને આવી પહોંચ્યા. તેમણે કહ્યું કે મીશન ધરિન તરફ જવાનું છે તેથી પૂર્વ ધરિનના બધા પહાડી રસ્તા શત્રુઓએ રોકી રાખ્યા છે. મીશનનો પીછો લઇ બે ટુકડી ઉપડી છે. મેશીદની ઉત્તરના ભાગમાં થઇ થોડા રશિયન સવારો આપણી શોધ માટે આવે છે. ઉત્તર તરફથી ગિરજાદ થઇને

ધંત્રેજી આવે છે.

સખત હાડમારી

વળી જનસુસોએ કહ્યું કે હામહામના જળસ્થાનો શોધી ત્યાં શત્રુએ જનસુસો ગોઠવી દીધા છે. મેશીદથી કૈન અને બિર-જાંદથી નસરતાબાદ જનારી ધરાન ટેલિગ્રાફ લાઈન પર પણ સારી પેઠે ચાકીપહેરો મૂકાયો છે.

અમે એક કાઉન્સિલ ઓફ વૉર-યુદ્ધમંત્રસભા ભરી. તેમાં જે સામાનસુખન લઈ જવાનું અગવડભયું હતું તે સામાન અને ઉંટ લઈ ડાક્ટર બેકરે આગળ જવું અને બાકી રહેલાઓએ બે ટુકડી કરી જુદે જુદે રસ્તે ખુશરૂ થઈ કુચ કરવી એવું હતું. તેમ કરવામાં અમારો હેતુ શત્રુને ઓકાસીસ તરફ મોકલી હાથતાળી આપવાનો હતો. શત્રુસૈન્ય એ બાબત તરફ દોડદોડ કરી ચાકીને લોથ થઈ અમારી પાસે આવી પહોંચે, તે પહેલાં અમારે નાસી છૂટવાનું અશક્ય નહોતું.

અમારું તે પછીનું આખું અઠવાડિયું બહુજ ખરાબ ગયું. એ દરમિયાન શત્રુ તરફથી અનેક રસ્તે અમારો પીછો પકડવામાં આવેલો. એક જળસ્થાનથી બીજે જળસ્થાન પહોંચી અમે જનવર ખડાં કરીએ ત્યાં તો દોડવું પડતું. તરસના માયો અમે જાણે પાગલ બની ગયા હતા. એમ અમે પન્દર પન્દર કલાક સુધી દોડદોડ કરતા. છેવટે એ ગરીબ જનવરો એટલાં થાક્યાં કે તેમની પાસે વધારે કામ લેવું એ નયું ધાતકીપણુંજ લાગ્યું. મેશીદ ને બિરજાંદ રસ્તે જતાં એક બે સ્થળેજ શત્રુપક્ષને અમારી લાળ કંઈક લાગી. પછી અમે ઉત્તર દિશાથી ફરી પાછા રણમાં પેદા. અમારા અંગરક્ષક સવારો પર અને આગળ જતાં અમારા માણસો પર પણ અવારનવાર ધાડપાડુઓ તૂટી પડતા. સવારો તેમને ખરાબર જવાબ વાળતા. એટલે લુટારાઓ બહુ ફાવી ન શક્યા.

એ દોડાદોડમાં અમે એક જળાશય પર આવ્યા. તેનું પાણી કડવું કરીયાતા જેવું હતું. જનવરોય તેને ન અડ્યા. એ જળાશયને લોકો ‘કડવો ઝરો’જ કહેતા. ત્યાં અમને બે જંગલ-વાસીઓ સાથે ભેટો થયો. તેમણે કહ્યું કે: થોડા રશિયન સવારો થોડાજ દહાડા પર આવી તમારે માટે પૂછપરછ કરી ગયા. અમે અમારા સામાનમાંનો ઘણોક ભાગ પાણીના થેલા, દારૂગોળાની ખાલી પેટીઓ વગેરે ત્યાં ફેંકી દીધો. અને ખાસ રીઠા ને સારા જનવરો હતા, તેજ રાખી ખીજ ત્યાંજ તથા દીધા. આખી રાત નાસભાગ કરી અમે એંગ્લો-રશિયન મિલિટરી ટેલીગ્રાફ લાઇન ઓળંગી. જંગલ પૂરું થતાં અમે એક જળાશય આગળ આવ્યા. ત્યાંના લોકો અમારાથી ભડક્યા, પણ પછી તેમણે ખખર આપી કે ‘શત્રુપક્ષના આગેવાન તમનેજ આશરો ન આપવો એવી અમને તાકીદ કરી ગયા છે.’

તે પછી તો અમારી ને શત્રુની વચ્ચે જાણે શરતજ રમાઇ. થોડા પરથી ખોગીર ઉતારીએ ન ઉતારીએ ત્યાં પાછા સવાર થઇને દોડવું પડતું; એમ ૩૬ કલાક લાગલાગટ શરત ચાલી. છેવટે જનવરો પણ ચાલી ન શકે એમ લાગ્યું. વળી ડા. બેકરનું શું થયું હશે તેની ફિકર અમને થઇ. જનસુસોએ ખખર આપ્યા કે અમે છોડી દીધેલા સામાન ને જનવરો પર શત્રુઓએ હલ્લો કર્યો હતો ને ડા. બેકર પર પણ કેટલાક રશિયનોએ હલ્લો કર્યો હતો. ઝપાઝપી સારી થઇ. ડા. બેકરે કીંમતી વસ્તુઓ જમીનમાં દાટી. ખાઈ ખોદીને તેમાં ભરાઇ બેઠા. એવી રીતે ૪૮ કલાક ખાઇમાં રહ્યા. પછી દારૂગોળા ખલાસ થયો એટલે લાચાર થયા. માણસો શત્રુના હાથમાં પડ્યા. ડા. બેકર પોતે જાખમાયા, પણ શત્રુની હાર તોડી ભારે શરાતન દાખવી તે ભાગી છૂટ્યા. ભારે ભુક્તિઓ લઢાવી તે પછી જર્મની પહોંચેલા.

અફઘાનોનું આતિથ્ય

અ મારો પોતાનો માર્ગ તો હવે સરળ થઈ ગયો હતો. રણ પૂરું થયેલું ને હવે હુંગરાળ માર્ગે અમે ધીમે ધીમે જતા હતા. જળસ્થાન પુષ્કળ હતાં. ધરાની પર્વતોને પગતળીએ આવેલી ટેકરીઓ પરથી અમે જતા હતા. આગળ થોડાં ઝાડપાન ને રમણીય વનપ્રદેશ પણ આવ્યાં. ને પછી તો વિશાળ ને ગગનચુંબી પર્વતમાળાઓની મધ્યમાંથી અમે જવા લાગ્યા. જેમ આગળ જઈએ તેમ પર્વત વધારે ઉંચા ! આખરે યજ્ઞદાનના ઓએસિસને પાછળ મૂકી અમે અફઘાન હદમાં પેંદા. અમારા આગમન માટે હિરાતના ગવર્નરે જનરલને ખબર આપવા મૌં અરકતઉલ્લા અમારા એલચી તરીકે આગળ ગયા.

પરાહમાં ત્યાંના લોકોએ અમારું ઠાઠમાઈથી સ્વાગત કર્યું : શહેરીઓએ ધોળા સુતરાઉ ને બિનનાં કપડાં પહેરેલાં. સ્વાગતાધ્યક્ષે એક લાંબો લીલો કોટ ચઢાવેલો ને માથે લીલા રંગની એક ટોપી પહેરેલી. તેના હથિયારો જડાવ હતાં. તેની સાથે તેના અંગરક્ષકો ને મોટા મોટા અમલદારો પોતાના હોદ્દાદારી પોશાકમાં હાજર હતા ! અમીર હખીબુલ્લા અને ગવર્નરે જનરલના ખાસ મહેમાન—એ નાતે અમારું સ્વાગત થયું. ગરીબ શહેરીથી માંડી ખાનદાન ધનિકો—સૌમાં અમને સ્વાભિમાન ઘાલું દેખાયું. નાના મોટા સૌમાં સ્વાતંત્ર્યની લગતી દેખાતી હતી. અમારી સાથેના જર્મન અમલદારો તેમજ કાઝિમ બેએ પણ તે વેળા પોતાના લસ્કરી પોશાક ચઢાવી દીધા; અને અમે સર્વ એ અફઘાન સરદાર સાથે ચાલવા લાગ્યા.

લીલમલીલી અફઘાન ટેકરીઓ અને રૂપાળી ગલીખીણોમાં થઈ અમે ઠાઠેમાઠે હિરાત પહોંચ્યા. અમારી ટુકડી કુલ ૫૦ સવારની હતી. સરંજમથી લદાયલા ઊંટ પાછળ પાછળ આવતાં હતાં.

હિરાતમાં અમીરના ખાસ મહેલમાં ઉતારો મળ્યો. જમવાને

સહવાર બપોરે અચ્છાં અચ્છાં પકવાન. અમારો સામાન સરંજામ અમારા ઘોડા ને અમારા વાહનોની વ્યવસ્થા માટે જુદા જુદા અમલદારો નીમવામાં આવેલા. મીશનને કશોય ખર્ચ કરવાનો નહિ. ગવર્નર જનરલે બધું આપખરચે કર્યું તેથી અમે ખૂબ રાજી થયા. અરે, અમારી ખિદમત માટે નોકરો ને હજુરિયાઓનું જાણે મોટું લશ્કરજ ખડું કરવામાં આવ્યું હતું. ખાતર બરદાસની અતિશયતામાં અમે જાણે ગરકજ થઇ ગયેલા. ગવર્નર જનરલે પછી પોતાના અમલદારો સાથે મીશનને દરબારી મુલાકાત આપી ને પછી મીશને એજ રીતે ગવર્નરને મુલાકાત દીધી.

કાબુલ પહોંચ્યા

તા. ૭મી સપ્ટેમ્બે અમે હિરાતથી ઉપડ્યા. તે વેળા અમારી સાથે સો સવારોની ટુકડી એક અફઘાન સરદારની હકુમત તળે આવી. એ પ્રદેશમાં દાખલ થતાંજ જાણે અમને નવજીવન મળવા લાગ્યું. અમારો પહેલાંનો થાક તો ક્યાંનો ક્યાં ચાલ્યો ગયો! પેલા થાકેલા ભાંગેલાં મુંગા પ્રાણી પણ તાજા-માજા ને ચખરાક બની ગયા. અમે ડુંગરાળ મુલકમાંથી જતા હતા, તોયે અમને જરાયે મુશ્કેલી નહી. કેટલાંક ડુંગરાં તો એટલાં ઉંચાં હતાં કે અમારી નજર પણ પહોંચતી નહોતી. મોટી મોટી ભેખડો પર બરફના ગચ્ચીયા જૂલતા હતા. પ્રદેશ ભારે રમણીય હતો, ને અમે હાંમમાહથી ટૂચકદમ કરતા હતા. એટલામાં પેલા અફઘાન સરદારે દૂર, દૂર દેખાતું કાબુલ બતાવ્યું. લીલી હરિયાળી ઝાડીમાંથી ચકચક થતા રાજસહેલની ટોચ અમને નજરે પડી. અમલદારે જણાવ્યું કે એ મહેલ હિંદ જીતનારા પહેલા મોગલ બાદશાહ બાબરે બાંધ્યો હતો. તેજ સ્થળે મીશનનો ઉતારો પણ થવાનો હતો.

ખીન્ડે દહાડે સવારે, ન્યારે સોનેરી સુરજ મીકું મીકું હસતો હતો ભારે કાબુલ પાસે અમે આવી લાગ્યા, અમારા આવકાર માટે

પાયદળ, ઘોડેસ્વાર, તોપખાનું વગેરેનું પ્રચંડ લશ્કર એક જુવાન તુર્કની સરદારી હેઠળ સામું આવતું જણાયું. એ અમલદારનું નામ ખેરી બે. એને અમીરેજ મોકલેલો. બાબરના મહેલ પાસે જતાં બેઉ બાજુએ ખડા રહેલા અફઘાન લશ્કરીઓએ અમને સલામ આપી. તે વેળાના સ્વાગતમાં હજારો અફઘાનોએ ભારે ઉત્સાહથી ભાગ લીધેલો.

મોજલો અમીર !

મહેલમાં અમીરના સેંકડો સેવકો અને હજુરિયા અમારી વાટ જોતા ઉભા હતા. સ્નાન માટે બિનું પાણી મળ્યું. જમવાનું તો જાણે છપ્પનબોગ. બાગમાં મને બે જૂના ચિનાર વૃક્ષ બતાવવામાં આવ્યાં. તે ખુદ બાબર બાદશાહે પોતેજ રોપેલાં એમ સર્ગર્વ મને કહેવામાં આવ્યું. બાબરના કબરસ્તાન આગળ એક જૂની મસ્જિદ હતી, તે તાજમહાલના બાંધનાર બાબરના વંશજ શાહજહાંએ પોતેજ બાંધેલી એવી ખબર મને મળી.

તે પછી અરસ્પરસ મુલાકાતોની ધમાલ ચાલી. જર્મની અને તુર્કીથી અમીરને આપવા માટે મજેદા કાગળો આપવાનો સમારંભ થયો. પ્રાર્થના થઇ. તે પછી અમીર હખીખુલા અમને પોતાના, ઉંચા પહાડ પર આવેલા મહેલમાં લઇ ગયો અને અમારી ખૂબ ખાતર કરી. પોતાના નવા મહેલમાં એણે એ પછી મને ઘણીક મુલાકાતો આપી. ખાબર ઘાટમાંથી મહા મહેનતે આણેલા યુરોપી શણગાર સાહિત્યોથી એ મહેલ સારી પેઠે સજ્જવેલો હતો. અફઘાનિસ્તાનમાં એકજ મોટર હતી—અમીરની પોતાની. એ મોટરનું તેને અભિમાન પણ બહુજ. એ મોટરને ખાતર તો એશફાહટના સુંદર રસ્તા ખાસ બનાવવામાં આવેલા. અમીર હખીખુલા અત્યંત વિનયી, મિલનસાર ને આદરાતિથ્યનો હોંસીલો હતો. તેણે અમારા કામ પરત્વે પુષ્કળ ઉત્સાહ બતાવ્યો. પણ મોજમજાહ બાણવાનો તેને એટલો

શોખ હતો, કે પોતાનો દેશ યુદ્ધના ભડકામાં ન સંડોવાય એટલા માટે કોઈ પણ રીતે તટસ્થ રહેવાનીજ ખટપટ તે કરતો હતો. એટલા ખાતર તે પોતાના રશિયન કે ઇંગ્રેજ પડોશીઓની વિરુદ્ધ ચાલ્યાજી રમવાની હિંમત ન દાખવી શક્યો. અફઘાનિસ્તાને યુદ્ધમાં કંપલાવવું જોઈએ એવો દરખાસ્તોના ઘણાક સરદારોનો મત હતો. પણ પોતાના જળરદસ્ત પડોશીઓ સામે માથું ઉંચકવાની અને તે વડે આવી પડનારી લયંકર જવાબદારી માથે લેવાની નામદાર અમીર સાહેબની બિલ્કુલ તૈયારી નહતી. અમીર સાહેબની એવી રીતભાતથી માઈ કામ સિદ્ધ ન થયું.

પાડો ફર્યો

હિંદી રાજરજવાડા પર લખાયલા પત્રોને ફક્ત હું પર્વતમાળાની પેલી મેર-હિંદમાં મોકલી શક્યો. એ લખતાં મને આનંદ થાય છે. પણ જેમણે એ કામ પૂરું પાર પાડવાનું માથે લીધેલું તેમનામાં કલ્પનાબળ, ચિત્તવટ અને ધીરજ ન હતાં, તેમ પ્રસંગ આવ્યે કશું આત્મસમર્પણ કરવાનું પણ તેનાથી અને તેવું નહોતું. તેમનામાંનો એક તો ઇંગ્રેજને લાથે પકડાઇને પ્રાણ પણ ગુમાવી બેઠો. તોયે એટલું જણાવતાં મને ગર્વ ઉપજે છે કે અમે હિંદમાં મોકલેલા પત્રોમાંથીય ફક્ત બેજ ઇંગ્રેજોના લાથમાં તો ગયેલા!

કાબુલમાં હતો તે વેળા વાઇસરોયના ઓદ્ધા પર કામ કરતા અમીરના નાના ભાઈ નસરુલ્લાની સાથે મારે પિછાન થઇ. ઉપરાંત અમીરના ત્રીજા છોકરા અમાનુલ્લા સાથે પણ સારી મૈત્રી ઝામી. બીજા ઘણા અફઘાન સરદારો સાથે મારે કાયમી સ્નેહ-સંબંધ બંધાયો. તે પછી કેટલેક મહિને અમારું કામ રાજકીય દષ્ટિએ પૂરું થઇ ગયેલું જોઈ વોન હેન્ડીગ સાહેબ ચાવાક ખીણમાં થઈ તુર્કસ્તાન, અંગોલીયા, ચીન, હોનોલુલુ ને અમેરિકા થઈ યુરોપ ગયા. કેપ્ટન નીડરમીયર ખીજે રસ્તે પધાર્યા. મારા આફ્રિકન મિત્રો

પર્વતોમાં પોતપોતાને ઘેર ગયા. કાઝિમ એએ અમીરના તુર્કી સલાહકારની સાથે રસ્તો માખ્યો. હિંદને કલ્યાણકારી થઈ પડે એવું કોઈ પણ જાતનું રાજકીય કાર્ય કરવા અમીર તૈયાર નથી, એવું જોઈ મેં પણ એ દેશ છોડવાનું નક્કી કર્યું. પહેલાં મેં કાબુલથીજ રશિયાના ઝાર પર એક કાગળ લખી મોકલેલો. એ કાગળ ઇંગ્રેજ ભાષામાં હતો. અને સોનાના ટુકડા પર કોતરેલો હતો તેમાં 'રશિયાએ ઇંગ્લાંડની દોસ્તી છોડી અફઘાનિસ્તાન સાથે મૈત્રી બાંધવી જોઈએ' એવું લખેલું હતું. યોગ્ય વખત સુધી મેં જવાબની વાટ જોઈ. પણ જવાબ તો કદિ આવ્યોજ નહિ. તે પછી અમીરે તુર્કીના સુલતાન અને કેસર ખાદશાહ પર લખી આપેલા પત્રો લઈ હિન્દુકુશ પર્વતમાં થઈ હું યુરોપ ગયો. તે વેળા રશિયાના એ ભાગમાં મને ખાસ કશો ત્રાસ વેઠવો ન પડ્યો.

નવીન યોજના

જર્મની પાછા ફર્યા કેડે મેં કેસરને એક યોજના સૂચવી. મેં કહ્યું કે એક આંતરરાષ્ટ્રીય સામ્યવાદી લશ્કર ઉભું કરો. ને તેમાં અસંતુષ્ટ જીવાનિયા તુર્કો, આસ્ટ્રીયનો, રશિયન ક્રાંતિવાદીઓ વગેરેને દાખલ કરો. તે સૈન્યે હિન્દની સરહદ પર હુમલો કરવો અને હિંદમાં દાખલ થવું. એ યોજનાને લીધે એશિયામાં દાખલ થઈ હિન્દ ગપચાવી એસવાની જર્મનીની ઈચ્છા છે એવી કલ્પના કોઈને હોય તો તે તૂટી જાય, ને હિંદવાસીઓને ખરાખર ભરેસો પડે. સામ્યવાદીઓનુંજ સૈન્ય ઉભું કરવાનો હેતુ એ, કે રશિયામાંથી રસ્તો સહેલાઈથી મળે. કેમકે બીજા સૈન્યને તો રશિયા પોતાની હદમાંથી જવા નહિ દે એવી મારી પાકી ખાતરી હતી. પણ જર્મનીના મંત્રી-મંડળને એ મારી યોજના પસંદ ન પડી. અને તત્વારના જોર પર યુકેનમાંથી રસ્તો કાઢવો એવુંજ છેવટે નક્કી કર્યું.

છેવટ

હું પૂરો નિરાશ થયો. અમીર હખીયુદ્ધાનો કાગળ તુકીના સુલતાનને પહોંચાડવાનું બાકી રહેલું કામ પૂરું કરવા માટે હું કોન્સ્ટાંટીનોપલ ગયો. તે પછી રાજકારણમાંથી મેં નિવૃત્તિ લીધી અને હંગેરીના બુડાપેસ્ટ શહેરમાં રહી મારા પ્રેમધર્મના મંત્રોનો પ્રચાર કરવાનું મેં નક્કી કર્યું. સુલેહ થયા કેડે જર્મનો અને રશિયનો મને વિમાનમાં બેસાડી પોલાંડ થઈ મોસ્કો લઇ ગયા. ત્યાં ધણાક બળવાવાદીઓ સાથે મારે મુલાકાત થઈ. એ સૌમાં મુખ્ય લેનીનજ ગણાય. રાજકીય દષ્ટિએ હું તેનું દિલ ન જીતી શક્યો. મારી ધાર્મિક ભાવનાઓનો તો એણે સ્પષ્ટ ઇન્કાર કર્યો. અલબત્ત એણે મારું ખૂબ સરસ સ્વાગત કર્યું ને મારા તરફ માન પણ ખૂબ દાખવ્યું.

ઇ. સ. ૧૯૧૯માં અમીર હખીયુદ્ધાનું ખૂન થયા કેડે હું અફઘાનિસ્તાન ગયો. હમણાંના અમીર (અમાનુલ્લા)એ ખૂબ પ્રેમથી મારું સ્વાગત કર્યું. અમારો પ્રેમસંબંધ વધારે ગાઢો બન્યો. તેણે કૃપા કરી મને અફઘાન નાગરિકના હક આપ્યા. ત્યારથી હું મારા પ્રેમધર્મના મંત્રના પ્રચારમાં અથવા અફઘાન સરકારના કામમાં સદૈવ ગૂંથાયલો રહું છું.

રાજા મહેન્દ્રપ્રતાપ

મેં હિન્દ કેમ છોડ્યું ?

લખનાર

શ્રી શૈલેન્દ્રનાથ ઘોષ

દિલ્હીમાં બોમ્બ !

૧૯૦૪થી બંગલંગ વિરુદ્ધની ચળવળ શરૂ થઈ તે બંગાળ ફરી એક બન્યું ત્યાં સુધી ચાલુ હતી. બંગલંગથી લોકોમાં પ્રસરેલો અસંતોષ ખૂબ તીવ્ર હતો અને છેવટે બંગાળને સાંધી દેવાની સરકારને ફરજ પડી. વળી હિંદની રાજધાની કલકત્તાથી બદલી દિલ્હી લઈ જવામાં આવી. કલકત્તાના રહીશોમાં વાત એવી ચાલતી હતી કે ગરમ મગજવાળા સંપીલા દેશીઓએ ખૂબ ત્રાસ આપવા માંજ્યો તેથી સરકારે એ ફેરબદલી કરી. ગમે તેમ, પણ ૧૯૧૨ની સાલમાં કલકત્તાથી સરકારી કચેરીઓ ઉપાડી લઈ તેની સ્થાપના દિલ્હીમાં કરવામાં આવી. ૨૨મી ડીસેમ્બરે દિવસે ગવર્નર જનરલ લોર્ડ હાર્ડીંગે સત્તાવાર રીતે દિલ્હીમાં પ્રવેશ કર્યો ને તેજ દિવસે તેના ઉપર એક બોમ્બ નંખાયો, અને એને ધ્વંસ થઈ. એ બનાવથી હિન્દ આખું ખળભળી ઉઠ્યું. કલકત્તા વિદ્યાપીઠના મજ સરખા વિદ્યાર્થીઓમાં પણ ખૂબ ખળભળાટ મચી ગયો.

જર્મની સાથે સંબંધ

એ પછી તુરતજ બળવાવાદીઓની ચળવળે અમારી કોલેજમાં પગપેસારો કર્યો. અમારી કોલેજમાં બળવાના વિચારો ધમધમાટ ફેલાવા લાગ્યા. ત્યાં સુધી બળવાવાદીઓના પ્રયાસ ફક્ત અમુક માણસો પર બોમ્બ નાંખવામાં કે સરકારી રેલ્વેગાડીઓ ઉથલાવી પાડવામાં જ પૂરા થતા. ઈ. સ. ૧૯૦૮ના મે મહિનામાં મુઝફ્ફરપુરમાં પહેલો બોમ્બ પડ્યો. અને એ કામ વધતાં વધતાં દિલ્હીમાં ૧૯૧૨ ની સાલમાં ‘ખુદ લોર્ડ હાર્ડી’જ પર બોમ્બ નાંખવા સુધી વધ્યું. ત્યારથી છૂટી છવાઈ ને વિખરાયલી ગુપ્ત મંડળીઓને એક મધ્યવર્તી સંઘના તાંતણામાં ગૂંથી લેવાનો પ્રયાસ જોશભેર શરૂ થયો. બધાનો હેતુ એકજ—હિન્દમાં રાજકીય ક્રાન્તિ કરવાનો હતો. ઇ. સ. ૧૯૧૪માં એ પ્રયાસે મૂર્ત સ્વરૂપ ધારણ કર્યું. એ સાલમાં મહાયુદ્ધ શરૂ થતાંજ બળવાવાદી આગેવાનોએ ખુદ જર્મની અને યુરોપના મધ્યભાગના રાજ્યો જોડે દૃઢ સંબંધ બાંધ્યો. અને હિન્દમાં બળવો જગાડવા માટે ભારે પ્રયાસ આદર્યો. ઇ. સ. ૧૯૧૪ ની સાલમાં બળવાવાદીઓ અને જર્મન સરકારનો સંબંધ બહુ ગાઢ થયો.

વિદ્યાર્થીઓમાં બળભાગ

તે પહેલાં વિદ્યાર્થીઓના ક્ષેત્રમાં રાજક્રાન્તિની કશીજ શકયા-શક્ય કલ્પના દાખલ થયેલી નહોતી એમ ન કહી શકાય. વિદ્યાર્થીઓના માનસમાં ક્રાન્તિતત્વનું બીજ ધીમે ધીમે રોપાતું જતું હતું. જુવાનોને ફ્રાંસીએ ચઢતા જોઈ તેમનાં ભેજાં ફરી જતાં હતાં. કોલેજમાં બળે ત્રણ ત્રણ વિદ્યાર્થીઓ એકત્ર થતા અને બળવાવાદીઓ અને તેમની પ્રવૃત્તિ તરફ પોતાની સહાનુભૂતિ દાખવતા. તે વેળા તરણોનું હૈયું તો સર્વસ્વે ક્રાન્તિવાદીઓ તરફ ઢળી ચૂકેલું હતું. એમના હૃદય સાગરમાં ક્રાન્તિવાદીઓના વિચારોની

રેલમછેલ ચાલી રહેલી. એજ અરસામાં માલમ પડયું કે એમની માંહે પણ પોલિસે છુપા જમુસો ઉભા કરવાની પદ્ધતિ શરૂ કરી છે. અને જ્યારે એ વાત સ્પષ્ટ રીતે સાચી ઠરી ત્યારે તો જેઓ હજી બળવાવૃત્તિમાં વટલ્યા નહોતા તે પણ પૂર્ણપણે તે તરફ હળ્યા. દેશ અને ધર્મને સંભારી તેમણે પૂર્ણપણે ક્રાન્તિતત્વનો અંગીકાર કર્યો. બળવાવાદીઓ તરફ તેઓ ખૂબ ખૂબ સહાનુભૂતિ દર્શાવવા લાગ્યા. કલકત્તામાંની બીજી નાની નાની કોલેજોમાં પણ અમારી પેઢેજ નાના નાના સંઘ સ્થપાયા હતા અને તે વાત મારા સાંભળવામાં આવતાં હું તે તે સ્થળોએ જઈ બળવાવાદી તત્વનો પ્રચાર કરવા લાગ્યો. તે પછી થોડા વખતમાંજ જર્મનીએ મહાયુદ્ધ પોકાર્યું.

હિંદનું સંકટ !

તે વેળા રાત્રિશાળાઓનું સંચાલન કરતા મારા એક મિત્રે મને કહ્યું: શૈલેન, આ મહાયુદ્ધ વિષે આપણુ હિન્દી-ઓએ ખૂબ દૂરદેશીપણે વિચાર કરવો ઘટે. એ યુદ્ધને લીધે હિંદ સમક્ષ એક મોટો કાયડો ઉપસ્થિત થાય છે. ઇંગ્લાંડ આ યુદ્ધમાં પડયું છે ને જ્યાં સુધી તે એમાં સામેલ છે ત્યાં સુધી હિંદુસ્તાને પણ પણુ એમાં પડવુંજ નોંધશે, ને વળી છેવટ સુધી એમાં રહેવું નોંધશે. યુદ્ધમાં વિલાયત જીતે કે હારે; પણ તે જીતશે કે હારશે તોયે હિંદનું ભાવિ તો ક્રાંતિવાદીઓ જે ઘડવા ધારે તેજ ઘડાશે. જો જર્મની હારી ગયું તો તો આપણી કમખખતીનો પારજ નહિ રહે. કેમકે પછી વિલાયત વધારે બળવાન થશે ને હિન્દને પોતાની હથેળીમાં વધારેજ દબાવી શકશે. પછી આપણને-હિન્દને ગુલામીની જે જંજીરોમાંથી બહારની કોઈ શક્તિ છોડવી નહિ શકે. વિલાયત કરશે તે સવ.વીસ ગણુશે. એના સમક્ષ બીજા કોઈનું કંઈજ નહિ ચાલે. વિલાયતને રાત દહાડો ચિંતા થયા કરે એવી સ્થિતિ આપણે હાલ હાલમાં

હિલી કરી છે ને તેથી મનમાં ને મનમાં એ ડરો કરે છે. અને આપણે માટે કંઈક આશા જેવું રહે છે. ખીજી બાજુ, વિલાયત હાથું તોયે આપણી તો છે તેથી વધારે ધુરી દશા થવાની. યુદ્ધમાં વિલાયતને જે કંઈ ખમવું પડ્યું હશે તે તે આપણી પાસેથી મારી ઠોકીને લેશે. તે ભરી લેવામાં હિંદ પ્રત્યે કોઈ કશી દયા નથી બતાવવાનું. જે નોંધશે તે એ લેશે. આપણે કોઈપણ રીતે વિલાયતને બતાવી આપવું નોંધએ કે એવું કરવાની એની મક્કૂર નથી. ઇંગ્લેન્ડે ધારે છે કે આપણામાં કશું પાણી નથી.—ને કદાચ આપણામાં પાણી નયે હોય; કોણ જાણે! પણ તેની આવી માન્યતા દૂર કરવી અને જુદાજ વિચારો એના મગજ પર ઠસાવવા એ હિંદ માટે ખૂબ જરૂરી છે. એ વિષયમાં એ લોકોનો વિચાર બદલી કાઢવો નોંધએ. તે ખાતર તારે, મારે ને ખીજા સૌએ એ વાત હાથ પર લઇ શું કરવું તે તાબડતોબ નક્કી કરવું નોંધએ. બોલ, તું શું કહે છે ?

મારો નિશ્ચય

મેં કહ્યું: હું મારા દોસ્તોને પૂછી લઈ પછી નક્કી કહું. વાત નાની સૂની નથી; એટલે જરા વિચાર ગંભીરપણે કરવો નોંધશે.

તેજ રાત્ર અમારો બંનેનો વખત એ એકજ વાત વિષે વાટાઘાટ કરવામાં ગયો. મારો એ મિત્ર ખૂબ સાત્વિક વૃત્તિવાળો હતો. વાંચવાનો શોખ તેને ખૂબ ભારે. કોઈ પણ વાતમાં હંડા વિચાર વિના તે ન પડે. પોતાની પ્રવૃત્તિમાં જીલમનું તત્વ ન પ્રવેશે એ વિષે એ ખૂબ ખચરદારી રાખે, પણ આ વળતે કેવળ હિન્દનું કલ્યાણ કેવી રીતે થાય એ એકજ ઇચ્છા તેના મગજમાં રમી રહેલી, અને તે કલ્યાણ સાધવા ગમે તેવું બલુખૂંડ કામ કરવા માટે તે તૈયાર હતો. કેમકે ખૂબ વિચાર કરી કરીને તેણે જોયું કે વિલાયતની ઝુંસરી ફગાવી દીધા શિવાય હિન્દનું કલ્યાણ થનારું નથી. એટલે એ

કલ્યાણ માટે હિન્દે ગમે તે ભલા ધુરા રસ્તાને પણ પકડવોજ જોઈએ.

ત્યારથી દેશની સેવા એ માઈ નિત્યનું કામ થઈ પડ્યું. દેશનું કલ્યાણ કેમ થાય એ વિષે હું નિત્ય વિચાર કરવા લાગ્યો. સ્વદેશ-ભિમાન શિવાય ખીજે કોઈ ધર્મ મને નહોતો સૂઝતો. રાત દહાડો એ એકજ ફિકર મને વળગી. મારા મિત્ર સાથેની વાતચીત પૂરી થઈ, ત્યારે હું બોલ્યો: મને આ પ્રવૃત્તિમાં ભાગ લેવાનું પ્રાપ્ત થશે તો હું પાછો નહિ પડું—જરાય નહિ અચકાઉં!—ભલે ગમે તેવા ત્યાગ કરવાની જરૂર પડે,—ખૂદ જાન જવા દેવો પડે, તોયે !

યતીન્દ્ર મુકરજી—ચર અને વહુ

અ મારી આ વાતચીત પછી તુરંતજ બળવા પ્રવૃત્તિના મુખ્ય આગેવાન શ્રી. યતીન્દ્ર મુકરજી સાથે મારે પિછાન થઈ. એમની ઉંમર ૪૦ વરસની. સ્વભાવ શાંત, ઠરેલ. બોલવું મીઠું ને મૃદુ. વાણી સંસ્કારી. રાજનીતિનો અભ્યાસ ભારે. હિન્દના કલ્યાણ વિષેની એમની ધગશ શબ્દે શબ્દે નીતરે—ઉભરાય. ભારતની ચિંતામાં ને ચિંતામાં તે જાણે પાગલ બનેલા. તેના કામમાં તેની પત્નીની પણ તેમને મદદ ખરીજ. બળવાવાદીઓનાં નિરનિરાળા મંડળોને એકઠાં કરી તેમનું સંગઠન કરવા અને તેમનામાં સંપ ઝમાવવા એ સાખી રાત દહાડો પ્રયાસ કરતી. યતીન્દ્રબાણુ પૈસાવાળા હતા પણ ભર જીવાનીમાં તેમને સમજાઈ ગયું કે પોતીકા દ્રવ્યનો ઉપયોગ મોજમજાહમાં કરવો એમાં તે શું ? માણસે પોતાની જરૂરતો કમી કરવી ઘટે. માઈ બધું નાણું હિન્દના કલ્યાણમાં ખરચાવું જોઈએ. યતીન્દ્રબાણુએ સાર્વજનિક હિતની સંસ્થાઓના પાયા ચણવામાં પોતાની મિલકતનો ઉપયોગ કર્યો.

એની કર્તૃત્વ શક્તિ તો અતુલજ. જાતે ભારે કાર્યકુશળ. સાહસી પણ તેવાજ. જ્યારે કોઈ પણ અચ્છું કામ પાડે પાડવા પૈસાનો

ટોટો પડે ત્યારે ગમે તે રીતે પણ એ પૈસા ક્યાંકથી લાવી ખડા કરે. પોતે ખૂબજ ઓછે ખર્ચે ચલાવે. બળવા પ્રવૃત્તિમાં જે જે કાંઈ એમના સહવાસમાં આવ્યા તે સૌમાં એક દિવ્ય શક્તિનો સંચાર એમના વડે થયો. એમની કાર્યનિષ્ઠા સૌને પોતાના તરફ આકર્ષી લેતી. ખૂબ શાંતિથી ઇંગ્રેજ પ્રજાના માનસનો અભ્યાસ એમણે કરેલો; અને પોતાના મન સાથે નક્કી કરેલું કે: ઇંગ્રેજોની સહવૃત્તિઓ ડૂબી ગઈ છે. તેઓ વિવેકબ્રષ્ટ થયા છે. પરહિત શબ્દ તેમને આવડતો નથી. એ આદર ઉત્પન્ન કરવો હોય તો આપણે એમને બહીવરાવવા નોંધએ—એની વિરુદ્ધ સખત ધમાલ કરવી નોંધએ. આપણે કંઈક એવું કરી બતાવવું નોંધએ, કે તેઓ ડરતા રહે. જ્યાં સુધી તેઓ અહિં રહે ત્યાં સુધી ડરતાજ રહે. હિન્દુસ્તાને એમનાથી બહીતાં અટકવું નોંધએ—જરાએ ડરવું ન નોંધએ. આપણે તે એનાથી ડરીએ કે એ આપણાથી ડરે ?

યતીન્દ્રનું માનસ

“આ વડાંના જોર પર ઇંગ્રેજો રાજ્ય કરે છે ને તેથી તે આવડાંના જોરનેજ માન આપે છે. જગતમાંની બીજી પ્રજાઓ સાથેના સંબંધમાં તેને એ તત્ત્વ શિવાય બીજા કશાનો ખ્યાલ હોય એમ નથી લાગતું. ને ફક્ત વાદવિવાદ કર્યા કરવાથી કંઈ ન વળે. ફક્ત વાદવિવાદ કરતા રહેવાથી તે આપણો વધારેજ તિરસ્કાર કરે છે. આપણા શેઠાણાં તો આપણને નબળા ને નબળાજ સિદ્ધ કરે છે. ને એ નબળાઈ એમને દેખાતી જાય છે, તેમ તેમ તે વધારે આપણને ધુતકારતા જાય છે. નબળાઈ પ્રત્યે એમને કદિ માન નથી નીપજતું. અન્યાયો માટે એમની પાસે દાદ માંગવામાં કંઈ અર્થ નથી—એમાં કંઈ વળે નથી. આપણને યોગ્ય ન્યાય દેતાં પહેલાં તેની નજર પોતાના સામ્રાજ્યના હિત તરફજ વળેલી રહે છે.

એટલે આપણે કરવાની બે વસ્તુ છે. એક તો આપણે લશ્કરમાં પ્રવેશ કરવો નોંધએ અને આપણું શરાતન બતાવી આપવું નોંધએ. અને હમણાં (લઢાઇગાળામાં) હિન્દી લશ્કર તેમને કેટલું ઉપયોગી થઇ પડશે તે દર્શાવી આપવું નોંધએ. તથા તે તરફ એમનું ખાસ ધ્યાન ખેંચવું નોંધએ. તેજ મુજબ આપણી પાસે પોતીકા ઉપયોગ સારૂ હથિયારો શસ્ત્રો ને દારૂગોળાનો પણ સારો જથ્થો ભેગો કરી લેવો નોંધએ. તે માટે બે રસ્તા છે. હિન્દમાંથી મેળવવા અને બહારથીય મેળવવા. જે હિન્દમાંથી મળે તે સાચવીને યોગ્ય સ્થળે છૂપાવવાં, પણ જે બહારથી આવશે તે માટે તો આપણા પર ખૂબ જાપતો રહેશે, માટે તે વિષે ખૂબ ખબરદારી રાખવી પડશે. બહારથી મળનારા હથિયારઓનરો ઉતારી લેવા માટે યોગ્ય સ્થળ પણ નોંધએ. ઝાઝાં નહિ તો ચે થોડાં તો ખરાજ. વળી તે છૂપાવવા પૂરતી ગુપ્ત જગાઓ પણ નોંધએ. આપણા પર નજર ખૂબ રખાશે; તે આપણે ચૂકાવવી નોંધશે. એટલું જોર ને એટલી શુદ્ધિ આપણામાં હોવી નોંધએ. આજ ખરી મુદ્દાની વાત છે. હથિયારો હાથમાં આવે પછી તેને ઉપયોગ શો કરવો તે વિચારી લઇશું.”

‘જે જવાબ એટલોજ દીધો કે: એ બધા માટે હું તૈયાર છું. મને બોલાવશો ત્યારે હું તૈયાર જ છું. કાંઇ પણ રીતે સેવા બગવવાનો મારો મનોરથ છે.

અમારી વાતચીત ચાલુ હતી તે વેળા ખૂબ ઝીણવટથી તે મારા તરફ નોંધ રહેલા. એકેએક શબ્દ સંભાળી સંભાળીને બોલે, અને મારા પર તેની શી અસર થાય છે તે નીરખી નિહાળીને જુએ. પણ છેવટે મારા પર એમને વિશ્વાસ બેઠો છે એવું એમની મુખાકૃતિ પરથી મને લાગી આવ્યું.

એ સ્વાતંત્ર્યપ્રેમી આચાર્ય !

જેમ જેમ વખત જતો ગયો તેમ તેમ કોલેજોમાં અળવા-વાદીઓની પ્રવૃત્તિનું જોર વધવા માંડ્યું. પ્રેસીડેન્સી કોલેજના પ્રિન્સિપાલને વિદ્યાર્થીઓની આવી અટપટ પસંદ નહોતી. પણ તેના મનમાં એમ, કે વિદ્યાર્થીઓને ચેતવણી આપવાથી ખાસ કંઈ વળવાનું નથી. તે વિદ્યાર્થીઓને લાડ લડાવ્યાં કરે. અમુક મર્યાદા સુધી તો તે વિદ્યાર્થીઓને પૂરેપૂરો અનુકૂળ હતો. ત્યાં સુધી એ તેમનું જ ઉપરાણું તાણે. પોલિસને તેની રજા શિવાય કોલેજમાં આવવાની રજા નહિ. અને પોલિસવાળા પ્રિન્સિપાલની રજા લેવા જાય એટલા ચાર પાંચ મિનિટના ગાળામાં તો વિદ્યાર્થીઓ પૂરા સાવધ થઈ તૈયાર બને. પોલિસ ઈન્સ્પેક્ટરો હરખભેર જડતી લેવા ધસમસતા આવે. પણ જડે કંઈ નહિ, એટલે છેવટે નિરાશ થઈ પાછા જાય. છેવટે માલમ પડ્યું કે પોલિસને કોઈક કુટેલો વિદ્યાર્થી જ ખબરો આપે છે. તેની આપેલી ખાતમીઓનું જ એ પરિણામ. એ છોકરો આગળ જતા મુઠકું થઈને પડેલો મળી આવ્યો. તેણે ઝેર પીને આપઘાત કર્યો એમ જણાયું.

તે પછી પ્રિન્સિપાલ કડક બન્યા. કોઈ પણ વિદ્યાર્થીની ખોલીમાં તેમની રજા શિવાય ને તેમની હાજરી શિવાય કોઈ પણ અમલદારે ન જવું એવો સખત હુકમ તેમણે કર્યો. જડતી લેવાની હોય, તોયે રજા લેવી જોઈએ ને પ્રિન્સિપાલ હાજર રહેવા જોઈએ. એક દિવસ પોલિસવાળા આવ્યા. પ્રિન્સિપાલની ખૂબ વાટ જોઈ. પછી બધી કોટડીઓની તપાસ તેમના સમક્ષ કરી, પણ કંઈ વળ્યું નહિ ને કંઈ મળ્યું નહિ.

એક દહાડો બપોરે ત્રણ વાગેલા ને પાંચ મિનિટ ઉપર થયેલી. મેડીકલ કોલેજની સામે ને પ્રેસીડેન્સી કોલેજની પાસેજ એક હિંદી અમલદારનું ખૂન થયું. કોઈએ તેને રિવોલ્વરની ગોળાથી વિધ્યો.

કોલેજ છૂટી ત્યાં સુધી તો અમને આ વાતની ખબરજ ન હતી. તે દિવસ પૂરતી કોલેજ તરત બંધ પડી. અમે એકદમ તે તરફ દોડી ગયા, પણ શું થયું તે અમને ન સમજાયું. એક અમલદાર મૂએ એટલીજ માત્ર ખબર પડી. બીજે દિવસે પ્રીઝીકસના વર્ગમાં મારા એક દોસ્તને પકડવાનું વારંટ લઈ પોલિસે આવ્યા. પ્રોફેસર તે નેઈ રાતાપીળા થયા. તેમણે લાવીને તે વિદ્યાર્થીનો રેકૉર્ડ-આ-લચલગતની નોંધ પોલીસના કપાળમાં ઠોકી. અને આગલે દિવસે તે વિદ્યાર્થી ત્રણ વાગે વર્ગ શરૂ થયો ત્યાં સુધી હાજર હતો, એણે હાજરી પણ પૂરાવેલી એ વાત પુરવાર કરી. બધા નિશાળીયા સાથે તે ઊંચી પના વર્ગમાં બરાબર હાજર હતો એવી સાક્ષી આપી. પ્રિન્સિપાલને કાને આ વાત જતાં તે પણ ગુસ્સે થયા અને અમલદારોની બેવઝૂરી માટે તેમના કાન આમળ્યા. પછી મને માલમ પડ્યું કે તેમ છતાં હજી પેલા વિદ્યાર્થીનો પીછા પોલીસ છોડતી નથી. એ વાત મેં તાબડતોબ પ્રિન્સિપાલ સાહેબને જણાવી. તેમણે બહાર જઈ પોલીસને ખૂબ જુલાબ આપ્યો અને પછી પોલીસની બધી દોડધામ અટકાવવામાં આવી. વળી તે નહિ અટકે તો ઉપલા અધિકારીએને કાને પણ વાત લઈ જવામાં આવશે એમ ગાઈ-બજવીને કહેવામાં આવ્યું.

આવા તેજસ્વી વર્તનથી પ્રિન્સિપાલની કીર્તિ ખૂબ વધી. તેની સત્કીર્તિમાં ઘણો ઉમેરો થયો. પણ અફસોસ એ કીર્તિજ એમની અતરંગીનું કારણ બની. તેમના એ વર્તનને લીધે પછીથી તુરતજ એ ઓહો તજવો પડ્યો. તે પછી ઘણાક વિદ્યાર્થીઓ જેલમાં પડવા લાગ્યા. અને પછીથી જેલમાં જગા ખૂટ્યાથી તેમના ખર નજર રાખવાનો બંદોબસ્ત થયો.

મદ્દલુત સાહસ-કનકવાનો કિસ્સો !

ઈ. સ. ૧૯૧૫ના ઉનાળામાં કેલેજમાં હું એકલોજ પ્રવૃત્તિ કરતો હતો, તેવામાં ફરમાન આવ્યું કે: “અમુક હથિયારો મોકલ્યા છે, કબજે લેજો.” મેં કબજે લીધો ને છૂપાવી દીધા. પછી પાછો ભણતરે વળગ્યો. લગભગ દશ દિવસ પછી તેને યોગ્ય સ્થળે લઈ ગયા.

ક્રાન્તિકારી તરફોમાં સાહસ વૃત્તિ ભારે. તેમની ધગશ, તેમનો ત્યાગ, તેમની બુદ્ધિમતા, અન્ય દેશોના કોઇપણ બળવાવાદીઓ કરતાં જરા પણ કમી નહિ. એક વેળા એમાંના ચાર જણ પકડાયા, ને જેલમાં નંખાયા. તેમની તપાસ થવાની હતી. એટલામાં એવું સમજાયું કે ચારમાંના એક જણે ભેદીયા બની બધું ફેાડી દેવાનું-રહસ્ય બકી દેવાનું કબ્જુનું છે. એ વાત પતંગની-કનકવાની મદદ બીજા બેને જણાવી દેવામાં આવી. ત્યાં તેમને રાખેલા હતા ત્યાં બારી પાસે પતંગ ઉડાડવામાં આવ્યો. બંને માદા પચ્યા. બંને ઇસ્પીતાલમાં ગયા. ત્યાં તેમણે પોતાની બળવા પ્રવૃત્તિ માટે ખૂબ પસ્તાવો જાહેર કર્યો. અને પોતાના પેલા સનેહી-ભેદીયાને મળવા માટે તૈયાર્યો. તે આવતાંજ બંનેએ તેના પર ગોળી છોડી અને તેને ઠાર કર્યો. એક પછી એક ૨૦ ગોળીઓ છોડી-જેથી તે મર્યાં બાબત કશી શંકા રહે નહિ. તેમની નજરે મૃત્યુ એજ પેલાને માટેનો યોગ્ય ન્યાય હતો-બીજાને ભલે એ કામ ખોટું લાગ્યું હોય. પછી પેલા બંને ફાંસી ગયા. આ એક કિસ્સો.

રકમ ગેબ !

બીજે. એક દિવસે રસ્તામાં જતી એક ગાડીની આસપાસ ખૂબ ગિદી થઈ પડી. ગાડીમાં એક જખરદસ્ત પેદીના નોકરોને પગાર આપવા માટેની રકમ જતી હતી. બ્યારે ગિદી

ભાંગી ત્યારેજ ગાડી આગળ ચાલી શકી. પણ ગાડીમાંથી રકમ જેમ થઈ ગઈ હતી. કેમ થઈ તે કાઢીનેજ ન સમજાયું. જેણે તે કાઢી લીધી તે પેલી ગિર્દીમાં ભળી ગયો. કાઢીને તેનો પત્તો ન લાગ્યો.

કેવો બહીકણ ? !

એક હિંદી અમલદારને બળવાવાદીઓની બહીક ખૂબ લાગે. તેને હંમેશ ધાક રહેતો. એની જાસુસકળા વિલક્ષણ હતી ને તેમાં એ સફળ પણ થતો. પણ પોતાની ઓશીસ છોડી તે બહુ દૂર ન જાય; ને જાય ત્યારે ત્યારે તેની સાથે તેના રક્ષકો હોય. પાંચ પાછળ, પાંચ આગળ અને આબુબાબુ એકેક મોટર સાઈકલ પર બેસીને તેનું રખેવાળું કરે. એક દિવસ એવા ઠાઠમાઠથી એક રસ્તાનો વાંક એ વળતો હતો એટલામાં ચાર સાઈકલીસ્ટો ત્યાંથી પસાર થયા અને ચારેએ તેના પર ગોળી છોડી તેને ઠાર કર્યો. પેલા રખેવાળો પોતાના હથિયાર પંપાળતા રહ્યા એટલામાં તો પેલાઓ જેમ પણ થઈ ગયા.

બળવાવાદીઓ પર જે નજર રાખતા તેમના પર બળવાવાદીઓ જે નજર રાખે. એવો એક ખીન્ને અમલદાર હતો. તેને પોતાની ઓશીસની આસપાસ આંટા મારવાનો ખૂબ શોખ હતો. એક દિવસ એના આંટા કાયમના અટકી ગયા. ત્યાંજ, આંટા મારતાંજ એ ઠાર થઈ ગયો.

ભેદી ભિખારી !

તે પછી લગભગ તુરતજ ચતીન્દ્ર મુકરજીને કલકત્તાના એક ઘરમાં છૂપાઈ બેસવાનો પ્રસંગ આવ્યો. એક ભિખારી ફાટાતૂટા ચીથરા પહેરી શહેરમાં ભીખ માંગતો હતો. જ્યાં મુકરજી હતા ત્યાં તે ભીખ માંગતો માંગતો આવ્યો. તેણે પોતાની

રીત મુજબ ભીખ માંગી. મુકરજી બહાર આવ્યા. ને પેલો ભીખ લેવા પાસે આવતાંજ તેને રિવોલ્વરથી વિંધી નાંખ્યો. એ એક પોલિસ ઇન્સ્પેક્ટર હતો !

યતીન્દ્ર અને તેના બીજા ત્રણ સ્નેહીને ત્રણ દિવસ મદદ કરવી એવું મને ફરમાન થયું. ત્રણે મારી કલબમાં આવ્યા. ત્રણ દિવસ મારા પરોણા તરીકે રહ્યા. બધું જેમનું તેમ, રિવાજ મુજબ કામ ચાલ્યું. કોઇને કશી ગંધ ન આવી. કોઇને એની ખબર પણ પડી નહિ.

ઓરિસ્સાના જંગલમાં

ખળવાવાદીઓના સમૂહમાંથી ઘણાક, જર્મનો સાથે વાટાઘાટ ચલાવવા અને હથિયારોનો કબજો લેવા માટે જવા ગયેલા. પણ તે ત્યાંજ પકડાઇ ગયા. એ દરમ્યાન બીજા બાળુ યતીન્દ્ર મુકરજીએ એક છૂપી જગા શોધી કાઢી હતી. તે જગા ઓરિસ્સાને કિનારે, પણ એક ગાઢ જંગલમાં હતી, અને ત્યાં જવા માટે બલેસરથીજ માત્ર એક રસ્તો હતો. મુકરજીએ તે જગા ‘જંગલ ભાંગી સાફ કરી નહેરના પાણીથી ખેડુતોને મદદ કરવાના’ હેતુથી મેળવેલી હતી. પણ એનો સાચો હેતુ ઝાઝા દિ છૂપો ન રહી શક્યો. છૂપી પોલિસવાળા તે પામી ગયા. અને મુકરજીનો જીવ જોખમમાં છે એમ તેના સાથીઓ સમજી ગયા. મને ફરમાન થયું કે મારે તાબડોલ કટક જવું. હું ગયો. પણ ત્યાં મને બલેસરથી મુકરજીનો સંકેત થયો કે “ પોલિસ મને પકડવાની ખટપટમાં છે.” તે અને તેના ચારે સાથી નાહા. પણ જંગલમાંથી નીકળી સુરક્ષિત સ્થળે પહોંચે તે પહેલાં તો પોલિસે જંગલને ઘેરી લીધું. યતીન્દ્ર અને તેના ચાર સાથીઓએ પોતાની આસપાસ ખાઈ ખોદી લીધી. પોતાની પાસેનો દારૂગોળો પૂરો થયો ત્યાં સુધી તે લટચા. તેમાંથી ત્રણ દાર થયા. ચોથા મુકરજી પણ જખમી થયા ને જમીન પર

પડ્યા. થોડા કલાકમાં તેનો પ્રાણ ગયો. ઈંગ્રેજોને મુકરજી બહુ મોંઘા પડ્યા. તેમનામાંથી ય ધણાક મરાયા ને કેટલાક ધાયલ થયા. પણ ગમે તે ઉપાયે પણ એને પકડવોજ એવા નિશ્ચય પર આવેલા તેથી જખરી હિંમત આપવા વિના છૂટકો નહોતો. પણ મૂકરજીનું મૃત્યુ થતાં એની સાથે લલનારાઓ પર અભિનંદનનો નયો વરસાદજ વરસ્યો. યતીન્દ્ર સામે વાતચીતનો પ્રસંગ જ્યારે જ્યારે મારે આવ્યો છે ત્યારે ત્યારે તેમના શબ્દોમાંથી દઢતા અને ધગશ નીતરતા મેં ભાળ્યા છે. મૃત્યુ પછી એના શત્રુઓએ પણ એની અતુલ હિંમત અને એની યુદ્ધકળાના ખૂબ વખાણ કર્યાં. હિંદી સરકારને યતીન્દ્રનો જીવ લેવા ખૂબજ મહેનત કરવી પડી. તેનો જીવ મળવો ખીજના જેટલો સહેલો નહોતો. આખરે પોતાનું ધાયું થયા પછી તો એના યુદ્ધનૈપુણ્યની સરકારે પણ ખૂબ પ્રશંસા કર્યાં કીધી. એ સહાન બળવાવીરનું મૃત્યુ નવમી નવેંબર ૧૯૧૫ને દિવસે થયું !

ત્રીસ લાખની સખાવત

૧૯૧૫ના શીયાળાથી લગભગ એક વરસ—એટલે '૧૬ના ઉનાળા સુધી હું મારી એક યોજના ઘડવામાં મશગૂલ હતો. તે યોજનાને ઉદારચિત્ત સર તારકનાથ પાલિત મૂર્તિ સ્વરૂપ આપનાર હતા. પોતાની સંપત્તિને દેશકાર્યમાં વાપરવા તેમની ખૂબ ઇચ્છા હતી ને તે વિષે વિચાર કરી રહ્યા હતા. અને તે માટે ૩૦ લાખ રૂપિયા તેમણે જીદા કાઢેલા. કલકત્તામાં સાયન્સ કોલેજ સ્થાપન કરવી એવી તેમની ઇચ્છા હતી. પણ આ દાન તેઓ એક શરતે કરવા ઇચ્છતા હતા. એ શરત તે એજ, કે કોલેજમાં હિંદીઓ શિવાય ખીજ કોઈને પણ—કોઈ પણ પરદેશીને દાખલ કરવામાં ન આવે. પ્રોફેસર કે વિદ્યાર્થી કે કારીગર બધાજ હિંદી જોઈએ. કોઈ પણ જાતનો એ કોલેજમાંથી ખીજઓને લાભ ન મળવો

જોઈએ. કલકત્તા યુનિવર્સિટી વાઈસ ચાન્સેલર અસુતોષ મુકરજીની ભલામણથી એ કેલેજ માટે પ્રોફેસરો અને વિદ્યાર્થીઓ મેળવવાના કામ માટે મારી નીમણુંક થઈ. કામ ભારે જવાબદારીભર્યું હતું. એટલે એ કામની ખટપટમાં રાજદ્વારી ચળવળ તરફ લક્ષ આપવાને મને વખત મળ્યો નહિ.

૧૯૧૬ના મેમાં પૂરા થતા ટર્મ વખતે સર અસુતોષે મને ખબર આપી કે “સર તારકનાથે તને શીઝીક્સની ફેલોશીપ માટે પસંદ કર્યો છે.” કોઈકિને પણ ત્રણ વરસ સુધી શીઝીક્સના અભ્યાસ માટે અમેરિકા મોકલવાનું હરેલું. તેમાં હુંજ પસંદ થયો. મારે અમેરિકાની હારવર્ડ યુનિવર્સિટીમાં ભણવાનું હતું. હું પરદેશમાં હોઉં તે દરમિયાન મારે લગ્ન ન કરવું એટલીજ એક શરત હતી. મારા ખર્ચ માટે જોગવાઈ થઈ. પાસપોર્ટ માટે અરજી કરવામાં આવી. એક મહિનો ખૂબ ખટપટ કરી ને સરકારને ખૂબ માહિતી મળી ત્યારે કેથો મને પરવાનો મળ્યો. પરવાનો મળતાં, હું તૈયાર થઈ ગયો. સ્ટીમર પર જગા પણ રીઝર્વ થઈ. સગાંઓની વિદાય લેવા હું કૃષ્ણનગર ગયો. ઘરનાં માણસોની રજા લીધી. જુલાઈ ૧૯૧૬ના એક શુક્રવારે કલકત્તા તથા મુંબાઈથી શનિવારે અમેરિકા ઉપડતી એક બોટમાં મારે જવાનું હતું.

પરવાનો છૂં !

હું ખડે પગે હતો એટલામાં તો, સોમવારે, એક પોલિસ અ-
મલદાર મારી પાસે આવ્યો. તેણે મારી પાસેથી મારો પાસપોર્ટ માંગી લીધો અને કહી દીધું કે હિંદ તથા બહાર જવાની પરવાનગી તમને નથી. હું સડકજ થઈ ગયો. તાબડતોળ સર અસુતોષને ત્યાં ગયો. તેમને ય એ વાત સાંભળી નવાઈ લાગી. તે બોલી ઉઠ્યા: પણ એનું કારણ શું ? તું નથી જાણતો ?

“ના !” મેં ખરો જવાબ દીધો. કેમકે મારી બળવાપ્રવૃત્તિની

ગંધ સરકારને કેવી રીતે આવી હશે એની જરાય કલ્પના મને નહોતી.

“ ઠીક, તું જા. કાલ રહવાર સુધીમાં મને શી માહિતી મળે છે તે હું જાણું છું.” સર અસુતોષે જવાબ દીધો.

મારા જવા પછી ટેલિફોન પર સર અસુતોષે તે વેળાના ખંગાળના ગવર્નર રોનાલ્ડશેને બોલાવ્યા. પણ તેઓ કશો ખુલાસો ન કરી શક્યા. બહુ લાંબા એક્સકોર્ડે જવાબ દીધો કે “અમને પણ કંઈ ખબર નથી. ઈંડીયા ઓફીસને તે વાત ખબર હશે.”

તે વેળા અમેરિકા નહિ ને ઇંગ્લાંડ જવાની રજા મળે તો ત્યાં જવા પણ હું તૈયાર હતો. સર અસુતોષે એ વાતની પૂરી તપાસ કરવા ઠરાવ્યું. પણ થોડા દહાડામાં તેમને છેવટનો ઉત્તર મળી ગયો, કે હુકમ ફેરવી નહિ શકાય. એને લિંદ છોડવાની રજા નહિ મળે.

મારા પર સમન્સ છૂટે છે !

એ અરસામાં મેં મારી રહેવાની જગા ખાલી કરેલી ને તેમાં ખીજાઓ રહેવા આવ્યાથી હું શહેરના ખીજા ભાગમાં રહેવા ગયો. જે દિવસે નવી જગાએ રહેવા ગયો તેને ખીજેજ દિવસે મને એક દોસ્તે ખબર આપી, કે “ કાલે રાત્રે ડા. વાગે તારી આગલી ખોલી પર ચઢાઈ કરી પોલિસે ખૂબ સજડ તપાસ ચલાવી ને જડતી લીધી.” થોડાજ દહાડા કેડે ખીજા ખબર મળી કે પોલિસ વારંટ લઈ યુનિયનમાંની મારી ઓરડી તરફ ગઈ છે. મારા પર વારંટ લાગુ કરી મને આંદામાન ન્યાં રાજકેદીઓ મોકલાય છે ત્યાં મોકલી દેવાનો હુકમ છે. હું ઓરડીમાં ન મળ્યો તેથી પો. કમિશનરે જડતી લીધી અને ઓરડી પર સમન્સ ચોંટાડ્યો.

મને આ ખબર મળતાંજ મારા સમક્ષ ભારે ક્રોધોડો ઉભો થયો. તે રાત મારે હવે શું કરવું તેના વિચારમાંજ નીકળી ગઈ. છેવટે મેં નક્કી કર્યું કે પોલિસ કમિશનરને રૂબરૂમાંજ મળવું અને એમ

કરી મારે વિષે તેને ખુલાસો પૂછવો.

એ પ્રમાણે નક્કી કરી બીજી દિવસે સ્વવારે ૧૧ વાગે હું પોતે કબૂતરી આશીસ તરફ ગયો. જે કારકુન પાસે મારો સમન્સ હતો તે એ સમન્સ લઈ અંદર ગયો. ઘણો વખત રાહ જોવી પડી. છેવટે તેણે આવીને કહ્યું: આ આશીસ સાથે એ વાતને કંઈ લાગતું વળગતું નથી. કીડ સ્ટ્રીટમાંની ઓફિસમાં જાઓ, ત્યાં તમારો પત્નો લાગશે.

રસ્તે મને લાગ્યું કે બીજા કોઈકની આ કામમાં સલાહ લેવી હીક છે. કદાચ કીડ સ્ટ્રીટની આશીસમાં જતાંજ હું પકડાઈ જઈશ એટલે ત્યાં જવાનો વિચાર મેં બદલી નાંખ્યો, અને હું કોલેજ તરફજ વળ્યો. એટલામાં રસ્તેજ મને એક બિરાદરે બપોર આપી કે કોલેજના વંડમાંજ પોલિસ તારી વાટ જોઈને બેઠેલી છે.

મહાનુભાવ અસુતોપ

હું ઘર તરફ ફર્યો. સાંજે પાછો મુકરજ પાસે ગયો. તેમણે હું તે દિવસે મારું ખૂબ આતિથ્ય કર્યું. અને એમાંથી છૂટવાનો રસ્તો શો એ વિષે અમે બંનેએ ખૂબ વિચાર કર્યો.

છેવટે મેં કહ્યું: આપનો મતજ વધારે અગત્યનો છે. મારા વિચાર બાબતે મૂકતાં. આપ જે કહેશો તેજ હું કરીશ. તેજ મારા હિતનું છે.

તેઓ થોડીવાર મુંઝા રહ્યા. પછી બોલ્યા: હું એ વિષે વિચાર કરું છું, કે તારે ઠેકાણે હું હોત તો હું શું કરત ? મારી ખાતરી છે કે કોઈ મરદને જાગે એવી રીતેજ હું વર્ત્યો હોત. તેથીજ મને લાગે છે કે તને તારી પોતાની કિંમત સમજતી હોય તો તારે પાછા પડવું ન જોઈએ—શરણે જવું ન ઘટે. તારા ઉર્જિવલ ચારિત્ર્યને જરાયે કાળો ડાઘ લાગે એવું કશું તારે હાથે ન બનવું જોઈએ. આજ પર્યંત જે રીતે તું વર્ત્યો છે એજ રીતે તારે આગળ વર-

તવું નેહએ. ઉભો રહે. હું અંદર જઈ આવું.”—

એમ કહી તેઓ અંદર ગયા. થોડી વારમાં એક નાનકડી થેલી લઈને પાછા આવ્યા. તે થેલી તેમણે મને અર્પણ કરી. પાછળથી નેચેલું તો તેમાં ઘણીજ ભારે રકમ હતી. તેમણે મને શુભ આશીર્વાદ આપ્યા. તેઓ બ્રાહ્મણ હતા એ વાત બાળુએ મૂકીએ તો પણ કોઈ સંકટગ્રસ્ત તરૂણને જેમનો આશીર્વાદ મળી શકે ને જે મળ્યાથી સંકટ પાર ઉતરાય એવા તે મોટા પુરૂષ હતા.

સુકરજીની રજા લઈ હું કલકત્તાની બહાર નીકળ્યો. લગભગ સાત માઈલ ચાલી રાત્રે ૧૧ વાગે એક ઘરના બારણાં ઠોક્યાં—અમારા બળવાવાદીઓના મુખ્ય મથકમાં હું જઈ પહોંચ્યો હતો.

જુનું સંભારણું

અહિં—એ ગામમાં આ માઈ બીજી વારનું આવવું થયું. મારો પહેલો પ્રસંગ અહિં જણાવી દેવો જરૂરી લાગે છે. ક્રાન્તિતત્વનો કોલેજમાં કેવી રીતે પ્રવેશ થયો એ મેં જણાવ્યુંજ છે. એ પ્રવૃત્તિ તરફ હું તરેહ તરેહની નજરે નેતો હતો. એ અરસામાં અચાનક એક યત્નાવ બન્યો. તેનો, મેં આગળ દર્શાવેલી લકી-કતો સાથે ખૂબ નિકટનો સંબંધ હતો.

એક રવિવારે સહવારે હું મારા દોસ્તને ત્યાં હતો એટલામાં તે દોસ્તને તેડું આવ્યું. એ દાકતર હતો. પ્રસન્નિવાળી એક સ્ત્રીને આડું પડ્યું હતું. છૂટકા માટે તેને તેડું આવ્યું. જતાં તેણે મનેય સાથે લીધો. અમે બંને નાવમાં બેસી નીકળ્યા. ચાર કલાક મુસાફરીમાં થયા. તે અરસામાં એ સ્ત્રીનો છૂટકો મુખ રૂપે થઈ ગયો હતો. મારા મિત્રે તેને દવાદાર આપ્યાં. શ્રી ન લીધી. મારા મિત્રે શ્રી ન લીધી તેથી તે ગામડાના લોકોને તો ભારે નવાઈ લાગી. તેમને તે જાણે દેવપુરૂષ સમોજ લાગ્યો. અમે ત્યાંથી પાછા નીકળ્યા ત્યારે ગામના પાદર સુધી બધા લોકો અમને મૂકવા આવ્યા. આવડો મોટો દાકતર

આપણે ગામ આવે, અને શ્રી ન લે એ વાત તેમને ભારે ચમત્કારિક લાગી. એ ગુણુ તેઓ ન ભૂલ્યા. તે લોકોનોજ આ વેળામને ઉપયોગ થયો. બે વરસ નીકળી ગયા, પણ તેઓ મને ભૂલ્યા નહોતા. હું તે અજબ દેવ-દાક્તર સાથે આવેલો એ વાત સૌને યાદ હતી. પણ તે દિવસમાં તે આજમાં બહુ અંતર હતો. આજે મને પકડવા માટે ૨૫૦૦૦૦૦ ધનામ નીકળેલું હતું. એ લોકોમાં સૌ-એ આખું ગામ બાણતું હતું કે હું ત્યાંજ હતો. એકદે જરા પણ મન પર લીધું હોત, તો મને પકડાવી દેવાનું સળી લાંગવા જેવું સહેલું હતું. પણ તે વાત એ ગરીબ લોકોમાંના એકનેય સપને પણ ન આવેલી!

ભારતીની પુત્રી

રાત્રે આવી મેં જ્યાં આશરો લીધેલો એ સ્થળ સુરક્ષિત હતું. પણ મારું ખર્ચ કામ ત્યાંથી થોડેજ દૂર રહેતા એક બળવાઆગેવાન સાથે હતું. તે રાત્રે, એ ઘરમાં અનેક વ્યક્તિઓ કાળા અંધારામાં આવીને મને મળી ગઈ. તેઓમાં એક અપરિણિત તરૂણી પણ હતી. તેણે પોતાને કાન્તિવાદીઓ વિષે સઘળા માહિતી છે એમ જણાવી એ પ્રવૃત્તિમાં પોતે ભાગ લેવા ઇચ્છે છે એમ જણાવ્યું. તરૂણ કુમારિકામાં આવી ઇચ્છા પ્રગટે એ વાત મને ભારે અસાધારણ ને નવાઈભરી લાગી—હું એથી બાણુ સ્તંભિત જ થઈ ગયો. આ વાતનો ઉલ્લેખ હું અહિં એટલા માટે કરું છું કે મા ભારતીની આવી પરમ ભક્તિ જ તેને પડતી અપાર યાતનાઓમાંથી તેને મુક્ત કરી શકશે. ભારતમાટી પરની તેની કુમળી કન્યાઓનો ઉત્કટ પ્રેમજ એ શૃંગારાઓને તોડી શકશે. ભારતમાતા પ્રત્યેની પોતાની કર્તવ્ય ભક્તિ તેની પુત્રીઓ આજે કેટલે અંશે સમજતી હશે તે મને માત્રમ નથી. પેલી તરૂણ કુમારિકા પર એકાએક વિશ્વાસ બેસવો શક્ય નહોતો. જતી વેળા થોડે જઘ તે પાછી ફરી ને મને કહેવા લાગી: આ મેં થોડા પૈસા બચાવેલા છે.

આપના કામને યશ મળે તે માટે એ તમને આપવાની મારી ઇચ્છા છે, માટે લ્યો.

મેં ના કહી. મેં કહ્યું: મારે જોઈશે તેટલા પૈસા મારી પાસે છે.

એ ખૂબ નિરાશ થઈ જતી રહી. પણ કલાકેકમાંજ પાછી આવી.

આવીને મારી સામે એક રિવોલ્વર એણે મૂકી.

“પેલા પૈસામાંથી મેં આ વેચાતી લીધી,” તે બોલી.

પણ હું પ્રેરે હથિયારસજ્જ હતો. કોઈક સારા પ્રસંગ માટે એ રાખી મૂકવાની મેં તેને ભલામણ કરી.

હું બોલ્યો: મારે જે જોઈએ તે તો મારી પાસે છે. ફક્ત કોઈને નજરે પડ્યા શિવાય મારે આ ગામની પેલી મેર જવાનું ખૂબ જરૂરી છે. જે માણસને મળવા માટે હું આટલે દૂર આવ્યો છું, તેની સાથે તો હજી મેળાપ થયો નથી. મારે તેમને મળવું છે.

“ઓહો? એમાં તે શું? એ તો સહેલું છે?” તેણે જવાબ દીધો. અને તુરત એક બાઈને બોલાવી તેણે કહ્યું: છોકરાને મોકલી ગાડી જોડાતી મંગાવ. અને તું એક લુગડું, ચાળી ન ચાળીયો લેતી આવ. અમારે હવા ખાવા બહાર જવું છે.

અને અમે એજ ક્યું. જ્યારે ગાડી રસ્તે નીકળી ત્યારે તેમાં એ બાઈએ બેઠેલી હતી. બંનેએ ધુમટો, તાણેલો હતો. ગાડી ચાલુ રસ્તા પરથીજ ગઈ. લગભગ ૨૦ મિનિટમાં મારી ઇચ્છા પાર પડી ગઈ!

પતંગ નૃત્ય

તે વેળા બળવાસંઘોના સભ્ય લગભગ ૫૦૦ હતા અને એ બધા બંગાળથી પંડતબ સુધી પથરાયેલા હતા. દરેક ગામ-માં તેમની સંખ્યા એ કે બહુ તો ત્રણની હોય. તેમના આ સંગઠન

ની વાત સરકારથી અગ્નણી નહોતી ને તેથી તેઓ શું કરે છે એ તરફ સરકાર લક્ષપૂર્વક જોતી હતી. હિંદી અમલદારોને તો ખીજા અનેક કામોમાં એ એક અગત્યનું કામ થઈ પડ્યું હતું. ને છૂપી પોલીસ ખાતાને અંદરની વાતો મળી જવાનું પણ અશક્ય નહોતું. જે કંઈ વાતો તે વેળા અને પછી મારી નજરે પડી, તેનો ખુલાસો ખુદ ચળવળની અંદરજ સરકારના પોલીસખાતાના માણસો પેંચી ગયેલા એવું નક્કી માન્યા વિના થઈ શકતો નથી. અળવા પ્રવૃત્તિ એ તો પતંગ નૃત્ય-આગ સાથેનો ખેલ હતો-એ તો ખાંડા સાથેની રમત હતી. જેમની સામે અમે એ રમન રમતા હતા, તેનું સામર્થ્ય કંઈ જેવું તેવું નથી એ વાત અળવાવાદીઓ ખરાખર ગળતા હતા-કદીયે વીસયો નહોતા.

ફસાયા !

અંગાળામાંના અધાય ક્રાન્તિઆગેવાનોની એક ગુપ્ત સભા તા. ૧૪મી ઓગસ્ટ ૧૯૧૬ને દિવસે ભરવામાં આવી. સભાનું કામ ખરાખર સુરક્ષિતપણે ચાલે તે માટે કલકત્તાની પેલી મેર એક ઘરમાં એ ભરાયલી. ઘરની આસપાસ ઉંચી ભીંતનો કોટ હતો. ને એ કોટમાંજ એક લોખંડી દરવાજો હતો.

એ વાગ્યાને શુમારે જે એ જણા છાપરા પર બેસી ચોક્કી કરતા હતા તે નીચે ઉતર્યા અને “પોલિસોએ ઘેરો ઘાલવો શરૂ કર્યો છે.” એમ તેમણે જણાવ્યું. તરતજ અમે આગલે દરવાજે ગયા અને દારખંધ ઉભા રહ્યા. પાંચ, ચાર, ચાર, ત્રણ. હું છેક છેલ્લી દારમાં હતો-દરવાજો એકદમ ઉઘડ્યો, પહેલી પાંચ જણાની દાર પોતાની ઓટોમેટિક પિસ્તોલમાંથી ગોળીઓ છોડતી આગળ ચાલી ગઈ. દરવાજામાં દશ કે બાર માણસ ઉભા હતા તે સર્વ પડી ગયા. અમે અધા સુરક્ષિતપણે નીકળી નાહા ને એક રસ્તે ચઢી ગયા. એ રસ્તો આગળ જતાં ખીજા એક મોટા રસ્તાને જઈને મળતો

હતો. મારા શિવાયના બીજા બધાઓ નાસવામાં-દોડવામાં ખૂબ કુશળ હતા. ગોળીબાર શરૂ થયો ત્યારે મારા શિવાયના બીજા બધા ગોળીબારની સીમમાંથી બહાર નીકળી ગયા હતા. પણ હું ખુણા વળતો હતો. એ અનુભવ મારે પહેલોજ હતો. મારા મનમાં એકજ વિચાર ઘોળાતો હતો કે જો મારે એ લોકોનો સાથ કરવાનો હોય તો મારે દોડવાનું ખૂબ જોશભેર ચાલુ રાખવુંજ જોઈએ. થોડીવારમાં બધા ઘરે હું વટાવી ગયો, બાગ વટાવી ગયો, તોયે હું દોડતોજ હતો !

કેટલી ચિવ્વટ !

એ ટલામાં મારી સામે આવી એક સંકટ ઉભું રહ્યું. ગંગાએ ગંગાનદીના પ્રવાહે—મને ઉભો રાખ્યો. જાણે દમ ખાવા માટે અને આગળ શું કરવું તે નક્કી કરવા માટે તેણે મને ઉભો રાખ્યો ! હું ક્યાં જઈ હું અને હવે આગળ કેમ થશે એનો ખ્યાલ મને જરા પણ હતોજ ક્યાં ? એટલામાં તો પહોં ફાટવાનો વખત થતો દેખાયો. મેં દૂર દૂર જોયું. ઉગ્ગસમાં શુમારે દોઢ માઇલ દૂર મારી પિછાનનું ગામ આવેલું દેખાયું. હું ખૂબજ થાકેલો હતો. પણ ગમે તે પ્રકારેજ ખૂબજ જલદી મારે એ ગામ પહોંચ્યા વિના છૂટકો નહોતો. સૂર્યોદય થતાં થતાંમાં હું ત્યાં પહોંચ્યો ને એક દર-વાજો દોકચો. એક રમણીનો અવાજ સંભળાયો: “કાણ ?”

મેં જવાબ દીધો: “અમૂલ્ય”

અમૂલ્ય માફે ધરતું—દાદીમાએ પાડેલું લાડનું નામ હતું.

દરવાજો ઉઘડ્યો. સામેજ એક બાઈ ઉભેલી તેણે કહ્યું: હાય, હાય, શું થયું અમૂલ્ય ? તારા પર આટલું આ લોહી શાનું ?

મેં નીચે જોયું. મારા જમણા ખભા પરથી ભગભગ લોહી નીકળતું હતું. તેજ ક્ષણે હું જમીન પર મૂર્છિત થઈને પડ્યો. મને અંદર લઈ ગયા. ઘરમાંનો એક પુરૂષ લાથમાં સાવરણી લઈને ગયો ને ડેઠ બમાંથી એ લોહીના ટીપાં પડતાં પડતાં તેના ઘર સુધી આવ્યા

હતા ત્યાંથી તમામ લૂંટી કાઢ્યા. સહેજ પણ નિશાની રહેવા ન દીધી.
એ તુંડમિજાળ અચ્છી ખરી !

મને જરા હીક લાગ્યું, ત્યારે માંમલો કેવો છે એ સમજવા કલકત્તા જવાને હું નીકળ્યો. આ વેળા મેં પહેલા વર્ગ-ફર્સ્ટ ક્લાસમાં જ મુસાફરી કરવાનું ઠરાવ્યું. કેમકે મને લાગતું હતું કે ત્રીજા વર્ગના ઉતારાઓ કરતાં પહેલા વર્ગનાઓ પર જનસુસો ઓછી નજર રાખતા હશે. ફર્સ્ટ ક્લાસ પેસેન્જર તરફ એટલી બધી નજર જાય નહિ. હું એક કંપાર્ટમેન્ટમાં પેડો ન પેડો ત્યાં તો એકજ ને પહેલો જે માણસ મારી નજરે પડ્યો, તે એક ગોરો—યુરોપિયન હતો. શી મારા કર્મની ગતિ ! જેણે મને પાસપોર્ટ આપ્યો હતો, તે અમલદારજ એ હતો ! મને જોનાંજ જે જાતના વિચારમાં તે પડ્યો, તેજ હું વિચારમાં હું ચે હતો. તેણે જરૂર મને એળખેલો ! પણ ધન્ય છે એ ગોરા લોકોના રીતરિવાજને ! તે પોતાને ભારે મહાપુરુષ સમજતો હતો અને મારા જેવા બેનસીબ પ્રાણી તરફ તે વળી એ જુએ ?—ઉલટી એણે પોતાની નજર ખીજ બાજુ ફેરવી ! ખરે-ખરા યુરોપીઅનને છાજે એવુંજ વર્તન તેણે ચલાવ્યું ! હિંદી શિષ્ટાચાર કરતાં તેને ગોરો યુરોપી શિષ્ટાચાર વધારે પ્યારો લાગતો દેખાયો ! પોતાના ડગ્ગામાં કોઈ બીજને માણસ બેઠો હોય તોયે પોતાને તેની બગર નથી કે દરકાર નથી એવી બેમરુવત વૃત્તિથી મ્હોં આડે છાયું ધરી તેણે વાંચ્યા ક્યુ, અથવા બારીમાંથી બહાર જોયા કીધું, ને સફર પૂરી કરી ! અને મેં પણ, દેહ કલકત્તા પહોંચતા સુધી એક અક્ષર પણ ન ઉચ્ચાર્યો !—શું મને, હિંદીને, કંઈજ અભિમાન કે સ્વમાન ન હોય ? !

ભેદ શો હતો ?

હ કલકત્તે આવ્યો ત્યારે તપાસમાં મને મૂલમ પચું કે તે રાત્રે જેઓ નાહા તે સૌમાંથી જખમી કે ધાયલ થયેલો

એકલો હુંજ! કુદરતી રીતે બીજાઓને મારે વિષે ચિંતા થાયજ, કેમકે માઈ શું થયું એ વિષે હું કલકતે આવ્યો ત્યાં સુધી તેમને કંઈજ ખબર નહોતી. પછી મને ખબર પડી કે જે ઓરડીમાં પેલી રાત્રે પોલિસનો હાથનાળા આપવા માટે-ને પોલીસ નહિજ પકડી શકે એવા ભરોસાથી-મેં મુકામ કરેલો, તે ઓરડી પર મારા બહાર ગયા પછી પોલિસે છાપો માર્યો અને ઝાટી ઝપટીને જડતી લીધી! હજુએ મને કલ્પના નહોતી કે મારા પર આરોપ શો છે? મને પકડવા માટે ૨૫૦૦૦ રૂપિયાનું ઈનામ નીકળે એવું તે મારામાં શું બળ્યું છે, એમ મને થયા કરતું! અને ફટલાય દિવસ સુધી મારી વિગ્રાપીહની ઉજળી કારકીર્દિ પર કુહાડો શા માટે મરાયો અને મારા પ્રાણ માટે આવડું ભારે ઈનામ કેમ નીકળ્યું એ મને સમજાયું નહિ. પણ હું દેહ અમેરિકા ગયો પછીજ એ વાતનો ખુલાસો થયો. અમેરિકામાં કોન્સલ જનરલ પોન બોપની ઓરીસની જડતી જ્યારે લેવાઈ ત્યારે તેની ઓરીસમાંથી મળી આવેલા કાગળોમાંથી જેની મારફત કે જેના જોશ પર હિન્દુસ્તાનમાં છૂપી રીતે હથિયારો ભેગા થાય છે તેવા નેતા તરીકે ‘માઈ’ નામ હતું, એવી વાત મને મળી. માઈ નામ કાગળોમાંથી મળતાં જર્મનીએ કંઈક યોજના કરી હથિયારો અને બીજાં યુદ્ધ સરંજામ અમેરિકામાંથી ખરીદ્યા, અને તે વહાણમાં ભરી જવા વાટે ત્રણ જુદે જુદે સ્થળે બલેસર, મુંદર વન અને કરાંચી પહોંચે એવી રીતે રવાના કર્યો. તે સરંજામ તે તે દેકાણેજ છૂપાવી રાખવાનો હતો.

હિમાળે ગાતર ગયે

હું કલકતે આવ્યો, એટલે સર અસુતોપને અગ્નિ શિવાય હું તો કેમજ રહેવાય? મળ્યો. બધી વાત કહી. તે સાંભળી તેમણે મને ખૂબ દુકા આવ્યો, ને પછી કહ્યું: My Boy, it is getting to be too hot for you I advise you to

see if you can not leave India for a while.
(દીકરા, અહિં તો હવે તારે માટે મોતનાજ સોદા છે. મારી સલાહ છે કે હિંદ છોડી જવાય એવીજ કંઈ ખટપટ કર.)

તુરતજ હિંદ છોડવાના વિચાર પર હું આવ્યો.

પહેલાં મને થયું કે તિબેટનોજ રસ્તો સૌથી સારો. મેં ચંપી જનારી ગાડી પકડી. પહેલા વર્ગમાંજ જવાનું ઠરાવ્યું. યુરોપિયન પોશાક ચઢાવ્યો. હું છેક યુરોપિયનમાં નહિ તોયે યુરોઝિયનમાં તો ખુશીથી ગણાઈ જાઉં—એવી મારી ચામડી છે. ને યુરોઝિયન તો લગભગ યુરોપિયનજ. મારા પોષાકની ટાપટીપે મને ભારે મદદ કરી. કલિમપોંગની સરહદ હું વટાવી ગયો પણ તિબેટ હું પહેલવહેલુંજ જોતો હતો! એ પહાડી રસ્તે હું સીધો પાધરો ચીન સુધી જીવતો જમ્મશ કે કેમ એની મને શંકા થવા માંડી. થોડા માઈલ ગયો ન ગયો, ત્યાં તો જાત જાતની મુશીબતો ઉભી થઈ. સંકટોએ જાણે મને પડકારોજ કર્યો. એક વાત સ્પષ્ટ જણાઈ, કે આગળ જમ્મશ તો હિમાલોજ ગળવાનો છે! તિબેટમાંજ જીવતી કબર થઈ જશે! એમાં કંઈ મને મઝા જેવું ન લાગ્યું. હું તો કલકત્તેજ પાછો આવ્યો.

લામોને રસ્તે

પૂર્ણ ધાયું કે ઉત્તર પ્રદેશમાંથી જંગલને રસ્તે લામોને વટાવી જમ્મએ તો ખ્રિસ્તીશ હદ ઓળંગી ગયા ગણાશે. હું લામો જવાની તૈયારી કરતો હતો એટલામાં મારા પિતા કલકત્તા મને મળવા આવ્યા છે એમ સાંભળ્યું. હું તેમને મળવા ગયો. મને જોતાંજ તેમને નવાઈ લાગી. તે બોલી પડ્યા, “કેમ? મને તો પેલા પોલીસોએ ગામમાં કલ્હું કે તમારો છોકરો લામોને રસ્તે હિંદ તજ ચાલી ગયોને!”

શું પોલિસને ખરેખર ખબર પડી ગયેલી? મારી આવી ખબર

તેમને ક્યાંથી મળી? મારી યોજનાઓ તેમને કેમ જણાઈ જાય છે. એનો મને કંઈજ ખ્યાલ ન આવ્યો! ફીક. એ લોકોનું તો કામજ એ છે ને? એવી એવી વાતો શોધી કાઢવી— જેની જગતને કલ્પના ન હોય, જે બનીજ નથી, તેવી વાતો શોધી જગતને ચકિત કરવાનો પ્રયત્ન કરવો! કદિમદિ પોલિસને એવો અણકલ્પ્યો યશ મળી જાય છે ખરો.

હિંદ-કેવી મોટી જેલ !

ખીજે એકજ માર્ગ રહ્યો હતો. સમુદ્રમાર્ગે જવાનો. મારા મિત્રોને ખબર મળી કે ટુંકમાં એકે ડચ વહાણુ જાવે જવાનું છે. અને મને તેમાં બેસાડી લઈ જવાને કોઈક તૈયાર પણ થયેલું. સર મુકરજીને વાત કરી પણ તેમણે એ બોટમાં ન જવાની સલાહ આપી. તે કહે: તું કદાચ હિંદ બહાર જશે. જવા પણ પહેાંચે. પણ ખિટીશો સમુદ્રના ય રાગ્ત છે. સમુદ્રમાં કોણ ક્યાં સફર કરે છે તે પર પણ તેમની નજર રહે છે. એટલે એમની એ નજરમાંથી છટકી જવું લગભગ અશક્ય જેવું છે. તું થોડે દૂર જશે ન જશે ત્યાં તો તારે પાછું કદાચ કલક-તે આવવું પડશે.

મને વાત સાચી લાગી. તે વેળા મને ભાન થયું કે હિન્દુસ્તાન આવડો મોટો—આટલો વિશાળ દેશ છે. એમ છતાં એમાંથી તાસી જવાનું કામ સહેલું નથી.

સર અસુતોષે મને પોતાની પિછાનવાળા એક સર્જનને મળવાનું કહ્યું. એ માણસ પર એમણે કેટલાક ભારે ઉપકાર કર્યા હતા. તેના તરફથી મને થોડી આશા ઉત્પન્ન થઈ. અકટોબર પૂરો થવા આવ્યો હતો. હું જીલાઈથી પોલિસની નજર ચૂકાવી રહ્યો હતો.

તે માણસે મને અમુક સ્થળે જવા કહ્યું હતું. હું તે રસ્તે લાગ્યો. મને અનુભવ થયો કે જ્યાં પૈસા વિના કશું પણ નથી બની શકતું ત્યાંજ થોડા પૈસા હોય તોયે માણસ ઘણું કરી શકે છે.

ખાં સાહેબ !

થો ડાજ દિવસમાં મારા અનેક દોસ્તોએ :માંહોમાંહે ૧૨૦૦ રૂપિયા ભેગા કર્યા. હું “ખાં સાહેબ” બન્યો. મુસ્લીમ પહેરવેશ પહેરવા લાગ્યો. દાઢી વધારી. અને સ્ટ્રીમર પર કામ કરનારા ખલાસીઓ ત્યાં રહેતા ત્યાં રહેવા ગયો. મને કામ તો કંઈ મળે એવું હતું નહિ. પણ દિનપ્રતિદિન હું તેમનામાં વધારે ને વધારે ભળવા લગવા લાગ્યો—થોડા દલાડામાં તેમનામાંનોજ એક થઈ બેઠો. એ અરસામાં વડાણકામને લગતી ઘણીક માહિતી મેં મેળવી લીધી. છેવટે પરદેશમાં જોઈતા માણસો (મજૂરો) પૂરા પાડનારા એક દલાલ સાથે મારે ખૂબ સ્નેહ-સંબંધ બંધાયો. નવેમ્બરના વચગાળામાં એક દલાલો મને ખબર મળી કે એક વડાણ (સ્ટ્રીમર) ફિલાડેલ્ફિયા જાય છે. માલની લ.વલ્લખન કરનારી એક ઇંગ્લેન્ડ કંપનીનું તે છે અને નોકા ખાતાએ હાથ તેને વેડે પકડયું છે. વડાણ મધરાતે ઉપડવાનું હતું. ત્રીજે પહોરે બધા ખલાસીઓની નોંધણી થઈ—તેમને જરૂરી પરવાના અપાયા. પણ રાત્રે, મોડેથી, ખબર પડી કે ઈજન રૂમમાં કોલસા પૂરવાના કામ માટે જે બે માણસ રખાયલા હતા તે ગેરહાજર છે. તેમની જગા પૂર્યા વિના છૂટકો નથી.

“રામ રામ !”

“આ અહિં કોઈક બે બેઠાં છે. કદાચ તેઓ કામ લાગશે.” ખલાસીઓનો ઉપરી અમે બે પાસેમાં જ નવરા બેઠેલા હતા તેમના તરફ આંગળી કરી બોલ્યો.


“તે આવતા હોય તો તેમની સહી કરાવી લ્યો. આજે રાત્રે તો આપણે નીકળવું જ જોઈએ. મધરાતે બંદર છોડીને દૂર જવું જ જોઈએ.” તેના ઉપરીએ ફરમાન કાઢ્યું.

મેં તરત સહી કરી. કોની—કોના નામપર સહી કરી એ.

મને નથી સંભરતું. મધરાત પહેલાં હું વહાણપર ચઢ્યો. વચલા ગાળામાં મારા પિતા આવીને મારો મેળાપ કરી ગયા ને આશીર્વાદ આપી ગયા, અને અમેરિકા સુરક્ષિત પહોંચું તથા હિંદની “હવા” તો મને માફક નથી, પણ અમેરિકાની “હવા” મને ખરાબર માફક આવે એવી ઇચ્છા પ્રદર્શિત કરી ગયા; ને—

—ને મેં હિંદનો, મારી માભારતીનો કિનારો ધડકતે હૈથે છોડ્યો.*

શ્રી શૈલેન્દ્રનાથ ધાપ



* હમણાંજ ૧૯૨૬ના ઓક્ટોબરની આખરમાં ધાપખામુએ સરદાર પાસે હિંદ આવવા પરવાનો માંગેલો, પણ તેમને સ્પષ્ટ નાનો જ વાસ-વામાં આવ્યો હતો.

આની સાથેજ ખરીદી લ્યો.

બામ્બુગનું બંગાળા

(ભાગ ૧-૨) રા. રા.

હાય આસામ!

સચિત્ર રા. ૧)

પંજાબનું પ્રચંડ કાવતરું

રા. ૧૥

કલકત્તાનો કારાયુગ

રા. ૧૧

ગાંડીવ

